

ΞΕΝΟΦΩΝΤΟΣ
ΑΠΟΜΝΗΜΟΝΕΥΜΑΤΑ

XENOPHONTIS
C O M M E N T A R I I

RECOGNOVIT

WALTHER GILBERT

EDITIO STEREOTYPA MINOR



LIPSIAE
IN AEDIBUS B. G. TEUBNERI
MDCCCXCV.

LIPSIÆ: TYPIS B. G. TEUBNERI.

His locis depravatas librorum lectiones intactas reliqui:

- I, 2, 33. Post ἐδεικνύτην αὐτῷ ex §. 31 addenda sunt: *δν νομοθέται ὅντες ἔγραψαν, λόγων τέχνην μὴ διδάσκειν.*
- I, 3, 8. 10. Ἀλκιβιάδου | lege Ἀξιόχου (cf. Symp. 4, 12 ss.).
- II, 1, 7. τοὺς ἐγκρατεῖς τούτων | lege τοὺς οὕτω πεπαιδευμένους vel simile.
- II, 1, 24. διέσει | lege διαιτήσει aut διάξεις.
- II, 1, 34. διώκει | lege διήει aut διηγείτο.
- II, 5, 4. ἄξιος εἶθαι | lege ἄξιον εἶναι.
- II, 5, 5. ὥσπερ ὅταν . . . τοῦ εὐρόντος | lege ὥσπερ οἰκέτην πονηρόν τις πωλεῖ καὶ ἀποδίδοται τοῦ εὐρόντος.
- II, 8, 5. ὑπαίτιον | lege ὑπαίτιος.
- III, 9, 5. ἀρετῇ | lege σοφίᾳ.
- IV, 1, 2. οἰκίαν | lege οἶκον.

Uncinis huius formae: < . . > inclusi locos per se Xenophonte non indignos.

SUMMARIA.

I. Defenditur Socrates ab utroque accusatorum crimine: ostenditur eum minime contemptorem patriorum deorum fuisse, rerum naturae autem exquirendae studium improbasse (cap. I, 1); probatur Socratem iuvenes non corrupisse, idque inde a §. 9 Polycratis rhetoris criminibus quibusdam allatis et refutatis (cap. I, 2).

II. Demonstratur profuisse potius Socratis exemplum et colloquia:

Sacrificandi precandique ratione et sequenda deorum voluntate eum rectum fuisse deorum cultorem (I, 3, 1—4).

In cibo potu venere temperantiam eum et ipsum secutum esse et aliis commendasse (I, 3, 5 ss.). [Deos esse atque hominibus consulere demonstrat Socrates I, 4.] Temperantiam oratione commendat Socrates (I, 5). Antiphontem sophistam obicientem sibi victum habitumque tenuem [et gratis docendi consuetudinem] refellit (I, 6). <Quomodo Socrates ab iacrantia averterit homines I, 7.> Socratis de voluptate et temperantia cum Aristippo Cyrenaeo disputatio, qua ostenditur temperantia tantum et perferendis laboribus homines ad imperandum aptos et ab aliorum insidiis tutos fieri, atque eos famem sitim labores cetera propter fructum libenter perferre; adiungitur Prodicī de Hercule pubescente fabula (II, 1).

Lamprocleū filium matri iratum placat et pietatis causas docet (II, 2). Fratres invicem sibi iratos placat, concordiam commendans (II, 3). De amicitiae pretio (II, 4). Explorare se quemque, quanti ab amicis aestimari possit, et ut magni aestimetur elaborare debere (II, 5). De amicis cum diligendis tum conciliandis (II, 6).

SUMMARIA.

Angustiis amicorum aut consilio dato Socrates occurrit aut suadens ut alter alterum adiuuaret: Aristarcho consilium dat, ut cognatae eius lanificio similique opera alantur (II, 7). Euthero mercede operam locanti consilium dat, ut convenientius eligat vitae genus (II, 8). Critonem Archedemi amicitia a sycophantis tutum reddit (II, 9). Hermogenem ut adiuuet, Diodoro persuadet (II, 10).

Quae et quanta imperatorem scire necessarium sit, docet Socrates, Dionysodori disciplinam imperatoriam irridens (III, 1). Ostenditur summum imperatoris officium esse eos quibus praesit reddere beatos (III, 2). Cuidam praefecto equitum creato demonstrat Socrates in officio eius esse ut et equos et equites meliores faciat, eaque de causa etiam oratione ei opus esse (III, 3). Exponit Nicomachidi, bonum choragum et oeconomum posse etiam imperatorem esse bonum (III, 4). De revocandis ad pristinam fortitudinem et felicitatem Atheniensibus et de inscientia plerorumque ducum Atheniensium disputat cum Pericle minore (III, 5). Glauconem imperitum adolescentem a capessenda republica avertit (III, 6). Charmidem verecundantem cohortatur ad capessendam rempublicam (III, 7).

Captiosis Aristippi quaestionibus respondens Socrates exponit bonum et pulcrum quidque non per se esse, sed ad id, ad quod bene se habeat; et docet pulcra talia esse aedificia qualia utilia sint (III, 8). Fructuosae Socratis sententiae de fortitudine, de sapientia et modestia, de iustitia, de furore, de invidia, de otio, de optimo negotio (III, 9). Cum artificibus de ipsorum arte disserit, Parrhasio pictori suadens animos non pingere nisi pulcros et vitiis liberos, Clitonem statuarium adhortans, ut etiam animi affectus exprimat, Pistiae loricarum artificii id, quod ille in loricis faciendis spectat, ratione approbans (III, 10). Cum Theodota meretrice de arte amatorum alliciendorum confabulatur Socrates (III, 11). De bona valetudine et robore corporis per exercitia gymnastica quaerendis cum Epigene colloquitur (III, 12). Varia Socratis commemorantur apophthegmata (III, 13). Sermones Socratis convivales frugalitatem commendant (III, 14).

Exponuntur variae artes, quibus Socrates diversa iuvenum

SUMMARIA.

ingenia, ut disciplinae se mandarent, excitaverit (IV, 1). Exemplo Euthydemī demonstratur, quomodo Socrates adolescentem sapientiae suae opinione inflatum tam diu versaverit, quoad confiteretur omnium se illarum rerum, quae antea callere se existimaverat, esse plane ignarum (IV, 2). [Socrates non prius ad rempublicam aut quamlibet artem capessendam iuvenes incitandos esse statuebat quam eorum animus esset praeceptis ad virtutem conformatus. Igitur Euthydemum docet deos hominibus consulere et propterea colendos esse IV, 3. Cum Hippiā sophista disputans contendit iusta esse, quae legibus conveniant, et legum humanarum iurisque civilis auctoritatem demonstrans et alias leges sive ius naturale ad deos ipsos referens IV, 4. Euthydemum ad temperantiam cohortatur IV, 5.] Genus et ratio docendi disserendique, quali usus est Socrates, exemplis explicatur: eis quae docuit et disseruit de notione pietatis et iustitiae, sapientiae, boni et pulcri, fortitudinis, denique regni et dominatus, aristocratiae et plutocratiae (IV, 6, 1—12). Generatim quo disseruerit modo exponitur (IV, 6, 13—15). Ostenditur Socratem etiam ad studium geometriae, astronomiae, arithmeticae, denique etiam rerum corpori salubrium aut non salubrium incitasse, sed item, quatenus quidque tractari voluerit (IV, 7).

III. Conclusio (IV, 8).

ΞΕΝΟΦΩΝΤΟΣ ΑΠΟΜΝΗΜΟΝΕΥΜΑΤΑ.

[Α.]

Πολλάκις ἐθαύμασα τίσι ποτὲ λόγοις Ἀθηναίους¹ ἔπεισαν οἱ γραψάμενοι Σωκράτη ὥς ἄξιος εἶη θανάτου τῇ πόλει. ἡ μὲν γὰρ γραφή κατ' αὐτοῦ τοιάδε τις ἦν· ἀδικεῖ Σωκράτης οὓς μὲν ἡ πόλις νομίζει θεοὺς οὐ νομίζων, ἕτερα δὲ καινὰ δαιμόνια εἰσφέρων· ἀδικεῖ δὲ καὶ τοὺς νέους διαφθείρων.

Πρῶτον μὲν οὖν ὥς οὐκ ἐνόμιζεν οὓς ἡ πόλις νο-² μίζει θεοὺς ποῖω ποτ' ἐχρήσαντο τεκμηρίω; θύων τε γὰρ φανερὸς ἦν πολλάκις μὲν οἴκοι, πολλάκις δὲ ἐπὶ τῶν κοινῶν τῆς πόλεως βωμῶν, καὶ μαντικῇ χρώμενος οὐκ ἀφανὴς ἦν. διετεθρύλητο γὰρ ὥς φαίη Σωκράτης τὸ δαιμόνιον ἑαυτῷ σημαίνειν· ὅθεν δὴ καὶ μάλιστα μοι δοκοῦσιν αὐτὸν αἰτιάσασθαι καινὰ δαιμόνια εἰσφέρειν. ὁ δ' οὐδὲν καινότερον εἰσέφερε τῶν ἄλλων, ὅσοι μαν-³ τικὴν νομίζοντες οἶωνοις τε χρώνται καὶ φήμαις καὶ συμβόλοις καὶ θυσίαις. οὗτοι τε γὰρ ὑπολαμβάνουσιν οὐ τοὺς ὄρνιθας οὐδὲ τοὺς ἀπαντῶντας εἰδέναι τὰ συμφέροντα τοῖς μαντενομένοις, ἀλλὰ τοὺς θεοὺς διὰ τούτων αὐτὰ σημαίνειν, κακεῖνος δὲ οὕτως ἐνόμιζεν. ἀλλ' οἱ μὲν πλεῖστοί φασιν ὑπὸ τε τῶν ὄρνιθων καὶ⁴ τῶν ἀπαντῶντων ἀποτρέπεσθαι τε καὶ προτρέπεσθαι·

Σωκράτης δ' ὥσπερ ἐγίγνωσκεν, οὕτως ἔλεγε· τὸ δαι-
 μόνιον γὰρ ἔφη σημαίνειν. καὶ πολλοῖς τῶν συνόντων
 προηγόρευε τὰ μὲν ποιεῖν, τὰ δὲ μὴ ποιεῖν, ὥς τοῦ
 δαιμονίου προσημαίνοντος· καὶ τοῖς μὲν πειθομένοις
 αὐτῷ συνέφερε, τοῖς δὲ μὴ πειθομένοις μετέμελε.
 5 καίτοι τίς οὐκ ἂν ὁμολογήσειεν αὐτὸν βούλεσθαι μήτ'
 ἡλίθιον μήτ' ἀλαζόνα φαίνεσθαι τοῖς συνοῦσιν; ἐδόκει
 δ' ἂν ἀμφοτέρα ταῦτα, εἰ προαγορεύων ὥς ὑπὸ θεοῦ
 φαινόμενα [καὶ] ψευδόμενος ἐφαίνετο· δῆλον οὖν ὅτι
 οὐκ ἂν προέλεγεν, εἰ μὴ ἐπίστευεν ἀληθεύσειν· ταῦτα
 δὲ τίς ἂν ἄλλῳ πιστεύσειεν ἢ θεῷ; πιστεύων δὲ θεοῖς
 6 πῶς οὐκ εἶναι θεοὺς ἐνόμιζεν; ἀλλὰ μὴν ἐποίει καὶ
 τάδε πρὸς τοὺς ἐπιτηδείους. τὰ μὲν γὰρ ἀναγκαῖα
 συνεβούλευε καὶ πράττειν, ὥς νομίζοιεν ἄριστ' ἂν
 πράχθῃναι· περὶ δὲ τῶν ἀδήλων ὅπως ἀποβήσοιτο μαν-
 7 τευσομένους ἔπεμπεν, εἰ ποιητέα. καὶ τοὺς μέλλοντας
 οἴκους τε καὶ πόλεις καλῶς οἰκήσειν μαντικῆς ἔφη
 προσδεῖσθαι· τεκτονικὸν μὲν γὰρ ἢ χαλκευτικὸν ἢ
 γεωργικὸν [ἢ ἀνθρώπων ἀρχικὸν] ἢ τῶν τοιούτων
 ἔργων ἔξεταστικὸν ἢ λογιστικὸν ἢ οἰκονομικὸν ἢ στρα-
 τηρικὸν γενέσθαι, πάντα τὰ τοιαῦτα μαθήματα καὶ
 8 ἀνθρώπου γνώμη αἰρετὰ ἐνόμιζεν εἶναι· τὰ δὲ μέγιστα
 τῶν ἐν τούτοις ἔφη τοὺς θεοὺς ἑαυτοῖς καταλείπεσθαι,
 ὧν οὐδὲν δῆλον εἶναι τοῖς ἀνθρώποις. οὔτε γὰρ τῷ
 καλῶς ἀγρὸν φυτευσαμένῳ δῆλον ὅστις καρπώσεται,
 οὔτε τῷ καλῶς οἰκίαν οἰκοδομησαμένῳ δῆλον ὅστις
 ἐνοικήσει, οὔτε τῷ στρατηγικῷ δῆλον εἰ συμφέρει
 στρατηγεῖν, οὔτε τῷ πολιτικῷ δῆλον εἰ συμφέρει τῆς
 πόλεως προστατεῖν, οὔτε τῷ καλὴν γῆμαντι, ἔν' εὐ-
 φραίνηται, δῆλον εἰ διὰ ταύτην ἀνιάσεται, οὔτε τῷ
 δυνατοῦς ἐν τῇ πόλει κηδεστὰς λαβόντι δῆλον εἰ διὰ

τούτους στεργήσεται τῆς πόλεως. τοὺς δὲ μηδὲν τῶν⁹ τοιούτων οἰομένους εἶναι δαιμόνιον, ἀλλὰ πάντα τῆς ἀνθρωπίνης γνώμης, δαιμονᾶν ἔφη· δαιμονᾶν δὲ καὶ τοὺς μαντενομένους ἃ τοῖς ἀνθρώποις ἔδωκαν οἱ θεοὶ μαθοῦσι διακρίνειν, οἷον εἴ τις ἐπερωτῶν πότερον ἐπιστάμενον ἡνιοχεῖν ἐπὶ ζευγος λαβεῖν κρεῖττον ἢ μὴ ἐπιστάμενον, ἢ πότερον ἐπιστάμενον κυβερνᾶν ἐπὶ τὴν ναῦν κρεῖττον λαβεῖν ἢ μὴ ἐπιστάμενον, ἢ ἃ ἐξεστὶν ἀριθμήσαντας ἢ μετρήσαντας ἢ στήσαντας εἰδέναι, τοὺς τὰ τοιαῦτα παρὰ τῶν θεῶν πυνθανομένους ἀθέμιτα ποιεῖν ἡγεῖτο. ἔφη δὲ δεῖν, ἃ μὲν μαθόντας ποιεῖν ἔδωκαν οἱ θεοί, μανθάνειν, ἃ δὲ μὴ δῆλα τοῖς ἀνθρώποις ἐστί, πειρᾶσθαι διὰ μαντικῆς παρὰ τῶν θεῶν πυνθάνεσθαι· τοὺς θεοὺς γὰρ οἷς ἂν ᾧσιν ἴλεω σημαίνειν.

Ἀλλὰ μὴν ἐκεῖνός γε ἀεὶ μὲν ἦν ἐν τῷ φανερωῷ·¹⁰ πρῶ τε γὰρ εἰς τοὺς περιπάτους καὶ τὰ γυμνάσια ἦει καὶ πληθούσης ἀγορᾶς ἐκεῖ φανερός ἦν, καὶ τὸ λοιπὸν ἀεὶ τῆς ἡμέρας ἦν ὅπου πλείστοις μέλλοι συνέσεσθαι· καὶ ἔλεγε μὲν ὥς τὸ πολὺ, τοῖς δὲ βουλομένοις ἐξῆν ἀκούειν. οὐδεὶς δὲ πώποτε Σωκράτους οὐδὲν ἀσεβὲς¹¹ οὐδὲ ἀνόσιον οὔτε πράττοντος εἶδεν οὔτε λέγοντος ἤκουσεν. οὐδὲ γὰρ περὶ τῆς τῶν πάντων φύσεως ἤπερ τῶν ἄλλων οἱ πλείστοι διελέγετο σκοπῶν ὅπως ὁ καλούμενος ὑπὸ τῶν σοφιστῶν κόσμος ἔχει καὶ τίσιν ἀνάγκαις ἕκαστα γίγνεται τῶν οὐρανίων, ἀλλὰ καὶ τοὺς φροντίζοντας τὰ τοιαῦτα μωραίνοντας ἀπεδείκνυε. καὶ¹² πρῶτον μὲν αὐτῶν ἐσκόπει πότερά ποτε νομίσαντες ἱκανῶς ἤδη τὰνθρώπινα εἰδέναι ἔρχονται ἐπὶ τὸ περὶ τῶν τοιούτων φροντίζειν, ἢ τὰ μὲν ἀνθρώπινα παρέντες, τὰ δαιμόνια δὲ σκοποῦντες ἡγοῦνται τὰ προσήκοντα πράττειν. ἐθαύμαζε δ' εἰ μὴ φανερόν αὐτοῖς¹³

- ἔστιν ὅτι ταῦτα οὐ δυνατόν ἐστιν ἀνθρώποις εὐρεῖν·
 ἐπεὶ καὶ τοὺς μέγιστον φρονοῦντας ἐπὶ τῷ περὶ τού-
 των λέγειν οὐ ταῦτ' αὖ δοξάζειν ἀλλήλοις, ἀλλὰ τοῖς μαι-
 14 νομένοις ὁμοίως διακεῖσθαι πρὸς ἀλλήλους. τῶν τε γὰρ
 μαινομένων τοὺς μὲν οὐδὲ τὰ δεινὰ δεδιέναι, τοὺς δὲ
 καὶ τὰ μὴ φοβερά φοβεῖσθαι, καὶ τοῖς μὲν οὐδ' ἐν
 ὄχλῳ δοκεῖν αἰσχροὺς εἶναι λέγειν ἢ ποιεῖν ὅτιοῦν,
 τοῖς δὲ οὐδ' ἐξιτητέον εἰς ἀνθρώπους εἶναι δοκεῖν,
 καὶ τοὺς μὲν οὐδ' ἱερὸν οὔτε βωμὸν οὔτ' ἄλλο τῶν
 θείων οὐδὲν τιμᾶν, τοὺς δὲ καὶ λίθους καὶ ξύλα τὰ
 τυχόντα καὶ θηρία σέβεσθαι· τῶν τε περὶ τῆς τῶν
 πάντων φύσεως μεριμνώντων τοῖς μὲν δοκεῖν ἐν μόνον
 τὸ ὂν εἶναι, τοῖς δ' ἄπειρα τὸ πλήθος, καὶ τοῖς μὲν
 ἀεὶ πάντα κινεῖσθαι, τοῖς δ' οὐδὲν ἄν ποτε κινήθῃναι,
 καὶ τοῖς μὲν πάντα γίνεσθαι τε καὶ ἀπόλλυσθαι, τοῖς
 δὲ οὐτ' ἄν γενέσθαι ποτὲ οὐδὲν οὔτε ἀπολέσθαι.
 15 ἔσκόπει δὲ περὶ αὐτῶν καὶ τάδε, ἄρ' ὥσπερ οἱ τὰν-
 θρώπεια μανθάνοντες ἡγοῦνται τοῦθ' ὅτι ἂν μάθωσιν
 ἑαυτοῖς τε καὶ τῶν ἄλλων ὅτῳ ἂν βούλωνται ποιήσῃν,
 οὔτω καὶ οἱ τὰ θεία ζητοῦντες νομίζουσιν, ἐπειδὴν
 γινώσκουσιν αἷς ἀνάγκαις ἕκαστα γίνεσθαι, ποιήσῃν, ὅταν
 βούλωνται, καὶ ἀνέμους καὶ ὕδατα καὶ ὥρας καὶ ὅτου
 ἂν ἄλλου δέωνται τῶν τοιούτων, ἢ τοιοῦτον μὲν οὐδὲν
 οὐδ' ἐλπίζουσιν, ἀρκεῖ δ' αὐτοῖς γινῶναι μόνον ἢ τῶν
 16 τοιούτων ἕκαστα γίνεσθαι. περὶ μὲν οὖν τῶν ταῦτα
 πραγματευομένων τοιαῦτα ἔλεγεν· αὐτὸς δὲ περὶ τῶν
 ἀνθρωπείων ἀεὶ διελέγετο σκοπῶν τί εὖσεβές, τί ἄσε-
 βές, τί καλόν, τί αἰσχρόν, τί δίκαιον, τί ἄδικον, τί
 σωφροσύνη, τί μανία, τί ἀνδρεία, τί δειλία, τί πόλις,
 τί πολιτικός, τί ἀρχὴ ἀνθρώπων, τί ἀρχικὸς ἀνθρώ-
 πων, καὶ περὶ τῶν ἄλλων, ἃ τοὺς μὲν εἰδότας ἡγεῖτο

καλοὺς ἀγαθοὺς εἶναι, τοὺς δ' ἄγνοοῦντας ἀνδραπο-
δώδεις ἂν δικαίως κεκληθῇσθαι.

Ὅσα μὲν οὖν μὴ φανερὸς ἦν ὅπως ἐγίνωσκεν,¹⁷
οὐδὲν θαυμαστὸν ὑπὲρ τούτων περὶ αὐτοῦ παραγνώ-
ναι τοὺς δικαστάς· ὅσα δὲ πάντες ἤδεσαν, οὐ θαυμα-
στὸν εἰ μὴ τούτων ἐνεθυμήθησαν; βουλευσας γάρ
ποτε καὶ τὸν βουλευτικὸν ὄρκον ὁμόσας, ἐν ᾧ ἦν κατὰ
τοὺς νόμους βουλεύσειν, ἐπιστάτης ἐν τῷ δήμῳ γενό-
μενος, ἐπιθυμήσαντος τοῦ δήμου παρὰ τοὺς νόμους [ἐν-
νέα στρατηγούς] μιᾷ ψήφῳ τοὺς ἀμφὶ Θράσυλλον καὶ¹⁸
Ἐρασινίδην ἀποκτεῖναι πάντας, οὐκ ἠθέλησεν ἐπιψη-
φίσαι, ὀργιζομένου μὲν αὐτῷ τοῦ δήμου, πολλῶν δὲ καὶ
δυνατῶν ἀπειλούντων· ἀλλὰ περὶ πλείονος ἐποιήσατο
εὐορκεῖν ἢ χαρίσασθαι τῷ δήμῳ παρὰ τὸ δίκαιον καὶ
φυλάξασθαι τοὺς ἀπειλοῦντας. καὶ γὰρ ἐπιμελεῖσθαι¹⁹
θεοὺς ἐνόμιζεν ἀνθρώπων οὐχ ὅν τρόπον οἱ πολλοὶ νο-
μίζουσιν· οὗτοι μὲν γὰρ οἴονται τοὺς θεοὺς τὰ μὲν
εἰδέναι, τὰ δ' οὐκ εἰδέναι· Σωκράτης δὲ πάντα μὲν
ἡγεῖτο θεοὺς εἰδέναι, τὰ τε λεγόμενα καὶ πραττόμενα
καὶ τὰ σιγῇ βουλευόμενα, πανταχοῦ δὲ παρεῖναι καὶ ση-
μαίνειν τοῖς ἀνθρώποις περὶ τῶν ἀνθρωπείων πάντων.

Θαυμάζω οὖν ὅπως ποτὲ ἐπέισθησαν Ἀθηναῖοι²⁰
Σωκράτη περὶ θεοὺς μὴ σωφρονεῖν, τὸν ἀσεβὲς μὲν
οὐδὲν ποτε [περὶ τοὺς θεοὺς] οὔτ' εἰπόντα οὔτε πρά-
ξαντα, τοιαῦτα δὲ καὶ λέγοντα καὶ πράττοντα [περὶ
θεῶν] οἷά τις ἂν καὶ λέγων καὶ πράττων εἴη τε καὶ
νομίζοιτο εὐσεβέστατος.

Θαυμαστὸν δὲ φαίνεται μοι καὶ τὸ πεισθῆναί τι- II.
νας ὥς Σωκράτης τοὺς νέους διέφθειρεν, ὅς πρὸς τοῖς
εἰρημένοις πρῶτον μὲν ἀφροδισίων καὶ γαστρὸς πάν-
των ἀνθρώπων ἐγκρατέστατος ἦν, εἴτα πρὸς χειμῶνα

καὶ θέρος καὶ πάντας πόρους καρτερικώτατος, ἔτι δὲ
 πρὸς τὸ μετρίων δεῖσθαι πεπαιδευμένος οὕτως ὥστε
 πάνν μικρὰ κεκτημένος πάνν ῥαδίως ἔχειν ἀρκοῦντα.
 2 πῶς οὖν αὐτὸς ὢν τοιοῦτος ἄλλους ἂν ἢ ἀσεβεῖς ἢ
 παρὰ νόμους ἢ λίχνους ἢ ἀφροδισίων ἀκρατεῖς ἢ πρὸς
 τὸ πονεῖν μαλακοὺς ἐποίησεν; ἀλλ' ἔπαυσε μὲν τούτων
 πολλοὺς, ἀρετῆς ποιήσας ἐπιθυμεῖν καὶ ἐλπίδας πα-
 ρασχών, ἂν ἑαυτῶν ἐπιμελῶνται, καλοὺς κἀγαθοὺς
 3 ἔσεσθαι· καίτοι γε οὐδεπώποτε ὑπέσχετο διδάσκαλος
 εἶναι τούτου, ἀλλὰ τῷ φανερὸς εἶναι τοιοῦτος ὢν ἐλ-
 πίζειν ἐποίει τοὺς συνδιατρίβοντας ἑαυτῷ μιμουμέ-
 4 νους ἐκείνους τοιούτους γενήσεσθαι. ἀλλὰ μὴν καὶ τοῦ
 σώματος αὐτός τε οὐκ ἡμέλει τοὺς τ' ἀμελοῦντας οὐκ
 ἐπῆναι· τὸ μὲν οὖν ὑπερεσθίουτα ὑπερπονεῖν ἀπεδοκί-
 μαζε, τὸ δέ, ὅσα ἡδέως ἢ ψυχῇ δέχεται, ταῦτα ἱκανῶς
 ἐκπονεῖν ἐδοκίμαζε· ταύτην γὰρ τὴν ἔξιν ὑγιεινὴν τε
 ἱκανῶς εἶναι καὶ τὴν τῆς ψυχῆς ἐπιμέλειαν οὐκ ἐμποδί-
 5 ζειν ἔφη. [ἀλλ' οὐ μὴν θρονητικός γε οὐδὲ ἀλαζονικός ἦν
 οὔτ' ἀμπεχόνῃ οὔθ' ὑποδέσει οὔτε τῇ ἄλλῃ διαίτῃ.] οὐ
 μὴν οὐδ' ἐρασιχρημάτων γε τοὺς συνόντας ἐποίει. τῶν
 μὲν γὰρ ἄλλων ἐπιθυμιῶν ἔπαυε, τοὺς δὲ ἑαυτοῦ ἐπιθυ-
 6 μούοντας οὐκ ἐπράττετο χρήματα. τούτου δ' ἀπεχόμενος
 ἐνόμιζεν ἐλευθερίας ἐπιμελεῖσθαι· τοὺς δὲ λαμβάνον-
 τας τῆς ὀμιλίας μισθὸν ἀνδραποδιστὰς ἑαυτῶν ἀπεκά-
 λει διὰ τὸ ἀναγκαῖον αὐτοῖς εἶναι διαλέγεσθαι παρ'
 7 ὧν [ἂν] λάβοιεν τὸν μισθόν. ἐθαύμαζε δ' εἴ τις ἀρετὴν
 ἐπαγγελλλόμενος ἀργύριον πρᾶττετο καὶ μὴ νομίζοι τὸ
 μέγιστον κέρδος ἔξειν φίλον ἀγαθὸν κτησάμενος, ἀλλὰ
 φοβοῖτο μὴ ὁ γενόμενος καλὸς κἀγαθὸς τῷ τὰ μέγιστα
 8 εὐεργετήσαντι μὴ τὴν μεγίστην χάριν ἔξοι. Σωκράτης
 δὲ ἐπηγγείλατο μὲν οὐδενὶ πώποτε τοιοῦτον οὐδέν,

ἐπίστανε δὲ τῶν συνόντων ἑαυτῷ τοὺς ἀποδεξαμένους ἅπερ αὐτὸς ἐδοκίμαζεν εἰς τὸν πάντα βίον ἑαυτῷ τε καὶ ἀλλήλοις φίλους ἀγαθοὺς ἔσεσθαι. πῶς ἂν οὖν ὁ τοιοῦτος ἀνὴρ διαφθεῖροι τοὺς νέους; εἰ μὴ ἄρα ἡ τῆς ἀρετῆς ἐπιμέλεια διαφθορά ἐστίν.

Ἄλλὰ νῆ Δία, ὁ κατήγορος ἔφη, ὑπερορᾶν ἐποίει⁹ τῶν καθεστώτων νόμων τοὺς συνόντας, λέγων ὡς μῶρον εἶη τοὺς μὲν τῆς πόλεως ἄρχοντας ἀπὸ κυάμου καθιστάναι, κυβερνήτῃ δὲ μηδένα ἐθέλειν χρῆσθαι κυαμευτῷ μηδὲ τέκτονι μηδ' αὐλητῇ μηδ' ἐπ' ἄλλα τοιαῦτα, ἃ πολλῶν ἐλάττονας βλάβας ἀμαρτανόμενα ποιεῖ τῶν περὶ τὴν πόλιν ἀμαρτανομένων· τοὺς δὲ τοιούτους λόγους ἐπαίρειν ἔφη τοὺς νέους καταφρονεῖν τῆς καθεστώσης πολιτείας καὶ ποιεῖν βιαίους. ἐγὼ δ' οἶμαι¹⁰ τοὺς φρόνησιν ἀσκοῦντας καὶ νομίζοντας ἱκανοὺς ἔσεσθαι τὰ συμφέροντα διδάσκειν τοὺς πολίτας ἥμιστα γίνεσθαι βιαίους, εἰδότας ὅτι τῇ μὲν βίᾳ πρόσσεισιν ἔχθραι καὶ κίνδυνοι, διὰ δὲ τοῦ πείθειν ἀκινδύνως τε καὶ μετὰ φιλίας ταῦτα γίνεται. οἱ μὲν γὰρ βιασθέντες ὡς ἀφαιρεθέντες μισοῦσιν, οἱ δὲ πεισθέντες ὡς κεχαρισμένοι φιλοῦσιν. οὕκουν τῶν φρόνησιν ἀσκοῦντων τὸ βιάζεσθαι, ἀλλὰ τῶν ἰσχὺν ἄνευ γνώμης ἐχόντων [τὰ τοιαῦτα πράττειν] ἐστίν. ἀλλὰ μὴν καὶ συμ-¹¹μάχων ὁ μὲν βιάζεσθαι τολμῶν δέοιτ' ἂν οὐκ ὀλίγων, ὁ δὲ πείθειν δυνάμενος οὐδενός· καὶ γὰρ μόνος ἡγοῖτ' ἂν δύνασθαι πείθειν. καὶ φονεύειν δὲ τοῖς τοιούτοις ἥμιστα συμβαίνει· τίς γὰρ ἀποκτεῖναι τινα βούλοιτ' ἂν μᾶλλον ἢ ζῶντι πειθομένῳ χρῆσθαι;

Ἄλλ', ἔφη γε ὁ κατήγορος, Σωκράτει ὁμιλητὰ γε-¹²νομένῳ Κριτίας τε καὶ Ἀλκιβιάδης πλεῖστα κακὰ τὴν πόλιν ἐποίησάτην. Κριτίας μὲν γὰρ τῶν ἐν τῇ ὀλιγαρ-

- χία πάντων πλεονεκτίστατός τε καὶ βιαίотатος [καὶ φο-
 νικώтатος] ἐγένετο, Ἀλκιβιάδης δὲ αὖ τῶν ἐν τῇ δημο-
 κρατία πάντων ἀκρατέστατός τε καὶ ὑβριστόтатος [καὶ
 13 βιαίотатος]. ἐγὼ δ', εἰ μὲν τι κακὸν ἐκείνῳ τὴν πόλιν
 ἐποιησάτην, οὐκ ἀπολογήσομαι· τὴν δὲ πρὸς Σωκράτη
 14 συνουσίαν αὐτοῖν ὥς ἐγένετο διηγῆσομαι. ἐγενέσθην
 μὲν γὰρ δὴ τῷ ἄνδρῳ τούτῳ φύσει φιλοτιμοτάτῳ πάν-
 των Ἀθηναίων, βουλομένῳ τε πάντα δι' ἑαυτῶν πράτ-
 τεσθαι καὶ πάντων ὀνομαστοτάτῳ γενέσθαι. ἤδεσαν
 δὲ Σωκράτῃ ἀπ' ἐλαχίστων μὲν χρημάτων αὐταρκέ-
 στατα ζῶντα, τῶν ἡδονῶν δὲ πασῶν ἐγκρατέστατον
 ὄντα, τοῖς δὲ διαλεγομένοις αὐτῷ πᾶσι χρώμενον ἐν
 15 τοῖς λόγοις ὅπως βούλοιο. ταῦτα δὲ ὁρῶντε καὶ ὄντε
 οἷα προεῖρησθον, πότερόν τις αὐτῷ φῆ τοῦ βίου τοῦ
 Σωκράτους ἐπιθυμήσαντε καὶ τῆς σωφροσύνης, ἣν
 ἐκεῖνος εἶχεν, ὀρέξασθαι τῆς ὀμιλίας αὐτοῦ, ἢ νομί-
 σαντε, εἰ ὀμιλησαίτην ἐκείνῳ, γενέσθαι ἂν ἱκανωτάτῳ
 16 λέγειν τε καὶ πράττειν; ἐγὼ μὲν γὰρ ἡγοῦμαι, θεοῦ
 διδόντος αὐτοῖν ἢ ζῆν ὅλον τὸν βίον ὥσπερ ζῶντα
 Σωκράτῃ ἐώρων ἢ τεθνάναι, ἐλέσθαι ἂν μᾶλλον αὐτῷ
 τεθνάναι. δῆλῳ δ' ἐγενέσθην ἐξ ὧν ἐπραξάτην· ὥς
 γὰρ τάχιστα κρείττονε τῶν συγγιγνομένων ἡγησάσθην
 εἶναι, εὐθὺς ἀποπηδήσαντε Σωκράτους ἐπραττέτην τὰ
 πολιτικά, ὧνπερ ἕνεκα Σωκράτους ὠρεχθήτην.
 17 Ἴσως οὖν εἴποι τις ἂν πρὸς ταῦτα ὅτι ἐχρῆν τὸν
 Σωκράτῃ μὴ πρότερον τὰ πολιτικά διδάσκειν τοὺς
 συνόντας ἢ σωφρονεῖν. ἐγὼ δὲ πρὸς τοῦτο μὲν οὐκ
 ἀντιλέγω· πάντας δὲ τοὺς διδάσκοντας ὁρῶ αὐτοὺς
 δεικνύντας τε τοῖς μαθηάνουσιν ἥπερ αὐτοὶ ποιοῦσιν
 18 ἃ διδάσκουσι καὶ τῷ λόγῳ προσβιβάζοντας. οἶδα δὲ
 καὶ Σωκράτῃ δεικνύντα τοῖς συνοῦσιν ἑαυτὸν καλὸν

καγαθὸν ὄντα καὶ διαλεγόμενον κάλλιστα περὶ ἀρετῆς καὶ τῶν ἄλλων ἀνθρωπίνων. οἶδα δὲ κακέινω σωφρονοῦντε, ἔστε Σωκράτει συνήστην, οὐ φοβουμένω μὴ ζημιοῦντο ἢ παίοντο ὑπὸ Σωκράτους, ἀλλ' οἰομένω τότε κράτιστον εἶναι τοῦτο πράττειν.

Ἴσως οὖν εἵποιεν ἂν πολλοὶ τῶν φασκόντων φι- 19
λοσοφεῖν ὅτι οὐκ ἂν ποτε ὁ δίκαιος ἄδικος γένοιτο, οὐδὲ ὁ σώφρων ὑβριστής, οὐδὲ ἄλλο οὐδὲν ὧν μάθησίς ἐστιν ὁ μαθὼν ἀνεπιστήμων ἂν ποτε γένοιτο. ἐγὼ δὲ περὶ τούτων οὐχ οὕτω γινώσκω· ὁρῶ γὰρ ὥσπερ τὰ τοῦ σώματος ἔργα τοὺς μὴ τὰ σώματα ἀσκοῦντας οὐ δυναμένους ποιεῖν, οὕτω καὶ τὰ τῆς ψυχῆς ἔργα τοὺς μὴ τὴν ψυχὴν ἀσκοῦντας οὐ δυναμένους· οὕτε γὰρ ἂν δεῖ πράττειν οὕτε ὧν δεῖ ἀπέχεσθαι δύνανται. διὸ καὶ τοὺς νίεις οἱ πατέρες, καὶ ὧσι σώφρονες, ὅμως 20
ἀπὸ τῶν πονηρῶν ἀνθρώπων εἰργουσιν, ὥς τὴν μὲν τῶν χρηστῶν ὁμιλίαν ἄσκησιν οὔσαν τῆς ἀρετῆς, τὴν δὲ τῶν πονηρῶν κατάλυσιν. μαρτυρεῖ δὲ καὶ τῶν ποιητῶν ὃ τε λέγων·

Ἐσθλῶν μὲν γὰρ ἀπ' ἐσθλὰ διδάξεται· ἦν δὲ κακοῖσι
συμμίσγῃς, ἀπολεῖς καὶ τὸν ἐόντα νόον,
καὶ ὁ λέγων·

Αὐτὰρ ἀνὴρ ἀγαθὸς τοτὲ μὲν κακός, ἄλλοτε δ' ἐσθλός.
καὶ γὰρ δὲ μαρτυρῶ τούτοις· ὁρῶ γὰρ ὥσπερ τῶν ἐν μέ- 21
τρῳ πεποιημένων ἐπὶ τοὺς μὴ μελετῶντας ἐπιαν-
θανομένους, οὕτω καὶ τῶν διδασκαλικῶν λόγων τοῖς
ἀμελοῦσι λήθην ἐγγιγνομένην. ὅταν δὲ τῶν νοουθε-
τικῶν λόγων ἐπιλάθῃται τις, ἐπιλέλῃσται καὶ ὧν ἡ
ψυχὴ πάσχουσα τῆς σωφροσύνης ἐπεθύμει· τούτων δ'
ἐπιλαθόμενον οὐδὲν θανμαστὸν καὶ τῆς σωφροσύνης

- 22 ἐπιλαθέσθαι. ὁρῶ δὲ καὶ τοὺς εἰς φιλοποσίαν προαχθέντας καὶ τοὺς εἰς ἔρωτας ἐγκυλισθέντας ἤττον δυναμένους τῶν τε δεόντων ἐπιμελεῖσθαι καὶ τῶν μὴ δεόντων ἀπέχεσθαι. πολλοὶ γὰρ καὶ χρημάτων δυνάμενοι φείδεσθαι, πρὶν ἐρᾶν, ἐρασθέντες οὐκέτι δύνανται· καὶ τὰ χρήματα καταναλώσαντες, ὧν πρόσθεν ἀπείχοντο κερδῶν, αἰσχρὰ νομίζοντες εἶναι, τούτων
- 23 οὐκ ἀπέχονται. πῶς οὖν οὐκ ἐνδέχεται σωφρονήσαντα πρόσθεν αὐτοῖς μὴ σωφρονεῖν καὶ δίκαια δυνηθέντα πράττειν αὐτοῖς ἀδυνατεῖν; πάντα μὲν οὖν ἔμοιγε δοκεῖ τὰ καλὰ καὶ τάγαθὰ ἀσκητὰ εἶναι, οὐχ ἥκιστα δὲ σωφροσύνη. ἐν τῷ γὰρ αὐτῷ σώματι συμπεφυτευμέναι τῇ ψυχῇ αἱ ἡδοναὶ πείθουσιν αὐτὴν μὴ σωφρονεῖν, ἀλλὰ τὴν ταχίστην ἑαυταῖς τε καὶ τῷ σώματι χαρίζεσθαι.
- 24 Καὶ Κριτίας δὴ καὶ Ἀλκιβιάδης, ἕως μὲν Σωκράτει συνήστην, ἐδυνάσθην ἐκείνῳ χρωμένῳ συμμάχῳ τῶν μὴ καλῶν ἐπιθυμιῶν κρατεῖν· ἐκείνου δ' ἀπαλλαγέντε, Κριτίας μὲν φυγὼν εἰς Θετταλίαν ἐκεῖ συνῆν ἀνθρώποις ἀνομία μᾶλλον ἢ δικαιοσύνη χρωμένοις, Ἀλκιβιάδης δ' αὖ διὰ μὲν κάλλος ὑπὸ πολλῶν καὶ σεμνῶν γυναικῶν θηρώμενος, διὰ δύναμιν δὲ τὴν ἐν τῇ πόλει καὶ τοῖς συμμάχοις ὑπὸ πολλῶν καὶ δυνατῶν [κολακεύειν] ἀνθρώπων διαθρυπτόμενος, ὑπὸ δὲ τοῦ δήμου τιμώμενος καὶ ῥαδίως πρωτεύων, ὥσπερ οἱ τῶν γυμνικῶν ἀγώνων ἀθλῆται ῥαδίως πρωτεύοντες ἀμελοῦσι τῆς ἀσκήσεως, οὕτω καὶ ἐκεῖνος ἡμέλησεν αὐτοῦ.
- 25 τοιούτων δὲ συμβάντων αὐτοῖν, καὶ ὠγκωμένῳ μὲν ἐπὶ γένει, ἐπηρμένῳ δ' ἐπὶ πλούτῳ, πεφυσημένῳ δ' ἐπὶ δυνάμει, διατεθρυμμένῳ δὲ ὑπὸ πολλῶν ἀνθρώπων, ἐπὶ δὲ πᾶσι τούτοις [διεφθαρμένῳ] καὶ πολὺν χρόνον ἀπὸ Σωκράτους γεγονότε, τί θαυμαστὸν εἰ ὑπερηφάνῳ

ἐγενέσθην; εἶτα, εἰ μὲν τι ἐπλημμελησάτην, τούτου²⁶ Σωκράτη ὁ κατήγορος αἰτιᾶται; ὅτι δὲ νέω ὄντε αὐτῷ, ἡνίκα καὶ ἀγνωμονεσιάτω καὶ ἀκρατεσιάτω εἰκὸς εἶναι, Σωκράτης παρέσχε σῶφρονε, οὐδενὸς ἐπαίνου δοκεῖ τῷ κατηγόρῳ ἄξιος εἶναι; οὐ μὴν τὰ γε ἄλλα οὕτω²⁷ κρίνεται. τίς μὲν γὰρ αὐλητής, τίς δὲ κιθαριστής, τίς δὲ ἄλλος διδάσκαλος ἱκανοὺς ποιήσας τοὺς μαθητάς, ἐὰν πρὸς ἄλλους ἐλθόντες χεῖρους φανῶσιν, αἰτίαν ἔχει τούτου; τίς δὲ πατήρ, ἐὰν ὁ παῖς αὐτοῦ συνδιατρίβων τῷ σωφρονῇ, ὕστερον δὲ ἄλλῳ τῷ συγγενόμενος πονηρὸς γένηται, τὸν πρόσθεν αἰτιᾶται, ἀλλ' οὐχ, ὅσῳ ἂν παρὰ τῷ ὑστέρῳ χείρων φαίνεται, τοσούτῳ μᾶλλον ἐπαινεῖ τὸν πρότερον; ἀλλ' οἷ γε πατέρες αὐτοὶ συνόντες τοῖς υἱέσι, τῶν παιδῶν πλημμελούντων, οὐκ αἰτίαν ἔχουσιν, ἐὰν αὐτοὶ σωφρονῶσιν. οὕτω δὲ²⁸ καὶ Σωκράτη δίκαιον ἦν κρίνειν· εἰ μὲν αὐτὸς ἐποίει τι φαῦλον, εἰκότως ἂν ἐδόκει πονηρὸς εἶναι· εἰ δ' αὐτὸς σωφρονῶν διετέλει, πῶς ἂν δικαίως τῆς οὐκ ἐνούσης αὐτῷ κακίας αἰτίαν ἔχοι;

Ἄλλ' εἰ καὶ μηδὲν αὐτὸς πονηρὸν ποιῶν ἐκείνους²⁹ φαῦλα πράττοντας ὁρῶν ἐπῆνει, δικαίως ἂν ἐπιτιμῆτο. [Κριτίαν μὲν τοίνυν αἰσθανόμενος ἐρῶντα Εὐθυδήμου καὶ πειρῶντα χρῆσθαι, καθάπερ οἱ πρὸς τὰ φροδίσια τῶν σωμάτων ἀπολαύοντες, ἀπέτρεπε φάσκων ἀνελεύθερόν τε εἶναι καὶ οὐ πρόπον ἀνδρὶ καλῷ κἀγαθῷ τὸν ἐρώμενον, ᾧ βούλεται πολλοῦ ἄξιος φαίνεσθαι, προσαιτεῖν ὥσπερ τοὺς πτωχοὺς ἰκετεύοντα καὶ δεόμενον προσδοῦναι, καὶ ταῦτα μηδενὸς ἀγαθοῦ. τοῦ δὲ Κριτίου³⁰ τοῖς τοιοῦτοις οὐχ ὑπακούοντος οὐδὲ ἀποτρεπομένου, λέγεται τὸν Σωκράτη ἄλλων τε πολλῶν παρόντων καὶ τοῦ Εὐθυδήμου εἰπεῖν ὅτι ὑκὸν αὐτῷ δοκοίη πάσχειν

ὁ Κριτίας, ἐπιθυμῶν Εὐθυδημῶ προσκνησθαι ὥσπερ
 31 τὰ ὕδια τοῖς λίθοις. ἐξ ὧν δὴ καὶ ἐμίσει τὸν Σω-
 κράτη ὁ Κριτίας, ὥστε καὶ ὅτε τῶν τριάκοντα ὧν νο-
 μοθέτης μετὰ Χαρικλέους ἐγένετο, ἀπεμνημόνευσεν
 αὐτῷ καὶ ἐν τοῖς νόμοις ἔγραψε λόγων τέχνην μὴ δι-
 δάσκειν, ἐπηρεάζων ἐκείνῳ καὶ οὐκ ἔχων ὅπη ἐπιλά-
 βοιτο, ἀλλὰ τὸ κοινῇ τοῖς φιλοσόφοις ὑπὸ τῶν πολλῶν
 ἐπιτιμώμενον ἐπιφέρειν αὐτῷ καὶ διαβάλλων πρὸς τοὺς
 πολλοὺς· οὐδὲ γὰρ ἔγωγε οὔτ' αὐτὸς τοῦτο πῶποτε
 Σωκράτους ἤκουσα οὔτ' ἄλλου του φάσκοντος ἀκη-
 32 κοέναι ἡσθόμην.] ἐδήλωσε δέ· ἐπεὶ γὰρ οἱ τριάκοντα
 πολλοὺς μὲν τῶν πολιτῶν καὶ οὐ τοὺς χειρίστους ἀπέ-
 κτεινον, πολλοὺς δὲ προετρέποντο ἀδικεῖν, εἶπέ που ὁ
 Σωκράτης ὅτι θαυμαστόν οἱ δοκοίη εἶναι, εἴ τις γενό-
 μενος βοῶν ἀγέλης νομεὺς καὶ τὰς βοῦς ἐλάττους τε
 καὶ χείρους ποιῶν μὴ ὁμολογοίη κακὸς βουκόλος εἶναι,
 ἔτι δὲ θαυμαστότερον, εἴ τις προστάτης γενόμενος πό-
 λεως καὶ ποιῶν τοὺς πολίτας ἐλάττους τε καὶ χείρους
 μὴ αἰσχύνεται μηδ' οἶεται κακὸς εἶναι προστάτης τῆς
 33 πόλεως. ἀπαγγελθέντος δὲ αὐτοῖς τούτου, καλέσαντε
 ὁ τε Κριτίας καὶ ὁ Χαρικλῆς τὸν Σωκράτη τὸν τε νόμον
 ἐδεικνύτην αὐτῷ καὶ τοῖς νέοις ἀπειπένην μὴ διαλέ-
 γεσθαι. ὁ δὲ Σωκράτης ἐπήρετο αὐτῷ, εἰ ἐξείη πυν-
 θάνεσθαι, εἴ τι ἄγνοοῖτο τῶν προαγορευομένων. τῷ
 34 δ' ἐφάτην. Ἐγὼ τοίνυν, ἔφη, παρεσκεύασμαι μὲν πεί-
 θεσθαι τοῖς νόμοις· ὅπως δὲ μὴ δι' ἄγνοιαν λάθω τι
 παρανομήσας, τοῦτο βούλομαι σαφῶς μαθεῖν παρ'
 ὑμῶν, πότερον τὴν τῶν λόγων τέχνην σὺν τοῖς ὀρθῶς
 λεγομένοις εἶναι νομίζοντες ἢ σὺν τοῖς μὴ ὀρθῶς ἀπέ-
 χεσθαι κελεύετε αὐτῆς. εἰ μὲν γὰρ σὺν τοῖς ὀρθῶς,
 δῆλον ὅτι ἀφεκτέον ἂν εἴη τοῦ ὀρθῶς λέγειν· εἰ δὲ

σὺν τοῖς μὴ ὀρθῶς, δῆλον ὅτι πειρατέον ὀρθῶς λέγειν. καὶ ὁ Χαρικλῆς ὀργισθεὶς αὐτῷ· Ἐπειδὴ, ἔφη, ὦ Σώ-³⁵ κρατες, ἄγνοεῖς, τάδε σοι εὐμαθέστερα ὄντα προαγορεύομεν, τοῖς νέοις ὅλως μὴ διαλέγεσθαι. καὶ ὁ Σωκράτης· Ἴνα τοίνυν, ἔφη, μὴ ἀμφίβολον ἦ [ὥς ἄλλο τι ποιῶ ἢ τὰ προηγορευμένα], ὀρίσατέ μοι μέχρι πόσων ἐτῶν δεῖ νομίζειν νέους εἶναι τοὺς ἀνθρώπους. καὶ ὁ Χαρικλῆς· Ὅσουπερ, εἶπε, χρόνου βουλεύειν οὐκ ἔξεστιν, ὥς οὐπω φρονίμοις οὖσι· μηδὲ σὺ διαλέγου νεωτέροις τριάκοντα ἐτῶν. Μηδ' ἐάν τι ὦνῶμαι, ἔφη,³⁶ ἦν πωλῇ νεώτερος τριάκοντα ἐτῶν, ἔρωμαι ὅπόσου πωλεῖ; Ναὶ τὰ γε τοιαῦτα, ἔφη ὁ Χαρικλῆς· ἀλλὰ τοι σύγε, ὦ Σώκρατες, εἰώθας εἰδῶς πῶς ἔχει τὰ πλεῖστα ἐρωτᾶν· ταῦτα οὖν μὴ ἐρώτα. Μηδ' ἀποκρίνωμαι οὖν, ἔφη, ἔν τις με ἐρωτᾷ νέος, ἐὰν εἰδῶ, οἷον ποῦ οἰκεῖ Χαρικλῆς ἢ ποῦ ἐστὶ Κριτίας; Ναὶ τὰ γε τοιαῦτα, ἔφη ὁ Χαρικλῆς. ὁ δὲ Κριτίας· Ἀλλὰ τῶνδ' ἐγὼ σε³⁷ ἀπέχεσθαι, ἔφη, δεήσει, ὦ Σώκρατες, τῶν σκυτέων καὶ τῶν τεκτόνων καὶ τῶν χαλκέων· καὶ γὰρ οἶμαι αὐτοὺς ἤδη κατατετριφθαι διαθρυλουμένους ὑπὸ σοῦ. Οὐκοῦν, ἔφη ὁ Σωκράτης, καὶ τῶν ἐπομένων τούτοις, τοῦ τε δικαίου καὶ τοῦ δσίου καὶ τῶν ἄλλων τῶν τοιούτων; Ναὶ μὰ Δί', ἔφη ὁ Χαρικλῆς· καὶ τῶν βουκόλων γε· εἰ δὲ μή, φυλάττου ὅπως μὴ καὶ σὺ ἐλάττους τὰς βοῦς ποιήσῃς. ἔνθα καὶ δῆλον ἐγένετο ὅτι³⁸ ἀπαγγελθέντος αὐτοῖς τοῦ περὶ τῶν βοῶν λόγου ὥργίζοντο τῷ Σωκράτει.

Οἷα μὲν οὖν ἡ συνουσία ἐγεγόνει Κριτία πρὸς Σωκράτη καὶ ὥς εἶχον πρὸς ἀλλήλους, εἴρηται. φαίην³⁹ δ' ἂν ἔρωγε μηδενὶ μηδεμίαν εἶναι παιδευσιν παρὰ τοῦ μὴ ἀρέσκοντος. Κριτίας δὲ καὶ Ἀλκιβιάδης οὐκ ἀρέ-

σκοντος αὐτοῖς Σωκράτους ὠμιλησάτην ὃν χρόνον ὠμι-
 λείτην αὐτῷ, ἀλλ' εὐθὺς ἐξ ἀρχῆς ὠρμηκότε προεστάναι
 τῆς πόλεως. ἔτι γὰρ Σωκράτει συνόντες οὐκ ἄλλοις
 τισὶ μᾶλλον ἐπεχείρουν διαλέγεσθαι ἢ τοῖς μάλιστα
 40 πρᾶττουσι τὰ πολιτικά. λέγεται γὰρ Ἀλκιβιάδην, πρὶν
 εἰκοσιν ἐτῶν εἶναι, Περικλεῖ ἐπιτρόπῳ μὲν ὄντι ἑαυ-
 τοῦ, προστάτῃ δὲ τῆς πόλεως, τοιάδε διαλεχθῆναι περὶ
 41 νόμων· Εἰπέ μοι, φάναι, ὦ Περικλείς, ἔχοις ἄν με
 διδάξαι τί ἐστὶ νόμος; Πάντως δήπου, φάναι τὸν Πε-
 ρικλέα. Δίδαξον δὴ πρὸς τῶν θεῶν, φάναι τὸν Ἀλ-
 κιβιάδην· ὥς ἐγὼ ἀκούων τινῶν ἐπαινουμένων, ὅτι
 νόμιμοι ἄνδρες εἰσὶν, οἶμαι μὴ ἄν δικαίως τούτου
 42 τυχεῖν τοῦ ἐπαινοῦ τὸν μὴ εἰδότα τί ἐστὶ νόμος. Ἀλλ'
 οὐδέν τι χαλεποῦ πράγματος ἐπιθυμεῖς, ὦ Ἀλκιβιάδη,
 φάναι τὸν Περικλέα, βουλόμενος γινῶναι τί ἐστὶ νόμος·
 πάντες γὰρ οὗτοι νόμοι εἰσὶν, οὓς τὸ πλῆθος συνελ-
 θὼν καὶ δοκιμάσαν ἐγραψε, φράζον, ἃ τε δεῖ ποιεῖν
 καὶ ἃ μὴ. Πότερον δὲ τάγαθὰ νομίσαν δεῖν ποιεῖν ἢ
 τὰ κακά; Τάγαθὰ νῆ Δία, φάναι, ὦ μειράκιον, τὰ δὲ
 43 κακὰ οὐ. Ἐὰν δὲ μὴ τὸ πλῆθος, ἀλλ', ὥσπερ ὅπου
 ὀλιγαρχία ἐστίν, ὀλίγοι συνελθόντες γράψωσιν ὃ τι χρὴ
 ποιεῖν, ταῦτα τί ἐστὶ; Πάντα, φάναι, ὅσα ἄν τὸ κρα-
 τοῦν τῆς πόλεως βουλευσάμενον, ἃ χρὴ ποιεῖν, γράψῃ,
 νόμος καλεῖται. Κἂν τύραννος οὖν κρατῶν τῆς πό-
 λεως γράψῃ τοῖς πολίταις, ἃ χρὴ ποιεῖν, καὶ ταῦτα
 νόμος ἐστί; Καὶ ὅσα τύραννος ἄρχων, φάναι, γράφει,
 44 καὶ ταῦτα νόμος καλεῖται. Βία δέ, φάναι, καὶ ἀνομία
 τί ἐστίν, ὦ Περικλείς; ἄρ' οὐχ ὅταν ὁ κρείττων τὸν
 ἥττω μὴ πείσας, ἀλλὰ βιασάμενος, ἀναγκάσῃ ποιεῖν
 ὃ τι ἂν αὐτῷ δοκῇ; Ἔμοιγε δοκεῖ, φάναι τὸν Περικλέα.
 Καὶ ὅσα ἄρα τύραννος μὴ πείσας τοὺς πολίτας ἀναγ-

κάζει ποιεῖν γράφων, ἀνομία ἐστί; Δοκεῖ μοι, φάναι τὸν Περικλέα· ἀνατίθεμαι γὰρ τό, ὅσα τύραννος μὴ πείσας γράφει, νόμον εἶναι. Ὅσα δὲ οἱ ὀλίγοι τοὺς ⁴⁵ πολλοὺς μὴ πείσαντες, ἀλλὰ κρατοῦντες γράφουσι, πότερον βίαν φῶμεν ἢ μὴ φῶμεν εἶναι; Πάντα μοι δοκεῖ, φάναι τὸν Περικλέα, ὅσα τις μὴ πείσας ἀναγκάζει τινὰ ποιεῖν, εἴτε γράφων εἴτε μὴ, βία μᾶλλον ἢ νόμος εἶναι. Καὶ ὅσα ἄρα τὸ πᾶν πλῆθος κρατοῦν τῶν τὰ χρήματα ἐχόντων γράφει μὴ πείσαν, βία μᾶλλον ἢ νόμος ἂν εἴη; Μάλα τοι, φάναι τὸν Περικλέα, ὃ Ἀλκιβιάδῃ, καὶ ⁴⁶ ἡμεῖς τηλικούτοι ὄντες δεινοὶ τὰ τοιαῦτα ἤμεν· τοιαῦτα γὰρ καὶ ἐμελετῶμεν καὶ ἐσοφισόμεθα οἷάπερ καὶ σὺ νῦν ἐμοὶ δοκεῖς μελετᾶν. τὸν δὲ Ἀλκιβιάδην φάναι· Εἶθε σοι, ὃ Περικλείης, τότε συννεγενόμην ὅτε δεινότατος ἐαυτοῦ [ταῦτα] ἤσθα.

Ἐπεὶ τοίνυν τάχιστα τῶν πολιτενομένων ὑπέλαβον ⁴⁷ κρείττονες εἶναι, Σωκράτει μὲν οὐκέτι προσῆσαν· οὔτε γὰρ αὐτοῖς ἄλλως ἤρεσκεν, εἴ τε προσέλθοιεν, ὑπὲρ ὧν ἡμάρτανον ἐλεγχόμενοι ἤχθοντο· τὰ δὲ τῆς πόλεως ἔπραττον, ὧνπερ ἕνεκεν καὶ Σωκράτει προσῆλθον. ἀλλὰ Κρίτων τε Σωκράτους ἦν ὁμιλητὴς καὶ Χαιρεφῶν ⁴⁸ καὶ Χαιρεκράτης καὶ Ἑρμογένης καὶ Σιμμίας καὶ Κέβης καὶ Φαιδῶνδας καὶ ἄλλοι, οἳ ἐκείνῳ συνῆσαν, οὐχ ἵνα δημηγορικοὶ ἢ δικανικοὶ γένοιντο, ἀλλ' ἵνα καλοὶ τε κάρθοι γενόμενοι καὶ οἴκῳ καὶ οἰκέταις καὶ οἰκείοις καὶ φίλοις καὶ πόλει καὶ πολίταις δύναιτο καλῶς χρῆσθαι. καὶ τούτων οὐδεὶς οὔτε νεώτερος οὔτε πρεσβύτερος ὢν οὔτ' ἐποίησε κακὸν οὐδὲν οὔτ' αἰτίαν ἔσχεν.

Ἀλλὰ Σωκράτης γ', ἔφη ὁ κατήγορος, τοὺς πα- ⁴⁹ τέρας προπηλακίζειν ἐδίδασκε, πείθων μὲν τοὺς συνόντας ἐαυτῷ σοφωτέρους ποιεῖν τῶν πατέρων, φάσκων

δὲ κατὰ νόμον ἐξεῖναι παρανοίας ἐλόντι καὶ τὸν πατέρα
 δῆσαι, τεκμηρίῳ τούτῳ χρώμενος, ὥς τὸν ἀμαθέστε-
 50 ρον ὑπὸ τοῦ σοφωτέρου νόμιμον εἶη δεδέσθαι. Σω-
 κράτης δὲ τὸν μὲν ἀμαθίας ἔνεκα δεσμεύοντα δικαίως
 ἂν καὶ αὐτὸν ᾧετο δεδέσθαι ὑπὸ τῶν ἐπισταμένων ἃ
 μὴ αὐτὸς ἐπίσταται· καὶ τῶν τοιούτων ἔνεκα πολλάκις
 ἐσκόπει, τί διαφέρει μανίας ἀμαθία· καὶ τοὺς μὲν μαι-
 νομένους ᾧετο συμφερόντως ἂν δεδέσθαι καὶ ἑαυτοῖς
 καὶ τοῖς φίλοις, τοὺς δὲ μὴ ἐπισταμένους τὰ δέοντα
 51 δικαίως ἂν μανθάνειν παρὰ τῶν ἐπισταμένων. ἀλλὰ
 Σωκράτης γε, ἔφη ὁ κατήγορος, οὐ μόνον τοὺς πατέρας
 ἀλλὰ καὶ τοὺς ἄλλους συγγενεῖς ἐποίει ἐν ἀτιμίᾳ εἶναι
 παρὰ τοῖς ἑαυτῷ συνοῦσι, λέγων ὥς οὔτε τοὺς κάμνον-
 τας οὔτε τοὺς δικαζομένους οἱ συγγενεῖς ὠφελοῦσιν,
 ἀλλὰ τοὺς μὲν οἱ ἱατροί, τοὺς δὲ οἱ συνδικεῖν ἐπιστά-
 52 μενοι. ἔφη δὲ καὶ περὶ τῶν φίλων αὐτὸν λέγειν ὥς
 οὐδὲν ὄφελος εὖνους εἶναι, εἰ μὴ καὶ ὠφελεῖν δυνή-
 σονται· μόνους δὲ φάσκειν αὐτὸν ἀξίους εἶναι τιμῆς
 τοὺς εἰδότας τὰ δέοντα καὶ ἐρμηνεῦσαι δυναμένους·
 ἀναπειθόντα οὖν τοὺς νέους αὐτὸν ὥς αὐτὸς εἶη σο-
 φώτατός τε καὶ ἄλλους ἱκανώτατος ποιῆσαι σοφούς,
 οὕτω διατιθέναι τοὺς ἑαυτῷ συνόντας ὥστε μηδαμοῦ
 53 παρ' αὐτοῖς τοὺς ἄλλους εἶναι πρὸς ἑαυτόν. ἐγὼ δ'
 αὐτὸν οἶδα μὲν καὶ περὶ πατέρων τε καὶ τῶν ἄλλων
 συγγενῶν [τε] καὶ περὶ φίλων ταῦτα λέγοντα· καὶ πρὸς
 τούτοις γε δὴ ὅτι τῆς ψυχῆς ἐξεληθούσης, ἐν ᾗ μόνη
 γίγνεται φρόνησις, τὸ σῶμα τοῦ οἰκαιοτάτου ἀνθρώ-
 54 που τὴν ταχίστην ἐξενεγκόντες ἀφανίζουσιν. ἔλεγε δ',
 ὅτι καὶ ζῶν ἕκαστος ἑαυτοῦ, ὃν πάντων μάλιστα φιλεῖ,
 τοῦ σώματος ὃ τι ἂν ἀχρεῖον ᾗ καὶ ἀνωφελές, αὐτός
 τε ἀφαιρεῖ καὶ ἄλλῳ παραέχει. αὐτοὶ τέ γε αὐτῶν

δυναχάς τε καὶ τρίχας καὶ τύλους ἀφαιροῦσι καὶ τοῖς
 ἰατροῖς παρέχουσι μετὰ πόνων τε καὶ ἀλγηδόνων καὶ
 ἀποτέμνειν καὶ ἀποκάειν καὶ τούτου χάριν οἴονται δεῖν
 αὐτοῖς καὶ μισθὸν τίνειν· καὶ τὸ σίαλον ἐκ τοῦ στό-
 ματος ἀποπτύουσιν ὥς δύνανται πορρωτάτω, διότι
 ὠφελεῖ μὲν οὐδὲν αὐτοὺς ἐνόν, βλάπτει δὲ πολὺ μᾶλ-
 λον. ταῦτ' οὖν ἔλεγεν οὐ τὸν μὲν πατέρα ζῶντα κατ- 55
 ορύττειν διδάσκων, ἑαυτὸν δὲ κατατέμνειν, ἀλλ' ἐπι-
 δεικνύων, ὅτι τὸ ἄφρον ἄτιμόν ἐστι, παρεκάλει ἐπι-
 μελεῖσθαι τοῦ ὥς φρονιμώτατον εἶναι καὶ ὠφελιμώτατον,
 ὅπως, ἐάν τε ὑπὸ πατρὸς ἐάν τε ὑπὸ ἀδελφοῦ ἐάν τε
 ὑπ' ἄλλου τινὸς βούληται τιμᾶσθαι, μὴ τῷ οἰκεῖος
 εἶναι πιστεύων ἀμελῇ, ἀλλὰ πειρᾶται, ὅφ' ὧν ἂν βού-
 ληται τιμᾶσθαι, τούτοις ὠφέλιμος εἶναι.

Ἐφη δ' αὐτὸν ὁ κατήγορος καὶ τῶν ἐνδοξοτάτων 56
 ποιητῶν ἐκλερόμενον τὰ πονηρότατα καὶ τούτοις μαρ-
 τυρίοις χρώμενον διδάσκειν τοὺς συνόντας κακούρ-
 γους τε εἶναι καὶ τυραννικούς, Ἡσιόδου μὲν τὸ

Ἔργον δ' οὐδὲν ὕνειδος, ἀεργίη δέ τ' ὕνειδος·
 τοῦτο δὴ λέγειν αὐτὸν ὥς ὁ ποιητὴς κελεύει μηδενὸς
 ἔργου μὴτ' ἀδίκου μὴτ' αἰσχροῦ ἀπέχεσθαι, ἀλλὰ καὶ
 ταῦτα ποιεῖν ἐπὶ τῷ κέρδει. Σωκράτης δ' ἐπεὶ διομο- 57
 λογήσαιτο τὸ μὲν ἐργάτην εἶναι ὠφέλιμόν τε ἀνθρώπῳ
 καὶ ἀγαθὸν εἶναι, τὸ δὲ ἄργον βλαβερόν τε καὶ κακόν,
 καὶ τὸ μὲν ἐργάζεσθαι ἀγαθόν, τὸ δ' ἄργεῖν κακόν,
 τοὺς μὲν ἀγαθόν τι ποιοῦντας ἐργάζεσθαι τε ἔφη καὶ
 ἐργάτας [ἀγαθοὺς] εἶναι, τοὺς δὲ κυβεύοντας ἢ τι ἄλλο
 πονηρὸν καὶ ἐπιζήμιον ποιοῦντας ἄργους ἀπεκάλει. ἐκ
 δὲ τούτων ὀρθῶς ἂν ἔχοι τὸ

Ἔργον δ' οὐδὲν ὕνειδος, ἀεργίη δέ τ' ὕνειδος.

58 τὸ δὲ Ὅμηρον ἔφη ὁ κατήγορος πολλάκις αὐτὸν λέγειν,
ὅτι Ὀδυσσεὺς

Ὅντινα μὲν βασιλῆα καὶ ἔξοχον ἄνδρα κιχείη,
τὸν δ' ἀγανοῖς ἐπέεσσιν ἐρητύσασκε παραστάς·
δαιμόνι', οὗ σε ἔοικε κακὸν ὥς δειδίσσεσθαι,
ἀλλ' αὐτὸς τε κάρησσο καὶ ἄλλους ἴδρουε λαούς.
ὃν δ' αὖ δῆμον τ' ἄνδρα ἰδοὶ βοόωντά τ' ἐφεύροι,
τὸν σκήπτρῳ ἐλάσασκεν ὁμοκλήσασκέ τε μύθῳ·
δαιμόνι', ἀτρέμας ἦσο, καὶ ἄλλων μῦθον ἄκουε,
οἷ σέο φέρτεροί εἰσι· σὺ δ' ἀπτόλεμος καὶ ἄναλκις,
οὔτε ποτ' ἐν πολέμῳ ἐναρίθμιος οὔτ' ἐνὶ βουλῇ.

ταῦτα δὴ αὐτὸν ἐξηγεῖσθαι, ὥς ὁ ποιητὴς ἐπαινοίη
59 παῖεσθαι τοὺς δημότας καὶ πένητας. Σωκράτης δ' οὐ
ταῦτ' ἔλεγε· καὶ γὰρ ἑαυτὸν οὕτω γ' ἂν ᾤετο δεῖν
παῖεσθαι· ἀλλ' ἔφη δεῖν τοὺς μήτε λόγῳ μήτ' ἔργῳ
ὠφελίμους, ὄντας μήτε στρατεύματι μήτε πόλει μήτε
αὐτῷ τῷ δήμῳ, εἴ τι δέοι, βοηθεῖν ἱκανούς, ἄλλως
τ' ἂν πρὸς τούτῳ καὶ θρασεῖς ᾤσι, πάντα τρόπον
κωλύεσθαι, καὶ πᾶν πλούσιοι τυγχάνωσιν ὄντες.
60 ἀλλὰ Σωκράτης γε τάναντία τούτων φανερός ἦν καὶ
δημοτικὸς καὶ φιλάνθρωπος ὢν. ἐκεῖνος γὰρ πολλοὺς
ἐπιθυμητὰς καὶ ἀστοὺς καὶ ξένους λαβὼν οὐδένα πώ-
ποτε μισθὸν τῆς συνουσίας ἐπράξατο, ἀλλὰ πᾶσιν ἀφθό-
νως ἐπήρκει τῶν ἑαυτοῦ· ὃν τινες μικρὰ μέρη παρ'
ἐκείνου προΐκα λαβόντες πολλοῦ τοῖς ἄλλοις ἐπώλουν,
καὶ οὐκ ἦσαν ὥσπερ ἐκεῖνος δημοτικοί· τοῖς γὰρ μὴ
61 ἔχουσι χρήματα διδόναι οὐκ ἠθέλον διαλέγεσθαι. ἀλλὰ
Σωκράτης γε καὶ πρὸς τοὺς ἄλλους ἀνθρώπους κόσμον
τῇ πόλει παρεῖχε, πολλῷ μᾶλλον ἢ Αἰχας τῇ Λακεδαι-
μονίῳ, ὃς ὀνομαστὸς ἐπὶ τούτῳ γέγονε. Αἰχας μὲν
γὰρ ταῖς γυμνοπαιδίαις τοὺς ἐπιδημοῦντας ἐν Λακε-

δαίμονι ξένους ἐδείπνιζε, Σωκράτης δὲ διὰ παντὸς τοῦ βίου τὰ ἑαυτοῦ θαπανῶν τὰ μέγιστα πάντας τοὺς βουλομένους ὠφέλει· βελτίους γὰρ ποιῶν τοὺς συγγιγνομένους ἀπέπεμπεν.

[Ἐμοὶ μὲν δὴ Σωκράτης τοιοῦτος ὢν ἐδόκει τιμῆς ⁶² ἄξιος εἶναι τῇ πόλει μᾶλλον ἢ θανάτου. καὶ κατὰ τοὺς νόμους δὲ σκοπῶν ἂν τις τοῦθ' εὔροι. κατὰ γὰρ τοὺς νόμους, εἴαν τις φανερὸς γένηται κλέπτων ἢ λωποδυτῶν ἢ βαλλαντιοτομῶν ἢ τοιχωρυχῶν ἢ ἀνδραποδιζόμενος ἢ ἱεροσυλῶν, τούτοις θάνατός ἐστιν ἡ ξημία· ὢν ἐκεῖνος πάντων ἀνθρώπων πλεῖστον ἀπείχετο. ἀλλὰ μὴν τῇ πόλει γε οὔτε πολέμου κακῶς συμβάντος ⁶³ οὔτε στάσεως οὔτε προδοσίας οὔτε ἄλλου κακοῦ οὐδενὸς πώποτε αἷτιος ἐγένετο· οὐδὲ μὴν ἰδίᾳ γε οὐδένα πώποτε ἀνθρώπων οὔτε ἀγαθῶν ἀπεστέρησεν οὔτε κακοῖς περιέβαλεν, ἀλλ' οὐδ' αἰτίαν τῶν εἰρημένων οὐδενὸς πώποτ' ἔσχε.] πῶς οὖν ἂν ἔνοχος εἴη τῇ γραφῇ; ⁶⁴ ὅς ἀντὶ μὲν τοῦ μὴ νομίζειν θεοὺς, ὥς ἐν τῇ γραφῇ ἐγγράπτο, φανερὸς ἦν θεραπεύων τοὺς θεοὺς μάλιστα πάντων ἀνθρώπων, ἀντὶ δὲ τοῦ διαφθείρειν τοὺς νέους, ὃ δὴ ὁ γραψάμενος αὐτὸν ἡτιᾶτο, φανερὸς ἦν τῶν συνόντων τοὺς πονηρὰς ἐπιθυμίας ἔχοντας τούτων μὲν παύων, τῆς δὲ καλλίστης καὶ μεγαλοπρεπεστάτης ἀρετῆς, ἣ πόλεις τε καὶ οἵκοι εὖ οἰκοῦσι, προτρέπων ἐπιθυμεῖν· ταῦτα δὲ πράττων πῶς οὐ μεγάλης ἄξιος ἦν τιμῆς τῇ πόλει;

Ὡς δὲ δὴ καὶ ὠφελεῖν ἐδόκει μοι τοὺς συνόντας ^{III}. τὰ μὲν ἔργῳ δεικνύων ἑαυτὸν οἷος ἦν, τὰ δὲ καὶ διαλεγόμενος, τούτων δὴ γράψω ὅποσα ἂν διαμνημονεύσω. τὰ μὲν τοίνυν πρὸς τοὺς θεοὺς φανερὸς ἦν καὶ ποιῶν καὶ λέγων ἥπερ ἡ Πυθία ἀποκρίνεται τοῖς

ἐρωτῶσι πῶς δεῖ ποιεῖν ἢ περὶ θυσίας ἢ περὶ προγόνων
 θεραπειάς ἢ περὶ ἄλλου τινὸς τῶν τοιούτων· ἢ τε γὰρ
 Πυθία νόμῳ πόλεως ἀναιρεῖ ποιοῦντας εὐσεβῶς ἂν
 ποιεῖν, Σωκράτης τε οὕτω καὶ αὐτὸς ἐποίει καὶ τοῖς
 ἄλλοις παρήνει, τοὺς δὲ ἄλλως πῶς ποιοῦντας
 2 περιέργους καὶ ματαίους ἐνόμιζεν εἶναι. καὶ ἡὔχετο
 δὲ πρὸς τοὺς θεοὺς ἀπλῶς τὰγαθὰ διδόναι, ὥς τοὺς
 θεοὺς κάλλιστα εἰδότας ὅποια ἀγαθὰ ἐστί· τοὺς δ' εὐχόμενους
 χρυσίον ἢ ἀργύριον ἢ τυραννίδα ἢ ἄλλο τι τῶν τοιούτων
 οὐδὲν διάφορον ἐνόμιζεν εὔχεσθαι ἢ εἰ κυβείαν ἢ μάχην
 ἢ ἄλλο τι εὔχοιντο τῶν φανερωῶς ἀδήλων ὅπως ἀποβήσοιτο.
 3 θυσίας δὲ θύων μικρὰς ἀπὸ μικρῶν οὐδὲν ἡγείτο
 μειοῦσθαι τῶν ἀπὸ πολλῶν καὶ μεγάλων πολλὰ καὶ
 μεγάλα θυόντων. οὔτε γὰρ τοῖς θεοῖς ἔφη καλῶς
 ἔχειν, εἰ ταῖς μεγάλαις θυσίαις μᾶλλον ἢ ταῖς μικραῖς
 ἔχαιρον· πολλὰ γὰρ ἂν αὐτοῖς τὰ παρὰ τῶν πονηρῶν
 μᾶλλον ἢ τὰ παρὰ τῶν χρηστῶν εἶναι κεχαρισμένα·
 οὔτ' ἂν τοῖς ἀνθρώποις ἄξιον εἶναι ζῆν, εἰ τὰ παρὰ
 τῶν πονηρῶν μᾶλλον ἢν κεχαρισμένα τοῖς θεοῖς
 ἢ τὰ παρὰ τῶν χρηστῶν· ἀλλ' ἐνόμιζε τοὺς θεοὺς
 ταῖς παρὰ τῶν εὐσεβεστάτων τιμαῖς μάλιστα χαίρειν.
 4 ἐπαινέτης δ' ἦν καὶ τοῦ ἔπους τούτου·

Καδδύναμιν δ' ἔρδειν ἰέρ' ἀθανάτοισι θεοῖσι, καὶ
 πρὸς φίλους δὲ καὶ ξένους καὶ πρὸς τὴν ἑλλην δίαί-
 ταν καλὴν ἔφη παραίνεσιν εἶναι τὴν Καδδύναμιν δ'
 4 ἔρδειν. εἰ δέ τι δόξειεν αὐτῷ σημαίνεσθαι παρὰ τῶν
 θεῶν, ἥτιον ἂν ἐπέισθη παρὰ τὰ σημαινόμενα ποιῆ-
 σαι ἢ εἰ τις αὐτὸν ἐπειθεν ὁδοῦ λαβεῖν ἡγεμόνα τυφλὸν
 καὶ μὴ εἰδότα τὴν ὁδὸν ἀντὶ βλέποντος καὶ εἰδότος·
 καὶ τῶν ἄλλων δὲ μωρίαν κατηγορεῖ, οὔτινες παρὰ τὰ
 ὑπὸ τῶν θεῶν σημαίνόμενα ποιοῦσί τι, φυλαττόμενοι

τὴν παρὰ τοῖς ἀνθρώποις ἀδοξίαν· αὐτὸς δὲ πάντα τὰνθρώπινα ὑπερεώρα πρὸς τὴν παρὰ τῶν θεῶν συμβουλίαν

Διαιτῇ δὲ τὴν τε ψυχὴν ἐπαίδευσε καὶ τὸ σῶμα⁵ ἢ χρώμενος ἂν τις, εἰ μὴ τι δαιμόνιον εἴη, θαρραλέως καὶ ἀσφαλῶς διάγοι καὶ οὐκ ἂν ἀπορήσειε τοσαύτης δαπάνης. οὕτω γὰρ εὐτελὴς ἦν, ὥστ' οὐκ οἶδ' εἴ τις οὕτως ἂν ὀλίγα ἐργάζοιτο ὥστε μὴ λαμβάνειν τὰ Σωκράτει ἀρκοῦντα. σίτῳ μὲν γὰρ τοσοῦτον ἐχρήτο, ὅσον ἡδέως ἥσθιε, καὶ ἐπὶ τοῦτο οὕτω παρεσκευασμένος ἦι ὥστε τὴν ἐπιθυμίαν τοῦ σίτου ὅσον αὐτῷ εἶναι· ποτὸν δὲ πᾶν ἡδὺ ἦν αὐτῷ διὰ τὸ μὴ πίνειν, εἰ μὴ διψῶη. εἰ δέ ποτε κληθεὶς ἐθελήσειεν ἐπὶ δεῖπνον⁶ ἔλθειν, ὃ τοῖς πλείστοις ἐργωδέστατόν ἐστιν, ὥστε φυλάξασθαι τὸ ὑπὲρ τὸν κόρον ἐμπύμπλασθαι, τοῦτο ῥᾷδίως πάνυ ἐφυλάττετο. τοῖς δὲ μὴ δυναμένοις τοῦτο ποιεῖν συνεβούλευε φυλάττεσθαι τὰ πεύθοντα μὴ πεινῶντας ἐσθίειν μηδὲ διψῶντας πίνειν· καὶ γὰρ τὰ λυμαινόμενα γαστέρας καὶ κεφαλὰς καὶ ψυχὰς ταῦτ' ἔφη εἶναι. οἶεσθαι δ' ἔφη ἐπισκώπτων καὶ τὴν Κίρκην ὧς⁷ ποιεῖν τοιούτοις πολλοῖς δειπνίζουσαν· τὸν δὲ Ὀδυσσεά Ἑρμοῦ τε ὑποθημοσύνη καὶ αὐτὸν ἐγκρατῇ ὄντα καὶ ἀποσχόμενον τοῦ ὑπὲρ τὸν κόρον τῶν τοιούτων ἄπτεσθαι, διὰ ταῦτα οὐ γενέσθαι ὦν. τοιαῦτα μὲν περὶ⁸ τούτων ἔπαιξεν ἅμα σπουδάζων.

Ἀφροdisίων δὲ παρήνει τῶν καλῶν ἰσχυρῶς ἀπέχεσθαι· οὐ γὰρ ἔφη ῥᾷδιον εἶναι τῶν τοιούτων ἀπτόμενον σωφρονεῖν. ἀλλὰ καὶ Κριτόβουλόν ποτε τὸν Κρίτωνος πυθόμενος, ὅτι ἐφίλησε τὸν Ἀλκιβιάδου υἱὸν καλὸν ὄντα, παρόντος τοῦ Κριτοβούλου ἤρετο Ξενοφῶντα· Εἰπέ μοι, ἔφη, ὦ Ξενοφῶν, οὐ σὺ Κριτόβουλόν⁹

- ἐνόμιζες εἶναι τῶν σωφρονικῶν ἀνθρώπων μᾶλλον ἢ τῶν θρασέων καὶ τῶν προνοητικῶν μᾶλλον ἢ τῶν ἀνοήτων τε καὶ ριψοκινδύνων; Πάνυ μὲν οὖν, ἔφη ὁ Ξενοφῶν. Νῦν τοίνυν νόμιζε αὐτὸν θερμορρογότατον εἶναι καὶ λεωρρογότατον· οὗτος κἂν εἰς μαχαίρας κυβι-
- 10 στήσειε κἂν εἰς πῦρ ἄλοιτο. Καὶ τί δή, ἔφη ὁ Ξενοφῶν, ἰδὼν ποιοῦντα τοιαῦτα κατέγνωκας αὐτοῦ; Οὐ γὰρ οὗτος, ἔφη, ἐτόλμησε τὸν Ἀλκιβιάδου νῖδον φιλήσαι, ὄντα εὐπροσώπota καὶ ὠραιότατον; Ἄλλ' εἰ μέντοι, ἔφη ὁ Ξενοφῶν, τοιοῦτόν ἐστι τὸ ριψοκίνδυνον ἔργον, κἂν ἐγὼ δοκῶ μοι τὸν κίνδυνον τοῦτον ὑπο-
- 11 μεῖναι. Ὡς τλήμων, ἔφη ὁ Σωκράτης, καὶ τί ἂν οἶει παθεῖν καλὸν φιλήσας; Ἄρ' οὐκ ἂν αὐτίκα μάλα δοῦλος μὲν εἶναι ἀντ' ἐλευθέρου, πολλὰ δὲ δαπανᾶν εἰς βλαβεράς ἡδονάς, πολλὴν δὲ ἀσχολίαν ἔχειν τοῦ ἐπιμεληθῆναί τινος καλοῦ κἀγαθοῦ, σπουδάζειν δ' ἀναγκασθῆ-
- 12 ναι ἐφ' οἷς οὐδ' ἂν μαινόμενος σπουδᾷσειεν; Ὡς Ἡράκλεις, ἔφη ὁ Ξενοφῶν, ὥς δεινὴν τινα λέγεις δύναμιν τοῦ φιλήματος εἶναι. Καὶ τοῦτο, ἔφη ὁ Σωκράτης, θαυμάζεις; οὐκ οἶσθ' ὅτι τὰ φαλάγγια οὐδ' ἡμιωβελιαῖα τὸ μέγεθος ὄντα προσαψάμενα μόνον τῷ στόματι ταῖς τε ὀδύναις ἐπιτρίβει τοὺς ἀνθρώπους καὶ τοῦ φρονεῖν ἐξίστησι; Ναὶ μὰ Δί', ἔφη ὁ Ξενοφῶν·
- 13 ἐνίησι γάρ τι τὰ φαλάγγια κατὰ τὸ δῆγμα. Ὡς μῶρε, ἔφη ὁ Σωκράτης, τοὺς δὲ καλοὺς οὐκ οἶει φιλοῦντας ἐνιέναι τι, ὅτι σὺ οὐχ ὀρᾷς; οὐκ οἶσθ' ὅτι τοῦτο τὸ θηρίον, ὃ καλοῦσι καλὸν καὶ ὠραῖον, τοσούτῳ δεινότερόν ἐστι τῶν φαλαγγίων, ὅσῳ ἐκεῖνα μὲν ἀψάμενα, τοῦτο δὲ οὐδ' ἀπτόμενον, ἐάν τις αὐτὸ θεᾷται, ἐνίησί τι καὶ πάνυ πρόσωθεν τοιοῦτον ὥστε μαίνεσθαι ποιεῖν; [Ἰσως δὲ καὶ οἱ ἔρωτες τοξόται διὰ τοῦτο καλοῦνται,

ὅτι καὶ πρόσωθεν οἱ καλοὶ τιτρώσκουσιν.] ἀλλὰ συμβουλεύω σοι, ὦ Ξενοφῶν, ὁπότεν ἴδῃς τινὰ καλόν, φεύγειν προτροπάδην. σοὶ δ', ὦ Κριτόβουλε, συμβουλεύω ἀπενιαντίσαι· μόλις γὰρ ἂν ἴσως ἐν τοσούτῳ χρόνῳ [τὸ δῆγμα] ὕγιῃς γένοιο. οὕτω δὴ καὶ ἀφροδισιάξειν¹⁴ τοὺς μὴ ἀσφαλῶς ἔχοντας πρὸς ἀφροδίδια ᾤετο χρήναι πρὸς τοιαῦτα, οἷα μὴ πάνυ μὲν δεομένου τοῦ σώματος οὐκ ἂν προσδέξαιτο ἢ ψυχὴ, δεομένου δὲ οὐκ ἂν πράγματα παρέχοι. αὐτὸς δὲ πρὸς ταῦτα φανερός ἦν οὕτω παρεσκευασμένος ὥστε ῥᾶον ἀπέχεσθαι τῶν καλλίστων καὶ ὡραιωτάτων ἢ οἱ ἄλλοι τῶν αἰσχίστων καὶ ἁσροτάτων. [περὶ μὲν δὴ βρώσεως καὶ πόσεως καὶ ἀφροδισίων οὕτω¹⁵ παρεσκευασμένος ἦν καὶ ᾤετο οὐδὲν ἂν ἦττον ἀρκούντως ἡδεσθαι τῶν πολλὰ ἐπὶ τούτοις πραγματευομένων, λυπεῖσθαι δὲ πολὺ ἔλαττον.]

Ἐπὶ δὲ τινες Σωκράτη νομίζουσιν, οἷς ἐνιοὶ γρά-IV.
φουσί τε καὶ λέγουσι περὶ αὐτοῦ τεκμαιρόμενοι, προτρέψασθαι μὲν ἀνθρώπους ἐπ' ἀρετὴν κράτιστον γεγονέναι, προαγαγεῖν δ' ἐπ' αὐτὴν οὐχ ἱκανόν, σκεψάμενοι μὴ μόνον ἂ ἐκεῖνος κολαστηρίου ἕνεκα τοὺς πάντ' οἰομένους εἰδέναι ἐρωτῶν ἡλεγχεν, ἀλλὰ καὶ ἂ λέγων συνημέρεε τοῖς συνδιατρίβουσι, δοκιμαζόντων εἰ ἱκανὸς ἦν βελτίους ποιεῖν τοὺς συνόντας. λέξω δὲ πρῶτον ἃ² ποτε αὐτοῦ ἤκουσα περὶ τοῦ δαιμονίου διαλεγομένου πρὸς Ἀριστόδημον τὸν μικρὸν ἐπικαλούμενον. καταμαθὼν γὰρ αὐτὸν οὔτε θύοντα τοῖς θεοῖς οὔτε μαντικῇ χρώμενον, ἀλλὰ καὶ τῶν ποιούντων ταῦτα καταγελῶντα· Εἰπέ μοι, ἔφη, ὦ Ἀριστόδημε, ἔστιν οὐστιας ἀνθρώπους τεθαύμακας ἐπὶ σοφίᾳ; Ἔργω', ἔφη. καὶ ὅς· Λέξον³ ἡμῖν, ἔφη, τὰ ὀνόματα αὐτῶν. Ἐπὶ μὲν τοίνυν ἐπὼν ποιήσει Ὀμηρον ἔργωγε μάλιστα τεθαύμακα, ἐπὶ δὲ

διδυράμβῳ Μελανιππίδην, ἐπὶ δὲ τραγῳδίᾳ Σοφοκλέα,
 ἐπὶ δὲ ἀνδριαντοποιίᾳ Πολύκλειτον, ἐπὶ δὲ ζωγραφίᾳ
 4 Ζεῦξιν. Πότερά σοι δοκοῦσιν οἱ ἀπεργαζόμενοι εἰδῶλα
 ἄφρονά τε καὶ ἀκίνητα ἀξιοθανμαστότεροι εἶναι ἢ οἱ
 ζῶα ἔμφρονά τε καὶ ἐνεργά; Πολὺν νῆ Δία οἱ ζῶα,
 εἶπερ γε μὴ τύχῃ τινί, ἀλλ' ὑπὸ γνώμης ταῦτα γίγνεται.
 Τῶν δὲ ἀτεκμάρτως ἐχόντων ὅτου ἔνεκά ἐστι καὶ τῶν
 φανερώς ἐπ' ὠφελείᾳ ὄντων πότερα τύχης καὶ πότερα
 γνώμης ἔργα κρίνεις; Πρέπει μὲν τὰ ἐπ' ὠφελείᾳ γιγνώ-
 5 μενα γνώμης εἶναι ἔργα. Οὐκοῦν δοκεῖ σοι ὁ ἐξ ἀρχῆς
 ποιῶν ἀνθρώπους ἐπ' ὠφελείᾳ προσθεῖναι αὐτοῖς δι'
 ὧν αἰσθάνονται ἕκαστα, ὀφθαλμοὺς μὲν ὥσθ' ὁρᾶν τὰ
 ὁρατά, ὦτα δὲ ὥστ' ἀκούειν τὰ ἀκουστά; ὁσμῶν γε
 μὴν, εἰ μὴ ῥῖνες προσετέθησαν, τί ἂν ἡμῖν ὄφελος
 ᾗν; τίς δ' ἂν αἰσθησις ᾗν γλυκέων καὶ δριμέων καὶ
 πάντων τῶν διὰ στόματος ἡδέων, εἰ μὴ γλῶττα τούτων
 6 γνῶμων ἐνειργάσθη; πρὸς δὲ τούτοις οὐ δοκεῖ σοι καὶ
 τάδε προνοίας ἔργοις εἰκέναι, τό, ἐπεὶ ἀσθενὴς μὲν
 ἐστὶν ἡ ὕψις, βλεφάροις αὐτὴν θυρῶσαι, ἃ, ὅταν μὲν
 αὐτῇ χρῆσθαι τι δέη, ἀναπετάννυται, ἐν δὲ τῷ ὕπνῳ
 συγκλείεται, ὥς δ' ἂν μὴδὲ ἄνεμοι βλάπτωσιν, ἡθμὸν
 βλεφαρίδας ἐμφῦσαι, ὀφρύσι τε ἀπογείσθωσαι τὰ ὑπὲρ
 τῶν ὀμμάτων, ὥς μὴδ' ὁ ἐκ τῆς κεφαλῆς ἰδρώς κα-
 κουργῇ· τὸ δὲ τὴν ἀκοὴν δέχεσθαι μὲν πάσας φωνάς,
 ἐμπύμπλασθαι δὲ μήποτε· καὶ τοὺς μὲν πρόσθεν ὁδόντας
 πᾶσι ζῴοις οἴους τέμνειν εἶναι, τοὺς δὲ γομφίους οἴους
 παρὰ τούτων δεξαμένους λεαίνειν· καὶ στόμα μὲν, δι'
 οὗ ὧν ἐπιθυμεῖ τὰ ζῶα εἰσπέμπεται, πλησίον ὀφθαλ-
 μῶν καὶ ῥινῶν καταθεῖναι, ἐπεὶ δὲ τὰ ἀποχωροῦντα
 δυσχερῇ, ἀποστρέψαι τοὺς τούτων ὀχετοὺς [καὶ ἀπενεγ-
 κεῖν] ἢ δυνατόν προσωτάτω ἀπὸ τῶν αἰσθήσεων· ταῦτα

οὕτω προνοητικῶς πεπραγμένα ἀπορεῖς πότερα τύχης
 ἢ γνώμης ἔργα ἐστίν; Οὐ μὰ τὸν Δί', ἔφη, ἀλλ' οὕτω γ
 γε σκοπομένῳ πάνυ ἔοικε ταῦτα σοφοῦ τινος δημιουργοῦ
 καὶ φιλοζώου τεχνήμασι. Τὸ δὲ ἐμφῦσαι μὲν ἔρωτα
 τῆς τεκνοποιίας, ἐμφῦσαι δὲ ταῖς γειναμέναις ἔρωτα
 τοῦ ἐκτρέφειν, τοῖς δὲ τραφεῖσι μέγιστον μὲν πόθον
 τοῦ ζῆν, μέγιστον δὲ φόβον τοῦ θανάτου; Ἀμέλει καὶ
 ταῦτα ἔοικε μηχανήμασί τινος ζῶα εἶναι βουλευσαμένου.
 Σὺ δ' ἐν σαντῷ φρόνιμόν τι δοκεῖς ἔχειν; Ἐρώτα 8
 γοῦν καὶ ἀποκρινοῦμαι. Ἄλλοθι δὲ οὐδαμοῦ οὐδὲν
 οἶε φρόνιμον εἶναι; καὶ ταῦτ' εἰδὼς ὅτι γῆς τε μικρὸν
 μέρος ἐν τῷ σώματι πολλῆς οὔσης ἔχεις καὶ ὑγροῦ
 βραχὺ πολλοῦ ὄντος καὶ τῶν ἄλλων δήπου μεγάλων
 ὄντων ἐκάστου μικρὸν μέρος λαβόντι τὸ σῶμα συνήρ-
 μοσταί σοι· νοῦν δὲ μόνον ἄρα οὐδαμοῦ ὄντα σε
 εὐτυχῶς πῶς δοκεῖς συναρπάσαι, καὶ τάδε τὰ ὑπερ-
 μεγέθη καὶ πληθὺς ἅπειρα δι' ἀφροσύνην τινὰ οὕτως
 οἶε εὐτάκτως ἔχειν; Μὰ Δί' οὐ γὰρ ὁρῶ τοὺς κυρίους, 9
 ὥσπερ τῶν ἐνθάδε γιγνομένων τοὺς δημιουργούς. Οὐδὲ
 γὰρ τὴν σαντοῦ σύγε ψυχὴν ὁρᾷς, ἢ τοῦ σώματος κυρία
 ἐστίν· ὥστε κατὰ γε τοῦτο ἔξεστί σοι λέγειν, ὅτι οὐδὲν
 γνώμη, ἀλλὰ τύχῃ πάντα πράττεις. καὶ ὁ Ἀριστό- 10
 δημος· Οὔτοι, ἔφη, ἐγώ, ὦ Σώκρατες, ὑπερορῶ τὸ
 δαιμόνιον, ἀλλ' ἐκεῖνο μεγαλοπρεπέστερον ἡγοῦμαι ἢ
 ὥς τῆς ἐμῆς θεραπέας προσδεῖσθαι. Οὐκοῦν, ἔφη,
 ὅσῳ μεγαλοπρεπέστερον ὢν ἄξιοι σέ θεραπεύειν, το-
 σούτῳ μᾶλλον τιμητέον αὐτό. Εὖ ἴσθι, ἔφη, ὅτι, εἰ 11
 νομίζοιμι θεοὺς ἀνθρώπων τι φροντίζειν, οὐκ ἂν
 ἀμελοῖην αὐτῶν. Ἐπειτ' οὐκ οἶε φροντίζειν; οἱ πρῶ-
 τον μὲν μόνον τῶν ζώων ἀνθρώπων ὁρθὸν ἀνέστησαν·
 ἢ δὲ ὁρθότης καὶ προορᾶν πλεον ποιεῖ δύνασθαι καὶ

- τὰ ὑπερθευ μάλλον θεᾶσθαι καὶ ἥττον κακοπαθεῖν·
 [καὶ ὕψιν καὶ ἀκοήν καὶ στόμα ἐνεποίησαν·] ἔπειτα
 τοῖς μὲν ἄλλοις ἐρπετοῖς πόδας ἔδωκαν, οἱ τὸ πορεύε-
 σθαι μόνον παρέχουσιν, ἀνθρώπῳ δὲ καὶ χεῖρας προσέ-
 θεσαν, αἱ τὰ πλείστα οἷς εὐδαιμονέστεροι ἐκείνων ἐσμέν
- 12 ἐξεργάζονται. καὶ μὴν γλῶττιάν γε πάντων τῶν ζώων
 ἐχόντων, μόνην τὴν τῶν ἀνθρώπων ἐποίησαν οἷαν
 ἄλλοτε ἀλλαχῇ ψαύουσιν τοῦ στόματος ἀρθροῦν τε τὴν
 φωνὴν καὶ σημαίνειν πάντα ἀλλήλοις ἢ βουλόμεθα.
 [τὸ δὲ καὶ τὰς τῶν ἀφροδισίων ἡδονὰς τοῖς μὲν ἄλλοις
 ζώοις δοῦναι περιγράφαντας τοῦ ἔτους χρόνον, ἡμῖν
- 13 δὲ συνεχῶς μέχρι γήρως ταῦτα παρέχειν·] οὐ τοίνυν
 μόνον ἦρκεσε τῷ θεῷ τοῦ σώματος ἐπιμεληθῆναι, ἀλλ',
 ὅπερ μέγιστόν ἐστι, καὶ τὴν ψυχὴν κρατίστην τῷ ἀν-
 θρώπῳ ἐνέφυνσε. τίνος γὰρ ἄλλου ζῶον ψυχὴ πρῶτα
 αὐτὸν θεῶν τῶν τὰ μέγιστα καὶ κάλλιστα συνταξάντων
 ἡσθηται ὅτι εἰσὶ; τί δὲ φύλον ἄλλο ἢ ἀνθρωποὶ θεοὺς
 θεραπεύουσιν; ποία δὲ ψυχὴ τῆς ἀνθρωπίνης ἱκανωτέρα
 προφυλάττεσθαι ἢ λιμὸν ἢ δίψος ἢ ψύχην ἢ θάλην, ἢ
 νόσοις ἐπικουρῆσαι, ἢ ῥώμην ἀσκήσαι, ἢ πρὸς μάθησιν
 ἐκπονησαι, ἢ ὅσα ἂν ἀκούσῃ ἢ ἰδῇ ἢ μάθῃ ἱκανωτέρα
- 14 ἐστὶ διαμεμνησθαι; οὐ γὰρ πάνυ σοὶ κατάδηλον ὅτι
 παρὰ τὰλλα ζῶα ὥσπερ θεοὶ ἀνθρωποὶ βιοτεύουσιν,
 φύσει καὶ τῷ σώματι καὶ τῇ ψυχῇ κρατιστεύοντες;
 οὔτε γὰρ βοὸς ἂν ἔχων σῶμα, ἀνθρώπου δὲ γνώμην
 ἐδύναιτο ἂν πράττειν ἢ ἐβούλετο, οὔθ' ὅσα χεῖρας ἔχει,
 ἄφρονα δ' ἐστί, πλεον οὐδὲν ἔχει. σὺ δ' ἀμφοτέρων
 τῶν πλείστου ἀξίων τετυχηκὼς οὐκ οἶμι σοῦ θεοὺς
 ἐπιμελεῖσθαι; ἀλλ' ὅταν τί ποιήσωσι, νομιεῖς αὐτοὺς
- 15 σοῦ φροντίζειν; Ὅταν πέμπωσιν, ὥσπερ σοὶ σὺ φῆς
 πέμπειν αὐτούς, συμβούλους ὃ τι χρὴ ποιεῖν καὶ μὴ

ποιεῖν. Ὅταν δὲ Ἀθηναίοις, ἔφη, πυνθανομένοις τι διὰ μαντικῆς φράζωσιν, οὐ καὶ σοὶ δοκεῖς φράζειν αὐτούς, οὐδ' ὅταν τοῖς Ἑλλήσι τέρατα πέμποντες προσημαίνωσιν, οὐδ' ὅταν πᾶσιν ἀνθρώποις, ἀλλὰ μόνον σὲ ἐξαίρουντες ἐν ἀμελείᾳ κατατίθενται; οἷοι δ' ἂν τοὺς 16 θεοὺς τοῖς ἀνθρώποις δόξαν ἐμφῦσαι ὥς ἱκανοὶ εἰσιν εὔ καὶ κακῶς ποιεῖν, εἰ μὴ δυνατοὶ ἦσαν, καὶ ἀνθρώπους ἐξαπατωμένους τὸν πάντα χρόνον οὐδέποτ' ἂν αἰσθάνεσθαι; οὐχ ὀρᾷς, ὅτι τὰ πολυχροنیωτάτα καὶ σοφώτατα τῶν ἀνθρωπίνων, πόλεις καὶ ἔθνη, θεοσεβέστατά ἐστι, καὶ αἱ φρονιμώταται ἡλικίαι θεῶν ἐπιμελεῖσθαι; ὠγαθέ, ἔφη, κατὰμαθε ὅτι καὶ ὁ σὸς νοῦς ἐνὼν τὸ 17 σὸν σῶμα ὅπως βούλεται μεταχειρίζεται. οἴεσθαι οὖν χρή καὶ τὴν ἐν τῷ παντὶ φρόνησιν τὰ πάντα, ὅπως ἂν αὐτῇ ἡδὺν ἦ, οὕτω τίθεσθαι, καὶ μὴ τὸ σὸν μὲν ὄμμα δύνασθαι ἐπὶ πολλὰ στάδια ἐξικνεῖσθαι, τὸν δὲ τοῦ θεοῦ ὀφθαλμὸν ἀδύνατον εἶναι ἅμα πάντα ὁρᾶν, μὴδὲ τὴν σὴν μὲν ψυχὴν καὶ περὶ τῶν ἐνθάδε καὶ περὶ τῶν ἐν Αἰγύπτῳ καὶ ἐν Σικελίᾳ δύνασθαι φροντίζειν, τὴν δὲ τοῦ θεοῦ φρόνησιν μὴ ἱκανὴν εἶναι ἅμα πάντων ἐπιμελεῖσθαι. ἦν μέντοι, ὥσπερ ἀνθρώπους 18 θεραπεύων γινώσκεις τοὺς ἀντιθεραπεύειν ἐθέλοντας καὶ χαριζόμενος τοὺς ἀντιχαριζομένους καὶ συμβουλευόμενος καταμανθάνεις τοὺς φρονίμους, οὕτω καὶ τῶν θεῶν πεῖραν λαμβάνης θεραπεύων, εἰ τί σοι θελήσουσι περὶ τῶν ἀδήλων ἀνθρώποις συμβουλευεῖν, γνῶσκει τὸ θεῖον ὅτι τοσοῦτον καὶ τοιοῦτόν ἐστιν ὥσθ' ἅμα πάντα ὁρᾶν καὶ πάντα ἀκούειν καὶ πανταχοῦ παρεῖναι καὶ ἅμα πάντων ἐπιμελεῖσθαι. ἐμοὶ μὲν οὖν ταῦτα λέγων 19 οὐ μόνον τοὺς συνόντας ἐδόκει ποιεῖν, ὁπότε ὑπὸ τῶν ἀνθρώπων ὀρῶντο, ἀπέχεσθαι τῶν ἀνοσίων τε καὶ

ἀδίκων καὶ αἰσχροῶν, ἀλλὰ καὶ ὁπότε ἐν ἐρημίᾳ εἶεν, ἐπεὶ περ ἡγήσαιντο μηδὲν ἂν ποτε ὦν πρᾶττοιεν θεοὺς διαλαθεῖν.>

- V. [Εἰ δὲ δὴ καὶ ἐγκράτεια καλὸν τε ἀγαθὸν ἀνδρὶ κτῆμά ἐστιν, ἐπισκεψώμεθα εἴ τι προυβίβαξε λέγων εἰς ταύτην τοιάδε·] Ὡς ἄνδρες, εἰ πολέμου ἡμῖν γενομένου βουλοίμεθα ἐλέσθαι ἄνδρα, ὅφ' οὗ μάλιστ' ἂν αὐτοὶ μὲν σφζοίμεθα, τοὺς δὲ πολεμίους χειροίμεθα, ἄρ' ὄντινα αἰσθανοίμεθα ἥττω γαστροῦς ἢ οἴνου ἢ ἀφροδισίων [ἢ πόνου] ἢ ὕπνου, τοῦτον ἂν αἰροίμεθα; καὶ πῶς ἂν οἰηθείημεν τὸν τοιοῦτον ἢ ἡμᾶς σῶσαι ἢ ² τοὺς πολεμίους κρατῆσαι; εἰ δ' ἐπὶ τελευτῇ τοῦ βίου γενόμενοι βουλοίμεθα τῷ ἐπιτρέψαι ἢ παῖδας ἄρρενας παιδεῦσαι ἢ θυγατέρας παρθένους διαφυλάξαι ἢ χρήματα διασῶσαι, ἄρ' ἀξιόπιστον εἰς ταῦθ' ἡγησάμεθ' ἂν τὸν ἀκρατῆ; δοῦλῳ δ' ἀκρατεῖ ἐπιτρέψαιμεν ἂν ἢ βοσκήματα ἢ ταμειὰ ἢ ἔργων ἐπιστασίαν; διάκονον δὲ καὶ ἀγοραστὴν τοιοῦτον ἐθελήσαιμεν ἂν προῖκα λαβεῖν; ³ ἀλλὰ μὴν εἴ γε μηδὲ δοῦλον ἀκρατῆ δεξαίμεθ' ἂν, πῶς οὐκ ἄξιον αὐτόν γε φυλάξασθαι τοιοῦτον γενέσθαι; καὶ γὰρ οὐχ ὥσπερ οἱ πλεονέκται τῶν ἄλλων ἀφαιρούμενοι χρήματα ἑαυτοὺς δοκοῦσι πλουτίζειν, οὕτως δ' ἀκρατῆς τοῖς μὲν ἄλλοις βλαβερός, ἑαυτῷ δ' ὠφέλιμος, ἀλλὰ κακοῦργος μὲν τῶν ἄλλων, ἑαυτοῦ δὲ πολὺν κακουργότερος, εἴ γε κακουργότατόν ἐστι μὴ μόνον τὸν οἶκον τὸν ἑαυτοῦ φθείρειν, ἀλλὰ καὶ τὸ σῶμα καὶ ⁴ τὴν ψυχὴν. [ἐν συνουσίᾳ δὲ τίς ἂν ἡσθήη τῷ τοιούτῳ, ὃν εἰδείη τῷ ὄψῳ τε καὶ τῷ οἴνῳ χαίροντα μᾶλλον ἢ τοῖς φίλοις καὶ τὰς πόρνas ἀγαπῶντα μᾶλλον ἢ τοὺς ἐταίρους; ἄρα γε οὐ χρή πάντα ἄνδρα, ἡγησάμενον τὴν ἐγκράτειαν ἀρετῆς εἶναι κρηπίδα, ταύτην πρῶτον

ἐν τῇ ψυχῇ κατασκευάσασθαι; τίς γὰρ ἂν ἄνευ ταύτης 5
 ἢ μάθοι τι ἀγαθὸν ἢ μελετήσειεν ἀξιολόγως; ἢ τίς
 οὐκ ἂν ταῖς ἡδοναῖς δουλεύων αἰσχροῶς διατεθείη καὶ
 τὸ σῶμα καὶ τὴν ψυχήν;] ἐμοὶ μὲν δοκεῖ νῆ τὴν Ἥραν
 [ἐλευθέρω μὲν ἀνδρὶ εὐκτὸν εἶναι μὴ τυχεῖν δούλου
 τοιούτου,] δουλεύοντα [δὲ] ταῖς τοιαύταις ἡδοναῖς
 ἱκετευτέον τοὺς θεοὺς δεσποτῶν ἀγαθῶν τυχεῖν· οὕτω
 γὰρ ἂν μόνως ὁ τοιοῦτος σωθείη. [τοιαῦτα δὲ λέγων 6
 ἔτι ἐγκρατέστερον τοῖς ἔργοις ἢ τοῖς λόγοις ἑαυτὸν
 ἐπεδείκνυνεν· οὐ γὰρ μόνον τῶν διὰ τοῦ σώματος ἡδο-
 νῶν ἐκράτει, ἀλλὰ καὶ τῆς διὰ τῶν χρημάτων, νομίζων
 τὸν παρὰ τοῦ τυχόντος χρήματα λαμβάνοντα δεσπότην
 ἑαυτοῦ καθιστάναι καὶ δουλεύειν δουλείαν οὐδεμιᾶς
 ἤττον αἰσχράν.]

Ἄξιον δ' αὐτοῦ καὶ ἃ πρὸς Ἀντιφῶντα τὸν σοφί-VI
 στήν διελέχθη μὴ παραλιπεῖν. ὁ γὰρ Ἀντιφῶν ποτε
 βουλόμενος τοὺς συνουσιαστὰς αὐτοῦ παρελέσθαι προσ-
 ελθὼν τῷ Σωκράτει παρόντων αὐτῶν ἔλεξε τάδε·
 ὦ Σώκρατες, ἐγὼ μὲν ὄμην τοὺς φιλοσοφοῦντας εὐ-2
 δαιμονεστέρους χρῆναι γίνεσθαι· σὺ δέ μοι δοκεῖς
 τάναντία τῆς φιλοσοφίας ἀπολελαυκέναι. ζῆς γοῦν
 οὕτως ὥς οὐδ' ἂν εἷς δοῦλος ὑπὸ δεσπότη διαιτώμενος
 μένιει· σιτία τε σιτεῖ καὶ ποτὰ πίνεις τὰ φανυλότατα,
 καὶ ἱμάτιον ἡμφίεσαι οὐ μόνον φαῦλον, ἀλλὰ τὸ αὐτὸ
 θέρους τε καὶ χειμῶνος, ἀνυπόδητός τε καὶ ἀχίτων
 διατελεῖς. καὶ μὴν χρήματά γε οὐ λαμβάνεις, ἃ καὶ 3
 κτωμένους εὐφραίνει καὶ κεκτημένους ἐλευθεριώτερόν
 τε καὶ ἡδιον ποιεῖ ζῆν. εἰ οὖν ὥσπερ καὶ τῶν ἄλλων
 ἔργων οἱ διδάσκαλοι τοὺς μαθητὰς μιμητὰς ἑαυτῶν
 ἀποδεικνύουσιν, οὕτω καὶ σὺ τοὺς συνόντας διαθήσεις,
 νόμιζε κακοδαιμονίας διδάσκαλος εἶναι. καὶ ὁ Σωκράτης

4 πρὸς ταῦτα εἶπε· Δοκεῖς μοι, ὦ Ἀντιφῶν, ὑπειληφέναι
 με οὕτως ἀνιαρῶς ζῆν, ὥστε πέπεισμαι σὲ μᾶλλον ἀποθα-
 νεῖν ἢ ἐλέσθαι ἢ ζῆν ὥσπερ ἐγώ. ἴδι οὖν ἐπισκεψώ-
 5 μεθα τί χαλεπὸν ἦσθῃσαι τοῦμοῦ βίον. πότερον ὅτι
 τοῖς μὲν λαμβάνουσιν ἀργύριον ἀναγκαῖόν ἐστιν ἀπερ-
 γάζεσθαι τοῦτο ἐφ' ᾧ ἂν μισθὸν λάβωσιν, ἐμοὶ δὲ μὴ
 λαμβάνοντι οὐκ ἀνάγκη διαλέγεσθαι ᾧ ἂν μὴ βούλωμαι;
 ἢ τὴν δίαιτάν μου φαυλίζεις ὥς ἤττον μὲν ὑγιεινὰ
 ἐσθίοντος ἐμοῦ ἢ σοῦ, ἤττον δὲ ἰσχυρὸν παρέχοντα; ἢ
 ὥς χαλεπώτερα πορίσασθαι τὰ ἐμὰ διαιτήματα τῶν
 σῶν διὰ τὸ σπανιώτερά τε καὶ πολυτελέστερα εἶναι;
 ἢ ὥς ἡδίω σοι ἢ σὺ παρασκευάζει ὄντα ἢ ἐμοὶ ἢ ἐγώ;
 οὐκ οἶσθ' ὅτι ὁ μὲν ἡδιστα ἐσθίων ἥμισυ ὅψου δεῖται,
 ὁ δὲ ἡδιστα πίνων ἥμισυ τοῦ μὴ παρόντος ἐπιθυμεῖ
 6 ποτοῦ; τὰ γε μὴν ἱμάτια οἶσθ' ὅτι οἱ μεταβαλλόμενοι
 ψύχους καὶ θάλπους ἔνεκα μεταβάλλονται, καὶ ὑποδή-
 ματα ὑποδοῦνται, ὅπως μὴ διὰ τὰ λυποῦντα τοὺς πόδας
 κωλύονται πορεύεσθαι. ἤδη οὖν ποτε ἦσθον ἐμὲ ἢ
 διὰ ψυχρὸς μᾶλλον τοῦ ἔνδον μένοντα, ἢ διὰ θάλπος
 μαχόμενόν τῳ περὶ σκιᾶς, ἢ διὰ τὸ ἀλγεῖν τοὺς πόδας
 7 οὐ βαδίζοντα ὅποι ἂν βούλωμαι; οὐκ οἶσθ' ὅτι οἱ
 φύσει ἀσθενέστατοι τῷ σώματι μελετήσαντες τῶν ἰσχυ-
 ροτάτων ἀμελησάντων κρείττους τε γίνονται πρὸς
 ἢ ἂν μελετήσωσι καὶ ῥᾶον αὐτὰ φέρουσιν; ἐμοὶ δὲ
 ἄρα οὐκ οἶει, τῷ σώματι ἀεὶ τὰ συντηγχάνοντα μελε-
 τῶντι καρτερεῖν, πάντα ῥᾶον φέρειν σοῦ μὴ μελετῶν-
 8 τος; τοῦ δὲ μὴ δουλεύειν γαστρὶ μηδ' ὕπνῳ καὶ λαγνείᾳ
 οἶει τι ἄλλο αἰτιώτερον εἶναι ἢ τὸ ἕτερον ἔχειν τούτων
 ἡδίω, ἢ οὐ μόνον ἐν χρεῖᾳ ὄντα εὐφραίνει, ἀλλὰ καὶ
 ἐλπίδας παρέχοντα ὠφελήσειν ἀεὶ; καὶ μὴν τοῦτό γε
 οἶσθα, ὅτι οἱ μὲν οἰόμενοι μηδὲν εὖ πράττειν οὐκ

εὐφραίνονται, οἱ δὲ ἡγούμενοι καλῶς προχωρεῖν ἑαυτοῖς ἢ γεωργίαν ἢ ναυκληρίαν ἢ ἄλλ' ὅ τι ἂν τυγχάνωσιν ἐργαζόμενοι ὥς εὖ πράττοντες εὐφραίνονται.⁹ οἷε οὖν ἀπὸ πάντων τούτων τοςαύτην ἡδονὴν εἶναι ὅσῃν ἀπὸ τοῦ ἑαυτόν τε ἡγεῖσθαι βελτίῳ γίγνεσθαι καὶ φίλους ἀμείνους κτᾶσθαι; ἐγὼ τοίνυν διατελῶ ταῦτα νομίζων. ἐὰν δὲ δὴ φίλους ἢ πόλιν ὠφελεῖν δέῃ, ποτέρῳ ἢ πλείων σχολή τούτων ἐπιμελεῖσθαι, τῷ ὥς ἐγὼ νῦν ἢ τῷ ὥς σὺ μακαρίζεις διαιωμένῳ; στρατεύοιτο δὲ πότερος ἂν ῥᾶον, ὁ μὴ δυνάμενος ἄνευ πολυτελοῦς διαίτης ζῆν ἢ ὃ τὸ παρὸν ἀρκοίη; ἐκπολιορκηθεῖν δὲ πότερος ἂν θᾶττον, ὁ τῶν χαλεπωτάτων εὐρεῖν δεόμενος, ἢ ὁ τοῖς ῥάστοις ἐντυγχάνειν ἀρκούντως χρώμενος; ἔοικας, ὦ Ἀντιφῶν, τὴν εὐδαι-¹⁰μονίαν οἰομένῳ τρυφῇ καὶ πολυτέλειαν εἶναι· ἐγὼ δὲ νομίζω τὸ μὲν μηδενὸς δέεσθαι θεῖον εἶναι, τὸ δ' ὥς ἐλαχίστων ἐγγυτάτῳ τοῦ θείου, καὶ τὸ μὲν θεῖον κράτιστον, τὸ δ' ἐγγυτάτῳ τοῦ θείου ἐγγυτάτῳ τοῦ κρατίστου.

Πάλιν δέ ποτε ὁ Ἀντιφῶν διαλεγόμενος τῷ Σω-¹¹κράτει· ὦ Σώκρατες, ἐγὼ τοί σε δίκαιον μὲν νομίζω, σοφὸν δὲ οὐδ' ὁπωστιοῦν· δοκεῖς δέ μοι καὶ αὐτὸς τοῦτο γιγνώσκειν· οὐδένα γοῦν τῆς συνουσίας ἀργύριον πράττει. καίτοι τό γε ἱμάτιον ἢ τὴν οἰκίαν ἢ ἄλλο τι ὧν κέκτησθαι νομίζων ἀργυρίου ἄξιον εἶναι οὐδενὶ ἂν μὴ ὅτι προῖκα δοίης, ἀλλ' οὐδ' ἔλαττον τῆς ἀξίας λαβών. δῆλον δὴ ὅτι εἰ καὶ τὴν συνουσίαν ᾧ σου τινὸς¹² ἀξίαν εἶναι, καὶ ταύτης ἂν οὐκ ἔλαττον τῆς ἀξίας ἀργύριον ἐπράττου. δίκαιος μὲν οὖν ἂν εἴης, ὅτι οὐκ ἐξαπατᾷς ἐπὶ πλεονεξία, σοφὸς δὲ οὐκ ἂν, μηδενὸς γε ἄξια ἐπιστάμενος. ὁ δὲ Σωκράτης πρὸς ταῦτα εἶπεν·¹³

Ὡς Ἀντιφῶν, παρ' ἡμῖν νομίζεται τὴν ὥραν καὶ τὴν σοφίαν ὁμοίως μὲν καλόν, ὁμοίως δὲ αἰσχρὸν διατίθεσθαι εἶναι. τὴν τε γὰρ ὥραν ἐὰν μὲν τις ἀργυρίου πωλῇ τῷ βουλομένῳ, πόρονον αὐτὸν ἀποκαλοῦσιν, ἐὰν δέ τις, ὃν ἂν γνῶ καλόν τε κἀγαθὸν ἐραστὴν ὄντα, τοῦτον φίλον ἐαυτῷ ποιῇται, σῶφρονα νομίζομεν· καὶ τὴν σοφίαν ὡσαύτως τοὺς μὲν ἀργυρίου τῷ βουλομένῳ πωλοῦντας σοφιστὰς [ὥσπερ πόρονους] ἀποκαλοῦσιν, ὅστις δέ, ὃν ἂν γνῶ εὐφυνᾷ ὄντα, διδάσκων, ὃ τι ἂν ἔχῃ ἀγαθόν, φίλον ποιεῖται, τοῦτον νομίζομεν, ἃ τῷ

14 καλῷ κἀγαθῷ πολίτῃ προσήκει, ταῦτα ποιεῖν. ἐγὼ δ' οὖν καὶ αὐτός, ὃς Ἀντιφῶν, ὥσπερ ἄλλος τις ἢ ἱππῶ ἀγαθῷ ἢ κυνὶ ἢ ὄρνιθι ἡδεται, οὕτω καὶ ἔτι μᾶλλον ἡδομαι φίλοις ἀγαθοῖς, καὶ ἐὰν τι ἔχω ἀγαθόν, διδάσκω, καὶ ἄλλοις συνίστημι παρ' ὧν ἂν ἡγῶμαι ὠφελήσεσθαι τι αὐτοὺς εἰς ἀρετὴν· καὶ τοὺς θησαυροὺς τῶν πάλαι σοφῶν ἀνδρῶν, οὓς ἐκεῖνοι κατέλιπον ἐν βιβλίοις γράψαντες, ἀνελίσσων κοινῇ σὺν τοῖς φίλοις διέρχομαι, καὶ ὅρῳμεν ἀγαθόν, ἐκλεγόμεθα· καὶ μέγα νομίζομεν κέρδος, ἐὰν ἀλλήλοις φίλοι γινώμεθα. ἐμοὶ μὲν δὴ ταῦτα ἀκούοντι ἐδόκει αὐτός τε μακάριος εἶναι καὶ τοὺς ἀκούοντας ἐπὶ καλοκἀγαθίαν ἄγειν.

15 Καὶ πάλιν ποτὲ τοῦ Ἀντιφῶντος ἐρομένου αὐτόν, πῶς ἄλλους μὲν ἡγοῖτο πολιτικοὺς ποιεῖν, αὐτὸς δ' οὐ πράττει τὰ πολιτικά, εἶπερ ἐπίσταίτο· Ποτέρως δ' ἔν, ἔφη, ὃς Ἀντιφῶν, μᾶλλον τὰ πολιτικά πράττοιμι, εἰ μόνος αὐτὰ πράττοιμι ἢ εἰ ἐπιμελοίμην τοῦ ὡς πλείστους ἱκανοὺς εἶναι πράττειν αὐτά;

VII. Ἐπισκεψόμεθα δὲ εἰ καὶ ἀλαζονείας ἀποτρέπων τοὺς συνόντας ἀρετῆς ἐπιμελεῖσθαι προέτρεπεν· ἀεὶ

γὰρ ἔλεγεν, ὥς οὐκ εἴη καλλίων ὁδὸς ἐπ' εὐδοξίαν, ἢ
 δι' ἧς ἂν τις ἀγαθὸς τοῦτο γένοιτο, ὃ καὶ δοκεῖν βού-
 λοιτο. ὅτι δ' ἀληθῆ ἔλεγεν, ᾧδ' ἐδίδασκεν. Ἐνθου-²
 μώμεθα γάρ, ἔφη, εἴ τις μὴ ᾧν ἀγαθὸς ἀνλητῆς δοκεῖν
 βούλοιο, τί ἂν αὐτῷ ποιητέον εἴη. ἄρ' οὐ τὰ ἔξω
 τῆς τέχνης μιμητέον τοὺς ἀγαθοὺς ἀνλητάς; καὶ πρῶτον
 μέν, ὅτι ἐκεῖνοι σκευὴν τε καλὴν κέκτηνται καὶ ἀκολού-
 θους πολλοὺς περιάγονται, καὶ τούτῳ ταῦτα ποιητέον.
 ἔπειτα, ὅτι ἐκείνους πολλοὶ ἐπαινοῦσι, καὶ τούτῳ πολ-
 λούς ἐπαινέτας παρασκευαστέον. ἀλλὰ μὴν ἔργον γε
 οὐδαμοῦ ληπτέον, ἢ εὐθὺς ἐλεγχθήσεται γελοῖος ᾧν
 καὶ οὐ μόνον ἀνλητῆς κακός, ἀλλὰ καὶ ἄνθρωπος ἀλα-
 ζών. καίτοι πολλὰ μὲν δαπανῶν, μηδὲν δ' ὠφελού-
 μενος, πρὸς δὲ τούτοις κακοδοξῶν πῶς οὐκ ἐπιπόνως
 τε καὶ ἀλυσιτελῶς καὶ καταγελάστως βιώσεται; ὥς δ' ³
 αὐτως εἴ τις βούλοιο στρατηγὸς ἀγαθὸς μὴ ᾧν φαί-
 νεσθαι ἢ κυβερνήτης, ἐννοῶμεν, τί ἂν αὐτῷ συμβαίνοι.
 ἄρ' οὐκ ἂν, εἰ μὲν ἐπιθυμῶν τοῦ δοκεῖν ἱκανὸς εἶναι
 ταῦτα πράττειν μὴ δύναιτο πεῖθειν, τοῦτ' εἴη λυπηρόν,
 εἰ δὲ πείσειεν, ἔτι ἀθλιώτερον; δῆλον γὰρ ὅτι κυβερνᾶν
 κατασταθεὶς ὃ μὴ ἐπιστάμενος ἢ στρατηγεῖν ἀπολέσειεν
 ἂν οὕς ἥμισυ βούλοιο καὶ αὐτὸς αἰσχροῦς ἂν καὶ
 κακῶς ἀπαλλάξειεν. ὥσαύτως δὲ καὶ τὸ πλούσιον καὶ ⁴
 τὸ ἀνδρεῖον καὶ τὸ ἰσχυρόν μὴ ὄντα δοκεῖν ἀλυσιτελὲς
 ἀπέφαινε· προστάττεσθαι γὰρ αὐτοῖς ἔφη μείζω ἢ κατὰ
 δύναμιν, καὶ μὴ δυναμένους ταῦτα ποιεῖν, δοκοῦντας
 ἱκανοὺς εἶναι, συγγνώμης οὐκ ἂν τυγχάνειν. ἀπατεῶνα ⁵
 δ' ἐκάλει οὐ μικρὸν μὲν οὐδ' εἴ τις ἀργύριον ἢ σκεῦος
 παρὰ τοῦ πειθοῦ λαβὼν ἀποστεροίη, πολὺ δὲ μέγιστον
 ὅστις μηδενὸς ἄξιος ᾧν ἐξηπατήκοι πείθων ὥς ἱκανὸς
 εἴη τῆς πόλεως ἡγεῖσθαι. [ἔμοι μὲν οὖν ἐδόκει καὶ

τοῦ ἀλαξονεύεσθαι ἀποτρέπειν τοὺς συνόντας τοιάδε διαλεγόμενος.]

[B.]

- ¹ [Ἐδόκει δέ μοι καὶ τοιαῦτα λέγων προτρέπειν τοὺς συνόντας ἀσκεῖν ἐγκράτειαν πρὸς ἐπιθυμίαν βρωτοῦ καὶ ποτοῦ καὶ λαγνείας καὶ ὕπνου καὶ ῥίγους καὶ θάλλπους καὶ πόνου.] γνοὺς δέ τινα τῶν συνόντων ἀκολαστοτέρως ἔχοντα [πρὸς τὰ τοιαῦτα]. Εἰπέ μοι, ἔφη, ὦ Ἀρίστιππε, εἰ δέοι σε παιδεύειν παραλαβόντα δύο τῶν νέων, τὸν μὲν, ὅπως ἱκανὸς ἔσται ἄρχεῖν, τὸν δ', ὅπως μὴδ' ἀντιποιήσεται ἀρχῆς, πῶς ἂν ἐκάτερον παιδεύοις; βούλει σκοπῶμεν, ἀρξάμενοι ἀπὸ τῆς τροφῆς ὥσπερ ἀπὸ τῶν στοιχείων; καὶ ὁ Ἀρίστιππος ἔφη· Δοκεῖ γοῦν μοι ἡ τροφή ἀρχὴ εἶναι· οὐδὲ γὰρ
- ² ζῳή γ' ἂν τις, εἰ μὴ τρέφοιτο. Οὐκοῦν τὸ μὲν βούλεσθαι σίτον ἄπτεσθαι, ὅταν ὥρα ἦκη, ἀμφοτέροις εἰκὸς παραγίγνεσθαι; Εἰκὸς γάρ, ἔφη. Τὸ οὖν προαιρεῖσθαι τὸ κατεπεῖγον μᾶλλον πράττειν ἢ τῇ γαστρὶ χαρίζεσθαι πότερον ἂν αὐτῶν ἐθίζοιμεν; Τὸν εἰς τὸ ἄρχεῖν, ἔφη, νῆ Δία παιδεύομενον, ὅπως μὴ τὰ τῆς πόλεως ἄπρακτα γίγνηται παρὰ τὴν ἐκείνου ἀρχήν. Οὐκοῦν, ἔφη, καὶ ὅταν πιεῖν βούλωνται, τὸ δύνασθαι διψῶντα ἀνέχε-
- ³ σθαι τῷ αὐτῷ προσθετέον; Πάνυ μὲν οὖν, ἔφη. Τὸ δὲ ὕπνου ἐγκρατῆ εἶναι, ὥστε δύνασθαι καὶ ὀψὲ κοιμηθῆναι καὶ πρὶ ἀναστῆναι καὶ ἀγρυπνήσαι, εἰ τι δέοι, ποτέρῳ ἂν προσθείημεν; Καὶ τοῦτο, ἔφη, τῷ αὐτῷ. Τί δέ, ἔφη, τὸ ἀφροδισίων ἐγκρατῆ εἶναι, ὥστε μὴ διὰ ταῦτα κωλύεσθαι πράττειν, εἰ τι δέοι; Καὶ τοῦτο, ἔφη, τῷ αὐτῷ. Τί δέ; τὸ μὴ φεύγειν τοὺς

πόνους, ἀλλ' ἐθέλοντὴν ὑπομένειν ποτέρῳ ἂν προσ-
θείημεν; Καὶ τοῦτο, ἔφη, τῷ ἄρχειν παιδευομένῳ.
Τί δέ; τὸ μαθεῖν, εἴ τι ἐπιτήδειόν ἐστι μάθημα πρὸς
τὸ κρατεῖν τῶν ἀντιπάλων, ποτέρῳ ἂν προσθεῖναι
μᾶλλον πρόειποι; Πολὺν νῆ Δί', ἔφη, τῷ ἄρχειν παιδευο-
μένῳ· καὶ γὰρ τῶν ἄλλων οὐδὲν ὄφελος ἄνευ τῶν
τοιούτων μαθημάτων. [Οὐκοῦν ὁ οὕτω πεπαιδευμένος 4
ἤττον ἂν δοκεῖ σοι ὑπὸ τῶν ἀντιπάλων ἢ τὰ λοιπὰ
ζῶα ἀλίσκεσθαι; τούτων γὰρ δήπου τὰ μὲν γαστρὶ
δελεαζόμενα, καὶ μάλα ἔνια δυσωπούμενα, ὅμως τῇ
ἐπιθυμίᾳ τοῦ φαγεῖν ἀγόμενα πρὸς τὸ δέλεαρ ἀλίσκεται,
τὰ δὲ ποτῷ ἐνεδρεύεται. Πάννυ μὲν οὖν, ἔφη. Οὐκοῦν
καὶ ἄλλα ὑπὸ λαγνείας, οἷον οἱ τε ὄρνυγες καὶ οἱ
πέρδικες, πρὸς τὴν τῆς θηλείας φωνήν τῇ ἐπιθυμίᾳ
καὶ τῇ ἐλπίδι τῶν ἀφροδισίων φερόμενοι καὶ ἐξιστά-
μενοι τοῦ τὰ δεινὰ ἀναλογίζεσθαι τοῖς θηράτροις ἐμ-
πίπτουσι; Συνέφη καὶ ταῦτα. Οὐκοῦν δοκεῖ σοι αἰσχροὺς 5
εἶναι ἀνθρώπων ταῦτά πάσχειν τοῖς ἀφρονεστιάτοις τῶν
θηρίων; ὥσπερ οἱ μοιχοὶ εἰσέρχονται εἰς τὰς εἰρκτάς,
εἰδότες ὅτι κίνδυνος τῷ μοιχεύοντι ἅ τε ὁ νόμος ἀπειλεῖ
παθεῖν καὶ ἐνεδρευθῆναι καὶ ληφθέντα ὑβρισθῆναι· καὶ
τηλικούτων μὲν ἐπικειμένων τῷ μοιχεύοντι κακῶν τε
καὶ αἰσχυρῶν, ὄντων δὲ πολλῶν τῶν ἀπολυσόντων τῆς
τῶν ἀφροδισίων ἐπιθυμίας ἐν ἀδείᾳ, ὅμως εἰς τὰ ἐπι-
κίνδυνα φέρεσθαι ἄρ' οὐκ ἤδη τοῦτο παντάπασι κακο-
δαιμονιῶντός ἐστιν; Ἐμοιγε δοκεῖ, ἔφη. Τὸ δὲ εἶναι 6
μὲν τὰς ἀναγκαιοτάτας πλείστας πράξεις τοῖς ἀνθρώ-
ποις ἐν ὑπαίθρῳ, οἷον τὰς τε πολεμικὰς καὶ τὰς
γεωργικὰς καὶ τῶν ἄλλων οὐ τὰς ἐλαχίστας, τοὺς δὲ
πολλοὺς ἀγυμνάστως ἔχειν πρὸς τε ψυχὴν καὶ θάλην
οὐ δοκεῖ σοι πολλὰ ἀμέλεια εἶναι; Συνέφη καὶ τοῦτο.

Οὐκοῦν δοκεῖ σοι τὸν μέλλοντα ἄρχειν ἀσκεῖν δεῖν καὶ
 7 ταῦτα εὐπετῶς φέρειν; Πάνυ μὲν οὖν, ἔφη.] Οὐκοῦν
 εἰ τοὺς † ἐγκρατεῖς τούτων ἀπάντων εἰς τοὺς ἀρχικοὺς
 τάττομεν, τοὺς ἀδυνάτους ταῦτα ποιεῖν εἰς τοὺς μηδ'
 ἀντιποιησομένους τοῦ ἄρχειν τάξομεν; Συνέφη καὶ
 τοῦτο. Τί οὖν; ἐπειδὴ καὶ τούτων ἑκατέρου τοῦ φύλου
 τὴν τάξιν οἶσθα, ἥδη ποτ' ἐπεσκέψω, εἰς ποτέραν τῶν
 8 τάξεων τούτων σαυτὸν δικαίως ἂν τάττοις; Ἐγὼ γ',
 ἔφη ὁ Ἀρίστιππος· καὶ οὐδαμῶς γε τάττω ἑμαυτὸν εἰς
 τὴν τῶν ἄρχειν βουλομένων τάξιν. καὶ γὰρ πάνυ μοι
 δοκεῖ ἄφρονος ἀνθρώπου εἶναι τό, μεγάλου ἔργου ὄντος
 τοῦ ἑαυτῷ τὰ δέοντα παρασκευάζειν, μὴ ἀρκεῖν τοῦτο,
 ἀλλὰ προσαναθέσθαι τὸ καὶ τοῖς ἄλλοις πολίταις ὧν
 δέονται πορίζειν· καὶ ἑαυτῷ μὲν πολλὰ ὧν βούλεται
 ἐλλείπειν, τῆς δὲ πόλεως προεστῶτα, ἐὰν μὴ πάντα
 ὅσα ἡ πόλις βούλεται καταπράττει, τούτου δίκην ὑπέχειν,
 9 τοῦτο πῶς οὐ πολλὴ ἀφροσύνη ἐστί; καὶ γὰρ ἀξιοῦσιν
 αἱ πόλεις τοῖς ἄρχουσιν ὥσπερ ἐγὼ τοῖς οἰκέταις χρῆ-
 σθαι. ἐγὼ τε γὰρ ἀξιῶ τοὺς θεράποντας ἑμοὶ μὲν
 ἄφθονα τὰ ἐπιτήδεια παρασκευάζειν, αὐτοὺς δὲ μηδενὸς
 τούτων ἄπτεσθαι, αἳ τε πόλεις οἶονται χρῆναι τοὺς
 ἄρχοντας ἑαυταῖς μὲν ὡς πλεῖστα ἀγαθὰ πορίζειν, αὐ-
 τοὺς δὲ πάντων τούτων ἀπέχεσθαι. ἐγὼ οὖν τοὺς μὲν
 βουλομένους πολλὰ πράγματα ἔχειν αὐτούς τε καὶ
 ἄλλοις παρέχειν οὕτως ἂν παιδεύσας εἰς τοὺς ἀρχικοὺς
 καταστήσαιμι· ἑμαυτὸν γε μέντοι τάττω εἰς τοὺς βου-
 10 λομένους ἧ ῥᾷστά τε καὶ ἡδίστα βιοτεύειν. καὶ ὁ Σω-
 κράτης ἔφη· Βούλει οὖν καὶ τοῦτο σκεψώμεθα, πότεροι
 ἡδίων ζῶσιν, οἱ ἄρχοντες ἢ οἱ ἀρχόμενοι; Πάνυ μὲν
 οὖν, ἔφη. Πρῶτον μὲν τοίνυν τῶν ἐθνῶν ὧν ἡμεῖς
 ἴσμεν ἐν μὲν τῇ Ἀσίᾳ Πέρσαι μὲν ἄρχουσιν, ἄρχονται

δὲ Σύροι καὶ Φρύγες καὶ Λυδοί· ἐν δὲ τῇ Εὐρώπῃ
 Σκύθαι μὲν ἄρχουσι, Μαιῶται δὲ ἄρχονται· ἐν δὲ τῇ
 Αἰβύῃ Καρχηδόνιοι μὲν ἄρχουσι, Αἰβυες δὲ ἄρχονται.
 τούτων οὖν ποτέρους ἥδιον οἶει ζῆν; ἢ τῶν Ἑλλήνων,
 ἐν οἷς καὶ αὐτοὺς εἶ, πότεροί σοι δοκοῦσιν ἥδιον, οἱ
 κρατοῦντες ἢ οἱ κρατούμενοι, ζῆν; Ἄλλ' ἐγώ τοι, ἔφη ¹¹
 ὁ Ἀρίστιππος, οὐδὲ εἰς τὴν δουλείαν ἐμαυτὸν τάττω,
 ἀλλ' εἶναί τίς μοι δοκεῖ μέση τούτων ὁδός, ἣν πειρῶ-
 μαι βαδίζειν, οὔτε δι' ἀρχῆς οὔτε διὰ δουλείας, ἀλλὰ
 δι' ἐλευθερίας, ἥπερ μάλιστα πρὸς εὐδαιμονίαν ἄγει.
 Ἄλλ' εἰ μὲν, ἔφη ὁ Σωκράτης, ὥσπερ οὔτε δι' ἀρχῆς ¹²
 οὔτε διὰ δουλείας ἡ ὁδὸς αὕτη φέρει, οὔτω μὴδὲ δι'
 ἀνθρώπων, ἴσως ἂν τι λέγοις· εἰ μέντοι ἐν ἀνθρώποις
 ὦν μῆτε ἄρχειν ἀξιῶσεις μῆτε ἄρχεσθαι μὴδὲ τοὺς
 ἄρχοντας ἐκὼν θεραπεύσεις, οἷμά σε ὁρᾶν, ὥς ἐπί-
 στανται οἱ κρείττονες τοὺς ἥττονας καὶ κοινῇ καὶ ἰδίᾳ
 κλάοντας καθιστάντες δούλοις χρῆσθαι. ἢ λαυθάνουσί ¹³
 σε οἱ ἄλλων σπειράντων καὶ φυτευσάντων τὸν τε σῖ-
 τον τέμνοντες καὶ δενδροκοποῦντες καὶ πάντα τρόπον
 πολιορκοῦντες τοὺς ἥττονας καὶ μὴ θέλοντας θερα-
 पेύειν, ἕως ἂν πείσωσιν ἐλέσθαι δουλεῦειν ἀντὶ τοῦ
 πολεμεῖν τοῖς κρείττοσι; καὶ ἰδίᾳ αὖ οἱ ἀνδρεῖοι καὶ
 δυνατοὶ τοὺς ἀνάνδρους καὶ ἀδυνάτους οὐκ οἶσθ' ὅτι
 καταδουλωσάμενοι καρποῦνται; Ἄλλ' ἐγώ τοι, ἔφη,
 ἵνα μὴ ἀσχω ταῦτα, οὐδ' εἰς πολιτείαν ἐμαυτὸν κατα-
 κλείω, ἀλλὰ ξένος πανταχοῦ εἰμι. καὶ ὁ Σωκράτης ¹⁴
 ἔφη· Τοῦτο μέντοι ἤδη λέγεις δεινὸν πάλαισμα. τοὺς
 γὰρ ξένους, ἐξ οὗ ὃ τε Σίνις καὶ ὁ Σκαίρων καὶ ὁ
 Προκρούστης ἀπέθανον, οὐδεὶς ἔτι ἀδικεῖ; ἀλλὰ νῦν
 οἱ μὲν πολιτευόμενοι ἐν ταῖς πατρίσι καὶ νόμους τί-
 θενται, ἵνα μὴ ἀδικῶνται, καὶ φίλους πρὸς τοῖς

ἀναγκαίοις καλουμένοις ἄλλους κτῶνται βοηθούς, καὶ ταῖς πόλεσιν ἐρύματα περιβάλλονται, καὶ ὅπλα κτῶνται οἷς ἀμύνονται τοὺς ἀδικοῦντας, καὶ πρὸς τούτοις ἄλλους ἔξωθεν συμμάχους κατασκευάζονται, καὶ οἱ μὲν

15 ταῦτα πάντα κεκτημένοι ὅμως ἀδικοῦνται, σὺ δὲ οὐδὲν μὲν τούτων ἔχων, ἐν δὲ ταῖς ὁδοῖς, ἐνθα πλείστοι ἀδικοῦνται, πολὺν χρόνον διατρίβων, εἰς ὁποίαν δ' ἂν πόλιν ἀφίκη, τῶν πολιτῶν πάντων ἥττων ὢν καὶ τοιοῦτος, οἷοις μάλιστα ἐπιτίθενται σὶ βουλόμενοι ἀδικεῖν, ὅμως διὰ τὸ ξένος εἶναι οὐκ ἂν οἶει ἀδικηθῆναι; ἢ διότι αἱ πόλεις σοι κηρύττουσιν ἀσφάλειαν καὶ προσίοντι καὶ ἀπιόντι, θαρρεῖς; ἢ διότι καὶ δοῦλος ἂν οἶει τοιοῦτος εἶναι οἷος μηδενὶ δεσπότη λυσιτελεῖν; τίς γὰρ ἂν ἐθέλοι ἄνθρωπον ἐν οἰκίᾳ ἔχειν πονεῖν μὲν μηδὲν

16 ἐθέλοντα, τῇ δὲ πολυτελεστάτῃ διαίτῃ χαίροντα; σκεψώμεθα δὲ καὶ τοῦτο, πῶς οἱ δεσπότη τοῖς τοιούτοις οἰκέταις χρῶνται. ἄρα οὐ τὴν μὲν λαγνείαν αὐτῶν τῷ λιμῷ σωφρονίζουσι; κλέπτειν δὲ κωλύουσιν ἀποκλείοντες ὅθεν ἂν τι λαβεῖν ἤ; τοῦ δὲ δραπετεύειν δεσμοῖς ἀπείργουσι; τὴν ἀργίαν δὲ πληγαῖς ἐξαναγκάζουσιν; ἢ σὺ πῶς ποιεῖς, ὅταν τῶν οἰκετῶν τινα τοι-

17 οὔτον θύγα καταμανθάνης; Κολάζω, ἔφη, πᾶσι κακοῖς, ἕως ἂν δουλεύειν ἀναγκάσω. ἀλλὰ γάρ, ὦ Σώκρατες, οἱ εἰς τὴν βασιλικὴν τέχνην παιδευόμενοι, ἦν δοκεῖς μοι σὺ νομίζειν εὐδαιμονίαν εἶναι, τί διαφέρουσι τῶν ἐξ ἀνάγκης κακοπαθούτων, εἰ γε πεινήσουσι καὶ διψήσουσι καὶ ριγώσουσι καὶ ἀρρυνήσουσι καὶ τᾶλλα πάντα μοχθήσουσιν ἐκόντες; ἐγὼ μὲν γὰρ οὐκ οἶδ' ὅ τι διαφέρει τὸ αὐτὸ δέρμα ἐκόντα ἢ ἄκοντα μαστιγοῦσθαι [ἢ ὅλως τὸ αὐτὸ σῶμα πᾶσι τοῖς τοιούτοις ἐκόντα ἢ ἄκοντα πολιορκεῖσθαι] ἄλλο γε ἢ ἀφροσύνη

πρόσσεστι τῷ θέλοντι τὰ λυπηρὰ ὑπομένειν. Τί δέ, ᾧ 18
 Ἀρίστιππε; ὁ Σωκράτης ἔφη, οὐ δοκεῖ σοι τῶν τοι-
 ούτων διαφέρειν τὰ ἐκούσια τῶν ἀκονσίων, ἥ ὁ μὲν
 ἐκὼν πεινῶν φάγοι ἂν ὁπότε βούλοιο καὶ ὁ ἐκὼν
 διψῶν πόσι καὶ τᾶλλα ὡσαύτως, τῷ δ' ἐξ ἀνάγκης
 ταῦτα πάσχοντι οὐκ ἔξεστιν ὁπότεν βούληται παύε-
 σθαι; ἔπειτα ὁ μὲν ἐκονσίως ταλαιπωρῶν ἐπ' ἀγαθῇ
 ἐλπίδι πονῶν εὐφραίνεται, οἷον οἱ τὰ θηρία θηρῶντες
 ἐλπίδι τοῦ λήψεσθαι ἡδέως μοχθοῦσι· καὶ τὰ μὲν 19
 τοιαῦτα ἄθλα τῶν πόνων μικροῦ τινος ἄξιά ἐστι, τοὺς
 δὲ πονοῦντας, ἵνα φίλους ἀγαθοὺς κτήσωνται, ἢ ὅπως
 ἐχθροὺς χειρώσωνται, ἢ ἵνα δυνατοὶ γενόμενοι καὶ
 τοῖς σώμασι καὶ ταῖς ψυχαῖς καὶ τὸν ἑαυτῶν οἶκον
 καλῶς οἰκῶσι καὶ τοὺς φίλους εὖ ποιῶσι καὶ τὴν
 πατρίδα εὐεργετῶσι, πῶς οὐκ οἰεσθαι χρὴ τούτους καὶ
 πονεῖν ἡδέως εἰς τὰ τοιαῦτα καὶ ζῆν εὐφραينوμένους,
 ἀγαμένους μὲν ἑαυτούς, ἐπαινουμένους δὲ καὶ ζηλου-
 μένους ὑπὸ τῶν ἄλλων; ἔτι δὲ αἱ μὲν ῥαδιουργίαι καὶ 20
 ἐκ τοῦ παραχρήμα ἡδοναὶ οὔτε σώματι εὐεξίαν ἰκαναί
 εἰσιν ἐνεργάζεσθαι, ὥς φασιν οἱ γυμνασταί, οὔτε ψυχῇ
 ἐπιστήμην ἀξιόλογον οὐδεμίαν ἐμποιοῦσιν, αἱ δὲ διὰ
 καρτερίας ἐπιμέλειαι τῶν καλῶν τε ἀγαθῶν ἔργων
 ἐξικνεῖσθαι ποιοῦσιν, ὥς φασιν οἱ ἀγαθοὶ ἄνδρες. λέγει
 δέ που καὶ Ἡσίοδος·

Τὴν μὲν γὰρ κακότητα καὶ ἰλαδὸν ἔστιν ἐλέσθαι
 ῥηιδίως· λείη μὲν ὁδός, μάλα δ' ἐγγύθι ναίει.
 τῆς δ' ἀρετῆς ἰδρωτὰ θεοὶ προπάροισιν ἔθηκαν
 ἀθάνατοι· μακρὸς δὲ καὶ ὄρθιος οἶμος ἐς αὐτὴν
 καὶ τροχὺς τὸ πρῶτον· ἐπὴν δ' εἰς ἄκρον ἵκηται,
 ῥηιδίῃ δὴ ἔπειτα πέλει, χαλεπὴ περ εὐοῦσα.
 μαρτυρεῖ δὲ καὶ Ἐπίχαρμος ἐν τῷδε·

Τῶν πόνων παλοῦσιν ἡμῖν πάντα τὰγάθ' οἱ θεοί.
καὶ ἐν ἄλλῳ δὲ [τόπῳ φησίν].

Ὡς πονηρέ, μὴ τὰ μαλακὰ μῶσο, μὴ τὰ σκληρὰ ἔχῃς.

21 καὶ Πρόδικος δὲ ὁ σοφὸς ἐν τῷ συγγράμματι τῷ περὶ
Ἑρακλέους, ὅπερ δὴ καὶ πλείστοις ἐπιδείκνυται, ὡσαύ-
τως περὶ τῆς ἀρετῆς ἀποφαίνεται, ὧδέ πως λέγων,
ὅσα ἐγὼ μέμνημαι. φησὶ γάρ Ἑρακλέα, ἐπεὶ ἐκ παίδων
εἰς ἥβην ὠρμάτο, ἐν ἣ οἱ νέοι ἤδη αὐτοκράτορες γι-
γνόμενοι δηλοῦσιν εἴτε τὴν δι' ἀρετῆς ὁδὸν τρέφονται
ἐπὶ τὸν βίον εἴτε τὴν διὰ κακίας, ἐξεληθόντα εἰς ἡσυχίαν
22 καθῆσθαι ἀποροῦντα ποτέραν τῶν ὁδῶν τράπηται· καὶ
φανῆναι αὐτῷ δύο γυναῖκας προσιέναι μεγάλας, τὴν
μὲν ἑτέραν εὐπρεπῇ τε ἰδεῖν καὶ ἐλευθέριον φύσει,
κεκοσμημένην τὸ μὲν χρῶμα καθαρότῃ, τὰ δὲ ὕμματα
αἰδοῦ, τὸ δὲ σχῆμα σωφροσύνη, ἐσθῆτι δὲ λευκῇ, τὴν
δ' ἑτέραν τεθραμμένην μὲν εἰς πολυσαρκίαν τε καὶ
ἀπαλότητα, κεκαλλωπισμένην δὲ τὸ μὲν χρῶμα ὥστε
λευκοτέραν τε καὶ ἐρυθροτέραν τοῦ ὄντος δοκεῖν φαίνε-
σθαι, τὸ δὲ σχῆμα ὥστε δοκεῖν ὀρθοτέραν τῆς φύσεως
εἶναι, τὰ δὲ ὕμματα ἔχειν ἀναπεπταμένα, ἐσθῆτα δὲ
ἐξ ἧς ἂν μάλιστα ἡ ὥρα διαλάμποι· κατασκοπεῖσθαι
δὲ θαμὰ ἑαυτήν, ἐπισκοπεῖν δὲ καὶ εἴ τις ἄλλος αὐτὴν
θεᾷται, πολλάκις δὲ καὶ εἰς τὴν ἑαυτῆς σκιὰν ἀπο-
23 βλέπειν. ὥς δ' ἐγένοντο πλησιαίτερον τοῦ Ἑρακλέους,
τὴν μὲν πρόσθεν ῥηθεῖσαν ἰέναι τὸν αὐτὸν τρόπον,
τὴν δ' ἑτέραν φθάσαι βουλομένην προσδραμεῖν τῷ
Ἑρακλεῖ καὶ εἰπεῖν· Ὅρῳ σε, ὦ Ἡράκλεις, ἀποροῦντα
ποιᾶν ὁδὸν ἐπὶ τὸν βίον τράπη. ἐὰν οὖν ἐμὲ φίλην
ποιησάμενος, [ἐπὶ] τὴν ἡδίστην τε καὶ ῥάστην ὁδὸν
ἄξω σε, καὶ τῶν μὲν τερπνῶν οὐδενὸς ἄγρευτος ἔσει,

τῶν δὲ χαλεπῶν ἄπειρος διαβίωσει. πρῶτον μὲν γὰρ 24
 οὐ πολέμων οὐδὲ πραγμάτων φροντιεῖς, ἀλλὰ σκοποῦ-
 μενος † διέσει τί ἂν κεχαρισμένον ἢ σιτίον ἢ ποτὸν
 εὔροις, ἢ τί ἂν ἰδῶν ἢ ἀκούσας τερφθείης, ἢ τίνων
 ἂν ὁσφραινόμενος ἢ ἀπτόμενος ἡσθείης, τίσι δὲ παι-
 δικοῖς ὁμιλῶν μάλιστα ἂν εὐφρανθείης, καὶ πῶς ἂν
 μαλακώτατα καθεύδοις, καὶ πῶς ἂν ἀπονώτατα τούτων
 πάντων τυγχάνοις. ἐὰν δέ ποτε γένηται τις ὑποψία 25
 σπάνεως ἀφ' ὧν ἔσται ταῦτα, οὐ φόβος μὴ σε ἀράγω
 ἐπὶ τὸ πονοῦντα καὶ ταλαιπωροῦντα τῷ σώματι καὶ
 τῇ ψυχῇ ταῦτα πορίζεσθαι, ἀλλ' οἷς ἂν οἱ ἄλλοι ἐργά-
 ζωνται, τούτοις σὺ χρήσει, οὐδενὸς ἀπεχόμενος ὅθεν
 ἂν δυνατὸν ἦ τι κερδαίνειν. πανταχόθεν γὰρ ὠφελει-
 σθαι τοῖς ἐμοὶ συνοῦσιν ἐξουσίαν ἐγὼ παρέχω. καὶ 26
 ὁ Ἑρακλῆς ἀκούσας ταῦτα· Ὡ γύναι, ἔφη, ὄνομα δέ
 σοι τί ἐστίν; ἢ δέ· Οἱ μὲν ἐμοὶ φίλοι, ἔφη, καλοῦσί
 με Εὐδαιμονίαν, οἱ δὲ μισοῦντές με [ὑποκοριζόμενοι]
 ὀνομάζουσι Κακίαν. καὶ ἐν τούτῳ ἡ ἑτέρα γυνὴ προσ- 27
 ελθοῦσα εἶπε· Καὶ ἐγὼ ἦκω πρὸς σέ, ὦ Ἡράκλεις,
 εἰδυῖα τοὺς γεννήσαντάς σε καὶ τὴν φύσιν τὴν σὴν
 ἐν τῇ παιδείᾳ καταμαθοῦσα, ἐξ ὧν ἐλπίζω, εἰ τὴν
 πρὸς ἐμὲ ὁδὸν τράποιο, σφόδρ' ἂν σε τῶν καλῶν καὶ
 σεμνῶν ἀγαθὸν ἐργάτην γενέσθαι καὶ ἐμὲ ἔτι πολὺ
 ἐντιμοτέραν καὶ ἐπ' ἀγαθοῖς διαπρεπεστέραν φανῆναι.
 οὐκ ἐξαπατήσω δέ σε προοιμίῳ ἡδονῆς, ἀλλ' ἥπερ οἱ
 θεοὶ διέθεσαν τὰ ὄντα διηγῆσομαι μετ' ἀληθείας. τῶν 28
 γὰρ ὄντων ἀγαθῶν καὶ καλῶν οὐδὲν ἄνευ πόνου καὶ
 ἐπιμελείας οἱ θεοὶ διδόασιν ἀνθρώποις, ἀλλ' εἴτε τοὺς
 θεοὺς ἴλεως εἶναι σοι βούλει, θεραπευτέον τοὺς θεοὺς,
 εἴτε ὑπὸ φίλων ἐθέλεις ἀγαπᾶσθαι, τοὺς φίλους εὐεργε-
 τητέον, εἴτε ὑπὸ τινος πόλεως ἐπιθυμεῖς τιμᾶσθαι,

τὴν πόλιν ὠφελητέον, εἴτε ὑπὸ τῆς Ἑλλάδος πάσης
 ἀξιοῖς ἐπ' ἀρετῇ θανυμάζεσθαι, τὴν Ἑλλάδα πειρατέον
 εὖ ποιεῖν, εἴτε γῆν βούλει σοι καρποὺς ἀφθόνους
 φέρειν, τὴν γῆν θεραπευτέον, εἴτε ἀπὸ βοσκημάτων
 οἰεῖ δεῖν πλουτίζεισθαι, τῶν βοσκημάτων ἐπιμελητέον,
 εἴτε διὰ πολέμου ὁρμᾶς αὖξεσθαι καὶ βούλει δύνασθαι
 τοὺς τε φίλους ἐλευθεροῦν καὶ τοὺς ἐχθροὺς χειροῦ-
 σθαι, τὰς πολεμικὰς τέχνας αὐτάς τε παρὰ τῶν ἐπιστα-
 μένων μαθητέον καὶ ὅπως αὐταῖς δεῖ χρῆσθαι ἀσκητέον·
 εἰ δὲ καὶ τῷ σῶματι βούλει δυνατὸς εἶναι, τῇ γνώμῃ
 ὑπηρετεῖν ἐθιστέον τὸ σῶμα καὶ γυμναστέον σὺν πό-
 29 νοις καὶ ἰδρωῶτι. καὶ ἡ Κακία ὑπολαβοῦσα εἶπεν, ὥς
 φησι Πρόδικος· Ἐννοεῖς, ὦ Ἡράκλεις, ὥς χαλεπὴν καὶ
 μακρὰν ὁδὸν ἐπὶ τὰς εὐφροσύνας ἡ γυνὴ σοι αὕτη
 διηγεῖται; ἐγὼ δὲ ῥαδίαν καὶ βραχεῖαν ὁδὸν ἐπὶ τὴν
 30 εὐδαιμονίαν ἄξω σε. καὶ ἡ Ἀρετὴ εἶπεν· ὦ τλήμων,
 τί δὲ σὺ ἀγαθὸν ἔχεις; ἢ τί ἡδὺ οἶσθαι μηδὲν τούτων
 ἔνεκα πράττειν ἐθέλουσα; ἥτις οὐδὲ τὴν τῶν ἡδέων
 ἐπιθυμίαν ἀναμένεις, ἀλλὰ πρὶν ἐπιθυμῆσαι πάντων
 ἐμπίμπλασαι, πρὶν μὲν πεινῆν ἐσθίουσα, πρὶν δὲ διψῆν
 πίνουσα, ἵνα μὲν ἡδέως φάγῃς, ὀψοποιίας μηχανωμένη,
 ἵνα δὲ ἡδέως πίνῃς, οἶνους τε πολυτελεῖς παρασκευάζει
 καὶ τοῦ θέρους χιόνα περιθέουσα ζητεῖς, ἵνα δὲ καθ-
 υπνώσῃς ἡδέως, οὐ μόνον τὰς στρωμνὰς μαλακάς,
 ἀλλὰ καὶ [τὰς κλῖνας καὶ] τὰ ὑπόβαθρα ταῖς κλῖναις
 παρασκευάζει· οὐ γὰρ διὰ τὸ πονεῖν, ἀλλὰ διὰ τὸ
 μηδὲν ἔχειν ὃ τι ποιῇς ὕπνου ἐπιθυμεῖς· τὰ δ' ἀφρο-
 δίσια πρὸ τοῦ δέεσθαι ἀναγκάζεις, πάντα μηχανωμένη
 καὶ γυναιξὶ τοῖς ἀνδράσι χρωμένη· οὕτω γὰρ παιδεύεις
 τοὺς ἑαυτῆς φίλους, τῆς μὲν νυκτὸς ὑβρίζουσα, τῆς
 31 δ' ἡμέρας τὸ χρησιμώτατον κατακοιμίζουσα. ἀθάνατος

δὲ οὐσα ἐκ θεῶν μὲν ἀπέρριψαι, ὑπὸ δὲ ἀνθρώπων ἀγαθῶν ἀτιμάζει· τοῦ δὲ πάντων ἡδίστου ἀκούσματος, ἐπαίνου σεαυτῆς, ἀνήκοος εἶ, καὶ τοῦ πάντων ἡδίστου θεάματος ἀθέατος· οὐδὲν γὰρ πώποτε σεαυτῆς ἔργον καλὸν τεθέασαι. τίς δ' ἂν σοι λεγοῦσῃ τι πιστεῦσεις; τίς δ' ἂν δεομένη τινὸς ἐπαρκέσειεν; ἢ τίς ἂν εὖ φρονῶν τοῦ σοῦ θιάσου τολμήσειεν εἶναι; οἱ νέοι μὲν ὄντες τοῖς σώμασιν ἀδύνατοί εἰσι, πρεσβύτεροι δὲ γενόμενοι ταῖς ψυχαῖς ἀνόητοι, ἀπόνως μὲν λιπαροὶ διὰ νεότητος τρεφόμενοι, ἐπιπόνως δὲ αὐχμηροὶ διὰ γήρας περῶντες, τοῖς μὲν πεπραγμένοις αἰσχυνόμενοι, τοῖς δὲ πραττομένοις βαρυνόμενοι, τὰ μὲν ἡδέα ἐν τῇ νεότητι διαδραμόντες, τὰ δὲ χαλεπὰ εἰς τὸ γήρας ἀποθέμενοι. ἐγὼ δὲ σύνειμι μὲν θεοῖς, σύνειμι δὲ ἀνθρώποις τοῖς 32 ἀγαθοῖς· ἔργον δὲ καλὸν οὔτε θεῶν οὔτ' ἀνθρώπειον χωρὶς ἐμοῦ γίγνεται. τιμῶμαι δὲ μάλιστα πάντων καὶ παρὰ θεοῖς καὶ παρὰ ἀνθρώποις οἷς προσήκει, ἀγαπητὴ μὲν συνεργὸς τεχνίταις, πιστὴ δὲ φύλαξ οἴκων δεσπόταις, εὐμενὴς δὲ παραστάτις οἰκέταις, ἀγαθὴ δὲ συλλήπτρια τῶν ἐν εἰρήνῃ πόνων, βεβαία δὲ τῶν ἐν πολέμῳ σύμμαχος ἔργων, ἀρίστη δὲ φιλίας κοινωνός. ἔστι δὲ τοῖς μὲν ἐμοῖς φίλοις ἡδεῖα μὲν καὶ ἀπράγμων 33 σίτων καὶ ποτῶν ἀπόλαυσις· ἀνέχονται γὰρ ἕως ἂν ἐπιθυμήσωσιν αὐτῶν. ὕπνος δ' αὐτοῖς πάρεστιν ἡδίων ἢ τοῖς ἀμόχθοις, καὶ οὔτε ἀπολείποντες αὐτὸν ἄχθονται οὔτε διὰ τοῦτον μεθιδᾶσι τὰ δέοντα πράττειν. καὶ οἱ μὲν νέοι τοῖς τῶν πρεσβυτέρων ἐπαίνουις χαίρουσιν, οἱ δὲ γεραῖτεροι ταῖς τῶν νέων τιμαῖς ἀγάλλονται· καὶ ἡδέως μὲν τῶν παλαιῶν πράξεων μέμνηνται, εὖ δὲ τὰς παρούσας ἡδονται πράττοντες, δι' ἐμὲ φίλοι μὲν θεοῖς ὄντες, ἀγαπητοὶ δὲ φίλοις, τίμιοι δὲ πατρίσιν·

ὅταν δ' ἔλθῃ τὸ πεπρωμένον τέλος, οὐ μετὰ λήθης ἄτιμοι κείνται, ἀλλὰ μετὰ μνήμης τὸν αἰὲ χρόνον ὑμνούμενοι θάλλουσι. τοιαῦτά σοι, ὦ παῖ τοκέων ἀγαθῶν Ἡράκλεις, ἔξεστι διαπονησαμένῳ τὴν μακαρι-
 34 στοποιήσασθαι. οὕτω πως † διώκει Πρόδικος τὴν ὑπ' Ἀρετῆς Ἡρακλέους παιδευσιν· ἐκόσμησε μέντοι τὰς γνώμας ἔτι μεγαλειότεροις ῥήμασιν ἢ ἐγὼ νῦν. σοὶ δ' οὖν ἄξιον, ὦ Ἀρίστιππε, τούτων ἐνθυμουμένῳ πειραῖσθαι τι καὶ τῶν εἰς τὸν μέλλοντα χρόνον τοῦ βίου φροντίζειν.

- II. Αἰσθόμενος δέ ποτε Λαμπροκλέα τὸν πρεσβύτατον νῖδον αὐτοῦ πρὸς τὴν μητέρα χαλεπαίνοντα· Εἰπέ μοι, ἔφη, ὦ παῖ, οἷσθ' αἰετὰς ἀνθρώπους ἀχαρίστους καλουμένους; Καὶ μάλα, ἔφη ὁ νεανίσκος. Καταμεμάθηκας οὖν τοὺς τί ποιοῦντας τὸ ὄνομα τοῦτο ἀποκαλοῦσιν; Ἐγὼ γ', ἔφη· τοὺς γὰρ εὖ παθόντας, ὅταν δυνάμενοι χάριν ἀποδοῦναι μὴ ἀποδῶσιν, ἀχαρίστους καλοῦσιν. Οὐκοῦν δοκοῦσί σοι ἐν τοῖς ἀδίκοις καταλογίζεσθαι τοὺς ἀχαρίστους; Ἐμοιγε, ἔφη.
 2 Ἦδη δέ ποτ' ἐσκέψω εἰ ἔρα, ὥσπερ τὸ ἀνδραποδίζεισθαι τοὺς μὲν φίλους ἄδικον εἶναι δοκεῖ, τοὺς δὲ πολεμίους δίκαιον, οὕτω καὶ τὸ ἀχαρίστεῖν πρὸς μὲν τοὺς φίλους ἄδικόν ἐστι, πρὸς δὲ τοὺς πολεμίους δίκαιον; Καὶ μάλα, ἔφη· καὶ δοκεῖ μοι, ὅφ' οὗ ἂν τις εὖ παθὼν εἴτε φίλον εἴτε πολεμίον μὴ πειραῖται χάριν
 3 ἀποδιδόναι, ἄδικος εἶναι. Οὐκοῦν, εἰ γ' οὕτως ἔχει τοῦτο, εἰλικρινῆς τις ἂν εἴῃ ἀδικία ἢ ἀχαριστία; συνωμολόγει. Οὐκοῦν ὅσῳ ἂν τις μείζω ἀγαθὰ παθὼν μὴ ἀποδιδῶ χάριν, τοσούτῳ ἀδικώτερος ἂν εἴῃ; συνέφη καὶ τοῦτο. Τίνας οὖν, ἔφη, ὑπὸ τίνων εὐροίμεν ἂν μείζω εὐεργετημένους ἢ παῖδας ὑπὸ γονέων; οὓς οἱ

γονεῖς ἐκ μὲν οὐκ ὄντων ἐποίησαν εἶναι, τοσαῦτα δὲ
 καλὰ ἰδεῖν καὶ τοσούτων ἀγαθῶν μετασχεῖν, ὅσα οἱ
 θεοὶ παρέχουσι τοῖς ἀνθρώποις· ἃ δὴ καὶ οὕτως ἡμῖν
 δοκεῖ παντὸς ἄξια εἶναι, ὥστε πάντες τὸ καταλιπεῖν
 αὐτὰ πάντων μάλιστα φεύγομεν καὶ αἱ πόλεις ἐπὶ τοῖς
 μεγίστοις ἀδικήμασι ζημίαν θάνατον πεποιήκασιν ὥς
 οὐκ ἂν μεῖζονος κακοῦ φόβῳ τὴν ἀδικίαν παύσαντες.
 καὶ μὴν οὐ τῶν γε ἀφροδισίων ἔνεκα παιδοποιεῖσθαι ⁴
 τοὺς ἀνθρώπους ὑπολαμβάνεις, ἐπεὶ τούτου γε τῶν
 ἀπολυσόντων μεσταὶ μὲν αἱ ὁδοί, μεστὰ δὲ τὰ οἰκήματα.
 φανεροὶ δ' ἐσμέν καὶ σκοπούμενοι, ἐξ ὁποίων ἂν γυ-
 ναικῶν βέλτιστα ἡμῖν τέκνα γένοιτο· αἷς συνελθόντες
 τεκνοποιούμεθα. καὶ ὁ μὲν γε ἀνὴρ τὴν τε συντεκνο-⁵
 ποιήσουσαν ἑαυτῷ τρέφει καὶ τοῖς μέλλουσιν ἔσεσθαι
 παισὶ προπαρὰσκευάζει πάντα, ὅσα ἂν οἴηται συνοίσειν
 αὐτοῖς πρὸς τὸν βίον, καὶ ταῦτα ὥς ἂν δύνηται πλεί-
 στα· ἡ δὲ γυνὴ ὑποδεξαμένη τε φέρει τὸ φορτίον
 τοῦτο, βαρυνομένη τε καὶ κινδυνεύουσα περὶ τοῦ βίου
 καὶ μεταδιδούσα τῆς τροφῆς ἥ καὶ αὐτὴ τρέφεται, καὶ
 σὺν πολλῷ πόνῳ διενεγκοῦσα καὶ τεκοῦσα τρέφει τε
 καὶ ἐπιμελεῖται, οὔτε προπεπονθυῖα οὐδὲν ἀγαθὸν
 οὔτε γιγνώσκον τὸ βρέφος, ὅφ' ὅτου εὖ πάσχει, οὐδὲ
 σημαίνειν δυνάμενον ὅτου δεῖται, ἀλλ' αὐτὴ στοχα-
 ζομένη τὰ τε συμφέροντα καὶ τὰ κεχαρισμένα πειρᾶται
 ἐκπληροῦν καὶ τρέφει πολὺν χρόνον καὶ ἡμέρας καὶ
 νυκτὸς ὑπομένουσα πονεῖν, οὐκ εἰδυῖα τίνα τούτων
 χάριν ἀπολήψεται. καὶ οὐκ ἀρκεῖ θρέψαι μόνον, ἀλλὰ ⁶
 καί, ἐπειδὴν δόξωσιν ἱκανοὶ εἶναι οἱ παῖδες μανθάνειν
 τι, ἃ μὲν ἂν αὐτοὶ ἔχωσιν οἱ γονεῖς ἀγαθὰ πρὸς τὸν
 βίον, διδάσκουσιν, ἃ δ' ἂν οἴωνται ἄλλον ἱκανώτερον
 εἶναι διδάξαι, πέμπουσι πρὸς τοῦτον δαπανῶντες, καὶ

ἐπιμελοῦνται πάντα ποιοῦντες ὅπως οἱ παῖδες αὐτοῖς
 7 γένωνται ὡς δυνατόν βέλτιστοι. πρὸς ταῦτα ὁ νεανί-
 σκος εἶπεν· Ἀλλὰ τοι εἰ καὶ πάντα ταῦτα πεποίηκε καὶ
 ἄλλα τούτων πολλαπλάσια, οὐδεὶς ἂν δύναίτο αὐτῆς
 ἀνασχέσθαι τὴν χαλεπότητα. καὶ ὁ Σωκράτης· Πό-
 * τερα δέ, ἔφη, οἶμαι θηρίου ἀγριότητα δυσφορωτέραν
 εἶναι ἢ μητρὸς; Ἐγὼ μὲν οἶμαι, ἔφη, μητρὸς τῆς γε
 τοιαύτης. Ἦδη πώποτε οὖν ἢ δακούσα κακὸν τί σοι
 ἔδωκεν ἢ λακτίσασα, οἷα ὑπὸ θηρίων ἤδη πολλοὶ
 8 ἔπαθον; Ἀλλὰ νῆ Δία, ἔφη, λέγει ἃ οὐκ ἂν τις ἐπὶ
 τῷ βίῳ παντὶ βούλοιτο ἀκοῦσαι. Σὺ δὲ πόσα, ἔφη ὁ
 Σωκράτης, οἶμαι ταύτῃ [δυσάνεκτα] καὶ τῇ φωνῇ καὶ
 τοῖς ἔργοις ἐκ παιδίου δυσκολαίνων καὶ ἡμέρας καὶ
 νυκτὸς πράγματα παρασχεῖν, πόσα δὲ λυπῆσαι κάμνων;
 Ἀλλ' οὐδεπώποτε αὐτήν, ἔφη, οὔτ' εἶπα οὔτ' ἐποίησα
 9 οὐδὲν ἐφ' ᾧ ἡσχύνθη. Τί δ'; οἶμαι, ἔφη, χαλεπώτερον
 εἶναί σοι ἀκούειν ὢν αὕτη λέγει ἢ τοῖς ὑποκριταῖς,
 ὅταν ἐν ταῖς τραγωδίαις ἀλλήλους τὰ ἔσχατα λέγωσιν;
 Ἀλλ', οἶμαι, ἐπειδὴ οὐκ οἴονται τῶν λεγόντων οὔτε
 τὸν ἐλέγχοντα ἐλέγχειν ἵνα ζημιώσῃ οὔτε τὸν ἀπει-
 λοῦντα ἀπειλεῖν ἵνα κακὸν τι ποιήσῃ, ῥαδίως φέρουσι.
 Σὺ δ' εὖ εἰδώς, ὅτι ἃ λέγει σοι ἡ μήτηρ οὐ μόνον
 οὐδὲν κακὸν νοοῦσα λέγει, ἀλλὰ καὶ βουλομένη σοι
 ἀγαθὰ εἶναι ὅσα οὐδενὶ ἄλλῳ, χαλεπαίνεις; ἢ νομίζεις
 κακόνουν τὴν μητέρα σοι εἶναι; Οὐ δῆτα, ἔφη· τοῦτό
 10 γε οὐκ οἶμαι. καὶ ὁ Σωκράτης· Οὐκοῦν, ἔφη, σὺ
 ταύτην, εὖνουν τέ σοι οὐσαν καὶ ἐπιμελομένην ὡς
 μάλιστα δύναται κάμνοντος ὅπως ὑγιάνῃς τε καὶ ὅπως
 τῶν ἐπιτηδείων μηδενὸς ἐνδεῆς ἔσει, καὶ πρὸς τούτοις
 πολλὰ τοῖς θεοῖς εὐχομένην [ἀγαθὰ] ὑπὲρ σοῦ καὶ
 εὐχὰς ἀποδιδούσαν, χαλεπὴν εἶναι φῆς; ἐγὼ μὲν οἶμαι,

εἰ τοιαύτην μὴ δύνασθαι φέρειν μητέρα, τάχαθ' αὖ σε οὐ δύνασθαι φέρειν. εἰπὲ δέ μοι, ἔφη, πότερον ἄλλον ¹¹ τινὰ οἶμι δεῖν θεραπεύειν; ἢ παρεσκεύασαι μηδενὶ ἀνθρώπων πειρᾶσθαι ἀρέσκειν μηδὲ πείθεσθαι μήτε στρατηγῷ μήτε ἄλλῳ ἄρχοντι; Ναὶ μὰ Δί' ἔγωγε, ἔφη. Οὐκοῦν, ἔφη ὁ Σωκράτης, καὶ τῷ γείτονι βούλει ¹² σὺ ἀρέσκειν, ἵνα σοὶ καὶ πῦρ ἐνάη, ὅταν τούτου δέῃ, καὶ ἀγαθοῦ τέ σοι γίγνηται συλλήπτωρ κἂν τι σφαλόμενος τύχῃς, εὐνοϊκῶς ἐγγύθεν βοηθῇ σοι; Ἐγώ γε, ἔφη. Τί δέ; συνοδοιπόρον ἢ σύμπλουν, ἢ εἰ τῷ ἄλλῳ ἐντυγχάνοις, οὐδὲν ἂν σοὶ διαφέροι φίλον ἢ ἐχθρὸν γενέσθαι, ἢ καὶ τῆς παρὰ τούτων εὐνοίας οἶμι δεῖν ἐπιμελεῖσθαι; Ἐγώ γε, ἔφη. Εἴτα τούτων μὲν ἐπιμελεῖ- ¹³ σθαι παρεσκεύασαι, τὴν δὲ μητέρα τὴν πάντων μάλιστα σε φιλοῦσαν οὐκ οἶμι δεῖν θεραπεύειν; οὐκ οἶσθ' ὅτι καὶ ἡ πόλις ἄλλης μὲν ἀχαριστίας οὐδεμιᾶς ἐπιμελεῖται οὐδὲ δικάζει, ἀλλὰ περιορᾷ τοὺς εὖ πεπονθότας χάριν οὐκ ἀποδιδόντας, ἐὰν δέ τις γονέας μὴ θεραπεύῃ, τούτῳ δίκην τε ἐπιτίθῃσι καὶ ἀποδοκιμάζουσα οὐκ ἐᾷ ἄρχειν τοῦτον, ὥς οὔτε ἂν τὰ ἱερὰ εὐσεβῶς θυόμενα ὑπὲρ τῆς πόλεως τούτου θύοντος οὔτε ἄλλο καλῶς καὶ δικαίως οὐδὲν ἂν τούτου πράξαντος; καὶ νῆ Δία ἐάν τις τῶν γονέων τελευτησάντων τοὺς τάφους μὴ κοσμήῃ, καὶ τοῦτο ἐξετάζει ἡ πόλις ἐν ταῖς τῶν ἀρχόντων δοκιμασίαις. σὺ οὖν, ὦ παῖ, ἐὰν σωφρονῇς, τοὺς ¹⁴ μὲν θεοὺς παραιτήσῃσι συγγνώμονάς σοι εἶναι, εἰ τι παρημέληκας τῆς μητρός, μή σε καὶ οὗτοι νομίσαντες ἀχάριστον εἶναι οὐκ ἐθελήσωσιν εὖ ποιεῖν, τοὺς δὲ ἀνθρώπους φυλάξει μή σε αἰσθόμενοι τῶν γονέων ἀμελοῦντα πάντες ἀτιμάσωσιν, εἴτα ἐν ἐρημίᾳ φίλων ἀναφανῇς. εἰ γάρ σε ὑπολάβοιεν πρὸς τοὺς γονεῖς

ἀχάριστον εἶναι, οὐδεὶς ἂν νομίσειεν εὖ σε ποιήσας χάριν ἀπολήψεσθαι.

- III. Χαιρεφῶντα δέ ποτε καὶ Χαιρεκράτη, ἀδελφῶ μὲν ὄντε ἀλλήλουν, ἑαυτῷ δὲ γνωρίμῳ, αἰσθόμενος διαφερομένῳ, ἰδὼν τὸν Χαιρεκράτη· Εἶπέ μοι, ἔφη, ὦ Χαιρέκρατες, οὐ δήπου καὶ σὺ εἰ τῶν τοιούτων ἀνθρώπων, οἳ χρησιμώτερον νομίζουσι χρήματα ἢ ἀδελφούς; καὶ ταῦτα τῶν μὲν ἀφρόνων ὄντων, τοῦ δὲ φρονίμου, καὶ τῶν μὲν βοηθείας δεομένων, τοῦ δὲ βοηθεῖν δυναμένου, καὶ πρὸς τούτοις τῶν μὲν πλειό-
 2 νων ὑπαρχόντων, τοῦ δὲ ἑνός. θαυμαστὸν δὲ καὶ τοῦτο, εἴ τις τοὺς μὲν ἀδελφοὺς ζημίαν ἡγεῖται, ὅτι οὐ καὶ τὰ τῶν ἀδελφῶν κέκτηται, τοὺς δὲ πολίτας οὐχ ἡγεῖται ζημίαν, ὅτι οὐ καὶ τὰ τῶν πολιτῶν ἔχει· ἀλλ' ἐνταῦθα μὲν δύνανται λογίζεσθαι, ὅτι κρεῖττον σὺν πολλοῖς οἰκοῦντα ἀσφαλῶς τάρκουντα ἔχειν ἢ μόνον διαιτώμενον τὰ τῶν πολιτῶν ἐπικινδύνως πάντα κекτῆσθαι, ἐπὶ δὲ τῶν ἀδελφῶν τὸ αὐτὸ τοῦτο ἀγνοοῦσι·
 3 καὶ οἰκέτας μὲν οἱ δυνάμενοι ὠνοῦνται, ἵνα συνεργοὺς ἔχωσι, καὶ φίλους κτῶνται, ὥς βοηθῶν δεόμενοι, τῶν δ' ἀδελφῶν ἀμελοῦσιν, ὥσπερ ἐκ πολιτῶν μὲν γιγνο-
 4 μένους φίλους, ἐξ ἀδελφῶν δὲ οὐ γιγνομένους. καὶ μὴν πρὸς φιλίαν μέγα μὲν ὑπάρχει τὸ ἐκ τῶν αὐτῶν φῦναι, μέγα δὲ τὸ ὁμοῦ τραφῆναι, ἐπεὶ καὶ τοῖς θηρίοις πόθος τις ἐγγίγνεται τῶν συντροφῶν· πρὸς δὲ τούτοις καὶ οἱ ἄλλοι ἀνθρώποι τιμῶσί τε μᾶλλον τοὺς συν-
 5 ἀδέλφους ὄντας τῶν ἀναδέλφων καὶ ἥττον τούτοις ἐπιτίθενται. καὶ ὁ Χαιρεκράτης εἶπεν· Ἄλλ' εἰ μὲν, ὦ Σώκρατες, μὴ μέγα εἴη τὸ διάφορον, ἴσως ἂν δέοι φέρειν τὸν ἀδελφὸν καὶ μὴ μικρῶν ἕνεκα φεύγειν· ἀγαθὸν γάρ, ὥσπερ καὶ σὺ λέγεις, ἀδελφὸς ὢν οἶον

δεῖ· ὁπότε μέντοι παντὸς ἐνδέοι καὶ πᾶν τὸ ἐναντιώ-
 ταιον εἶη, τί ἂν τις ἐπιχειροίη τοῖς ἀδυνάτοις; καὶ ὁ 6
 Σωκράτης ἔφη, Πότερα δέ, ὦ Χαιρέκρατες, οὐδενὶ
 ἀρέσκει δύναιται Χαιρεφῶν, ὥσπερ οὐδὲ σοί, ἢ ἔστιν
 οἷς καὶ πάννυ ἀρέσκει; Διὰ τοῦτο γάρ τοι, ἔφη, ὦ
 Σώκρατες, ἄξιόν ἐστιν ἐμοὶ μισεῖν αὐτόν, ὅτι ἄλλοις
 μὲν ἀρέσκειν δύναιται, ἐμοὶ δὲ ὅπου ἂν παρῇ πανταχοῦ
 καὶ λόγῳ καὶ ἔργῳ ζημία μᾶλλον ἢ ὠφέλειά ἐστιν.
 Ἄρ' οὖν, ἔφη ὁ Σωκράτης, ὥσπερ ἵππος τῷ ἀνεπιστή- 7
 μονι μὲν, ἐργχειροῦντι δὲ χρῆσθαι ζημία ἐστίν, οὕτω
 καὶ ἀδελφός, ὅταν τις αὐτῷ μὴ ἐπιστάμενος ἐργχειρῇ
 χρῆσθαι, ζημία ἐστί; Πῶς δ' ἂν ἐγώ, ἔφη ὁ Χαιρεκρά- 8
 τής, ἀνεπιστήμων εἶην ἀδελφῷ χρῆσθαι, ἐπιστάμενός
 γε καὶ εὖ λέγειν τὸν εὖ λέγοντα καὶ εὖ ποιεῖν τὸν
 εὖ ποιοῦντα; τὸν μέντοι καὶ λόγῳ καὶ ἔργῳ πειρώ-
 μενον ἐμὲ ἀνιᾶν οὐκ ἂν δυναίμην οὔτ' εὖ λέγειν
 οὔτ' εὖ ποιεῖν, ἀλλ' οὐδὲ πειράσομαι. καὶ ὁ Σωκρά- 9
 τής ἔφη· Θαυμαστά γε λέγεις, ὦ Χαιρέκρατες, εἰ
 κῦνα μὲν, εἰ σοι ἦν ἐπὶ προβάτοις ἐπιτήδειος ὢν καὶ
 τοὺς μὲν ποιμένας ἡσπάζετο, σοὶ δὲ προσιόντι ἐχα-
 λέπαινε, ἀμελήσας ἂν τοῦ ὀργίζεσθαι ἐπειρῶ εὖ ποιή-
 σας πραῦνεν αὐτόν, τὸν δὲ ἀδελφὸν φῆς μὲν μέγα
 ἀγαθὸν εἶναι ὄντα πρὸς σέ οἷον δεῖ, ἐπίστασθαι δὲ
 ὁμολογῶν καὶ εὖ ποιεῖν καὶ εὖ λέγειν οὐκ ἐπιχειρεῖς
 μηχανᾶσθαι ὅπως σοι ὡς βέλτιστος ᾗ. καὶ ὁ Χαι- 10
 ρεκράτης· Δέδοικα, ἔφη, ὦ Σώκρατες, μὴ οὐκ ἔχω
 ἐγὼ τοσαύτην σοφίαν ὥστε Χαιρεφῶντα ποιῆσαι πρὸς
 ἐμὲ οἷον δεῖ. Καὶ μὴν οὐδέν γε ποικίλον, ἔφη ὁ
 Σωκράτης, οὐδὲ καινὸν δεῖ ἐπ' αὐτόν, ὥς ἐμοὶ δοκεῖ,
 μηχανᾶσθαι, οἷς δὲ καὶ σὺ ἐπίστασαι αὐτὸς οἶομαι
 ἂν αὐτὸν ἁλόντα περὶ πολλοῦ ποιεῖσθαι σε. Οὐκ ἂν 11

φθάνοις, ἔφη, λέγων, εἴ τι ἤσθησαί με φίλτρον ἐπι-
στάμενον ὃ ἐγὼ εἰδὼς λέληθα ἐμαυτόν. Λέγε δὴ μοι,
ἔφη, εἴ τινα τῶν γνωρίμων βούλοιο κατεργάσασθαι,
ὁπότε θύοι, καλεῖν σε ἐπὶ δεῖπνον, τί ἂν ποιοίης;
Ἀἴλον ὅτι κατάρχοιμ' ἂν τοῦ αὐτός, ὅτε θύοιμι, κα-
12 λεῖν ἐκείνον. Εἰ δὲ βούλοιο τῶν φίλων τινὰ προτρέ-
ψασθαι, ὁπότε ἀποδημοίης, ἐπιμελείσθαι τῶν σῶν, τί
ἂν ποιοίης; Ἀἴλον ὅτι πρότερος ἂν ἐγχειροίην ἐπι-
13 μελεῖσθαι τῶν ἐκείνου, ὁπότε ἀποδημοίῃ. Εἰ δὲ βού-
λοιο ξένον ποιῆσαι ὑποδέχεσθαι σεαυτόν, ὁπότε ἔλθοις
εἰς τὴν ἐκείνου, τί ἂν ποιοίης; Ἀἴλον ὅτι καὶ τοῦτον
πρότερος ὑποδεχοίμην ἂν, ὁπότε ἔλθοι Ἀθήναζε· καὶ
εἴ γε βουλοίμην αὐτὸν προθυμεῖσθαι διαπράττειν μοι
ἐφ' ᾧ ἤκοιμι, δῆλον ὅτι καὶ τοῦτο δέοι ἂν πρότερον
14 αὐτὸν ἐκείνῳ ποιεῖν. Πάντ' ἄρα σύγε τὰ ἐν ἀνθρώ-
ποις φίλτρᾳ ἐπιστάμενος πάλλαι ἀπεκρύπτου· ἡ ὀκνεῖς,
ἔφη, ἄρξαι, μὴ αἰσχρὸς φανῇς, εἰς πρότερος τὸν ἀδελ-
φὸν εὖ ποιῇς; καὶ μὴν πλείστου γε δοκεῖ ἀνὴρ ἐπαίνου
ἄξιος εἶναι, ὅς ἂν φθάνῃ τοὺς μὲν πολεμίους κακῶς
ποιῶν, τοὺς δὲ φίλους εὐεργετῶν. εἰ μὲν οὖν ἐδόκει
μοι Χαιρεφῶν ἡγεμονικώτερος εἶναι σοῦ πρὸς τὴν φιλίαν
ταύτην, ἐκείνου ἂν ἐπειρώμην πείθειν πρότερον ἐγχει-
ρεῖν τῷ σὲ φίλον ποιεῖσθαι· νῦν δὲ μοι σὺ δοκεῖς ἡγού-
μενος μᾶλλον ἂν ἐξεργάσασθαι τοῦτο. καὶ ὁ Χαιρεκρά-
15 τῆς εἶπεν· Ἄτοπα λέγεις, ὦ Σώκρατες, καὶ οὐδαμῶς
πρὸς σοῦ, ὅς γε κελεύεις ἐμὲ νεώτερον ὄντα καθηγεῖ-
σθαι· καίτοι τούτου γε παρὰ πᾶσιν ἀνθρώποις τάναντία
νομίζεται, τὸν πρεσβύτερον ἡγεῖσθαι παντὸς καὶ λόγον
16 καὶ ἔργου. Πῶς; ἔφη ὁ Σωκράτης· οὐ γὰρ καὶ ὁδοῦ
παραχωρῆσαι τὸν νεώτερον πρεσβυτέρῳ συντυγχάνοντι
πανταχοῦ νομίζεται καὶ καθήμενον ὑπαναστῆναι καὶ

κοίτη μαλακῇ τιμῆσαι καὶ λόγων ὑπεῖξαι; ὠραθὲ, μὴ ὅκνει, ἔφη, ἀλλ' ἐγχείρει τὸν ἄνδρα καταπραῦνειν, καὶ πάννυ ταχύ σοι ὑπακούσεται· οὐχ ὁρᾷς ὥς φιλότιμός ἐστι καὶ ἔλευθέριος; τὰ μὲν γὰρ πονηρὰ ἀνθρώπια οὐκ ἂν ἄλλως μᾶλλον ἔλοις ἢ εἰ δοίης τι, τοὺς δὲ καλοὺς κἀγαθοὺς ἀνθρώπους προσφιλῶς χρώμενος μάλιστ' ἂν κατεργάσαιο. καὶ ὁ Χαιρεκράτης εἶπεν· Ἐὰν 17 οὖν ἐμοῦ ταῦτα ποιῶντος ἐκεῖνος μηδὲν βελτίων γίγνηται; Τί γὰρ ἄλλο, ἔφη ὁ Σωκράτης, ἢ κινδυνεύσεις ἐπιδειξαι σὺ μὲν χρηστός τε καὶ φιλάδελφος εἶναι, ἐκεῖνος δὲ φαῦλός τε καὶ οὐκ ἄξιος εὐεργεσίας; ἀλλ' οὐδὲν οἶμαι τούτων ἔσεσθαι· νομίζω γὰρ αὐτόν, ἐπειδὴν αἰσθηταί σε προκαλοῦμενον ἑαυτὸν εἰς τὸν ἀγῶνα τοῦτον, πάννυ φιλονικῆσειν ὅπως περιγένηται σου καὶ λόγῳ καὶ ἔργῳ εὖ ποιῶν. νῦν μὲν γὰρ οὕτως, ἔφη, διάκει- 18 σθον, ὥσπερ εἰ τῷ χεῖρε, ἃς ὁ θεὸς ἐπὶ τῷ συλλαμβάνειν ἀλλήλοιν ἐποίησεν, ἀφεμένῳ τούτου τράποιντο πρὸς τὸ διακωλύειν ἀλλήλω, ἢ εἰ τῷ πόδε θείᾳ μοίρᾳ πεποιημένῳ πρὸς τὸ συνεργεῖν ἀλλήλοιν, ἀμελήσαντε τούτου ἐμποδίζοιεν ἀλλήλω· οὐκ ἂν πολλὴ ἀμαθία εἴη 19 καὶ κακοδαιμονία τοῖς ἐπ' ὠφελείᾳ πεποιημένοις ἐπὶ βλάβῃ χρῆσθαι; καὶ μὴν ἀδελφῷ γε, ὥς ἐμοὶ δοκεῖ, ὁ θεὸς ἐποίησεν ἐπὶ μεῖζονι ὠφελείᾳ ἀλλήλοιν ἢ χεῖρές τε καὶ πόδε καὶ ὀφθαλμῶ καὶ τᾶλλα ὅσα ἀδελφὰ ἔφυσεν ἀνθρώποις. χεῖρες μὲν γάρ, εἰ δέοι αὐτάς τὰ πλέον ὀργνιάς διέχοντα ἅμα ποιῆσαι, οὐκ ἂν δύναιντο· πόδες δὲ οὐδ' ἂν ἐπὶ τὰ ὀργνιὰν διέχοντα ἔλθοιεν ἅμα, ὀφθαλμοὶ δὲ οἱ δοκοῦντες ἐπὶ πλεῖστον ἐξικνεῖσθαι οὐδ' ἂν τῶν ἔτι ἐγγυτέρῳ ὄντων τὰ ἔμπροσθεν ἅμα καὶ τὰ ὀπίσθεν ἰδεῖν δύναιντο· ἀδελφῶ δὲ φίλῳ ὄντε καὶ πολὺν διεστῶτε πρᾶττετον ἅμα ἐπ' ὠφελείᾳ ἀλλήλοιν.

IV. Ἦκουσα δέ ποτε αὐτοῦ καὶ περὶ φίλων διαλεγο-
 μένου ἐξ ὧν ἔμοιγε ἐδόκει μάλιστα ἂν τις ὠφελείσθαι
 πρὸς φίλων κτήσιν τε καὶ χρεῖαν. τοῦτο μὲν γὰρ δὴ
 πολλῶν ἔφη ἀκούειν, ὥς πάντων κτημάτων κράτιστον
 [ἄν] εἴη φίλος σαφῆς καὶ ἀγαθός· ἐπιμελομένους δὲ
 παντὸς μᾶλλον ὁρᾷν ἔφη τοὺς πολλοὺς ἢ φίλων κτή-
 2 σεως. καὶ γὰρ οἰκίας καὶ ἀγροὺς καὶ ἀνδράποδα καὶ
 βοσκήματα καὶ σκεύη κτωμένους τε ἐπιμελῶς ὁρᾷν
 ἔφη καὶ τὰ ὄντα σφάζειν πειρωμένους, φίλον δέ, ὃ
 μέγιστον ἀγαθὸν εἶναί φασιν, ὁρᾷν ἔφη τοὺς πολλοὺς
 οὔτε ὅπως κτήσονται φροντίζοντας οὔτε ὅπως οἱ ὄν-
 3 τες αὐτοῖς σφάζονται. ἀλλὰ καὶ καμνόντων φίλων τε
 καὶ οἰκετῶν ὁρᾷν τινὰς ἔφη τοῖς μὲν οἰκέταις καὶ
 ἰατροῦς εἰσάγοντας καὶ τᾶλλα τὰ πρὸς ὑγίειαν ἐπι-
 μελῶς παρασκευάζοντας, τῶν δὲ φίλων ὀλιγωροῦντας,
 ἀποθανόντων τε ἀμφοτέρων ἐπὶ μὲν τοῖς οἰκέταις ἀχθο-
 μένους τε καὶ ζημίαν ἡγουμένους, ἐπὶ δὲ τοῖς φίλοις
 οὐδὲν οἰομένους ἐλαττοῦσθαι, καὶ τῶν μὲν ἄλλων
 κτημάτων οὐδὲν ἔδοντας ἀθεράπευτον οὐδ' ἀνεπίσκε-
 πτον, τῶν δὲ φίλων ἐπιμελείας δεομένων ἀμελοῦντας.
 4 ἔτι δὲ πρὸς τούτοις ὁρᾷν ἔφη τοὺς πολλοὺς τῶν μὲν
 ἄλλων κτημάτων καὶ πάνυ πολλῶν αὐτοῖς ὄντων τὸ
 πλήθος εἰδότας, τῶν δὲ φίλων ὀλίγων ὄντων οὐ μόνον
 τὸ πλήθος ἀγνοοῦντας, ἀλλὰ καὶ τοῖς πυνθανομένοις
 τοῦτο καταλέγειν ἐργειρήσαντας, οὓς ἐν τοῖς φίλοις
 ἔθεσαν, πάλιν τούτους ἀνατίθεσθαι· τοσοῦτον αὐτοὺς
 5 τῶν φίλων φροντίζειν. καίτοι πρὸς ποῖον κτήμα τῶν
 ἄλλων παραβαλλόμενος φίλος ἀγαθὸς οὐκ ἂν πολλῶ
 κρείττων φανείη; ποῖος γὰρ ἵππος ἢ ποῖον ζεῦγος
 οὔτω χρῆσιμον ὥσπερ ὁ χρηστὸς φίλος; ποῖον δὲ
 ἀνδράποδον οὔτως εὖνουν καὶ παραμόνιμον; ἢ ποῖον

ἄλλο κτῆμα οὕτω πάγχρηστον; ὁ γὰρ ἀγαθὸς φίλος⁶ ἑαυτὸν τάττει πρὸς πᾶν τὸ ἐλλείπον τῷ φίλῳ καὶ τῆς τῶν ιδίων κατασκευῆς καὶ τῶν κοινῶν πράξεων, ἂν τέ τινα εὖ ποιῆσαι δέῃ, συνεπισχύει, ἂν τέ τις φόβος ταράττῃ, συμβοηθεῖ, τὰ μὲν συναναλίσκων, τὰ δὲ συμπράττων, καὶ τὰ μὲν συμπείθων, τὰ δὲ βιαζόμενος, καὶ εὖ μὲν πράττοντας πλεῖστα εὐφραίνων, σφαλλομένους δὲ πλεῖστα ἐπανορθῶν. ἂ δὲ αἶ τε χεῖρες⁷ ἐκάστῳ ὑπηρετοῦσι καὶ οἱ ὀφθαλμοὶ προορῶσι καὶ τὰ ὅσα προακούουσι καὶ οἱ πόδες διανύτουσι, τούτων φίλος εὐεργετῶν οὐδενὸς λείπεται· πολλάκις δὲ ἂ πρὸ αὐτοῦ τις ἢ οὐκ ἐξειργάσατο ἢ οὐκ εἶδεν ἢ οὐκ ἤκουσεν ἢ οὐ διήνυσεν, ταῦθ' ὁ φίλος πρὸ τοῦ φίλου ἐξήρκεσεν. ἀλλ' ὅμως ἔνιοι δένδρα μὲν πειρῶνται θεραπεύειν τοῦ καρποῦ ἔνεκεν, τοῦ δὲ παμπορωτάτου κτήματος, ὃ καλεῖται φίλος, ἀργῶς καὶ ἀνειμένως οἱ πλεῖστοι ἐπιμέλονται.

Ἦκουσα δέ ποτε καὶ ἄλλον αὐτοῦ λόγον, ὃς ἐδό- V.
κει μοι προτρέπειν τὸν ἀκούοντα ἐξετάζειν ἑαυτὸν ὁπόσους τοῖς φίλοις ἄξιός εἴῃ. ἰδὼν γὰρ τινα τῶν συνόντων ἀμελοῦντα φίλου πενία πιεζομένου, ἤρετο Ἀντισθένη ἐναντίον τοῦ ἀμελοῦντος αὐτοῦ καὶ ἄλλων πολλῶν· Ἄρ', ἔφη, ὦ Ἀντισθένης, εἰσί τινες ἄξιοι² φίλων, ὥσπερ οἰκετῶν; τῶν γὰρ οἰκετῶν ὁ μὲν που δυοῖν μναῖν ἄξιός ἐστιν, ὁ δὲ [οὐδ'] ἡμιμναίου, ὁ δὲ πέντε μνῶν, ὁ δὲ καὶ δέκα· Νικίας δὲ ὁ Νικηράτου λέγεται ἐπιστάτην εἰς τὰργύρεια πρίασθαι ταλάντου· σκοποῦμαι δὴ τοῦτο, ἔφη, εἰ ἄρα, ὥσπερ τῶν οἰκετῶν, οὕτω καὶ τῶν φίλων εἰσὶν ἄξιοι. Ναὶ μὰ Δί', ἔφη³ ὁ Ἀντισθένης· ἐγὼ γοῦν βουλοίμην ἂν τὸν μὲν τινα φίλον μοι εἶναι μᾶλλον ἢ δύο μνᾶς, τὸν δ' οὐδ' ἂν

ἡμιμναίου προτιμησαίμην, τὸν δὲ καὶ πρὸ δέκα μνῶν
 ἐλοίμην ἄν, τὸν δὲ [πρὸ] πάντων χρημάτων καὶ πόνων
 4 πριαίμην ἄν φίλον μοι εἶναι. Οὐκοῦν, ἔφη ὁ Σω-
 κράτης, εἴ γε ταῦτα τοιαῦτά ἐστι, καλῶς ἄν ἔχοι
 ἐξετάζειν τινὰ ἑαυτόν, πόσον ἄρα τυγχάνει τοῖς φί-
 λοις ἄξιος ὢν, καὶ πειρᾶσθαι ὥς πλείστου ἄξιος εἶναι,
 ἵνα ἦττον αὐτὸν οἱ φίλοι προδιδῶσιν. ἐγὼ γάρ τοι,
 ἔφη, πολλάκις ἀκούων τοῦ μὲν ὅτι προύδωκεν αὐτὸν
 φίλος ἀνὴρ, τοῦ δ' ὅτι μνᾶν ἀνθ' ἑαυτοῦ μᾶλλον
 5 εἴλετο ἀνὴρ, ὃν ᾤετο φίλον εἶναι, καὶ τὰ τοιαῦτα πάντα,
 σκοπῶ, μή, ὥσπερ † ὅταν τις οἰκέτην πονηρὸν πωλῇ
 καὶ ἀποδῶται τοῦ εὐρόντος, οὕτω καὶ τὸν πονηρὸν
 φίλον, ὅταν ἐξῇ τὸ πλεόν τῆς ἀξίας λαβεῖν, ἐπαγωγὸν
 ἢ ἀποδίδοσθαι· τοὺς δὲ χρηστοὺς οὔτε οἰκέτας πάννυ
 τι πωλουμένους ὁρῶ οὔτε φίλους προδιδομένους.

- VI. Ἐδόκει δέ μοι καὶ εἰς τὸ δοκιμάζειν φίλους ὁποί-
 ους ἄξιον κτᾶσθαι φρενοῦν τοιάδε λέγων. Εἰπέ μοι,
 ἔφη, ὦ Κριτόβουλε, εἰ δεοίμεθα φίλον ἀγαθοῦ, πῶς
 ἄν ἐπιχειροίμεν σκοπεῖν; ἄρα πρῶτον μὲν ζητητέον,
 ὅστις ἄρχει γαστροῦ τε καὶ φιλοποσίας καὶ λαγνείας
 καὶ ὕπνου καὶ ἀργίας; ὁ γὰρ ὑπὸ τούτων κρατού-
 μενος οὔτ' αὐτὸς ἑαυτῷ δύναται ἄν οὔτε φίλῳ τὰ δέ-
 οντα πράττειν. Μὰ Δί' οὐ δῆτα, ἔφη. Οὐκοῦν τοῦ
 μὲν ὑπὸ τούτων ἀρχομένου ἀφεκτέον δοκεῖ σοι εἶναι;
 2 Πάννυ μὲν οὖν, ἔφη. Τί γάρ; ἔφη, ὅστις δαπανηρὸς
 ὢν μὴ αὐτάρκης ἐστίν, ἀλλ' αἰὲ τῶν πλησίον δεῖται,
 καὶ λαμβάνων μὲν μὴ δύναται ἀποδιδόναι, μὴ λαμβά-
 νων δὲ τὸν μὴ διδόντα μισεῖ, οὐ δοκεῖ σοι καὶ οὗτος
 χαλεπὸς φίλος εἶναι; Πάννυ γ', ἔφη. Οὐκοῦν ἀφεκτέον
 καὶ τούτου; Ἀφεκτέον μέντοι, ἔφη. Τί γάρ; ὅστις
 3 χρηματίζεται μὲν δύναται, πολλῶν δὲ χρημάτων

ἐπιθυμεῖ, καὶ διὰ τοῦτο δυσσύμβολός ἐστι, καὶ λαμβάνων μὲν ἡδεται, ἀποδιδόναι δὲ μὴ βούλεται; Ἐμοὶ μὲν δοκεῖ, ἔφη, οὗτος ἔτι πονηρότερος ἐκείνου εἶναι. Τί δ'; ὅστις διὰ τὸν ἔρωτα τοῦ χρηματίζεσθαι μηδὲ πρὸς ἕν ἄλλο σχολὴν ποιεῖται ἢ δπόθεν αὐτός τι κερδανεῖ; Ἀφεκτέον καὶ τούτου, ὥς ἐμοὶ δοκεῖ· ἀνωφελὴς γὰρ ἂν εἴη τῷ χρωμένῳ. Τί δέ; ὅστις στασιώδης⁴ τέ ἐστι καὶ θέλων πολλοὺς τοῖς φίλοις ἐχθρὸν παρ-
 ἔχειν; Φευκτέον νῆ Δία καὶ τούτου. Εἰ δέ τις τούτων μὲν τῶν κακῶν μηδὲν ἔχει, εὖ δὲ πάσῃων ἀνέχεται, μηδὲν φροντίζων τοῦ ἀντεργετεῖν; Ἀνωφελὴς ἂν εἴη καὶ οὗτος. ἀλλὰ ποῖον, ὦ Σώκρατες, ἐπιχειρήσομεν φίλον ποιεῖσθαι; Οἶμαι μὲν, ὅς ἂν τὰναντία τούτων⁵ ἐγκρατὴς μὲν ἢ τῶν τοῦ σώματος ἡδονῶν, εὖοικος δὲ καὶ εὐσύμβολος ὢν τυγχάνῃ καὶ φιλόνομος πρὸς τὸ μὴ ἐλλείπεσθαι εὖ ποιῶν τοὺς εὐεργετοῦντας αὐτόν, ὥστε λυσιτελεῖν τοῖς χρωμένοις. Πῶς οὖν ἂν ταῦτα δοκι-
 μάσαιμεν, ὦ Σώκρατες, πρὸ τοῦ χρῆσθαι; Τοὺς μὲν ἀνδριαντοποιούς, ἔφη, δοκιμάζομεν οὐ τοῖς λόγοις αὐτῶν τεκμαιρόμενοι, ἀλλ' ὃν ἂν ὀρῶμεν τοὺς πρόσθεν ἀνδριάντας καλῶς εἰργασμένον, τούτῳ πιστεύομεν καὶ τοὺς λοιποὺς εὖ ποιήσιν. Καὶ ἄνδρα δὴ λέγεις, ἔφη,⁷ ὅς ἂν τοὺς φίλους τοὺς πρόσθεν εὖ ποιῶν φαίνεται, δῆλον εἶναι καὶ τοὺς ὕστερον εὐεργετήσοντα; Καὶ γὰρ ἵπποις, ἔφη, ὃν ἂν ὀρῶ τοῖς πρόσθεν καλῶς χρώμενον, τοῦτον κἂν ἄλλοις οἶμαι καλῶς χρῆσθαι. Εἶεν, ἔφη·⁸ ὅς δ' ἂν ἡμῖν ἄξιος φιλίας δοκῇ εἶναι, πῶς χρὴ φίλον τοῦτον ποιεῖσθαι; Πρῶτον μὲν, ἔφη, τὰ παρὰ τῶν θεῶν ἐπισκεπτέον, εἰ συμβουλεύουσιν αὐτὸν φίλον ποιεῖσθαι. Τί οὖν; ἔφη, ὃν ἂν ἡμῖν τε δοκῇ καὶ οἱ θεοὶ μὴ ἐναντιῶνται, ἔχεις εἰπεῖν ὅπως οὗτος θηρατὴς;

- 9 *Μὰ Δί'*, ἔφη, οὐ κατὰ πόδας ὥσπερ ὁ λαγῶς οὐδ' ἀπάτῃ ὥσπερ αἱ ὄρνιθες οὐδὲ βία ὥσπερ οἱ κάπροι. ἄκοντα γὰρ φίλον ἐλεῖν ἐργῶδες· χαλεπὸν δὲ καὶ δῆσαντα κατέχειν ὥσπερ δοῦλον· ἐχθροὶ γὰρ μᾶλλον
- 10 ἢ φίλοι γίνονται οἱ ταῦτα πάσχοντες. Φίλοι δὲ πῶς; ἔφη. Εἶναι μὲν τινάς φασιν ἐπιδάς, ἃς οἱ ἐπιστάμενοι ἐπάδοντες οἷς ἂν βούλωνται φίλους αὐτοὺς ποιοῦνται· εἶναι δὲ καὶ φίλτρα, οἷς οἱ ἐπιστάμενοι πρὸς οὓς ἂν βούλωνται χρώμενοι φιλοῦνται ὑπ' αὐτῶν. Πόθεν οὖν,
- 11 ἔφη, ταῦτα μάθοιμεν ἄν; Ἄ μὲν αἱ Σειρήνες ἐπῆδον τῷ Ὀδυσσεῖ, ἥκουσας Ὀμήρου, ὧν ἔστιν ἀρχὴ τοιαύδε τις·

Δευρ' ἄγε δῆ, πολύαιν' Ὀδυσσεῦ, μέγα κῦδος Ἀχαιῶν.

- Ταύτην οὖν, ἔφη, τὴν ἐπιδήν, ὧ Σώκρατες, καὶ τοῖς ἄλλοις ἀνθρώποις αἱ Σειρήνες ἐπάδουσαι κατεῖχον,
- 12 ὥστε μὴ ἀπιέναι ἀπ' αὐτῶν τοὺς ἐπασθέντας; Οὐκ ἀλλὰ τοῖς ἐπ' ἀρετῇ φιλοτιμουμένοις οὕτως ἐπῆδον. Σχεδόν τι λέγεις τοιαῦτα χρῆναι ἐκάστῳ ἐπάδειν, οἷα μὴ νομιεῖ ἀκούων τὸν ἐπαινοῦντα καταγελῶντα λέγειν; Οὔτω μὲν γὰρ ἐχθίων τ' ἂν εἴη καὶ ἀπελαύνει τοὺς ἀνθρώπους ἀφ' ἑαυτοῦ, εἰ τὸν εἰδότα ὅτι μικρός τε καὶ αἰσχροὺς καὶ ἀσθενῆς ἔστιν ἐπαινοίη λέγων ὅτι καλὸς τε καὶ μέγας καὶ ἰσχυρὸς ἔστιν. Ἄλλως δέ τις
- 13 οἷσθα ἐπιδάς; Οὐκ ἀλλ' ἥκουσα μὲν ὅτι Περικλῆς πολλὰς ἐπίσταιτο, ἃς ἐπάδων τῇ πόλει ἐποίει αὐτὴν φιλεῖν αὐτόν. Θεμιστοκλῆς δὲ πῶς ἐποίησε τὴν πόλιν φιλεῖν αὐτόν; *Μὰ Δί'* οὐκ ἐπάδων, ἀλλὰ περιάψας τι
- 14 ἀγαθὸν αὐτῇ. Δοκεῖς μοι λέγειν, ὧ Σώκρατες, ὥς, εἰ μέλλομεν ἀγαθὸν τινα κτήσεσθαι φίλον, αὐτοὺς ἡμᾶς ἀγαθοὺς δεῖ γενέσθαι λέγειν τε καὶ πράττειν. Σὺ δ' ᾤου, ἔφη ὁ Σωκράτης, οἷόν τ' εἶναι καὶ πονηρὸν

ὄντα χρηστοὺς φίλους κτήσασθαι; Ἐώρων γάρ, ἔφη ὁ 15
 Κριτόβουλος, ῥήτοράς τε φάυλους ἀγαθοὺς δημηγόρους
 φίλους ὄντας, καὶ στρατηγεῖν οὐχ ἱκανοὺς πάνυ στρα-
 τηγικοῖς ἀνδράσιν ἐταίρους. Ἄρ' οὖν, ἔφη, καί, περὶ 16
 οὗ διαλεγόμεθα, οἷσθ' αὖτις οὐκ ἀνωφελεῖς ὄντες ὠφελί-
 μους δύνανται φίλους ποιεῖσθαι; Μὰ Δί' οὐ δῆτ',
 ἔφη· ἀλλ' εἰ ἀδύνατόν ἐστι πονηρὸν ὄντα καλοὺς
 ἀγαθοὺς φίλους κτήσασθαι, ἐκεῖνο ἤδη μέλει μοι, εἰ
 ἔστιν αὐτὸν καλὸν ἀγαθὸν γενόμενον ἐξ ἐτοίμου τοῖς
 καλοῖς ἀγαθοῖς φίλον εἶναι. Ὁ ταράττει σε, ὦ Κριτό- 17
 βουλε, ὅτι πολλάκις ἄνδρας καὶ τὰ καλὰ πράττοντας
 καὶ τῶν αἰσχυρῶν ἀπεχομένους ὁρᾷς ἀντὶ τοῦ φίλους
 εἶναι στασιάζοντας ἀλλήλοις καὶ χαλεπώτερον χρωμέ-
 νους τῶν μηδενὸς ἀξίων ἀνθρώπων. Καὶ οὐ μόνον 18
 γ', ἔφη ὁ Κριτόβουλος, οἱ ἰδιῶται τοῦτο ποιοῦσιν,
 ἀλλὰ καὶ πόλεις αἱ τῶν τε καλῶν μάλιστα ἐπιμελόμεναι
 καὶ τὰ αἰσχυρὰ ἥκιστα προσιέμεναι πολλάκις πολεμικῶς
 ἔχουσι πρὸς ἀλλήλας. ἂ λογιζόμενος πάνυ ἀθύμως 19
 ἔχω πρὸς τὴν τῶν φίλων κτῆσιν· οὔτε γὰρ τοὺς πονη-
 ροὺς ὁρῶ φίλους ἀλλήλοις δυναμένους εἶναι· πῶς γὰρ
 ἂν ἢ ἀχάριστοι ἢ ἀμελεῖς ἢ πλεονέκται ἢ ἄπιστοι ἢ
 ἀκρατεῖς ἀνθρώποι δύναιτο φίλοι γενέσθαι; οἱ μὲν
 οὖν πονηροὶ πάντως ἔμοιγε δοκοῦσιν ἀλλήλοις ἐχθροὶ
 μᾶλλον ἢ φίλοι πεφυκέναι. ἀλλὰ μήν, ὥσπερ σὺ λέγεις, 20
 οὐδ' ἂν τοῖς χρηστοῖς οἱ πονηροὶ ποτε συναρμόσειαν
 εἰς φιλίαν· πῶς γὰρ οἱ τὰ πονηρὰ ποιοῦντες τοῖς τὰ
 τοιαῦτα μισοῦσι φίλοι γένοιντ' ἄν; εἰ δὲ δὴ καὶ οἱ
 ἀρετὴν ἀσκοῦντες στασιάζουσιν τε περὶ τοῦ πρωτεύειν
 ἐν ταῖς πόλεσι καὶ φθονοῦντες ἑαυτοῖς μισοῦσιν ἀλλή-
 λους, τίνες ἔτι φίλοι ἔσονται καὶ ἐν τίσιν ἀνθρώποις
 εὖνοια καὶ πίστις ἔσται; Ἀλλ' ἔχει μὲν, ἔφη ὁ Σωκράτης, 21.

ποικίλως πως ταῦτα, ὦ Κριτόβουλε. φύσει γὰρ ἔχουσιν
 οἱ ἄνθρωποι τὰ μὲν φιλικά· δέονται τε γὰρ ἀλλήλων
 καὶ ἐλεοῦσι καὶ συνεργοῦντες ὠφελοῦσι καὶ τοῦτο συνιέν-
 τες χάριν ἔχουσιν ἀλλήλοις· τὰ δὲ πολεμικά· τὰ τε
 γὰρ αὐτὰ καλὰ καὶ ἡδέα νομίζοντες ὑπὲρ τούτων μά-
 χονται καὶ διχογνωμονοῦντες ἐναντιοῦνται· πολεμικὸν
 δὲ καὶ ἔρις καὶ ὀργή· καὶ δυσμενὲς μὲν ὁ τοῦ πλεονε-
 22 κτεῖν ἔρως, μισητὸν δὲ ὁ φθόνος. ἀλλ' ὅμως διὰ τούτων
 πάντων ἡ φιλία διαδυομένη συνάπτει τοὺς καλοὺς τε
 καὶ ἀγαθοὺς. διὰ γὰρ τὴν ἀρετὴν αἰροῦνται μὲν ἄνευ
 πόνου τὰ μέτρια κεκτῆσθαι μᾶλλον ἢ διὰ πολέμου
 πάντων κυριεύειν, καὶ δύνανται πεινῶντες καὶ διψῶντες
 ἀλύπως σίτου καὶ ποτοῦ κοινωνεῖν καὶ τοῖς τῶν ὠραίων
 ἀφροδισίοις ἡδόμενοι καρτερεῖν, ὥστε μὴ λυπεῖν οὐς
 23 μὴ προσήκει· δύνανται δὲ καὶ χρημάτων οὐ μόνον
 τοῦ πλεονεκτεῖν ἀπεχόμενοι νομίμως κοινωνεῖν, ἀλλὰ
 καὶ ἐπαρκεῖν ἀλλήλοις· δύνανται δὲ καὶ τὴν ἔριν οὐ
 μόνον ἀλύπως, ἀλλὰ καὶ συμφερόντως ἀλλήλοις διατί-
 θεσθαι καὶ τὴν ὀργὴν κωλύειν εἰς τὸ μεταμελησόμενον
 προῖέναι· τὸν δὲ φθόνον παντάπασιν ἀφαιροῦσι, τὰ
 μὲν ἑαυτῶν ἀγαθὰ τοῖς φίλοις οἰκεία παρέχοντες, τὰ
 24 δὲ τῶν φίλων ἑαυτῶν νομίζοντες. πῶς οὖν οὐκ εἰκὸς
 τοὺς καλοὺς καὶ ἀγαθοὺς καὶ τῶν πολιτικῶν τιμῶν μὴ
 μόνον ἀβλαβεῖς, ἀλλὰ καὶ ὠφελίμους ἀλλήλοις κοινω-
 νοὺς εἶναι; οἱ μὲν γὰρ ἐπιθυμοῦντες ἐν ταῖς πόλεσι
 τιμᾶσθαι τε καὶ ἄρχειν, ἵνα ἐξουσίαν ἔχωσι χρημάτων
 τε κλέπτειν καὶ ἀνθρώπους βιάζεσθαι καὶ ἡδυνάσθαι,
 ἄδικοί τε καὶ πονηροὶ ἂν εἶεν καὶ ἀδύνατοι ἄλλω
 25 συναρμόσαι. εἰ δέ τις ἐν πόλει τιμᾶσθαι βουλόμενος,
 ὅπως αὐτός τε μὴ ἀδικῇται καὶ τοῖς φίλοις τὰ δίκαια
 βοηθεῖν δύνῃται, καὶ ἄρξας ἀγαθόν τι ποιεῖν τὴν

πατριῖδα πειρᾶται, διὰ τί ὁ τοιοῦτος ἄλλω τοιούτῳ οὐκ
 ἂν δύναιτο συναρμόσαι; πότερον τοὺς φίλους ὤφε-
 λεῖν μετὰ τῶν καλῶν κἀγαθῶν ἤττον δυνήσεται; ἢ
 τὴν πόλιν εὐεργετεῖν ἄδυνατώτερος ἔσται καλοὺς κἀγα-
 θοὺς ἔχων συνεργούς; ἀλλὰ καὶ ἐν τοῖς γυμνικοῖς 26
 ἀγῶσι δῆλόν ἐστιν, ὅτι, εἰ ἐξῆν τοῖς κρατίστοις συνθε-
 μένους ἐπὶ τοὺς χεῖρους ἰέναι, πάντας ἂν τοὺς ἀγῶνας
 οὔτοι ἐνίκων καὶ πάντα τὰ ἄθλα οὔτοι ἐλάμβανον.
 ἐπεὶ οὖν ἐκεῖ μὲν οὐκ ἔῴσι τοῦτο ποιεῖν, ἐν δὲ τοῖς
 πολιτικοῖς, ἐν οἷς οἱ καλοὶ κἀγαθοὶ κρατιστεύουσιν,
 οὐδεὶς κωλύει μεθ' οὗ ἂν τις βούληται τὴν πόλιν
 εὐεργετεῖν, πῶς οὐ λυσιτελεῖ τοὺς βελτίστους φίλους
 κτησάμενον πολιτεύεσθαι, τούτοις κοινωνοῖς καὶ συνερ-
 γοῖς τῶν πράξεων μᾶλλον ἢ ἀνταγωνισταῖς χρώμενον;
 ἀλλὰ μὴν κἀκεῖνο δῆλον, ὅτι κἂν πολεμῇ τις τινι, 27
 συμμάχων δεήσεται, καὶ τούτων πλείονων, ἔαν καλοῖς
 κἀγαθοῖς ἀντιτάττηται· καὶ μὴν οἱ συμμαχεῖν ἐθέ-
 λοντες εὖ ποιητέοι, ἵν' ἐθέλωσι προθυμεῖσθαι· πολὺ
 δὲ κρεῖττον τοὺς βελτίστους ἐλάττονας εὖ ποιεῖν ἢ
 τοὺς χείρονας πλείονας ὄντας· οἱ γὰρ πονηροὶ πολὺ
 πλείονων εὐεργεσιῶν ἢ οἱ χρηστοὶ δέονται. ἀλλὰ θαρ- 28
 ρῶν, ἔφη, ὦ Κριτόβουλε, πειρῶ ἀγαθὸς γίγνεσθαι,
 καὶ τοιοῦτος γενόμενος θηρᾶν ἐπιχείρει τοὺς καλοὺς
 τε κἀγαθοὺς. ἴσως δ' ἂν τί σοι κἀγὼ συλλαβεῖν εἰς
 τὴν τῶν καλῶν τε κἀγαθῶν θήραν ἔχοιμι διὰ τὸ ἐρω-
 τικὸς εἶναι· δεινῶς γάρ, ὦν ἂν ἐπιθυμήσω ἀνθρώπων,
 ὅλος ὥρμημαι ἐπὶ τὸ φιλῶν τε αὐτοὺς ἀντιφιλεῖσθαι
 ὑπ' αὐτῶν καὶ ποθῶν ἀντιποθεῖσθαι καὶ ἐπιθυμῶν
 συνεῖναι [καὶ] ἀντεπιθυμεῖσθαι τῆς συνουσίας· ὁρῶ δὲ 29
 καὶ σοὶ τούτων δεῆσον, ὅταν ἐπιθυμήσῃς φιλίαν πρὸς
 τινὰς ποιεῖσθαι· μὴ οὖν ἀποκρύπτου με οἷς ἂν βούλοιο

φίλος γενέσθαι· διὰ γὰρ τὸ ἐπιμελεῖσθαι τοῦ ἀρέσθαι
 τῷ ἀρέσκοντί μοι οὐκ ἀπείρως οἶμαι ἔχειν πρὸς θήραν
 30 ἀνθρώπων. καὶ ὁ Κριτόβουλος ἔφη· Καὶ μήν, ὦ
 Σώκρατες, τούτων ἐγὼ τῶν μαθημάτων πάλαι ἐπιθυμῶ
 ἄλλως τε καὶ εἰ ἐξαρκέσει μοι ἡ αὐτὴ ἐπιστήμη ἐπὶ
 τοὺς ἀγαθοὺς τὰς ψυχὰς καὶ ἐπὶ τοὺς καλοὺς τὰ σώ-
 31 ματα. καὶ ὁ Σωκράτης ἔφη· Ἄλλ', ὦ Κριτόβουλε,
 οὐκ ἔστιν ἐν τῇ ἐμῇ ἐπιστήμῃ τὸ τὰς χεῖρας προσ-
 φέροντα ποιεῖν ὑπομένειν τοὺς καλοὺς. πέπεισμαι δὲ
 καὶ ἀπὸ τῆς Σκύλλης διὰ τοῦτο φεύγειν τοὺς ἀνθρώ-
 πους, ὅτι τὰς χεῖρας αὐτοῖς προσέφερε· τὰς δὲ γε
 Σειρήνας, ὅτι τὰς χεῖρας οὐδενὶ προσέφερον, ἀλλὰ
 πᾶσι πόρρωθεν ἐπῆδον, πάντας φασὶν ὑπομένειν καὶ
 32 ἀκούοντας αὐτῶν κηλεῖσθαι. καὶ ὁ Κριτόβουλος ἔφη·
 Ὡς οὐ προσοίσοντος τὰς χεῖρας, εἴ τι ἔχεις ἀγαθὸν
 εἰς φίλων κτήσιν, δίδασκε. Οὐδὲ τὸ στόμα οὖν, ἔφη
 ὁ Σωκράτης, πρὸς τὸ στόμα προσοίσεις; Θάρρει, ἔφη
 ὁ Κριτόβουλος· οὐδὲ γὰρ τὸ στόμα πρὸς τὸ στόμα
 προσοίσω οὐδενί, ἐὰν μὴ καλὸς ᾖ. Εὐθύς, ἔφη, σύγε,
 ὦ Κριτόβουλε, τὸνναντίον τοῦ συμφέροντος εἴρηκας.
 οἱ μὲν γὰρ καλοὶ τὰ τοιαῦτα οὐχ ὑπομένουσιν· οἱ δὲ
 αἰσχροὶ καὶ ἡδέως προσίενται, νομίζοντες διὰ τὴν
 33 ψυχὴν καλοὶ καλεῖσθαι. καὶ ὁ Κριτόβουλος ἔφη· Ὡς
 τοὺς μὲν καλοὺς φιλήσοντός μου, τοὺς δ' ἀγαθοὺς
 καταφιλήσοντος, θαρρῶν δίδασκε τῶν φίλων τὰ θηρα-
 τικά. καὶ ὁ Σωκράτης ἔφη· Ὅταν οὖν, ὦ Κριτόβουλε,
 φίλος τινὶ βούλῃ γενέσθαι, ἐάσεις με κατεπιεῖν σου
 πρὸς αὐτὸν ὅτι ἄγασαί τε αὐτοῦ καὶ ἐπιθυμεῖς φίλος
 αὐτοῦ εἶναι; Κατηγόρει, ἔφη ὁ Κριτόβουλος· οὐδένα
 34 γὰρ οἶδα μισοῦντα τοὺς ἐπαινοῦντας· Ἐὰν δέ σου
 προσκατηγορήσω, ἔφη, ὅτι διὰ τὸ ἄγασθαι αὐτοῦ καὶ

εὐνοϊκῶς ἔχεις πρὸς αὐτόν, ἄρα μὴ διαβάλλεσθαι δό-
 ξεις ὑπ' ἐμοῦ; Ἀλλὰ καὶ αὐτῷ μοι, ἔφη, ἐγγίγνεται
 εὖνοια πρὸς οὓς ἂν ὑπολάβω εὐνοϊκῶς ἔχειν πρὸς ἐμέ.
 Ταῦτα μὲν δὴ, ἔφη ὁ Σωκράτης, ἐξέσται μοι λέγειν 35
 περὶ σοῦ πρὸς οὓς ἂν βούλῃ φίλους ποιήσασθαι· ἐὰν
 δέ μοι ἔτι ἐξουσίαν δῶς λέγειν περὶ σοῦ ὅτι ἐπιμελής
 τε τῶν φίλων εἶ καὶ οὐδενὶ οὕτω χαίρεις ὥς φίλοις
 ἀγαθοῖς, καὶ ἐπὶ τε τοῖς καλοῖς ἔργοις τῶν φίλων
 ἀγάλλει οὐχ ἥττον ἢ ἐπὶ τοῖς ἑαυτοῦ καὶ ἐπὶ τοῖς
 ἀγαθοῖς τῶν φίλων χαίρεις οὐδὲν ἥττον ἢ ἐπὶ τοῖς
 ἑαυτοῦ, ὅπως τε ταῦτα γίγνηται τοῖς φίλοις οὐκ ἀπο-
 κάμνεις μηχανώμενος, καὶ ὅτι ἔγνωκας ἀνδρὸς ἀρετὴν
 εἶναι νικᾶν τοὺς μὲν φίλους εὖ ποιοῦντα, τοὺς δ'
 ἐχθροὺς κακῶς, πάννυ ἂν οἶμαί σοι ἐπιτήδειον εἶναι
 με σύνθηρον τῶν ἀγαθῶν φίλων. Τί οὖν, ἔφη ὁ 36
 Κριτόβουλος, ἐμοὶ τοῦτο λέγεις, ὥσπερ οὐκ ἐπὶ σοὶ ὄν
 ὃ τι ἂν βούλῃ περὶ ἐμοῦ λέγειν; Μὰ Δί' οὐχ, ὥς ποτε
 ἐγὼ Ἀσπασίας ἤκουσα· ἔφη γάρ τας ἀγαθὰς προμνη-
 στρίδας μετὰ μὲν ἀληθείας τὰγαθὰ διαγγελλούσας δει-
 νὰς εἶναι συνάγειν ἀνθρώπους εἰς κηδεῖαν, ψευδομένας
 δ' οὐκ ἐθέλειν ἐπαινεῖν· τοὺς γὰρ ἐξαπατηθέντας
 ἅμα μισεῖν ἀλλήλους τε καὶ τὴν προμνησαμένην. ἃ
 δὴ καὶ ἐγὼ πεισθὲις ὀρθῶς ἔχειν ἡγοῦμαι οὐκ ἐξεῖναι
 μοι περὶ σοῦ λέγειν ἐπαινοῦντι οὐδὲν ὃ τι ἂν μὴ
 ἀληθεύω. Σὺ μὲν ἄρα, ἔφη ὁ Κριτόβουλος, τοιοῦτός 37
 μοι φίλος εἶ, ὃ Σώκρατες, οἶος, ἂν μὲν τι αὐτὸς ἔχω
 ἐπιτήδειον εἰς τὸ φίλους κτήσασθαι, συλλαμβάνειν μοι·
 εἰ δὲ μὴ, οὐκ ἂν ἐθέλοις πλάσας τι εἰπεῖν ἐπὶ τῇ ἐμῇ
 ὠφελείᾳ. Πότερα δ' ἂν, ἔφη ὁ Σωκράτης, ὃ Κριτό-
 βουλε, δοκῶ σοι μᾶλλον ὠφελεῖν σε τὰ ψευδῇ ἐπαινῶν
 ἢ περὶ τῶν πειρᾶσθαι σε ἀγαθὸν ἄνδρα γενέσθαι; εἰ δὲ 38

μη φανερόν οὕτω σοι, ἐκ τῶνδε σκέψαι· εἰ γάρ σε βουλόμενος φίλον ποιῆσαι ναυκλήρω ψευδόμενος ἐπαινοίην, φάσκων ἀγαθὸν εἶναι κυβερνήτην, ὃ δέ μοι πεισθεὶς ἐπιτρέψειέ σοι τὴν ναῦν μὴ ἐπισταμένῳ κυβερνᾶν, ἔχεις τινὰ ἐλπίδα μὴ ἂν σαυτόν τε καὶ τὴν ναῦν ἀπολέσαι; ἢ εἰ σοι πείσαιμι κοινῇ τὴν πόλιν ψευδόμενος ὥς ἂν στρατηγικῷ τε καὶ δικαστικῷ καὶ πολιτικῷ ἑαυτὴν ἐπιτρέψαι, τί ἂν οἶει σεαυτὸν καὶ τὴν πόλιν ὑπὸ σοῦ παθεῖν; ἢ εἰ τινας ἰδίᾳ τῶν πολιτῶν πείσαιμι ψευδόμενος ὥς ὄντι οἰκονομικῷ τε καὶ ἐπιμελεῖ τὰ ἑαυτῶν ἐπιτρέψαι, ἃρ' οὐκ ἂν πείραν διδοὺς ἅμα τε βλαβερὸς εἴης καὶ καταγέλαστος φαίνοιο;

39 ἀλλὰ συντομωτάτῃ τε καὶ ἀσφαλεστάτῃ καὶ καλλίστῃ ὁδός, ᾧ Κριτόβουλε, ὅ τι ἂν βούλῃ δοκεῖν ἀγαθὸς εἶναι, τοῦτο καὶ γενέσθαι ἀγαθὸν πειρᾶσθαι· ὅσαι δ' ἐν ἀνθρώποις ἀρεταὶ λέγονται, σκοπούμενος εὐρήσεις πάσας μαθήσει τε καὶ μελέτῃ αὐξανομένης. ἐγὼ μὲν οὖν, ᾧ Κριτόβουλε, οἶμαι δεῖν ἡμᾶς τὰς ἀρετὰς μελετᾶν· εἰ δὲ σύ πως ἄλλως γινώσκεις, δίδασκε. καὶ ὁ Κριτόβουλος, Ἄλλ' αἰσχυνοίμην ἂν, ἔφη, ᾧ Σώκρατες, ἀντιλέγων τούτοις· οὔτε γὰρ καλὰ οὔτε ἀληθῆ λέγοιμ' ἂν.

VII. Καὶ μὴν τὰς ἀπορίας γε τῶν φίλων τὰς μὲν δι' ἄγνοιαν ἐπειρᾶτο γνώμῃ ἀκείσθαι, τὰς δὲ δι' ἐνδειαν διδάσκων κατὰ δύναμιν ἀλλήλοις ἐπαρκεῖν. ἐρῶ δὲ καὶ ἐν τούτοις ἃ σύννοια αὐτῷ. Ἀρίσταρχον γὰρ ποτε ὁρῶν σκυθρωπῶς ἔχοντα· Ἔοικας, ἔφη, ᾧ Ἀρίσταρχε, βαρύνως φέρειν τι. χρὴ δὲ τοῦ βάρους μεταδιδόναι τοῖς φίλοις· ἴσως γὰρ ἂν τί σε καὶ ἡμεῖς κουφίσαιμεν.

2 καὶ ὁ Ἀρίσταρχος· Ἄλλὰ μήν, ἔφη, ᾧ Σώκρατες, ἐν πολλῇ γέ εἰμι ἀπορίᾳ. ἐπεὶ γὰρ ἑστασίασεν ἡ πόλις,

πολλῶν φυγόντων εἰς τὸν Πειραιᾶ, συνεληλύθασιν ὥς ἐμὲ καταλελειμμέναι ἀδελφαί τε καὶ ἀδελφιδαῖ· καὶ ἀνεψιαὶ τοσαῦται ὥστ' εἶναι ἐν τῇ οἰκίᾳ τέτταρας καὶ δέκα τοὺς ἐλευθέρους. λαμβάνομεν δὲ οὔτε ἐκ τῆς γῆς οὐδέν· οἱ γὰρ ἐναντίοι κρατοῦσιν αὐτῆς· οὔτ' ἀπὸ τῶν οἰκιῶν· ὀλιγανθρωπία γὰρ ἐν τῷ ἄστει γέγονε. τὰ ἐπιπλα δὲ οὐδεὶς ὠνεῖται· οὐδὲ δανείσασθαι οὐδαμῶθεν ἔστιν ἀργύριον, ἀλλὰ πρότερον ἂν τίς μοι δοκεῖ ἐν τῇ ὁδῷ ζητῶν εὔρεῖν ἢ δανειζόμενος λαβεῖν. χαλεπὸν μὲν οὖν ἔστιν, ὃ Σωκράτες, τοὺς οἰκείους περιορᾶν ἀπολλυμένους, ἀδύνατον δὲ τοσούτους τρέφειν ἐν τοιούτοις πράγμασιν. ἀκούσας οὖν ταῦτα ὁ Σωκράτης· Τί ποτέ ἐστιν, ἔφη, ὃ τι Κεράμων μὲν πολλοὺς τρέφων οὐ μόνον ἑαυτῷ τε καὶ τούτοις τὰ ἐπιτηδεῖα δύναται παρῆχειν, ἀλλὰ καὶ περιποιεῖται τοσαῦτα ὥστε καὶ πλουτεῖν, σὺ δὲ πολλοὺς τρέφων δέδοικας μὴ δι' ἔνδειαν τῶν ἐπιτηδεύων ἅπαντες ἀπόλησθε; Ὅτι νῆ Δί', ἔφη, ὁ μὲν δούλους τρέφει, ἐγὼ δ' ἐλευθέρους. Καὶ πότερον, ἔφη, τοὺς παρὰ σοὶ ἐλευθέρους οἶμι βελτίους εἶναι ἢ τοὺς παρὰ Κεράμωνι δούλους; Ἐγὼ μὲν οἶμαι, ἔφη, τοὺς παρ' ἐμοὶ ἐλευθέρους. Οὐκοῦν, ἔφη, αἰσχροὺν τὸν μὲν ἀπὸ τῶν ποιηροτέρων εὐπορεῖν, σὲ δὲ πολλῷ βελτίους ἔχοντα ἐν ἀπορίᾳ εἶναι; Νῆ Δί', ἔφη, ὁ μὲν γὰρ τεχνίτας τρέφει, ἐγὼ δ' ἐλευθερίως πεπαιδευμένους. Ἄρ' οὖν, ἔφη, τεχνῖταί εἰσιν οἱ χρησίμῳ τι ποιεῖν ἐπιστάμενοι; Μάλιστα γ', ἔφη. Οὐκοῦν χρήσιμά γ' ἄλφιστα; Σφόδρα γε. Τί δ' ἄρτοι; Οὐδὲν ἦττον. Τί γάρ; ἔφη, ἱμάτια τε ἀνδρεῖα καὶ γυναικεῖα καὶ χιτωνίσκοι καὶ χλαμύδες καὶ ἐξωμίδες; Σφόδρα γ', ἔφη, καὶ πάντα ταῦτα χρήσιμα. Ἐπειτα, ἔφη, οἱ παρὰ σοὶ τούτων οὐδὲν ἐπίστανται

6 ποιεῖν; Πάντα μὲν οὖν, ὡς ἐγῶμαι. Εἴτ' οὐκ οἶσθα
 ὅτι ἐφ' ἐνὸς μὲν τούτων, ἀλφιτοποιίας, Ναυσικύδης
 οὐ μόνον ἑαυτόν τε καὶ τοὺς οἰκέτας τρέφει, ἀλλὰ
 πρὸς τούτοις καὶ ὕς πολλὰς καὶ βοῦς, καὶ περιποιεῖται
 τοσαῦτα ὥστε καὶ τῇ πόλει πολλάκις λειτουργεῖν, ἀπὸ
 δὲ ἀρτοποιίας Κύρηβος τὴν τε οἰκίαν πᾶσαν διατρέφει
 καὶ ξῆ δαψιλῶς, Δημέας δ' ὁ Κολλυτεὺς ἀπὸ χλα-
 μυδουργίας, Μένων δ' ἀπὸ χλανιδοποιίας, Μεγαρέων
 δ' οἱ πλεῖστοι ἀπὸ ἐξωμιδοποιίας διατρέφονται; Νῆ
 Δί', ἔφη, οὗτοι μὲν γὰρ ὠνούμενοι βαρβάρους ἀνθρώ-
 πους ἔχουσιν, ὥστ' ἀναγκάζειν ἐργάζεσθαι ἃ καλῶς
 7 ἔχει, ἐγὼ δ' ἐλευθέρους τε καὶ συγγενεῖς. Ἐπειτ',
 ἔφη, ὅτι ἐλεύθεροί τ' εἰσὶ καὶ συγγενεῖς σοι, οἷι χρῆναι
 αὐτοὺς μηδὲν ἄλλο ποιεῖν ἢ ἐσθίειν καὶ καθεύδειν;
 πότερον καὶ τῶν ἄλλων ἐλευθέρων τοὺς οὕτω ζῶντας
 ἄμεινον διάγοντας ὀρεῖς καὶ μᾶλλον εὐδαιμονίζεις ἢ
 τοὺς, ἃ ἐπίστανται χρήσιμα πρὸς τὸν βίον, τούτων
 ἐπιμελομένους; ἢ τὴν μὲν ἀργίαν καὶ τὴν ἀμέλειαν
 αἰσθάνει τοῖς ἀνθρώποις πρὸς τε τὸ μαθεῖν, ἃ προσήκει
 ἐπίστασθαι, καὶ πρὸς τὸ μνημονεύειν, ἃ ἂν μάθωσι,
 καὶ πρὸς τὸ ὑγιαίνειν τε καὶ ἰσχύειν τοῖς σώμασι καὶ
 πρὸς τὸ κτήσασθαι τε καὶ σῶζειν τὰ χρήσιμα πρὸς
 τὸν βίον ὠφέλιμα ὄντα, τὴν δ' ἐργασίαν καὶ τὴν ἐπι-
 8 μέλειαν οὐδὲν χρήσιμα; ἔμαθον δέ, ἃ φῆς αὐτὰς ἐπίστα-
 σθαι, πότερον ὡς οὔτε χρήσιμα ὄντα πρὸς τὸν βίον
 οὔτε ποιήσουσαι αὐτῶν οὐδέν, ἢ τὸναντίον ὡς καὶ
 ἐπιμελησόμεναι τούτων καὶ ὠφελησόμεναι ἀπ' αὐτῶν;
 ποτέρως γὰρ ἂν μᾶλλον ἄνθρωποι σωφρονοῖεν, ἀρ-
 γοῦντες ἢ τῶν χρησίμων ἐπιμελόμενοι; ποτέρως δ' ἂν
 δικαιότεροι εἶεν, εἰ ἐργάζονται ἢ εἰ ἀργοῦντες βου-
 9 λεύονται περὶ τῶν ἐπιτηδείων; ἀλλὰ καὶ νῦν μὲν, ὡς

ἐργῶμαι, οὔτε σὺ ἐκείνας φιλεῖς οὔτ' ἐκείναι σέ, σὺ μὲν ἡγνούμενος αὐτὰς ἐπιζημίους εἶναι σεαυτῷ, ἐκείναι δὲ σέ ὀρῶσαι ἀχθόμενον ἐφ' ἑαυταῖς· ἐκ δὲ τούτων κίνδυνος μείζω τε ἀπέχθειαν γίγνεσθαι καὶ τὴν προγεγονυῖαν χάριν μειοῦσθαι. εἰ δὲ προστατήσης ὅπως ἐνεργοὶ ᾧσι, σὺ μὲν ἐκείνας φιλήσεις, ὀρῶν ὠφελίμους σεαυτῷ οὔσας, ἐκείναι δὲ σέ ἀγαπήσουσιν, αἰσθόμεναι χαίροντα αὐταῖς, τῶν δὲ προγεγονυῖων εὐεργεσιῶν ἥδιον μεμνημένοι τὴν ἀπ' ἐκείνων χάριν ἀνυξήσετε, καὶ ἐκ τούτων φιλικώτερόν τε καὶ οἰκειότερον ἀλλήλοις ἔξετε. εἰ μὲν τοίνυν αἰσχροὺς τι ἐμελλον ἐργάσεσθαι, 10 θάνατον ἀντ' αὐτοῦ προαιρετέον ἦν· νῦν δὲ ἃ μὲν δοκεῖ κάλλιστα καὶ πρεπωδέστατα γυναικὶ εἶναι ἐπίστανται, ὥς ἔοικε· πάντες δὲ ἃ ἐπίστανται ῥᾷστά τε καὶ τάχιστα καὶ κάλλιστα καὶ ἥδιστα ἐργάζονται. μὴ οὖν ὕκνει, ἔφη, ταῦτα εἰσηγεῖσθαι αὐταῖς ἃ σοὶ τε λυσitteλήσει κἀκεῖναις· καί, ὥς εἰκός, ἡδέως ὑπακούουσιν. Ἀλλὰ νῆ τοὺς θεούς, ἔφη ὁ Ἀρίσταρχος, οὕτω μοι 11 δοκεῖς καλῶς λέγειν, ὃ Σώκρατες, ὥστε πρόσθεν μὲν οὐ προσιέμην δανείσασθαι, εἰδὼς ὅτι ἀναλώσας δ' ἂν λάβω οὐχ ἔξω ἀποδοῦναι, νῦν δέ μοι δοκῶ εἰς ἔργων ἀφορμὴν ὑπομενεῖν αὐτὸ ποιῆσαι.

Ἐκ τούτων δὲ ἐπορίσθη μὲν ἀφορμή, ἐωνήθη δὲ 12 ἔρια· καὶ ἐργαζόμεναι μὲν ἡρίστων, ἐργασάμεναι δὲ ἐδείπνου, ἰλαρὰ δὲ ἀντὶ σκυθρωπῶν ἦσαν· καὶ ἀντὶ ὑφορωμένων ἑαυτοὺς ἡδέως ἀλλήλους ἐώρων, καὶ αἱ μὲν ὥς κηδεμόνα ἐφίλουν, ὁ δὲ ὥς ὠφελίμους ἡγάπα. τέλος δὲ ἐλθὼν πρὸς τὸν Σωκράτη χαίρων διηγέτο ταῦτά τε καὶ ὅτι αἰτιῶνται αὐτὸν μόνον τῶν ἐν τῇ οἰκίᾳ ἀργὸν ἐσθίειν. καὶ ὁ Σωκράτης ἔφη· Εἴτα οὐ 13 λέγεις αὐταῖς τὸν τοῦ κυνὸς λόγον; φασὶ γάρ, ὅτε

φωνήεντα ἦν τὰ ζῷα, τὴν οἶν πρὸς τὸν δεσπότην εἰ-
 πεῖν· Θαυμαστὸν ποιεῖς, ὃς ἡμῖν μὲν ταῖς καὶ ἔριά
 σοι καὶ ἄρνας καὶ τυρὸν παρεχούσαις οὐδὲν δίδως ὅ
 τι ἂν μὴ ἐκ τῆς γῆς λάβωμεν, τῷ δὲ κυνί, ὃς οὐδὲν
 τοιοῦτόν σοι παρέχει, μεταδίδως οὔτε αὐτὸς ἔχεις
 14 σίτου. τὸν κύνα οὖν ἀκούσαντα εἶπεῖν· Ναὶ μὰ Δί’·
 ἐγὼ γάρ εἰμι ὁ καὶ ὑμᾶς αὐτὰς σφάζων ὥστε μήτε ὑπ’
 ἀνθρώπων κλέπτεσθαι μήτε ὑπὸ λύκων ἀρπάζεσθαι·
 ἐπεὶ ὑμεῖς γε, εἰ μὴ ἐγὼ προφυλάττοιμι ὑμᾶς, οὐδ’
 ἂν νέμεσθαι δύναισθε, φοβούμεναι μὴ ἀπόλησθε. οὕτω
 δὴ λέγεται καὶ τὰ πρόβατα συγχωρῆσαι τὸν κύνα
 προτιμᾶσθαι. καὶ σὺ οὖν ἐκείναις λέγε ὅτι ἀντὶ κυνὸς
 εἰ φύλαξ καὶ ἐπιμελητῆς, καὶ διὰ σέ οὐδ’ ὑφ’ ἐνὸς
 ἀδικούμεναι ἀσφαλῶς τε καὶ ἡδέως ἐργαζόμεναι ζῶσιν.

VIII. Ἄλλον δέ ποτε ἀρχαῖον ἐταῖρον διὰ χρόνου ἰδὼν·
 Πόθεν, ἔφη, Εὐθύρη, φαίνει; Ἐπὶ μὲν τὴν κατάλυσιν
 τοῦ πολέμου, ἔφη, ὦ Σώκρατες, ἐκ τῆς ἀποδημίας,
 νυνὶ μέντοι αὐτόθεν. ἐπειδὴ γὰρ ἀφηρέθημεν τὰ ἐν
 τῇ ὑπερορίᾳ κτήματα, ἐν δὲ τῇ Ἀττικῇ ὁ πατήρ μοι
 οὐδὲν κατέλιπεν, ἀναγκάζομαι νῦν ἐπιδημήσας τῷ σώ-
 ματι ἐργαζόμενος τὰ ἐπιτήδεια πορίζεσθαι. δοκεῖ δέ
 μοι τοῦτο κρεῖττον εἶναι ἢ δέεσθαί τινος ἀνθρώπων,
 ἄλλως τε καὶ μηδὲν ἔχοντα ἐφ’ ὅτῳ ἂν δανειζοίμην.
 2 Καὶ πόσον ἂν χρόνον οἶε σοι, ἔφη, τὸ σῶμα ἱκανὸν
 εἶναι μισθοῦ τὰ ἐπιτήδεια ἐργάζεσθαι; Μὰ τὸν Δί’,
 ἔφη, οὐ πολλὸν χρόνον. Καὶ μὴν, ἔφη, ὅταν γε πρε-
 σβύτερος γένη, δῆλον ὅτι δαπάνης μὲν δεήσει, μισθὸν
 δὲ οὐδεὶς σοι θελήσει τῶν τοῦ σώματος ἔργων διδόναι.
 3 Ἀληθῆ λέγεις, ἔφη. Οὐκοῦν, ἔφη, κρεῖττόν ἐστιν
 αὐτόθεν τοῖς τοιούτοις τῶν ἔργων ἐπιτίθεσθαι, ἃ καὶ
 πρεσβυτέρῳ γενομένῳ ἐπαρκέσει, καὶ προσελθόντα τῷ

τῶν πλείονα χρήματα κεκτημένων, [τῷ] δεομένῳ τοῦ συνεπιμελησομένου, ἔργων τε ἐπιστατοῦντα καὶ συγκομίζοντα καρποὺς καὶ συμφυλάττοντα τὴν οὐσίαν, ὠφελοῦντα ἀντωφελεῖσθαι. Χαλεπῶς ἄν, ἔφη, ἐγώ, ὧ 4 Σώκρατες, δουλείαν ὑπομείναιμι. Καὶ μὴν οἷ γε ἐν ταῖς πόλεσι προστατεύοντες καὶ τῶν δημοσίων ἐπιμελούμενοι οὐ δουλοπρεπέστεροι ἔνεκα τούτου, ἀλλ' ἐλευθεριώτεροι νομίζονται. Ὅλως, ἔφη, ὧ Σώκρατες, 5 τὸ ὑπαίτιον εἶναί τινι οὐ πάνυ προσίεμαι. Καὶ μὴν, ἔφη, Εὐθήρη, οὐ πάνυ γε ῥαδίον ἐστὶν εὐρεῖν ἔργον ἐφ' ᾧ οὐκ ἄν τις αἰτίαν ἔχοι. χαλεπὸν γὰρ οὕτω τι ποιῆσαι ὥστε μηδὲν ἁμαρτεῖν, χαλεπὸν δὲ καὶ ἀναμαρτήτως τι ποιήσαντα μὴ ἀγνώμονι κριτῇ περιτυχεῖν· ἐπεὶ καὶ οἷς νῦν ἔργάζεσθαι φῆς θαυμάζω εἰ ῥαδίον ἐστὶν ἀνέγκλητον διαγίνεσθαι. χρὴ οὖν πειραῖσθαι 6 τοὺς φιλαιτίους φεύγειν καὶ τοὺς εὐγνώμονας διώκειν, καὶ τῶν πραγμάτων ὅσα μὲν δύνασαι ποιεῖν ὑπομένειν, ὅσα δὲ μὴ δύνασαι φυλάττεσθαι, ὅ τι δ' ἂν πράττης, τούτου ὥς κάλλιστα καὶ προθυμότατα ἐπιμελεῖσθαι. οὕτω γὰρ ἤκιστ' ἂν μὲν σε οἶμαι ἐν αἰτίᾳ εἶναι, μάλιστα δὲ τῇ ἀπορίᾳ βοήθειαν εὐρεῖν, ῥᾶστα δὲ καὶ ἀκινδυνότατα ζῆν καὶ εἰς τὸ γῆρας διαρκέστατα.

Οἶδα δὲ ποτε αὐτὸν καὶ Κρίτωνος ἀκούσαντα, ὥς IX. χαλεπὸν ὁ βίος Ἀθήνησιν εἶη ἀνδρὶ βουλομένῳ τὰ ἑαυτοῦ πράττειν. Νῦν γὰρ, ἔφη, ἐμέ τινες εἰς δίκας ἄγουσιν, οὐχ ὅτι ἀδικοῦνται ὑπ' ἐμοῦ, ἀλλ' ὅτι νομίζουσιν ἥδιον ἂν με ἀργύριον τελέσαι ἢ πράγματα ἔχειν. καὶ ὁ Σωκράτης· Εἰπέ μοι, ἔφη, ὧ Κρίτων, 2 κύνas δὲ τρέφεις, ἵνα σοι τοὺς λύκους ἀπὸ τῶν προβάτων ἀπερύκωσι; Καὶ μάλα, ἔφη· μᾶλλον γὰρ μοι λυσίτελεῖ τρέφειν ἢ μή. Οὐκ ἂν οὖν θρέψαις καὶ

ἄνδρα, ὅστις ἐθέλοι τε καὶ δύναιτο σοῦ ἀπερύνειν
 3 τοὺς ἐπιχειροῦντας ἀδικεῖν σε; Ἠδέως γ' ἂν, ἔφη, εἰ
 μὴ φοβοίμην ὅπως μὴ ἐπ' αὐτόν με τράποιτο. Τί δ';
 ἔφη, οὐχ ὀρᾷς ὅτι πολλῶ ἡδιόν ἐστι χαριζόμενον οἷω
 σοι ἀνδρὶ ἢ ἀπεχθόμενον ὠφελεῖσθαι; εὖ ἴσθ' ὅτι
 εἰσὶν ἐνθάδε τῶν τοιούτων ἀνδρῶν, οἳ πάνν ἂν φιλοτι-
 μηθεῖεν φίλῳ σοι χοῖσθαι.

4 Καὶ ἐκ τούτων ἀνευρίσκουσιν Ἀρχέδημον, πάνν
 μὲν ἱκανὸν εἰπεῖν τε καὶ πράξαι, πένητα δέ· οὐ γὰρ
 ἦν οἷος ἀπὸ παντὸς κερδαίνειν, ἀλλὰ φιλόχρηστος τε
 καὶ ἔφη ῥᾶστον εἶναι ἀπὸ τῶν συκοφαντῶν λαμβά-
 νειν. τούτῳ οὖν ὁ Κρίτων, ὁπότε συγκομίξοι ἢ σῖτον
 ἢ ἔλαιον ἢ οἶνον ἢ ἔρια ἢ τι ἄλλο τῶν ἐν ἀγρῷ γιγνο-
 μένων χρησίμων πρὸς τὸν βίον, ἀφελὼν ἂν ἔδωκε·
 καὶ ὁπότε θυοί, ἐκάλει, καὶ τὰ τοιαῦτα πάντα ἐπε-
 5 μελεῖτο. νομίσας δὲ ὁ Ἀρχέδημος ἀποστροφῆν οἱ τὸν
 Κρίτωνος οἶκον μάλα περιεῖπεν αὐτόν. καὶ εὐθύς του
 τῶν συκοφαντούντων τὸν Κρίτωνα ἀνευρίσκει πολλὰ
 μὲν ἀδικήματα, πολλοὺς δ' ἐχθρούς· καὶ προσεκαλέσατο
 εἰς δίκην δημοσίαν, ἐν ἣ αὐτὸν ἔδει κριθῆναι ὅ τι
 6 δεῖ παθεῖν ἢ ἀποτίσαι. ὁ δὲ συνειδὼς αὐτῷ πολλὰ
 καὶ πονηρὰ πάντ' ἐποίει ὥστε ἀπαλλαγῆναι τοῦ Ἀρ-
 χεδήμου. ὁ δὲ Ἀρχέδημος οὐκ ἀπηλλάττετο, ἕως τὸν
 7 τε Κρίτωνα ἀφῆκε καὶ αὐτῷ χρήματα ἔδωκεν. ἐπεὶ
 δὲ τοῦτό τε καὶ ἄλλα τοιαῦτα ὁ Ἀρχέδημος διεπράξατο,
 ἥδη τότε, ὥσπερ, ὅταν νομεὺς ἀγαθὸν κύνᾳ ἔξη, καὶ
 οἱ ἄλλοι νομεῖς βούλονται πλησίον αὐτοῦ τὰς ἀγέλας
 ἰστάναι, ἵνα τοῦ κυνὸς ἀπολαύωσιν, οὕτω δὴ καὶ
 Κρίτωνος πολλοὶ τῶν φίλων ἐδέοντο καὶ σφίσι παρ-
 8 ἔχειν φύλακα τὸν Ἀρχέδημον. ὁ δὲ Ἀρχέδημος τῷ
 Κρίτῳ ἡδέως ἔχαριζετο, καὶ οὐχ ὅτι μόνος ὁ Κρίτων

ἐν ἡσυχίᾳ ἦν, ἀλλὰ καὶ οἱ φίλοι αὐτοῦ. εἰ δέ τις αὐτῷ τούτων οἷς ἀπήχθετο ὀνειδίζοι ὥς ὑπὸ Κρίτωνος ὠφελούμενος κολακεύει αὐτόν· Πότερον οὖν, ἔφη ὁ Ἀρχέδημος, αἰσχρὸν ἐστὶν εὐεργετούμενον ὑπὸ χρηστῶν ἀνθρώπων καὶ ἀντευεργετοῦντα τοὺς μὲν τοιούτους φίλους ποιεῖσθαι, τοῖς δὲ πονηροῖς διαφέρεισθαι, ἢ τοὺς μὲν καλοὺς ἀγαθοὺς ἀδικεῖν πειρώμενον ἐχθροὺς ποιεῖσθαι, τοῖς δὲ πονηροῖς συνεργοῦντα πειρᾶσθαι φίλους ποιεῖσθαι καὶ χρῆσθαι τούτοις ἀντ' ἐκείνων; ἐκ δὲ τούτου εἰς τε τῶν Κρίτωνος φίλων Ἀρχέδημος ἦν καὶ ὑπὸ τῶν ἄλλων Κρίτωνος φίλων ἐτιμᾶτο.

Οἶδα δὲ καὶ Διοδώρῳ αὐτὸν ἐταίρῳ ὄντι τοιάδε X. διαλεχθέντα· Εἰπέ μοι, ἔφη, ὦ Διοδώρε, ἄν τις σοι τῶν οἰκετῶν ἀποδρᾷ, ἐπιμελεῖ ὅπως ἀνασώσει; Καὶ 2 ἄλλους γε νῆ Δί', ἔφη, παρακαλῶ, σῶστροα τούτου ἀνακηρύττων. Τί γάρ; ἔφη, ἐάν τις σοι κάμνη τῶν οἰκετῶν, τούτου ἐπιμελεῖ καὶ παρακαλεῖς ἰατρούς, ὅπως μὴ ἀποθάνῃ; Σφόδρα γ', ἔφη. Εἰ δέ τις σοι τῶν γνωρίμων, ἔφη, πολὺ τῶν οἰκετῶν χρησιμώτερος ὢν κινδυνεύει δι' ἔνδειαν ἀπολέσθαι, οὐκ οἶει σοι ἄξιον εἶναι ἐπιμεληθῆναι ὅπως διασωθῇ; καὶ μὴν οἶσθ' αἰ 3 ὅτι οὐκ ἀγνώμων ἐστὶν Ἑρμογένης, αἰσχύνοιτο δ' ἄν, εἰ ὠφελούμενος ὑπὸ σοῦ μὴ ἀντωφελοίῃ σε· καίτοι τὸ ὑπηρετήν ἐκόντα τε καὶ εὖνον καὶ παραμόνιμον [καὶ τὸ κελευόμενον ἱκανὸν ποιεῖν] ἔχειν καὶ μὴ μόνον τὸ κελευόμενον ἱκανὸν ὄντα ποιεῖν, ἀλλὰ δυνάμενον καὶ ἄφ' ἑαυτοῦ χρήσιμον εἶναι καὶ προνοεῖν καὶ προ- βουλευέσθαι πολλῶν οἰκετῶν οἶμαι ἀντάξιον εἶναι. οἱ 4 μέντοι ἀγαθοὶ οἰκονόμοι, ὅταν τὸ πολλοῦ ἄξιον μικροῦ εἴῃ πρῶσθαι, τότε φασὶ δεῖν ὠνεῖσθαι· νῦν δὲ διὰ τὰ πράγματα εὐωνοτάτους ἔστι φίλους ἀγαθοὺς

ἔκπλησθαι. καὶ ὁ Διόδωρος· Ἄλλα καλῶς γε, ἔφη, λέγεις, ὦ Σώκратες, καὶ κέλευσον ἐλθεῖν ὡς ἐμὲ τὸν Ἑρμογένη. Μὰ Δί', ἔφη, οὐκ ἔρωγε· νομίζω γὰρ οὔτε σοὶ κάλλιον εἶναι τὸ καλέσαι ἐκείνον τοῦ αὐτὸν ἐλθεῖν πρὸς ἐκείνον οὔτ' ἐκείνῳ μεῖζον ἀγαθὸν τὸ 6πραχθῆναι ταῦτα ἢ σοί. οὕτω δὴ ὁ Διόδωρος ὥχετο πρὸς τὸν Ἑρμογένη· καὶ οὐ πολὺ τελέσας ἐκτῆσατο φίλον, ὃς ἔργον εἶχε σκοπεῖν ὅ τι ἂν ἢ λέγων ἢ πράττων ὠφελοῖται τε καὶ εὐφραίνουσι Διόδωρον.

[Γ.]

I. Ὅτι δὲ τοὺς ὀρεγομένους τῶν καλῶν ἐπιμελεῖς ὧν ὀρέγοντο ποιδῶν ὠφέλει, νῦν τοῦτο διηγήσομαι. ἀκούσας γάρ ποτε Διονυσόδωρον εἰς τὴν πόλιν ἦκειν ἐπαγγελλόμενον στρατηγεῖν διδάξειν, ἔλεξε πρὸς τινα τῶν συνόντων, ὃν ἡσθάνετο βουλόμενον τῆς τιμῆς 2 ταύτης ἐν τῇ πόλει τυχεῖν· Αἰσχρὸν μέντοι, ὦ νεανία, τὸν βουλόμενον ἐν τῇ πόλει στρατηγεῖν, ἔξδὸν τοῦτο μαθεῖν, ἀμελεῖσαι αὐτοῦ· καὶ δικαίως ἂν οὗτος ὑπὸ τῆς πόλεως ζημιοῖτο πολὺ μᾶλλον ἢ εἴ τις ἀνδριάντας 8 ἐργολαβοίη μὴ μεμαθηκὼς ἀνδριαντοποιεῖν. ὅλης γὰρ τῆς πόλεως ἐν τοῖς πολεμικοῖς κινδύνοις ἐπιτρεπομένης τῷ στρατηγῷ, μεγάλα τὰ τε ἀγαθὰ κατορθοῦντος αὐτοῦ καὶ τὰ κακὰ διαμαρτάνοντος εἰκὸς γίνεσθαι. πῶς οὖν οὐκ ἂν δικαίως ὁ τοῦ μὲν μανθάνειν τοῦτο ἀμελῶν, τοῦ δὲ αἰρεθῆναι ἐπιμελόμενος ζημιοῖτο; τοιαῦτα μὲν 4 δὴ λέγων ἐπεισεν αὐτὸν ἐλθόντα μανθάνειν. ἐπεὶ δὲ μεμαθηκὼς ἦκε, προσέειπεν αὐτῷ λέγων· Οὐ δοκεῖ ὑμῖν, ὦ ἄνδρες, ὥσπερ Ὀμηρος τὸν Ἀγαμέμνονα

γεραρόν ἔφη εἶναι, οὕτω καὶ ὅδε στρατηγεῖν μαθὼν γεραρώτερος φαίνεσθαι; καὶ γάρ, ὥσπερ ὁ κιθαρίζειν μαθὼν, καὶ ἐὰν μὴ κιθαρίξῃ, κιθαριστής ἐστι, καὶ ὁ μαθὼν ἰᾶσθαι, καὶ μὴ ἰατρεύῃ, ὅμως ἰατρός ἐστιν, οὕτω καὶ ὅδε ἀπὸ τοῦδε τοῦ χρόνου διατελεῖ στρατηγὸς ὢν, καὶ μὴ μὴδὲς αὐτὸν ἔληται. ὁ δὲ μὴ ἐπιστάμενος οὔτε στρατηγὸς οὔτε ἰατρός ἐστιν, οὐδ' ἐὰν ὑπὸ πάντων ἀνθρώπων αἰρεθῇ. ἀτάρ, ἔφη, ἵνα καί, ⁶ ἐὰν ἡμῶν τις ἢ ταξιαρχῇ ἢ λοχαγῇ σοι, ἐπιστημονέστεροι τῶν πολεμικῶν ὦμεν, λέξον ἡμῖν πόθεν ἥρξατό σε διδάσκειν τὴν στρατηγίαν. καὶ ὅς· Ἐκ τοῦ αὐτοῦ, ἔφη, εἰς ὅπερ καὶ ἐτελεύτα· τὰ γὰρ τακτικά ἐμέ γε καὶ ἄλλ' οὐδὲν ἐδίδαξεν. Ἀλλὰ μήν, ἔφη ὁ Σωκράτης, ⁶ τοῦτό γε πολλοστὸν μέρος ἐστὶ στρατηγίας. καὶ γὰρ παρασκευαστικὸν τῶν εἰς τὸν πόλεμον τὸν στρατηγὸν εἶναι χρὴ καὶ ποριστικὸν τῶν ἐπιτηδείων τοῖς στρατιώταις καὶ μηχανικὸν καὶ ἐργαστικὸν καὶ ἐπιμελῆ καὶ καρτερικὸν καὶ ἀρχίνουν καὶ φιλόφρονά τε καὶ ὤμον καὶ ἀπλοῦν τε καὶ ἐπίβουλον καὶ φυλακτικὸν τε καὶ κλέπτῃν καὶ προετικὸν καὶ ἄρπαγα καὶ φιλόδωρον καὶ πλεονέκτην καὶ ἀσφαλῆ καὶ ἐπιθετικόν, καὶ ἄλλα πολλὰ καὶ φύσει καὶ ἐπιστήμῃ δεῖ τὸν εὖ στρατηγήσοντα ἔχειν. καλὸν δὲ καὶ τὸ τακτικὸν εἶναι· πολλὸ γὰρ ⁷ διαφέρει στράτευμα τεταγμένον ἀτάκτου, ὥσπερ λίθοι τε καὶ πλίνθοι καὶ ξύλα καὶ κέραμος ἀτάκτως μὲν ἐρριμμένα οὐδὲν χρήσιμά ἐστιν, ἐπειδὴν δὲ ταχθῇ κάτω μὲν καὶ ἐπιπολῆς τὰ μήτε σηπόμενα μήτε τηκόμενα, οἳ τε λίθοι καὶ ὁ κέραμος, ἐν μέσῳ δὲ αἵ τε πλίνθοι καὶ τὰ ξύλα, ὥσπερ ἐν οἰκοδομίᾳ συντίθεται, τότε γίννεται πολλοῦ ἄξιον κτήμα, οἰκία. Ἀλλὰ πάνυ, ⁸ ἔφη ὁ νεανίσκος, ὅμοιον, ὦ Σώκρατες, εἶρηκας. καὶ

γὰρ ἐν τῷ πολέμῳ τοὺς τε πρώτους ἀρίστους δεῖ τάτ-
 τειν καὶ τοὺς τελευταίους, ἐν μέσῳ δὲ τοὺς χειρίστους,
 9 ἵνα ὑπὸ μὲν τῶν ἄγωνται, ὑπὸ δὲ τῶν ὠθῶνται. Εἰ
 μὲν τοίνυν, ἔφη, καὶ διαγιννώσκειν σε τοὺς ἀγαθοὺς
 καὶ τοὺς κακοὺς ἐδίδαξεν· εἰ δὲ μή, τί σοι ὄφελος
 ὦν ἔμαθες; οὐδὲ γὰρ εἴ σε ἀργύριον ἐκέλευσε πρῶτον
 μὲν καὶ τελευταῖον τὸ κάλλιστον τάττειν, ἐν μέσῳ δὲ
 τὸ χειρίστον, μὴ διδάξας διαγιννώσκειν τό τε καλὸν
 καὶ τὸ κίβδηλον, οὐδὲν ἄν σοι ὄφελος ᾔην. Ἀλλὰ μὰ
 Δί', ἔφη, οὐκ ἐδίδαξεν· ὥστε αὐτοὺς ἂν ἡμᾶς δέοι
 10 τοὺς τε ἀγαθοὺς καὶ τοὺς κακοὺς κρίνειν. Τί οὖν οὐ
 σκοποῦμεν, ἔφη, πῶς ἂν αὐτῶν μὴ διαμαρτάνοιμεν;
 Βούλομαι, ἔφη ὁ νεανίσκος. Οὐκοῦν, ἔφη, εἰ μὲν
 ἀργύριον δέοι ἀρπάζειν, τοὺς φιλαργυρωτάτους πρώτους
 καθιστάντες ὀρθῶς ἂν τάττοιμεν; Ἐμοίγε δοκεῖ. Τί
 δὲ τοὺς κινδυνεύειν μέλλοντας; Ἄρα τοὺς φιλοτιμοτά-
 τους προτακτέον; Οὗτοι γοῦν εἰσιν, ἔφη, οἱ ἔνεκα
 ἐπαίνου κινδυνεύειν ἐθέλοντες. οὐ τοίνυν οὗτοί γε
 ἄδηλοι, ἀλλ' ἐπιφανεῖς πανταχοῦ ὄντες εὐεύρετοι ἂν
 11 εἴην. Ἀτάρ, ἔφη, πότερά σε τάττειν μόνον ἐδίδαξεν,
 ἢ καὶ ὅπη καὶ ὅπως χρηστέον ἐκάστη τῶν τάξεων;
 Οὐ πάννυ, ἔφη. Καὶ μὴν πολλὰ γ' ἐστὶ πρὸς ἃ οὔτε
 τάττειν οὔτε ἄγειν ὥσανύτως προσήκει. Ἀλλὰ μὰ Δί',
 ἔφη, οὐ διεσαφηνίζε ταῦτα. Νῆ Δί', ἔφη, πάλιν τοίνυν
 ἐλθὼν ἐπανερῶτα· ἦν γὰρ ἐπίσθηται καὶ μὴ ἀναιδής ᾔη,
 αἰσχυνεῖται ἀργύριον εἰληφὼς ἐνδεᾶ σε ἀποπέμψασθαι.
 II. Ἐντυχὼν δέ ποτε στρατηγεῖν ἡρημένῳ τῷ· Τοῦ
 ἔνεκεν, ἔφη, Ὅμηρον οἶει τὸν Ἀγαμέμνονα προσαγο-
 ρεῦσαι ποιμένα λαῶν; Ἄρά γε ὅτι, ὥσπερ τὸν ποιμένα
 δεῖ ἐπιμελεῖσθαι, ὅπως σῶαί τε ἔσονται αἱ οἴες καὶ
 τὰ ἐπιτήδεια ἔξουσιν καί, οὗ ἔνεκα τρέφονται, τοῦτο

ἔσται, οὕτω καὶ τὸν στρατηγὸν ἐπιμελεῖσθαι δεῖ, ὅπως
σῶοί τε οἱ στρατιῶται ἔσονται καὶ τὰ ἐπιτήδεια ἔξουσιν
καί, οὗ ἕνεκα στρατεύονται, τοῦτο ἔσται; στρατεύονται
δέ, ἵνα κρατοῦντες τῶν πολεμίων εὐδαιμονέστεροι ᾖσιν.
ἢ τί δήποτε οὕτως ἐπήνεσε τὸν Ἀγαμέμνονα εἰπὼν· 2

Ἀμφοτέρων, βασιλεὺς τ' ἀγαθὸς κρατερός τ' αἰχμητής;

ἄρα γε ὅτι αἰχμητής τε κρατερός ἂν εἴη, οὐκ εἰ μόνος
αὐτὸς εὖ ἀγωνίζοιτο πρὸς τοὺς πολεμίους, ἀλλ' εἰ καὶ
παντὶ τῷ στρατοπέδῳ τούτου αἴτιος εἴη, καὶ βασιλεὺς
ἀγαθός, οὐκ εἰ μόνον τοῦ ἑαυτοῦ βίου καλῶς προ-
εσθήκοι, ἀλλ' εἰ καί, ὧν βασιλεύοι, τούτοις εὐδαιμονίας
αἴτιος εἴη; καὶ γὰρ βασιλεὺς αἰρεῖται οὐχ ἵνα ἑαυτοῦ³
καλῶς ἐπιμελῇται, ἀλλ' ἵνα καὶ οἱ ἐλόμενοι δι' αὐτὸν
εὖ πράττωσι· καὶ στρατεύονται δὲ πάντες, ἵνα ὁ βίος
αὐτοῖς ὡς βέλτιστος ᾗ, καὶ στρατηγὸς αἰροῦνται τού-
του ἕνεκα, ἵνα πρὸς τοῦτο αὐτοῖς ἡγεμόνες ᾖσι. δεῖ⁴
οὖν τὸν στρατηγοῦντα τοῦτο παρασκευάζειν τοῖς ἐλο-
μένοις αὐτὸν στρατηγόν· καὶ γὰρ οὔτε κάλλιον τού-
του ἄλλο ῥᾷδιον εὐρεῖν οὔτε αἰσχίον τοῦ ἐναντίου.
καὶ οὕτως ἐπισκοπῶν τίς εἴη ἀγαθοῦ ἡγεμόνος ἀρετὴ
τὰ μὲν ἄλλα περιήρει, κατέλιπε δὲ τὸ εὐδαίμονας
ποιεῖν ὧν ἂν ἡγῇται.

Καὶ ἱππαρχεῖν δέ τινη ἡρημένῳ οἶδ' ἀ ποτε αὐτὸν III
τοιάδε διαλεχθέντα· Ἔχouis ἄν, ἔφη, ᾧ νεανία, εἰπεῖν
ἡμῖν ὅτου ἕνεκα ἐπεθύμησας ἱππαρχεῖν; οὐ γὰρ δὴ
τοῦ πρώτος τῶν ἱππέων ἐλαύνειν· καὶ γὰρ οἱ ἱπο-
τοξόται τούτου γε ἀξιοῦνται· προελαύνουσι γοῦν καὶ
τῶν ἱππάρχων. Ἀληθῆ λέγεις, ἔφη. Ἀλλὰ μὴν οὐδὲ
τοῦ γνωσθῆναί γε· ἐπεὶ καὶ οἱ μαινόμενοί γε ὑπὸ
πάντων γιγνώσκονται. Ἀληθές, ἔφη, καὶ τοῦτο λέγεις. 2

Ἄλλ' ἄρα ὅτι τὸ ἱππικὸν οἶει τῇ πόλει βέλτιον ἂν
 ποιήσας παραδοῦναι καί, εἴ τις χρεῖα γίγνοιτο ἱππέων,
 τούτων ἡγούμενος ἀγαθοῦ τινος αἴτιος γενέσθαι τῇ
 πόλει; Καὶ μάλα, ἔφη. Καὶ ἔστι γε νῆ Δί', ἔφη ὁ
 Σωκράτης, καλόν, ἐὰν δύνῃ ταῦτα ποιῆσαι. ἡ δὲ ἀρχή
 που ἐφ' ἧς ἡρῆσαι ἵππων τε καὶ ἀμβατῶν ἔστιν. Ἔστι
 3 γὰρ οὖν, ἔφη. Ἴθι δὴ λέξον ἡμῖν τοῦτο πρῶτον, ὅπως
 διανοεῖ τοὺς ἵππους βελτίους ποιῆσαι. καὶ ὅς· Ἀλλὰ
 τοῦτο μὲν, ἔφη, οὐκ ἐμὸν οἶμαι τὸ ἔργον εἶναι, ἀλλὰ
 4 ἰδίᾳ ἕκαστον δεῖν τοῦ ἑαυτοῦ ἵππου ἐπιμελεῖσθαι. Ἐὰν
 οὖν, ἔφη ὁ Σωκράτης, παρέχωνταί σοι τοὺς ἵππους οἱ
 μὲν οὕτω κακόποδας ἢ κακοσκελεῖς ἢ ἀσθενεῖς, οἱ δὲ
 οὕτως ἀτρόφους, ὥστε μὴ δύνασθαι ἀκολουθεῖν, οἱ δὲ
 οὕτως ἀναγώγους ὥστε μὴ μένειν ὅπου ἂν σὺ τάξῃς,
 οἱ δὲ οὕτω λακτιστὰς ὥστε μηδὲ τάξαι δυνατόν εἶναι,
 τί σοι τοῦ ἱππικοῦ ὄφελος ἔσται; ἢ πῶς δυνήσκει τοιού-
 των ἡγούμενος ἀγαθόν τι ποιῆσαι τὴν πόλιν; καὶ ὅς·
 Ἀλλὰ καλῶς τε λέγεις, ἔφη, καὶ πειράσσομαι τῶν ἵππων
 5 εἰς τὸ δυνατόν ἐπιμελεῖσθαι. Τί δέ; τοὺς ἱππέας οὐκ
 ἐπιχειρήσεις, ἔφη, βελτίονας ποιῆσαι; Ἐγὼ γ', ἔφη.
 Οὐκοῦν πρῶτον μὲν ἀναβατικωτέρους ἐπὶ τοὺς ἵππους
 ποιήσεις [αὐτούς]; Δεῖ γοῦν, ἔφη· καὶ γὰρ εἴ τις
 6 αὐτῶν καταπέσοι, μᾶλλον ἂν οὕτω σφῆζοιτο. Τί γάρ;
 ἐὰν που κινδυνεύειν δέῃ, πότερον ἐπάγειν τοὺς πολε-
 μίους ἐπὶ τὴν ἄμμον κελεύσεις, ἔνθα περ εἰώθατε ἱπ-
 πεύειν, ἢ πειράσσει τὰς μελέτας ἐν τοιούτοις ποιεῖσθαι
 χωρίοις ἐν οἷοις περ οἱ πόλεμοι γίνονται; Βέλτιον
 7 γοῦν, ἔφη. Τί γάρ; τοῦ βάλλειν ὥς πλείστους ἀπὸ
 τῶν ἵππων ἐπιμέλειάν τινα ποιήσῃ; Βέλτιον γοῦν,
 ἔφη, καὶ τοῦτο. Θήγειν δὲ τὰς ψυχὰς τῶν ἱππέων καὶ
 ἐξοργίζειν πρὸς τοὺς πολεμίους, ἅπερ ἀλκιμωτέρους

ποιεῖ, διανενόησαι; Εἰ δὲ μή, ἀλλὰ νῦν γε πειράσομαι,
 ἔφη. Ὅπως δέ σοι πείθονται οἱ ἱππεῖς πεφρόντικώς 8
 τι; ἄνευ γὰρ δὴ τούτου οὔτε ἵππων οὔτε ἱππέων ἀγα-
 θῶν καὶ ἀλκίμων οὐδὲν ὄφελος. Ἀληθεῖ λέγεις, ἔφη·
 ἀλλὰ πῶς ἂν τις μάλιστα, ὃ Σώκρατες, ἐπὶ τοῦτο αὐ-
 τοὺς προτρέψαιτο; Ἐκεῖνο μὲν δήπου οἶσθα, ὅτι ἐν 9
 παντὶ πράγματι οἱ ἄνθρωποι τούτοις μάλιστα ἐθέλουσι
 πείθεσθαι οὓς ἂν ἡγῶνται βελτίστους εἶναι. καὶ γὰρ
 ἐν νόμῳ, ὃν ἂν ἡγῶνται ἱατρικώτατον εἶναι, τούτῳ
 μάλιστα πείθονται, καὶ ἐν πλοίῳ [οἱ πλέοντες], ὃν ἂν
 κυβερνητικώτατον, καὶ ἐν γεωργίᾳ, ὃν ἂν γεωργικώτα-
 τον. Καὶ μάλα, ἔφη. Οὐκοῦν εἰκός, ἔφη, καὶ ἐν ἱπ-
 πικῇ, ὃς ἂν μάλιστα εἰδὼς φαίνεται ἃ δεῖ ποιεῖν, τούτῳ
 μάλιστα ἐθέλειν τοὺς ἄλλους πείθεσθαι. Ἐὰν οὖν, ἔφη, 10
 ἐγώ, ὃ Σώκρατες, βέλτιστος ὢν αὐτῶν δῆλος ὢ, ἀρκέσει
 μοι τοῦτο εἰς τὸ πείθεσθαι αὐτοὺς ἐμοί; Ἐάν γε πρὸς
 τούτῳ, ἔφη, διδάξης αὐτοὺς ὥς τὸ πείθεσθαί σοι κάλ-
 λιόν τε καὶ σωτηριώτερον αὐτοῖς ἔσται. Πῶς οὖν, ἔφη,
 τοῦτο διδάξω; Πολὺ νῆ Δί', ἔφη, ῥᾶρον ἢ εἰ σοι δέοι
 διδάσκειν ὥς τὰ κακὰ τῶν ἀγαθῶν ἀμείνω καὶ λυσι-
 τελέστερά ἐστι. Λέγεις, ἔφη, σὺ τὸν ἵππαρχον πρὸς 11
 τοῖς ἄλλοις ἐπιμελεῖσθαι δεῖν καὶ τοῦ λέγειν δύνασθαι;
 Σὺ δ' ὦρ', ἔφη, χρῆναι σιωπῇ ἵππαρχεῖν; ἢ οὐκ ἐντεθύ-
 μησαι, ὅτι, ὅσα τε νόμῳ μεμαθήκαμεν κάλλιστα ὄντα,
 δι' ὧν γε ζῆν ἐπιστάμεθα, ταῦτα πάντα διὰ λόγου
 ἐμάθομεν, καὶ εἰ τι ἄλλο καλὸν μανθάνει τις μάθημα,
 διὰ λόγου μανθάνει, καὶ οἱ ἄριστα διδάσκοντες μάλιστα
 λόγῳ χρῶνται καὶ οἱ τὰ σπουδαιότατα [μάλιστα] ἐπι-
 στάμενοι κάλλιστα διαλέγονται; ἢ τόδε οὐκ ἐντεθύ- 12
 μησαι, ὥς, ὅταν γε χορὸς εἷς ἐκ τῆσδε τῆς πόλεως
 γίγνηται, ὥσπερ ὁ εἰς Δῆλον πεμπόμενος, οὐδεὶς

- ἄλλοθεν οὐδαμῶθεν τούτῳ ἐφάμιλλος γίνεται οὐδὲ
 εὐανδρία ἐν ἄλλῃ πόλει ὁμοία τῇ ἐνθάδε συνάγεται;
- 13 Ἀληθῇ λέγεις, ἔφη. Ἀλλὰ μὴν οὔτε εὐφωνία τοσοῦτον
 διαφέρουσιν Ἀθηναῖοι τῶν ἄλλων οὔτε σωματίων με-
 γέθει καὶ ῥώμῃ, ὅσον φιλοτιμία, ἥπερ μάλιστα παρ-
 οξύνει πρὸς τὰ καλὰ καὶ ἐντιμα. Ἀληθές, ἔφη, καὶ
- 14 τοῦτο. Οὐκοῦν οἶει, ἔφη, καὶ τοῦ ἱππικοῦ τοῦ ἐνθάδε
 εἴ τις ἐπιμεληθείη, [ὥς] πολὺ ἂν καὶ τοῦτο διενεργεῖν
 τῶν ἄλλων ὄπλων τε καὶ ἵππων παρασκευῇ καὶ εὐταξία
 καὶ τῷ ἐτοίμως κινδυνεύειν πρὸς τοὺς πολεμίους, εἰ
 νομίσειαν ταῦτα ποιοῦντες ἐπαίνου καὶ τιμῆς τεύξε-
- 15 σθαι; Εἰκός γε, ἔφη. Μὴ τοίνυν ὅκνει, ἔφη, ἀλλὰ
 πειρῶ τοὺς ἄνδρας ἐπὶ ταῦτα προτρέπειν, ἅψ' ὧν αὐτός
 τε ὠφελήσει καὶ οἱ ἄλλοι πολῖται διὰ σέ. Ἀλλὰ νῆ
 Δία πειράσομαι, ἔφη.
- IV. Ἰδὼν δέ ποτε Νικομαχίδην ἐξ ἀρχαιρεσιῶν ἀπιόντα
 ἤρετο· Τίνες, ὦ Νικομαχίδη, στρατηγοὶ ἤσονται; καὶ
 ὅς· Οὐ γάρ, ἔφη, ὦ Σώκρατες, τοιοῦτοί εἰσιν Ἀθη-
 ναῖοι, ὥστε ἐμὲ μὲν οὐχ εἴλοντο, ὅς ἐκ καταλόγου
 στρατευόμενος κατατέτριμμαι καὶ λοχαγῶν καὶ ταξι-
 αρχῶν καὶ τραύματα ὑπὸ τῶν πολεμίων τοσαῦτα ἔχω
 — ἅμα δὲ καὶ τὰς οὐλὰς τῶν τραυμάτων ἀπογυμνού-
 μενος ἐπεδείκνυνεν — Ἀντισθένη δέ, ἔφη, εἴλοντο τὸν
 οὔτε ὀπλίτην πω στρατευσάμενον ἐν τε τοῖς ἱππεῦσιν
 οὐδὲν περιβλεπτον ποιήσαντα ἐπιστάμενόν τε ἄλλο
- 2 οὐδὲν ἢ χρήματα συλλέγειν; Οὐκοῦν, ἔφη ὁ Σωκράτης,
 τοῦτο μὲν ἀγαθόν, εἰ γε τοῖς στρατιώταις ἱκανὸς ἔσται
 τὰ ἐπιτήδεια πορίζειν; Καὶ γὰρ οἱ ἔμποροι, ἔφη ὁ
 Νικομαχίδης, χρήματα συλλέγειν ἱκανοὶ εἰσιν. ἀλλ'
- 3 οὐχ ἔνεκα τούτου καὶ στρατηγεῖν δύναιнт' ἂν. καὶ ὁ
 Σωκράτης ἔφη· Ἀλλὰ καὶ φιλόνομος Ἀντισθένης ἐστίν,

ὁ στρατηγὸς προσεῖναι ἐπιτηδεῖον ἐστίν· οὐχ ὁρᾷς ὅτι καὶ ὁσάκις κεχορήγηκε πᾶσι τοῖς χοροῖς νενίκηκε; Μὰ Δί', ἔφη ὁ Νικομαχίδης, ἀλλ' οὐδὲν ὅμοιον ἐστὶ χοροῦ τε καὶ στρατεύματος προεστάναι. Καὶ μὴν, ἔφη ὁ ⁴ Σωκράτης, οὐδὲ ᾧδῃς γε ὁ Ἀντισθένης οὐδὲ χορῶν διδασκαλίας ἐμπειρος ὢν ὅμως ἐγένετο ἱκανὸς εὐρεῖν τοὺς κρατίστους ταῦτα. Καὶ ἐν τῇ στρατιᾷ οὖν, ἔφη ὁ Νικομαχίδης, ἄλλους μὲν εὐρήσει τοὺς τάξοντας ἀνθ' ἑαυτοῦ, ἄλλους δὲ τοὺς μαχουμένους. Οὐκοῦν, ἔφη ὁ ⁵ Σωκράτης, ἐάν γε καὶ ἐν τοῖς πολεμικοῖς τοὺς κρατίστους, ὥσπερ ἐν τοῖς χορικοῖς, ἐξευρίσκη τε καὶ προαιρηταί, εἰκότως ἂν καὶ τούτου νικηφόρος εἴη· καὶ δαπανᾷν δ' αὐτὸν εἰκὸς μᾶλλον ἢν ἐθέλειν εἰς τὴν σὺν ὅλῃ τῇ πόλει τῶν πολεμικῶν νίκην ἢ εἰς τὴν σὺν τῇ φυλῇ τῶν χορικῶν. Λέγεις σύ, ἔφη, ὦ Σώκρατες, ὡς τοῦ ⁶ αὐτοῦ ἀνδρός ἐστὶ χορηγεῖν τε καλῶς καὶ στρατηγεῖν; Λέγω ἔγωγ', ἔφη, ὥς, ὅτου ἂν τις προστατεύῃ, ἐὰν γινώσκῃ τε ὢν δεῖ καὶ ταῦτα πορίζεσθαι δύνηται, ἀγαθὸς ἂν εἴη προστάτης, εἴτε χοροῦ εἴτε οἴκου εἴτε πόλεως εἴτε στρατεύματος προστατεύοι. καὶ ὁ Νικο- ⁷ μαχίδης· Μὰ Δί', ἔφη, ὦ Σώκρατες, οὐκ ἂν ποτε ᾧμην ἐγὼ σοῦ ἀκοῦσαι ὡς οἱ ἀγαθοὶ οἰκονόμοι ἀγαθοὶ στρατηγοὶ ἂν εἴεν. Ἴθι δὴ, ἔφη, ἐξετάσωμεν τὰ ἔργα ἑκατέρου αὐτῶν, ἵνα εἰδῶμεν πότερον τὰ αὐτὰ ἐστὶν ἢ διαφέρει τι. Πάνυ γε, ἔφη. Οὐκοῦν, ἔφη, τὸ μὲν ⁸ τοὺς ἀρχομένους κατηκόους τε καὶ εὐπειθεῖς ἑαυτοῖς παρασκευάζειν ἀμφοτέρων ἐστὶν ἔργον; Καὶ μάλα, ἔφη. Τί δέ; τὸ προστάττειν ἕκαστα τοῖς ἐπιτηδείοις πράττειν; Καὶ τοῦτ', ἔφη. Καὶ μὴν τὸ τοὺς κακὸς κολάζειν καὶ τοὺς ἀγαθοὺς τιμᾷν ἀμφοτέροις οἶμαι προσήκειν. Πάνυ μὲν οὖν, ἔφη. Τὸ δὲ τοὺς ὑπηκόους εὐμενεῖς ⁹

ποιεῖσθαι πῶς οὐ καλὸν ἀμφοτέροις; Καὶ τοῦτ', ἔφη. Συμμάχους δὲ καὶ βοηθοὺς προσάγεσθαι δοκεῖ σοι συμφέρειν ἀμφοτέροις ἢ οὐ; Πάνυ μὲν οὖν, ἔφη. Ἀλλὰ φυλακτικούς τῶν ὄντων οὐκ ἀμφοτέρους εἶναι προσήκει; Σφόδρα γ', ἔφη. Οὐκοῦν καὶ ἐπιμελεῖς καὶ φιλοπόνους ἀμφοτέρους εἶναι προσήκει περὶ τὰ αὐτῶν ἔργα;

10 Ταῦτα μὲν, ἔφη, πάντα ὁμοίως ἀμφοτέρων ἐστίν· ἀλλὰ τὸ μάχεσθαι οὐκέτι ἀμφοτέρων. Ἀλλ' ἐχθροί γε τοι ἀμφοτέροις γίγνονται; Καὶ μάλα, ἔφη, τοῦτό γε. Οὐκοῦν

11 τὸ περιγενέσθαι τούτων ἀμφοτέροις συμφέρει; Πάνυ γ', ἔφη· ἀλλ' ἐκεῖνο παριεῖς, ἂν δέῃ μάχεσθαι, τί ὠφελήσει ἡ οἰκονομική; Ἐνταῦθα δήπου καὶ πλεῖστον, ἔφη· ὁ γὰρ ἀγαθὸς οἰκονόμος, εἰδὼς ὅτι οὐδὲν οὕτω λυσιτελές τε καὶ κερδαλέον ἐστίν, ὥς τὸ μαχόμενον τοὺς πολεμίους νικᾶν, οὐδὲ οὕτως ἀλυσιτελές τε καὶ ζημιῶδες, ὥς τὸ ἡττᾶσθαι, προθύμως μὲν τὰ πρὸς τὸ νικᾶν συμφέροντα ζητήσῃ καὶ παρασκευάζεται, ἐπιμελῶς δὲ τὰ πρὸς τὸ ἡττᾶσθαι φέροντα σκέψεται καὶ φυλάσσεται, ἐνεργῶς δ', ἂν τὴν παρασκευὴν ὁρᾷ νικητικὴν οὔσαν, μαχεῖται, οὐχ ἥμισυ δὲ τούτων, ἐὰν ἀπαρασκευὸς ᾖ,

12 φυλάσσεται συνάπτειν μάχην. μὴ καταφρόνει, ἔφη, ὧ Νικομαχίδη, τῶν οἰκονομικῶν ἀνδρῶν· ἡ γὰρ τῶν ἰδίων ἐπιμέλεια πλήθει μόνον διαφέρει τῆς τῶν κοινῶν, τὰ δὲ ἄλλα παραπλήσια ἔχει [τὸ δὲ μέγιστον, ὅτι οὔτε ἄνευ ἀνθρώπων οὐδετέρω γίγνεται οὔτε δι' ἄλλων μὲν ἀνθρώπων τὰ ἴδια πράττεται, δι' ἄλλων δὲ τὰ κοινά]. οὐ γὰρ ἄλλοις τισὶν ἀνθρώποις οἱ τῶν κοινῶν ἐπιμελόμενοι χρῶνται ἢ οἷσπερ οἱ τὰ ἴδια οἰκονομοῦντες· οἷς οἱ ἐπιστάμενοι χρῆσθαι καὶ τὰ ἴδια καὶ τὰ κοινὰ καλῶς πράττουσιν, οἱ δὲ μὴ ἐπιστάμενοι ἀμφοτέρωθι πλημμελοῦσι.

Περικλεῖ δέ ποτε τοῦ πάνυ Περικλέους υἱῷ V.
 διαλεγόμενος· Ἐγὼ τοι, ἔφη, ὦ Περικλείης, ἐλπίδα
 ἔχω σοῦ στρατηγήσαντος ἀμείνω τε καὶ ἐνδοξότεραν
 τὴν πόλιν εἰς τὰ πολεμικὰ ἔσεσθαι καὶ τῶν πολεμίων
 κρατήσειν. καὶ ὁ Περικλῆς· Βουλοίμην ἄν, ἔφη, ὦ
 Σώκρατες, ἃ λέγεις· ὅπως δὲ ταῦτα γένοιτ' ἄν, οὐ
 δύναμαι γνῶναι. Βούλει οὖν, ἔφη ὁ Σωκράτης, δια-
 λογιζόμενοι περὶ αὐτῶν ἐπισκοπῶμεν ὅπου ἤδη τὸ
 δυνατόν ἐστι; Βούλομαι, ἔφη. Οὐκοῦν οἶσθα, ἔφη, 2
 ὅτι πλήθει μὲν οὐδὲν μείους εἰσὶν Ἀθηναῖοι Βοιωτῶν;
 Οἶδα γάρ, ἔφη. Σώματα δὲ ἀγαθὰ καὶ καλὰ πότερον
 ἐκ Βοιωτῶν οἶει πλείω ἂν ἐκλεχθῆναι ἢ ἐξ Ἀθηναίων;
 Οὐδὲ ταύτῃ μοι δοκοῦσι λείπεσθαι. Εὐμενεστέρους
 δὲ ποτέρους ἑαυτοῖς εἶναι νομίζεις; Ἀθηναίους ἔγωγε·
 Βοιωτῶν μὲν γὰρ πολλοὶ πλεονεκτούμενοι ὑπὸ Θηβαίων
 δυσμενῶς αὐτοῖς ἔχουσιν, Ἀθήνησι δὲ οὐδὲν ὀρῶ τοιοῦ-
 τον. Ἀλλὰ μὴν φιλοτιμότατοί γε καὶ μεγαλοφρονέ- 3
 στατοι πάντων εἰσὶν· ἅπερ οὐχ ἥμισυ παροξύνει κιν-
 δυνεύειν ὑπὲρ εὐδοξίας τε καὶ πατρίδος. Οὐδὲ ἐν
 τούτοις Ἀθηναῖοι μεμπτοί. Καὶ μὴν προγόνων γε
 καλὰ ἔργα οὐκ ἐστὶν οἷς μείζω καὶ πλείω ὑπάρχει ἢ
 Ἀθηναίοις· ὧ πολλοὶ ἐπαιρόμενοι προτρέπονται τε
 ἀρετῆς ἐπιμελεῖσθαι καὶ ἔλκιμοι γίνεσθαι. Ταῦτα μὲν 4
 ἀληθῆ λέγεις πάντα, ὦ Σώκρατες· ἀλλ' ὀρᾷς, ὅτι, ἀφ'
 οὗ ἢ τε σὺν Τολμίδῃ τῶν χιλίων ἐν Λεβαδείᾳ συμφορὰ
 ἐγένετο καὶ ἡ μεθ' Ἰπποκράτους ἐπὶ Δηλίῳ, ἐκ τούτων
 τεταπείνωται μὲν ἡ τῶν Ἀθηναίων δόξα πρὸς τοὺς
 Βοιωτούς, ἐπῆρται δὲ τὸ τῶν Θηβαίων φρόνημα πρὸς
 τοὺς Ἀθηναίους· ὥστε Βοιωτοὶ μὲν, οἱ πρόσθεν οὐδ'
 ἐν τῇ ἑαυτῶν τολμῶντες Ἀθηναίους ἄνευ Λακεδαι-
 μονίων τε καὶ τῶν ἄλλων Πελοποννησίων ἀντιτάττεσθαι,

νῦν ἀπειλοῦσιν αὐτοὶ καθ' αὐτοὺς ἐμβαλεῖν εἰς τὴν
 Ἀττικὴν, Ἀθηναῖοι δέ, οἱ πρότερον [ὅτε Βοιωτοὶ μόνου
 ἐγένοντο] πορθοῦντες τὴν Βοιωτίαν, φοβοῦνται, μὴ
 5 Βοιωτοὶ δηώσωσι τὴν Ἀττικὴν. καὶ ὁ Σωκράτης· Ἄλλ'
 αἰσθάνομαι μὲν, ἔφη, ταῦτα οὕτως ἔχοντα· δοκεῖ δέ
 μοι ἀνδρὶ ἀγαθῷ ἄρχοντι νῦν εὐαρεστοτέρως διακεῖ-
 σθαι ἢ πόλιν. τὸ μὲν γὰρ θάρρος ἀμέλειάν τε καὶ
 ῥαθυμίαν καὶ ἀπειθείαν ἐμβάλλει, ὁ δὲ φόβος προσ-
 εκτικωτέρους τε καὶ εὐπειθεστέρους καὶ εὐτακτοτέρους
 6 ποιεῖ. τεκμήριο δ' ἂν τοῦτο καὶ ἀπὸ τῶν ἐν ταῖς
 ναυσίν· ὅταν μὲν γὰρ δήπου μηδὲν φοβῶνται, μεστοὶ
 εἰσιν ἀταξίας· ἔστ' ἂν δὲ ἢ χειμῶνα ἢ πολεμίους
 δείσωσιν, οὐ μόνον τὰ κελεύόμενα πάντα ποιοῦσιν,
 ἀλλὰ καὶ σιγῶσι καραδοκοῦντες τὰ προσταχθεῖσθαι,
 7 ὥσπερ χορευταί. Ἀλλὰ μήν, ἔφη ὁ Περικλῆς, εἰ γε
 νῦν μάλιστα πείθονται, ὥρα ἂν εἴη λέγειν, πῶς ἂν
 αὐτοὺς προτρεψαίμεθα πάλιν ἀνερασθῆναι τῆς ἀρχαίας
 8 ἀρετῆς τε καὶ εὐκλείας καὶ εὐδαιμονίας. Οὐκοῦν, ἔφη
 ὁ Σωκράτης, εἰ μὲν ἐβουλόμεθα χρημάτων αὐτοὺς ὦν
 οἱ ἄλλοι εἶχον ἀντιποιεῖσθαι, ἀποδεικνύντες αὐτοῖς
 ταῦτα πατρῷά τε ὄντα καὶ προσήκοντα μάλιστ' ἂν
 οὕτως αὐτοὺς ἐξωρμῶμεν ἀντέχεσθαι τούτων· ἐπεὶ δὲ
 τοῦ μετ' ἀρετῆς πρωτεύειν αὐτοὺς ἐπιμελεῖσθαι βου-
 λόμεθα, τοῦτ' αὖ δεικτέον ἐκ παλαιοῦ μάλιστα προσ-
 ῆκον αὐτοῖς, καὶ ὥς τούτου ἐπιμελόμενοι πάντων ἂν
 9 εἴεν κράτιστοι. Πῶς οὖν ἂν τοῦτο διδάσκοιμεν; Οἶμαι
 μὲν, εἰ τοὺς γε παλαιτάτους ὦν ἀκούομεν προγόνους
 αὐτῶν ἀναμιμνήσκοιμεν αὐτοὺς ἀκηκοότας ἀρίστους
 10 γεγονέναι. Ἄρα λέγεις τὴν τῶν θεῶν κρίσιν, ἣν οἱ
 περὶ Κέκροπα δι' ἀρετὴν ἔκριναν; Λέγω γάρ, καὶ τὴν
 Ἑρεχθίδως γε τροφὴν καὶ γένεσιν, καὶ τὸν πόλεμον

τὸν ἐπ' ἐκείνου γενόμενον πρὸς τοὺς ἐκ τῆς ἐχομένης
 ἡπείρου πάσης, καὶ τὸν ἐφ' Ἡρακλειδῶν πρὸς τοὺς ἐν
 Πελοποννήσῳ, καὶ πάντας τοὺς ἐπὶ Θησέως πολε-
 μηθέντας, ἐν οἷς πᾶσιν ἐκείνοι δῆλοι γερόνασι τῶν
 καθ' ἑαυτοὺς ἀνθρώπων ἀριστεύσαντες· εἰ δὲ βουλεῖ, ἃ ¹¹
 ὕστερον οἱ ἐκείνων μὲν ἀπόγονοι, οὐ πολὺ δὲ πρὸ ἡμῶν
 γεγονότες ἔπραξαν, τὰ μὲν αὐτοὶ καθ' αὐτοὺς ἀγωνιζό-
 μενοι πρὸς τοὺς κυριεύοντας τῆς τε Ἀσίας πάσης καὶ τῆς
 Εὐρώπης μέχρι Μακεδονίας καὶ πλείστην τῶν προγε-
 γονότων δύναμιν καὶ ἀφορμὴν κεκτημένους καὶ μέγιστα
 ἔργα κατειργασμένους, τὰ δὲ καὶ μετὰ Πελοποννησίων
 ἀριστεύοντες καὶ κατὰ γῆν καὶ κατὰ θάλατταν· οἳ δὲ
 καὶ λέγονται πολὺ διενεργεῖν τῶν καθ' αὐτοὺς ἀν-
 θρώπων. Λέγονται γάρ, ἔφη. Τοιγαροῦν πολλῶν μὲν ¹²
 μεταναστιάσεων ἐν τῇ Ἑλλάδι γεγονυῖων διέμειναν ἐν
 τῇ ἑαυτῶν, πολλοὶ δὲ ὑπὲρ δικαίων ἀντιλέγοντες ἐπέ-
 τρεπον ἐκείνοις, πολλοὶ δὲ ὑπὸ κρειττόνων ὕβριζόμενοι
 κατέφευγον πρὸς ἐκείνους. καὶ ὁ Περικλῆς· Καὶ θαν- ¹³
 μάξω γ', ἔφη, ὃ Σώκρατες, ἡ πόλις ὅπως ποτ' ἐπὶ τὸ
 χεῖρον ἐκλινεν. Ἐγὼ μὲν, ἔφη, οἶμαι, ὁ Σωκράτης,
 ὥσπερ καὶ ἀθληταὶ τινες διὰ τὸ πολὺ ὑπερενεργεῖν
 καὶ κρατιστεῦσαι καταρραθυμήσαντες ὑστερίζουσι τῶν
 ἀντιπάλων, οὕτω καὶ Ἀθηναίους πολὺ διενεργόντας
 ἀμελεῖν ἑαυτῶν καὶ διὰ τοῦτο χεῖρους γεγενῆσθαι. Νῦν ¹⁴
 οὖν, ἔφη, τί ἂν ποιοῦντες ἀναλάβοιεν τὴν ἀρχαίαν
 ἀρετὴν; καὶ ὁ Σωκράτης· Οὐδὲν ἀπόκρυφον δοκεῖ μοι
 εἶναι, ἀλλ' εἰ μὲν ἐξευρόντες τὰ τῶν προγόνων ἐπι-
 τηδεύματα μηδὲν χεῖρον ἐκείνων ἐπιτηδεύοιεν, οὐδὲν
 ἂν χεῖρους ἐκείνων γενέσθαι· εἰ δὲ μή, τοὺς γε νῦν
 πρωτεύοντας μιμούμενοι καὶ τούτοις τὰ αὐτὰ ἐπιτη-
 δεύοντες, ὁμοίως μὲν τοῖς αὐτοῖς χρώμενοι οὐδὲν ἂν

- χείρους ἐκείνων εἶεν, εἰ δ' ἐπιμελέστερον, καὶ βελτίους.
 15 Ἀέγεις, ἔφη, πόρρω πον εἶναι τῇ πόλει τὴν καλοκαγα-
 θίαν. πότε γὰρ οὕτως Ἀθηναῖοι ὥσπερ Λακεδαι-
 μόνιοι ἢ πρεσβυτέρους αἰδέσονται, οἱ ἀπὸ τῶν πατέρων
 ἄρχονται καταφρονεῖν τῶν γεραιτέρων, ἢ σωμασκήσουσιν
 οὕτως, οἱ οὐ μόνον αὐτοὶ εὐεξίας ἀμελοῦσιν, ἀλλὰ καὶ
 16 τῶν ἐπιμελομένων καταγελῶσι; πότε δὲ οὕτω πείσονται
 τοῖς ἄρχουσιν, οἱ καὶ ἀγάλλονται ἐπὶ τῷ καταφρονεῖν
 τῶν ἀρχόντων; ἢ πότε οὕτως ὁμονοήσουσιν, οἳ γε ἀντὶ
 μὲν τοῦ συνεργεῖν ἑαυτοῖς τὰ συμφέροντα ἐπηρεά-
 ζουσιν ἀλλήλοις καὶ φθονοῦσιν ἑαυτοῖς μᾶλλον ἢ τοῖς
 ἄλλοις ἀνθρώποις, μάλιστα δὲ πάντων ἐν τε ταῖς ἰδίαις
 συνόδοις καὶ ταῖς κοιναῖς διαφέρονται καὶ πλείστας
 δίκας ἀλλήλοις δικάζονται καὶ προαιροῦνται μᾶλλον
 οὕτω κερδαίνειν ἀπ' ἀλλήλων ἢ συνωφελοῦντες αὐτούς,
 τοῖς δὲ κοινοῖς ὥσπερ ἄλλοτριοῖς χρώμενοι περὶ τούτων
 αὐτὸ μάχονται καὶ ταῖς εἰς τὰ τοιαῦτα δυνάμεσι μάλιστα
 17 χαίρουσιν; ἔξ ὧν πολλὴ μὲν ἀτηρία καὶ κακία τῇ πόλει
 ἐμφύεται, πολλὴ δὲ ἔχθρα καὶ μῖσος ἀλλήλων τοῖς
 πολίταις ἐγγίγνεται, δι' ἃ ἔρωγε μάλα φοβοῦμαι αἰεὶ,
 μή τι μείζον ἢ ὥστε φέρειν δύνασθαι κακὸν τῇ πόλει
 18 συμβῇ. Μηδαμῶς, ἔφη ὁ Σωκράτης, ὦ Περικλείης,
 οὕτως ἡγοῦ ἀνηκέστῳ πονηρίᾳ νοσεῖν Ἀθηναίους. οὐχ
 ὀρθῶς, ὥς εὐτακτοὶ μὲν εἰσιν ἐν τοῖς ναυτικοῖς, εὐτάκτως
 δ' ἐν τοῖς γυμνικοῖς ἀγῶσι πείθονται τοῖς ἐπιστάταις,
 οὐδένων δὲ καταδέεστερον ἐν τοῖς χοροῖς ὑπηρετοῦσι
 19 τοῖς διδασκάλοις; Τοῦτο γάρ τοι, ἔφη, καὶ θανμαστόν
 ἐστὶ, τὸ τοὺς μὲν τοιούτους πειθαρχεῖν τοῖς ἐφεστῶσι,
 τοὺς δὲ ὀπλίτας καὶ τοὺς ἱππεῖς, οἱ δοκοῦσι καλοκα-
 γαθία προκεκρίσθαι τῶν πολιτῶν, ἀπειθεστάτους εἶναι
 20 πάντων. καὶ ὁ Σωκράτης ἔφη· Ἡ δὲ ἐν Ἀρείῳ πάγῳ

βουλή, ὦ Περίκλεις, οὐκ ἐκ τῶν δεδοκιμασμένων καθί-
 σταται; Καὶ μάλα, ἔφη. Οἶσθα οὖν τινας, ἔφη, κάλλιον
 ἢ νομιμώτερον ἢ σεμνότερον ἢ δικαιότερον τάς τε δίκας
 δικάζοντας καὶ τᾶλλα πάντα πράττοντας; Οὐ μέφομαι,
 ἔφη, τούτοις. Οὐ τοίνυν, ἔφη, δεῖ ἀθυμεῖν ὥς οὐκ
 εὐτάκτων ὄντων Ἀθηναίων. Καὶ μὴν ἐν γε τοῖς στρα-²¹
 τιωτικοῖς, ἔφη, ἐνθα μάλιστα δεῖ σωφρονεῖν τε καὶ
 εὐτακτεῖν καὶ πειθαρχεῖν, οὐδενὶ τούτων προσέχουσιν.
 Ἴσως γάρ, ἔφη ὁ Σωκράτης, ἐν τούτοις οἱ ἥμιστοι ἐπι-
 στάμενοι ἄρχουσιν αὐτῶν. οὐχ ὀρθῶς, ὅτι κιθαριστῶν
 μὲν καὶ χορευτῶν καὶ ὀρχηστῶν οὐδὲ εἷς ἐπιχειρεῖ
 ἄρχειν μὴ ἐπιστάμενος, οὐδὲ παλαιστῶν οὐδὲ παγκρα-
 τιαστῶν; ἀλλὰ πάντες οἱ τούτων ἄρχοντες ἔχουσι δεῖξαι
 ὁπόθεν ἔμαθον ταῦτα ἐφ' οἷς ἐφροσάσιν· τῶν δὲ στρα-
 τηγῶν οἱ πλεῖστοι αὐτοσχεδιάζουσιν. οὐ μέντοι σέ γε²²
 τοιοῦτον ἐγὼ νομίζω εἶναι, ἀλλ' οἶμαί σε οὐδὲν ἦττον
 ἔχειν εἰπεῖν ὁπότε στρατηγεῖν ἢ ὁπότε παλαίειν ἢ ῥῶ
 μανθάνειν. καὶ πολλὰ μὲν οἶμαί σε τῶν πατρῴων
 στρατηγημάτων παρεληφότα διασφῶζειν, πολλὰ δὲ παν-
 ταχόθεν συνηχέαι, ὁπόθεν οἶδόν τε ἦν μαθεῖν τι
 ὠφελίμον εἰς στρατηγίαν. οἶμαι δέ σε πολλὰ μεριμνᾶν,²³
 ὅπως μὴ λάθῃς σεαυτὸν ἀγνοῶν τι τῶν εἰς στρατηγίαν
 ὠφελίμων, καὶ ἐάν τι τοιοῦτον αἰσθῇ σεαυτὸν μὴ
 εἰδότα, ζητεῖν τοὺς ἐπισταμένους ταῦτα, οὔτε δώρων
 οὔτε χαρίτων φειδόμενον, ὅπως μάθῃς παρ' αὐτῶν ἢ
 μὴ ἐπίστασαι καὶ συνεργοὺς ἀγαθοὺς ἔχῃς. καὶ ὁ Πε-²⁴
 ρικλῆς· Οὐ λανθάνεις με, ὦ Σώκρατες, ἔφη, ὅτι οὐδ'
 οἰόμενός με τούτων ἐπιμελεῖσθαι ταῦτα λέγεις, ἀλλ'
 ἐργειῶν με διδάσκειν, ὅτι τὸν μέλλοντα στρατηγεῖν
 τούτων ἀπάντων ἐπιμελεῖσθαι δεῖ. ὁμολογῶ μέντοι
 κάρῳ σοι ταῦτα. Τοῦτο δ', ἔφη, ὦ Περίκλεις, κατα-²⁵

νευόηκας, ὅτι πρόκειται τῆς χώρας ἡμῶν ὄρη μεγάλα, καθήκοντα ἐπὶ τὴν Βοιωτίαν, δι' ὧν εἰς τὴν χώραν εἰσοδοὶ στεναί τε καὶ προσάντεις εἰσί, καὶ ὅτι μέση
 26 διέξωσται ὕρεσιν ἐρυμνοῖς; Καὶ μάλα, ἔφη. Τί δέ; ἐκεῖνο ἀκήκοας, ὅτι Μυσοὶ καὶ Πισίδαι ἐν τῇ βασιλέως χώρα κατέχοντες ἐρυμνὰ πᾶν χωρία καὶ κούφως ὥπλισμένοι δύνανται πολλὰ μὲν τὴν βασιλέως χώραν καταθέοντες κακοποιεῖν, αὐτοὶ δὲ ζῆν ἐλεύθεροι; Καὶ τοῦτο
 27 γ', ἔφη, ἀκούω. Ἀθηναίους δ' οὐκ ἂν οἶει, ἔφη, μέχρι τῆς ἐλαφροῦς ἡλικίας ὥπλισμένους κουφοτέροις ὅπλοις καὶ τὰ προκείμενα τῆς χώρας ὄρη κατέχοντας βλαβεροὺς μὲν τοῖς πολεμίοις εἶναι, μεγάλην δὲ προβολὴν τοῖς πολίταις τῆς χώρας κατεσκευάσθαι; καὶ ὁ Περικλῆς· Πάντ' οἶμαι, ἔφη, ὦ Σώκρατες, καὶ ταῦτα χρήσιμα
 28 εἶναι. Εἰ τοίνυν, ἔφη ὁ Σωκράτης, ἀρέσκει σοι ταῦτα, ἐπιχείρει αὐτοῖς, ὦ ἄριστε· ὅ τι μὲν γὰρ ἂν τούτων καταπράξεως, καὶ σοὶ καλὸν ἔσται καὶ τῇ πόλει ἀγαθόν· ἐὰν δέ τι αὐτῶν ἀδυνατῆς, οὔτε τὴν πόλιν βλάψεις οὔτε σαντὸν καταισχυνεῖς.

VI. Γλαύκωνα δὲ τὸν Ἀρίστωνος, ὅτ' ἐπεχείρει δημηγορεῖν, ἐπιθυμῶν προστατεύειν τῆς πόλεως οὐδέπω εἰκοσιν ἔτη γεγυνώς, τῶν ἄλλων οἰκείων τε καὶ φίλων οὐδεὶς ἐδύνατο παῦσαι ἐλκόμενόν τε ἀπὸ τοῦ βήματος καὶ καταγέλαστον ὄντα· Σωκράτης δέ, εὖνους ὢν αὐτῷ διὰ τε Χαρμίδην τὸν Γλαύκωνος καὶ διὰ Πλά-
 2 τωνα, μόνος ἔπαυσεν. ἐντυχὼν γὰρ αὐτῷ πρῶτον μὲν εἰς τὸ ἐθελῆσαι ἀκούειν τοιαύδε λέξας κατέσχευ· Ὡς Γλαύκων, ἔφη, προστατεύειν ἡμῖν διανενοῆσαι τῆς πόλεως; Ἐγὼ γ', ἔφη, ὦ Σώκρατες. Νῆ Δί', ἔφη, καλὸν γάρ, εἶπερ τι καὶ ἄλλο τῶν ἐν ἀνθρώποις. δῆλον γὰρ ὅτι, ἐὰν τοῦτο διαπράξῃ, δυνατὸς μὲν ἔσει αὐτὸς

τυγχάνειν θτου ἂν ἐπιθυμῆς, ἱκανὸς δὲ τοὺς φίλους
 ὠφελεῖν, ἐπαρεῖς δὲ τὸν πατρῷον οἶκον, αὐξήσεις δὲ
 τὴν πατριδα, ὀνομαστὸς δ' ἔσει πρῶτον μὲν ἐν τῇ
 πόλει, ἔπειτα ἐν τῇ Ἑλλάδι, ἴσως δ', ὥσπερ Θεμιστο-
 κλῆς, καὶ ἐν τοῖς βαρβάροις· ὅπου δ' ἂν ᾔς, πανταχοῦ
 περιβλεπτός ἔσει. ταῦτ' οὖν ἀκούων ὁ Γλαύκων ἐμε- 3
 γαλύνετο καὶ ἠδέως παρέμενε. μετὰ δὲ ταῦτα ὁ Σω-
 κράτης· Οὐκοῦν, ἔφη, τοῦτο μὲν, ὦ Γλαύκων, δῆλον,
 ὅτι, εἴπερ τιμᾶσθαι βούλει, ὠφελητέα σοι ἢ πόλις ἐστί;
 Πάνυ μὲν οὖν, ἔφη. Πρὸς θεῶν, ἔφη, μὴ τοίνυν
 ἀποκρύψῃ, ἀλλ' εἶπον ἡμῖν ἐκ τίνος ἄρξει τὴν πόλιν
 εὐεργετεῖν. ἐπεὶ δὲ ὁ Γλαύκων διεσιώπησεν, ὥς ἂν 4
 τότε σκοπῶν ὀπόθεν ἄρχοιτο· Ἄρ', ἔφη ὁ Σωκράτης,
 ὥσπερ φίλου οἶκον εἰ αὐξῆσαι βούλοιο, πλουσιώτερον
 αὐτὸν ἐπιχειροῦνς ἂν ποιεῖν, οὔτω καὶ τὴν πόλιν πει-
 ράσει πλουσιωτέραν ποιῆσαι; Πάνυ μὲν οὖν, ἔφη. Οὐκ- 5
 οὖν πλουσιωτέρα γ' ἂν εἴη προσόδων αὐτῇ πλειόνων
 γενομένων; Εἰκὸς γοῦν, ἔφη. Λέξον δὴ, ἔφη, ἐκ τίνων
 νῦν αἱ πρόσοδοι τῇ πόλει καὶ πόσαι τινές εἰσι; δῆλον
 γὰρ ὅτι ἔσκεψαι, ἵνα, εἰ μὲν τινες αὐτῶν ἐνδεῶς ἔχουσιν,
 ἐκπληρώσῃς, εἰ δὲ παραλείπονται, προσπορίσῃς. Ἀλλὰ
 μὰ Δί', ἔφη ὁ Γλαύκων, ταῦτά γε οὐκ ἐπέσκεμμαι.
 Ἄλλ' εἰ τοῦτο, ἔφη, παρέλιπες, τὰς γε δαπάνας τῆς 6
 πόλεως ἡμῖν εἰπέ· δῆλον γὰρ ὅτι καὶ τούτων τὰς
 περιττὰς ἀφαιρεῖν διανοεῖ. Ἀλλὰ μὰ τὸν Δί', ἔφη,
 οὐδὲ πρὸς ταῦτά πω ἐσχόλασα. Οὐκοῦν, ἔφη, τὸ μὲν
 πλουσιωτέραν τὴν πόλιν ποιεῖν ἀναβαλούμεθα· πῶς
 γὰρ οἶόν τε μὴ εἰδότα γε τὰ ἀναλώματα καὶ τὰς προσ-
 ὀδους ἐπιμεληθῆναι τούτων; Ἀλλ', ὦ Σώκρατες, ἔφη 7
 ὁ Γλαύκων, δυνατόν ἐστι καὶ ἀπὸ πολεμίων τὴν πόλιν
 πλουτίζειν. Νῆ Δία σφόδρα γ', ἔφη ὁ Σωκράτης, ἐάν

τις αὐτῶν κρείττων ἦ· ἦττων δὲ ὢν καὶ τὰ ὄντα προσ-
 8 αποβάλοι ἄν. Ἀληθῆ λέγεις, ἔφη. Οὐκοῦν, ἔφη, τόν
 γε βουλευσόμενον, πρὸς οὐστυνας δεῖ πολεμεῖν, τήν τε
 τῆς πόλεως δύναμιν καὶ τὴν τῶν ἐναντίων εἰδέναι δεῖ,
 ἵνα, ἐὰν μὲν ἡ τῆς πόλεως κρείττων ἦ, συμβουλευῇ
 ἐπιχειρεῖν τῷ πολέμῳ, ἐὰν δὲ ἦττων τῶν ἐναντίων,
 9 εὐλαβεῖσθαι πείθῃ. Ὅρθῶς λέγεις, ἔφη. Πρῶτον μὲν
 τοίνυν, ἔφη, λέξον ἡμῖν τῆς πόλεως τήν τε περικλήν
 καὶ τὴν ναυτικήν δύναμιν, εἴτα τὴν τῶν ἐναντίων.
 Ἀλλὰ μὰ τὸν Δί', ἔφη, οὐκ ἂν ἔχοιμί σοι οὕτω γε
 ἀπὸ στόματος εἰπεῖν. Ἀλλ' εἰ γέγραπταί σοι, ἔνεγκε,
 ἔφη· πάννυ γὰρ ἡδέως ἂν τοῦτο ἀκούσαιμι. Ἀλλὰ μὰ
 10 τὸν Δί', ἔφη, οὐδὲ γέγραπταί μοι πῶ. Οὐκοῦν, ἔφη,
 καὶ περὶ πολέμου συμβουλεύειν τήν γε πρώτην ἐπι-
 στήσομεν· ἴσως γὰρ καὶ διὰ τὸ μέγεθος αὐτῶν ἄρτι
 ἀρχόμενος τῆς προστατείας οὕτω ἐξήτακας. ἀλλὰ τοι
 περὶ γε φυλακῆς τῆς χώρας οἶδ' ὅτι ἤδη σοι μεμέληκε
 καὶ οἶσθα ὁπόσαι τε φυλακαὶ ἐπικαιροὶ εἰσι καὶ ὁπόσαι
 μή, καὶ ὁπόσοι τε φρουροὶ ἱκανοὶ εἰσι καὶ ὁπόσοι μή
 εἰσι· καὶ τὰς μὲν ἐπικαιροὺς φυλακὰς συμβουλεύσεις
 11 μείζοντας ποιεῖν, τὰς δὲ περιττὰς ἀφαιρεῖν. Νῆ Δί',
 ἔφη ὁ Γλαύκων, ἀπάσας μὲν οὖν ἔγωγε, ἔνεκά γε τοῦ
 οὕτως αὐτὰς φυλάττεσθαι ὥστε κλέπτεσθαι τὰ ἐκ τῆς
 χώρας. Ἐὰν δέ τις ἀφέλῃ γ', ἔφη, τὰς φυλακὰς, οὐκ
 οἶει καὶ ἀρπάζειν ἐξουσίαν ἔσεσθαι τῷ βουλομένῳ;
 ἀτάρ, ἔφη, πότερον ἐλθὼν αὐτὸς ἐξήτακας τοῦτο, ἢ
 πῶς οἶσθα ὅτι κακῶς φυλάττονται; Εἰκάξω, ἔφη.
 Οὐκοῦν, ἔφη, καὶ περὶ τούτων, ὅταν μηκέτι εἰκάξωμεν,
 ἀλλ' ἤδη εἰδῶμεν, τότε συμβουλεύσομεν; Ἰσως, ἔφη
 12 ὁ Γλαύκων, βέλτιον. Εἷς γε μὴν, ἔφη, τάργύρεα οἶδ'
 ὅτι οὐκ ἀφίξαι, ὥστ' ἔχειν εἰπεῖν διότι νῦν ἐλάττω ἢ

πρόσθεν προσέρχεται αὐτόθεν. Οὐ γὰρ οὖν ἐλήλυθα,
 ἔφη. Καὶ γὰρ νῆ Δί', ἔφη ὁ Σωκράτης, λέγεται βαρὺ
 τὸ χωρίον εἶναι, ὥστε, ὅταν περὶ τούτου δέῃ συμβου-
 λεύειν, αὕτη σοι ἡ πρόφασις ἀρκέσει. Σκώπτομαι,
 ἔφη ὁ Γλαύκων. Ἄλλ' ἐκείνου γέ τοι, ἔφη, οἶδ' ὅτι ¹³
 οὐκ ἡμέληκας, ἀλλ' ἔσκεψαι, πόσον χρόνον ἱκανός ἐστιν
 ὁ ἐκ τῆς χώρας γιγνόμενος σῆτος διατρέφειν τὴν πόλιν,
 καὶ πόσου εἰς τὸν ἐνιαυτὸν προσδέεται, ἵνα μὴ τοῦτό
 γε λάθῃ σέ ποτε ἡ πόλις ἐνδεῆς γενομένη, ἀλλ' εἰδὼς
 ἔχῃς ὑπὲρ τῶν ἀναγκαίων συμβουλεύων τῇ πόλει
 βοηθεῖν τε καὶ σῶζειν αὐτήν. Λέγεις, ἔφη ὁ Γλαύκων,
 παμμέγεθες πρᾶγμα, εἴ γε καὶ τῶν τοιούτων ἐπιμελεῖ-
 σθαι δεήσει. Ἀλλὰ μέντοι, ἔφη ὁ Σωκράτης, οὐδ' ἂν ¹⁴
 τὸν ἑαυτοῦ ποτε οἶκον καλῶς τις οἰκήσειεν, εἰ μὴ
 πάντα μὲν εἴσεται ὧν προσδέεται, πάντων δὲ ἐπι-
 μελόμενος ἐκπληρώσει. ἀλλ' ἐπεὶ ἡ μὲν πόλις ἐκ
 πλειόνων ἢ μυρίων οἰκιῶν συνέστηκε, χαλεπὸν δ' ἐστὶν
 ἅμα τοσούτων οἰκῶν ἐπιμελεῖσθαι, πῶς οὐχ ἓνα τὸν
 τοῦ θείου πρῶτον ἐπειράθῃς ἀυξῆσαι; δέεται δέ. καὶ
 μὲν τοῦτον δύνη, καὶ πλείοσιν ἐπιχειρήσεις· ἓνα δὲ
 μὴ δυνάμενος ὠφελῆσαι πῶς ἂν πολλοὺς γε δυνηθείης;
 ὥσπερ, εἴ τις ἐν τάλαντον μὴ δύναιτο φέρειν, πῶς οὐ
 φανερόν ὅτι πλείω γε φέρειν οὐδ' ἐπιχειρητέον αὐτῷ;
 Ἄλλ' ἔγωγ', ἔφη ὁ Γλαύκων, ὠφελοίην ἂν τὸν τοῦ ¹⁵
 θείου οἶκον, εἴ μοι ἐθέλοι πείθεσθαι. Εἵτα, ἔφη ὁ
 Σωκράτης, τὸν θεῖον οὐ δυνάμενος πείθειν, Ἀθηναίους
 πάντας μετὰ τοῦ θείου νομίζεις δυνήσεσθαι ποιῆσαι
 πείθεσθαι σοι; φυλάττου, ἔφη, ὁ Γλαύκων, ὅπως μὴ ¹⁶
 τοῦ εὐδοξεῖν ἐπιθυμῶν εἰς τὸνναντίον ἔλθῃς. ἢ οὐχ
 ὀρθῶς, ὥς σφαλερόν ἐστι τό, ἃ μὴ οἶδέ τις, ταῦτα ἢ
 λέγειν ἢ πράττειν; ἐνθυμοῦ δὲ τῶν ἄλλων, ὅσους οἶσθα

τοιούτους, οἳ φαίνονται καὶ λέγοντες ἅ μὴ ἴσασι καὶ
 πράττοντες, πότερά σοι δοκοῦσιν ἐπὶ τοῖς τοιούτοις
 ἐπαίνου μᾶλλον ἢ ψόγου τυγχάνειν καὶ πότερον θαν-
 17 μάζεσθαι μᾶλλον ἢ καταφρονεῖσθαι· ἐνθυμοῦ δὲ καὶ
 τῶν εἰδότην ὅ τι τε λέγουσι καὶ ὅ τι ποιοῦσι· καί,
 ὥς ἐγὼ νομίζω, εὐρήσεις ἐν πᾶσιν ἔργοις τοὺς μὲν
 εὐδοκιμοῦντάς τε καὶ θανμαζομένους ἐκ τῶν μάλιστα
 ἐπισταμένων ὄντας, τοὺς δὲ κακοδοξοῦντάς τε καὶ κατα-
 18 φρονουμένους ἐκ τῶν ἀμαθεστάτων. εἰ οὖν ἐπιθυμεῖς
 εὐδοκιμεῖν τε καὶ θανμάζεσθαι ἐν τῇ πόλει, πειρῶ
 κατεργάσασθαι ὥς μάλιστα τὸ εἶδέναι, ἃ βούλει πράτ-
 τειν· ἐὰν γὰρ τούτῳ διενεγκὼν τῶν ἄλλων ἐπιχειρῇς
 τὰ τῆς πόλεως πράττειν, οὐκ ἂν θανμάσαιμι εἰ πάνν
 ῥαδίως τύχοις ὧν ἐπιθυμεῖς.

VII. Χαρμίδην δὲ τὸν Γλαύκωνος ὄρῳ ἀξιόλογον μὲν
 ἄνδρα ὄντα καὶ πολλῷ δυνατώτερον τῶν τὰ πολιτικά
 τότε πραττόντων, ὀκνοῦντα δὲ προσιέναι τῷ δήμῳ καὶ
 τῶν τῆς πόλεως πραγμάτων ἐπιμελεῖσθαι· Εἰπέ μοι,
 ἔφη, ὦ Χαρμίδη, εἴ τις, ἱκανὸς ὢν τοὺς στεφανίτας
 ἀγῶνας νικᾷν καὶ διὰ τοῦτο αὐτὸς τε τιμᾶσθαι καὶ
 τὴν πατρίδα ἐν τῇ Ἑλλάδι εὐδοκιμωτέραν ποιεῖν, μὴ
 θέλοι ἀγωνίζεσθαι, ποῖόν τινα τοῦτον νομίζεις ἂν τὸν
 ἄνδρα εἶναι; Ἀῆλον ὅτι, ἔφη, μαλακὸν τε καὶ δειλόν.
 2 Εἰ δέ τις, ἔφη, δυνατὸς ὢν τῶν τῆς πόλεως πραγμά-
 των ἐπιμελόμενος τὴν τε πόλιν αὔξειν καὶ αὐτὸς διὰ
 τοῦτο τιμᾶσθαι, ὀκνοίῃ δὴ τοῦτο πράττειν, οὐκ ἂν
 εἰκότως δειλὸς νομίζοιτο; Ἴσως, ἔφη· ἀτὰρ πρὸς τί
 με ταῦτ' ἐρωτᾷς; Ὅτι, ἔφη, οἷμαί σε δυνατόν ὄντα
 ὀκνεῖν ἐπιμελεῖσθαι, καὶ ταῦτα ὧν ἀνάγκη σοι μετ-
 3 ἔχειν πολίτῃ γε ὄντι. Τὴν δὲ ἐμὴν δύναμιν, ἔφη ὁ
 Χαρμίδης, ἐν ποίῳ ἔργῳ καταμαθὼν ταῦτά μου κατα-

γινώσκεις; *Εν ταῖς συνουσίαις, ἔφη, ἃς δύνει τοῖς*
τὰ τῆς πόλεως πράττουσι· καὶ γὰρ ὅταν τι ἀνακοι-
νῶνται σοι, ὁρῶ σε καλῶς συμβουλευόντα, καὶ ὅταν
*τι ἀμαρτάνωσιν, ὁρθῶς ἐπιτιμῶντα. Οὐ ταῦτόν ἐστιν,*⁴
ἔφη, ὃ Σώκρατες, ἰδίᾳ τε διαλέγεσθαι καὶ ἐν τῷ
πλήθει ἀγωνίζεσθαι. Καὶ μὴν, ἔφη, ὃ γε ἀριθμεῖν
δυνάμενος οὐδὲν ἦττον ἐν τῷ πλήθει ἢ μόνος ἀριθμεῖ,
καὶ οἱ κατὰ μόνας ἄριστα κιθαρίζοντες οὗτοι καὶ ἐν
*τῷ πλήθει κρατιστεύουσιν. Αἰδῶ δὲ καὶ φόβον, ἔφη,*⁵
οὐχ ὁρᾷς ἔμφυτά τε ἀνθρώποις ὄντα καὶ πολλῷ μᾶλλον
ἐν τοῖς ὄχλοις ἢ ἐν ταῖς ἰδίαις ὁμιλίαις παριστάμενα;
Καὶ σέ γε διδάξων, ἔφη, ὥρμημαι, ὅτι οὔτε τοὺς φο-
νιμωτάτους αἰδούμενος οὔτε τοὺς ἰσχυροτάτους φοβού-
μενος ἐν τοῖς ἀφρονεστάτοις τε καὶ ἀσθενεστάτοις
*αἰσχύνει λέγειν. Πότερον γὰρ τοὺς γναφῆς αὐτῶν ἢ*⁶
τοὺς σκυτεῖς ἢ τοὺς τέκtonας ἢ τοὺς χαλκεῖς ἢ τοὺς
γεωργοὺς ἢ τοὺς ἐμπόρους ἢ τοὺς ἐν τῇ ἀγορᾷ μετα-
βαλλομένους καὶ φροντίζοντας ὃ τι ἐλάττονος πριά-
μενοι πλείονος ἀποδῶνται αἰσχύνει; ἐκ γὰρ τούτων
*ἀπάντων ἡ ἐκκλησία συνίσταται. τί δὲ οἶει διαφέρειν*⁷
ὃ σὺ ποιεῖς ἢ τῶν ἀσκητῶν ὄντα κρείττω τοὺς ἰδιώτας
φοβεῖσθαι; σὺ γὰρ τοῖς πρωτεύουσιν ἐν τῇ πόλει, ὧν
ἐνιοὶ καταφρονοῦσί σου, ῥαδίως διαλεγόμενος καὶ τῶν
ἐπιμελομένων τοῦ τῇ πόλει διαλέγεσθαι πολὺ περιῶν
ἐν τοῖς μηδεπώποτε φροντίσασι τῶν πολιτικῶν μηδὲ
σοῦ καταπεφρονηκόσιν ὀκνεῖς λέγειν, δεδιῶς μὴ κατα-
γελασθῆς. Τί δ'; ἔφη, οὐ δοκοῦσί σοι πολλάκις οἱ⁸
ἐν τῇ ἐκκλησίᾳ τῶν ὁρθῶς λεγόντων καταγελᾶν; Καὶ
γὰρ οἱ ἕτεροι, ἔφη· διὸ καὶ θαυμάζω σου, εἰ, ἐκεί-
νους, ὅταν τοῦτο ποιῶσι, ῥαδίως χειρούμενος, τούτοις
*μηδένα τρόπον οἶει δυνήσεσθαι προσενεχθῆναι. ὦγαθέ,*⁹

μη ἀγνόει σεαυτόν, μηδὲ ἀμάρτανε ἃ οἱ πλεῖστοι ἀμαρτάνουσιν· οἱ γὰρ πολλοὶ ὠρμηκότες ἐπὶ το σκοπεῖν τὰ τῶν ἄλλων πράγματα οὐ τρέπονται ἐπὶ τὸ ἑαυτοὺς ἐξετάζειν. μη οὖν ἀπορροαθῦμει τούτου, ἀλλὰ διατείνου μᾶλλον πρὸς τὸ σεαυτῷ προσέχειν. καὶ μη ἀμέλει τῶν τῆς πόλεως, εἴ τι δυνατόν ἐστι διὰ σὲ βέλτιον ἔχειν· τούτων γὰρ καλῶς ἔχόντων οὐ μόνον οἱ ἄλλοι πολίται, ἀλλὰ καὶ οἱ σοὶ φίλοι καὶ αὐτὸς σὺ οὐκ ἐλάχιστα ὠφελήσει.

VIII. Ἀριστίππου δὲ ἐπιχειροῦντος ἐλέγχειν τὸν Σωκράτη, ὥσπερ αὐτὸς ὑπ' ἐκείνου τὸ πρότερον ἠλέγχετο, βουλόμενος τοὺς συνόντας ὠφελεῖν ὁ Σωκράτης ἀπεκρίνατο οὕχ ὥσπερ οἱ φυλαττόμενοι μὴ πῃ ὁ λόγος ἐπαλλαχθῇ, ἀλλ' ὥς ἂν πεπεισμένος μάλιστα πράττειν τὰ δέοντα. ὁ μὲν γὰρ αὐτὸν ἤρετο, εἴ τι εἰδείη ἀγαθόν, ἴνα, εἴ τι εἴποι τῶν τοιούτων, οἷον ἢ σιτίον ἢ ποτόν ἢ χρήματα ἢ ὑγίειαν ἢ ῥώμην ἢ τόλμαν, δεικνύοι δὴ τοῦτο κακὸν ἐνίοτε ὅν. ὁ δὲ εἰδώς, ὅτι, ἐάν τι ἐνοχλῇ ἡμᾶς, δεόμεθα τοῦ παύσοντος, ἀπεκρίνατο ἥπερ καὶ ποιεῖν κράτιστον· Ἄρά γε, ἔφη, ἐρωτᾷς με, εἴ τι οἶδα πυρετοῦ ἀγαθόν; Οὐκ ἔγωγ', ἔφη. Ἀλλ' ὀφθαλμίας; Οὐδὲ τοῦτο. Ἀλλὰ λιμοῦ; Οὐδὲ λιμοῦ. Ἀλλὰ μὴν, ἔφη, εἴ γ' ἐρωτᾷς με, εἴ τι ἀγαθὸν οἶδα ὃ μηδενὸς ἀγαθὸν ἐστίν, οὔτ' οἶδα, ἔφη, οὔτε δέομαι.

Ἐπὶ τῷ Ἀριστίππῳ ἐρωτῶντος αὐτόν, εἴ τι εἰδείη καλόν· Καὶ πολλά, ἔφη. Ἄρ' οὖν, ἔφη, πάντα ὅμοια ἀλλήλοις; Ὡς οἷόν τε μὲν οὖν, ἔφη, ἀνομοιώτατα ἔναι. Πῶς οὖν, ἔφη, τὸ τῷ καλῷ ἀνόμοιον καλὸν ἂν εἴη; Ὅτι νῆ Δί', ἔφη, ἐστὶ μὲν τῷ καλῷ πρὸς δρόμον ἀνθρώπῳ ἄλλος ἀνόμοιος καλὸς πρὸς πάλην, ἐστὶ δὲ ἀσπὶς καλὴ πρὸς τὸ προβάλλεσθαι ὥς ἐνι

ἀνομοιοτάτη τῷ ἀκοντίῳ, καλῶ πρὸς τὸ σφόδρα τε καὶ ταχὺ φέρεσθαι. Οὐδὲν διαφερόντως, ἔφη, ἀποκρίνεται 5 μοι ἢ ὅτε σε ἠρώτησα εἴ τι ἀγαθὸν εἰδείης. Σὺ δ' οἶει, ἔφη, ἄλλο μὲν ἀγαθόν, ἄλλο δὲ καλὸν εἶναι; οὐκ οἶσθ' ὅτι πρὸς ταῦτά πάντα καλὰ τε κἀγαθὰ ἐστί; πρῶτον μὲν γὰρ ἡ ἀρετὴ οὐ πρὸς ἄλλα μὲν ἀγαθόν, πρὸς ἄλλα δὲ καλόν ἐστιν, ἔπειτα οἱ ἄνθρωποι τὸ αὐτό τε καὶ πρὸς τὰ αὐτὰ καλοὶ τε κἀγαθοὶ λέγονται, πρὸς τὰ αὐτὰ δὲ καὶ τὰ σώματα τῶν ἀνθρώπων καλὰ τε κἀγαθὰ φαίνεται, πρὸς ταῦτά δὲ καὶ τᾶλλα πάντα οἷς ἄνθρωποι χρῶνται καλὰ τε κἀγαθὰ νομίζεται, πρὸς ἅπερ ἂν εὐχρηστα ἦ. Ἄρ' οὖν, ἔφη, καὶ κόφινος κο- 6 προφόρος καλόν ἐστι; Νῆ Δί', ἔφη, καὶ χρυσὴ γε ἄσπις αἰσχροῦ, ἐὰν πρὸς τὰ ἑαυτῶν ἔργα ὁ μὲν καλῶς πεποιημένος ἦ, ἡ δὲ κακῶς. Λέγεις σύ, ἔφη, καλὰ τε καὶ αἰσχροὰ τὰ αὐτὰ εἶναι; Καὶ νῆ Δί' ἔγωγ', ἔφη, ἄγαθὰ τε καὶ κακὰ· πολλάκις γὰρ τό τε λιμοῦ ἀγαθὸν πυρετοῦ κακόν ἐστι καὶ τὸ πυρετοῦ ἀγαθὸν λιμοῦ κακόν ἐστι· πολλάκις δὲ τὸ μὲν πρὸς δρόμον καλὸν πρὸς πάλην αἰσχροῦ, τὸ δὲ πρὸς πάλην καλὸν πρὸς δρόμον αἰσχροῦ· πάντα γὰρ ἀγαθὰ μὲν καὶ καλὰ ἐστί πρὸς ἃ ἂν εὖ ἔχη, κακὰ δὲ καὶ αἰσχροὰ πρὸς ἃ ἂν κακῶς.

Καὶ οἰκίας δὲ λέγων τὰς αὐτὰς καλὰς τε εἶναι καὶ 8 χρησίμους παιδεύειν ἔμοιγ' ἐδόκει, οἷας χρή, οἰκοδομεῖσθαι. ἐπεσκόπει δὲ ὧδε· Ἄρα γε τὸν μέλλοντα οἰκίαν, οἷαν χρή, ἔχειν τοῦτο δεῖ μηχανᾶσθαι, ὅπως ἡδίστη τε ἐνδιαιτᾶσθαι καὶ χρησιμωτάτη ἔσται; τούτου δὲ 9 ὁμολογουμένου· Οὐκοῦν ἡδὺ μὲν θέρους ψυχρινὴν ἔχειν, ἡδὺ δὲ χειμῶνος ἀλεεινήν; ἐπειδὴ δὲ καὶ τοῦτο συμφαίεν· Οὐκοῦν ἐν ταῖς πρὸς μεσημβρίαν βλεπού-

σαις οἰκίαις τοῦ μὲν χειμῶνος ὁ ἥλιος εἰς τὰς παστάδας ὑπολάμπει, τοῦ δὲ θέρους ὑπὲρ ἡμῶν αὐτῶν καὶ τῶν στεγῶν πορευόμενος σκιὰν παρέχει. οὐκοῦν, εἴ γε καλῶς ἔχει ταῦτα οὕτω γίνεσθαι, οἰκοδομεῖν δεῖ ὑψηλότερα μὲν τὰ πρὸς μεσημβρίαν, ἵνα ὁ χειμερινὸς ἥλιος μὴ ἀποκλείηται, χθαμαλότερα δὲ τὰ πρὸς ἄρκτον, ἵνα
 10 οἱ ψυχροὶ μὴ ἐμπίπτωσιν ἄνεμοι· ὥς δὲ συνελόντι εἰπεῖν, ὅποι πάσας ὥρας αὐτός τε ἂν ἡδιστα καταφεύγοι καὶ τὰ ὄντα ἀσφαλέστατα τιθοῖτο, αὕτη ἂν εἰκότως ἡδίστη τε καὶ καλλίστη οἰκησις εἴη· γραφαὶ δὲ καὶ ποικιλίαι πλείονας εὐφροσύνας ἀποστεροῦσιν ἢ παρέχουσι. — ναοὺς γε μὴν καὶ βωμοὺς χώραν ἔφη εἶναι πρεπωδεστάτην ἥτις ἐμφανεστάτη οὖσα ἀστιβεστάτη εἴη· ἡδὺ μὲν γὰρ ἰδόντας προσεῦξασθαι, ἡδὺ δὲ ἄγνῳς ἔχοντας προσιέναι.

IX. Πάλιν δὲ ἐρωτώμενος ἡ ἀνδρεία πότερον εἴη διδασκτὸν ἢ φυσικόν· Οἶμαι μὲν, ἔφη, ὥσπερ σῶμα σώματος ἰσχυρότερον πρὸς τοὺς πόνους φύεται, οὕτω καὶ ψυχὴν ψυχῆς ἐρρωμενεστέραν πρὸς τὰ δεινὰ φύσει γίνεσθαι· ὁρῶ γὰρ ἐν τοῖς αὐτοῖς νόμοις τε καὶ ἔθεσι
 2 τρεφομένους πολὺν διαφέροντας ἀλλήλων τόλμη. νομίζω μέντοι πᾶσαν φύσιν μαθῆσει καὶ μελέτη πρὸς ἀνδρείαν αὐξέσθαι· δῆλον μὲν γὰρ ὅτι Σκύθαι καὶ Θρᾷκες οὐκ ἂν τολμήσειαν ἀσπίδας καὶ δόρατα λαβόντες Λακεδαιμονίοις διαμάχεσθαι· φανερόν δ' ὅτι Λακεδαιμόνιοι οὐτ' ἂν Θρᾷξι πέλταις καὶ ἀκοντίοις οὔτε Σκύθαις
 3 τόξοις ἐθέλοιεν ἂν διαγωνίζεσθαι. ὁρῶ δ' ἔγωγε καὶ ἐπὶ τῶν ἄλλων πάντων ὁμοίως καὶ φύσει διαφέροντας ἀλλήλων τοὺς ἀνθρώπους καὶ ἐπιμελείᾳ πολὺ ἐπιδιδόντας. ἐκ δὲ τούτων δῆλόν ἐστιν ὅτι πάντας χρὴ καὶ τοὺς εὐφρεστεροὺς καὶ τοὺς ἀμβλυτέροὺς τὴν φύσιν,

ἐν οἷς ἂν ἀξιόλογοι βούλωνται γενέσθαι, ταῦτα καὶ
μανθάνειν καὶ μελετᾶν.

Σοφίαν δὲ καὶ σωφροσύνην οὐ διώριζεν, ἀλλὰ τῷ⁴
τὰ μὲν καλὰ τε κἀγαθὰ γινώσκοντα χρῆσθαι αὐτοῖς
καὶ τῷ τὰ αἰσχροῦ εἰδότα εὐλαβεῖσθαι σοφόν τε καὶ
σώφρονα ἔκρινε. προσερωτώμενος δέ, εἰ τοὺς ἐπιστα-
μένους μὲν ἂ δὲ πράττειν, ποιοῦντας δὲ τάναντία
σοφούς τε καὶ ἀκρατεῖς εἶναι νομίζοι. Οὐδέν γε μᾶλ-
λον, ἔφη, ἢ ἀσόφους τε καὶ ἀκρατεῖς. πάντας γὰρ
οἶμαι προαιρουμένους ἐκ τῶν ἐνδεχομένων, ἂ οἴονται
συμφορώτατα αὐτοῖς εἶναι, ταῦτα πράττειν. νομίζω
οὖν τοὺς μὴ ὀρθῶς πράττοντας οὔτε σοφούς οὔτε σώ-
φρονας εἶναι. ἔφη δὲ καὶ τὴν δικαιοσύνην καὶ τὴν⁵
ἄλλην πᾶσαν ἀρετὴν σοφίαν εἶναι. τὰ τε γὰρ δίκαια
καὶ πάντα ὅσα ἀρετῇ πράττεται καλὰ τε κἀγαθὰ εἶναι.
καὶ οὗτ' ἂν τοὺς ταῦτα εἰδότας ἄλλο ἀντὶ τούτων οὐδὲν
προελέσθαι οὔτε τοὺς μὴ ἐπισταμένους δύνασθαι πράτ-
τειν, ἀλλὰ καὶ ἐὰν ἐγχειρῶσιν, ἀμαρτάνειν. οὕτω [καὶ]
τὰ καλὰ τε κἀγαθὰ τοὺς μὲν σοφούς πράττειν, τοὺς
δὲ μὴ σοφούς οὐ δύνασθαι, ἀλλὰ καὶ ἐὰν ἐγχειρῶσιν,
ἀμαρτάνειν. ἐπεὶ οὖν τὰ τε δίκαια καὶ τᾶλλα καλὰ
τε κἀγαθὰ πάντα † ἀρετῇ πράττεται, δηλον εἶναι ὅτι
καὶ δικαιοσύνη καὶ ἡ ἄλλη πᾶσα ἀρετὴ σοφία ἐστί.
μανίαν γε μὴν ἐναντίον μὲν ἔφη εἶναι σοφίᾳ, οὐ μέντοι⁶
γε τὴν ἀνεπιστημοσύνην μανίαν ἐνόμιζε. τὸ δὲ ἀγνοεῖν
ἑαυτὸν καί, ἂ μὴ οἶδε, δοξάζειν τε καὶ οἴεσθαι γι-
γνώσκειν ἐγγυτάτω μανίας ἐλογίζετο εἶναι. τοὺς μέντοι
πολλοὺς ἔφη, ἂ μὲν οἱ πλεῖστοι ἀγνοοῦσι, τοὺς διη-
μαρτηκότητας τούτων οὐ φάσκειν μαίνεσθαι, τοὺς δὲ
διημαρτηκότητας ὧν οἱ πολλοὶ γινώσκουσι μαινομένους
καλεῖν. ἐὰν τε γὰρ τις μέγας οὕτως οἴηται εἶναι⁷

ὥστε κύπτειν τὰς πύλας τοῦ τεύχους διεξιῶν, ἐάν τε οὕτως ἰσχυρὸς ὥστ' ἐπιχειρεῖν οἰκίας αἵρεσθαι ἢ ἄλλῳ τῷ ἐπιθέσθαι τῶν πᾶσι δῆλων ὅτι ἀδύνατά ἐστι, τοῦτον μαίνεσθαι φάσκειν [τοὺς δὲ μικρὸν διαμαρτάνοντας οὐ δοκεῖν τοῖς πολλοῖς μαίνεσθαι, ἀλλ', ὥσπερ τὴν ἰσχυρὰν ἐπιθυμίαν ἔρωτα καλοῦσιν, οὕτω καὶ τὴν μεγάλην παράνοϊαν μανίαν αὐτοὺς καλεῖν].

8 Φθόρον δὲ σκοπῶν, ὃ τι εἴη, λύπην μὲν τινα ἐξηγρίσκειν αὐτὸν ὕντα, οὔτε μέντοι τὴν ἐπὶ φίλων ἀτυχίαις οὔτε τὴν ἐπ' ἐχθρῶν εὐτυχίαις γιγνομένην, ἀλλὰ μόνους ἔφη φθονεῖν τοὺς ἐπὶ ταῖς τῶν φίλων εὐπραξίαις ἀνιωμένους. θαυμαζόντων δὲ τινων εἰ τις φιλῶν τινα ἐπὶ τῇ εὐπραξίᾳ αὐτοῦ λυποῖτο, ὑπεμίμνησκειν, ὅτι πολλοὶ οὕτω πρὸς τινας ἔχουσιν, ὥστε κακῶς μὲν πράττοντας μὴ δύνασθαι περιορᾶν, ἀλλὰ βοηθεῖν ἀτυχοῦσιν, εὐτυχοῦντων δὲ λυπεῖσθαι. τοῦτο μέντοι φρονίμως μὲν ἀνδρὶ οὐκ ἂν συμβῆναι, τοὺς ἡλιθίους δὲ αἰεὶ πάσχειν αὐτό.

9 Σχολὴν δὲ σκοπῶν, τί εἴη, ποιοῦντας μὲν τι τοὺς πλείστους εὐρίσκειν ἔφη· καὶ γὰρ τοὺς πεττεύοντας καὶ τοὺς γελωτοποιοῦντας ποιεῖν τι· πάντας δὲ τούτους ἔφη σχολάζειν· ἐξεῖναι γὰρ αὐτοῖς ἰέναι πράξοντας τὰ βελτίω τούτων. ἀπὸ μέντοι τῶν βελτιόνων ἐπὶ τὰ χεῖρω ἰέναι οὐδένα σχολάζειν· εἰ δὲ τις ᾖ, τοῦτον ἀσχολίας αὐτῷ οὔσης κακῶς ἔφη τοῦτο πράττειν.

10 Βασιλεῖς δὲ καὶ ἄρχοντας οὐ τοὺς τὰ σκῆπτρα ἔχοντας ἔφη εἶναι οὐδὲ τοὺς ὑπὸ τῶν τυχόντων αἵρεθέντας οὐδὲ τοὺς κλήρῳ λαχόντας οὐδὲ τοὺς βιασαμένους οὐδὲ τοὺς ἐξαπατήσαντας, ἀλλὰ τοὺς ἐπισταμένους
11 ἄρχειν. ὁπότε γὰρ τις ὁμολογήσειε τοῦ μὲν ἄρχοντος εἶναι τὸ προστάττειν ὃ τι χρὴ ποιεῖν, τοῦ δὲ ἀρχομένου

τὸ πείθεσθαι, ἐπεδείκνυνεν ἔν τε νηὶ τὸν μὲν ἐπιστάμενον ἄρχοντα, τὸν δὲ ναύκληρον καὶ τοὺς ἄλλους τοὺς ἐν τῇ νηὶ πάντας πειθόμενους τῷ ἐπισταμένῳ, καὶ ἐν γεωργίᾳ τοὺς κεκτημένους ἄγρους, καὶ ἐν νόσῳ τοὺς νοσοῦντας, καὶ ἐν σωμασκίᾳ τοὺς σωμασκοῦντας, καὶ τοὺς ἄλλους πάντας οἷς ὑπάρχει τι ἐπιμελείας δεόμενον, ἂν μὲν αὐτοὶ ἡγῶνται ἐπίστασθαι ἐπιμελεῖσθαι —· εἰ δὲ μή, τοῖς ἐπισταμένοις οὐ μόνον παροῦσι πειθόμενους, ἀλλὰ καὶ ἀπόντας μεταπεμπομένους, ὅπως ἐκείνοις πειθόμενοι τὰ δέοντα πράττωσιν· ἐν δὲ ταλασίᾳ καὶ τὰς γυναικάς ἐπεδείκνυνεν ἀρχούσας τῶν ἀνδρῶν διὰ τὸ τὰς μὲν εἰδέναι ὅπως χρῆ ταλασιουργεῖν, τοὺς δὲ μὴ εἰδέναι. εἰ δέ τις πρὸς ταῦτα λέγοι, ὅτι 12 τῷ τυράννῳ ἔξεστι μὴ πείθεσθαι τοῖς ὀρθῶς λέγουσι· Καὶ πῶς ἂν, ἔφη, ἐξείη μὴ πείθεσθαι, ἐπικειμένης γε ζημίας, ἐάν τις τῷ εὖ λέγοντι μὴ πείθεται; ἐν ᾧ γὰρ ἂν τις πράγματι μὴ πείθεται τῷ εὖ λέγοντι, ἀμαρτήσεται δῆπου, ἀμαρτάνων δὲ ζημιωθήσεται. εἰ δὲ φαίη 13 τις τῷ τυράννῳ ἔξεῖναι καὶ ἀποκτείνειν τὸν εὖ φρονοῦντα· Τὸν δὲ ἀποκτείναντα, ἔφη, τοὺς κρατίστους τῶν συμμάχων οἶει ἀζήμιον γίνεσθαι ἢ ὥς ἔτυχε ζημιοῦσθαι; πότερά γὰρ ἂν μᾶλλον οἶει σφῆζεσθαι τὸν τοῦτο ποιοῦντα ἢ οὕτω καὶ τάχιστ' ἂν ἀπολέσθαι;

Ἐρομένου δέ τινος αὐτόν, τί δοκοίη αὐτῷ κράτι- 14 στον ἀνδρὶ ἐπιτήδευμα εἶναι, ἀπεκρίνατο εὐπραξίαν. ἐρομένου δὲ πάλιν, εἰ καὶ τὴν εὐτυχίαν ἐπιτήδευμα νομίζοι εἶναι· Πᾶν μὲν οὖν τοῦναντίον ἔγωγ', ἔφη, τύχην καὶ προᾶξιν ἡγοῦμαι· τὸ μὲν γὰρ μὴ ζητοῦντα ἐπιτυχεῖν τινι τῶν δεόντων εὐτυχίαν οἶμαι εἶναι, τὸ δὲ μαθόντα τε καὶ μελετήσαντά τι εὖ ποιεῖν εὐπραξίαν νομίζω, καὶ οἱ τοῦτο ἐπιτηδεύοντες δοκοῦσί μοι εὖ

15 *πράττειν. καὶ ἀρίστους δὲ καὶ θεοφιλεστάτους ἔφη εἶναι ἐν μὲν γεωργίᾳ τοὺς τὰ γεωργικὰ εὖ πράττοντας, ἐν δ' ἰατρείᾳ τοὺς τὰ ἰατρικὰ, ἐν δὲ πολιτείᾳ τοὺς τὰ πολιτικά· τὸν δὲ μηδὲν εὖ πράττοντα οὔτε χρήσιμον οὐδὲν ἔφη εἶναι οὔτε θεοφιλῆ.*

- X. *Ἀλλὰ μὴν καὶ εἴ ποτε τῶν τὰς τέχνας ἔχόντων καὶ ἐργασίας ἕνεκα χρωμένων αὐταῖς διαλέγοιτό τι, καὶ τούτοις ὠφέλιμος ἦν. εἰσελθὼν μὲν γάρ ποτε πρὸς Παρράσιον τὸν ζωγράφον καὶ διαλεγόμενος αὐτῷ· Ἄρα, ἔφη, ὦ Παρράσιε, ἡ γραφικὴ ἐστὶν εἰκασία τῶν ὁρωμένων; τὰ γοῦν κοῖλα καὶ τὰ ὑψηλὰ καὶ τὰ σκοτεινὰ καὶ τὰ φωτεινὰ καὶ τὰ σκληρὰ καὶ τὰ μαλακὰ καὶ τὰ τραχέα καὶ τὰ λεία καὶ τὰ νέα καὶ τὰ παλαιὰ σώματα*
 2 *διὰ τῶν χρωμάτων ἀπεικάζοντες ἐκμιμῶσθε. Ἀληθῆ λέγεις, ἔφη. Καὶ μὴν τὰ γε καλὰ εἶδη ἀφομοιοῦντες, ἐπειδὴ οὐ ῥάδιον ἐνὶ ἀνθρώπῳ περιτυχεῖν ἅμемπτα πάντα ἔχοντι, ἐκ πολλῶν συνάγοντες τὰ ἐξ ἐκάστου κάλλιστα οὕτως ὅλα τὰ σώματα καλὰ ποιεῖτε φαίνεσθαι.*
 3 *Ποιοῦμεν γάρ, ἔφη, οὕτω. Τί γάρ; ἔφη, τὸ πιθανώτατον καὶ ἥδιστον καὶ φιλικώτατον καὶ ποθεινώτατον καὶ ἐρασμιώτατον ἀπομιμῶσθε τῆς ψυχῆς ἡθους; ἢ οὐδὲ μιμητόν ἐστι τοῦτο; Πῶς γὰρ ἄν, ἔφη, μιμητὸν εἶη, ὦ Σώκρατες, ὃ μήτε συμμετρίαν μήτε χρῶμα μήτε ὄν σὺ εἶπας ἄρτι μηδὲν ἔχει μηδὲ ὅλως ὁρατόν ἐστιν;*
 4 *Ἄρ' οὖν, ἔφη, γίνεται ἐν ἀνθρώπῳ τό τε φιλοφρόνως καὶ τὸ ἐχθρῶς βλέπειν πρὸς τινας; Ἐμοιγε δοκεῖ, ἔφη. Οὐκοῦν τοῦτό γε μιμητὸν ἐν τοῖς ὅμμασι; Καὶ μάλα, ἔφη. Ἐπὶ δὲ τοῖς τῶν φίλων ἀγαθοῖς καὶ τοῖς κακοῖς ὁμοίως σοι δοκοῦσιν ἔχειν τὰ πρόσωπα οἷ τε φροντίζοντες καὶ οἱ μή; Μὰ Δί' οὐ δῆτα, ἔφη· ἐπὶ μὲν γὰρ τοῖς ἀγαθοῖς παιδοί, ἐπὶ δὲ τοῖς κακοῖς σκυθρωποὶ*

γίννονται. Οὐκοῦν, ἔφη, καὶ ταῦτα δυνατὸν ἀπεικάζειν;
 Καὶ μάλα, ἔφη. Ἀλλὰ μὴν καὶ τὸ μεγαλοπρεπές τε ⁵
 καὶ ἑλευθέριον καὶ τὸ ταπεινόν τε καὶ ἀνελεύθερον
 καὶ τὸ σωφρονικόν τε καὶ φρόνιμον καὶ τὸ ὑβριστικόν
 τε καὶ ἀπειρόκαλον καὶ διὰ τοῦ προσώπου καὶ διὰ
 τῶν σχημάτων καὶ ἐσώτων καὶ κινουμένων ἀνθρώπων
 διαφαίνει. Ἀληθῆ λέγεις, ἔφη. Οὐκοῦν καὶ ταῦτα
 μιμητά; Καὶ μάλα, ἔφη. Πότερον οὖν, ἔφη, νομίζεις
 ἥδιον ὁρᾶν τοὺς ἀνθρώπους δι' ὧν τὰ καλὰ τε κἀγαθὰ
 καὶ ἀγαπητὰ ἦθι φαίνεται ἢ δι' ὧν τὰ αἰσχρὰ τε καὶ
 πονηρὰ καὶ μισητά; Πολὺν νῆ Δί', ἔφη, διαφέρει, ὧ
 Σώκρατες.

Πρὸς δὲ Κλείωνα τὸν ἀνδριαντοποιὸν εἰσελθόν ⁶
 ποτε καὶ διαλεγόμενος αὐτῷ. Ὅτι μὲν, ἔφη, ὧ Κλεί-
 των, καλοί, οὓς ποιεῖς ὁρομεῖς τε καὶ παλαιστὰς καὶ
 πύκτας καὶ παγκρατιαστάς, ὁρῶ τε καὶ οἶδα· ὃ δε μά-
 λιστα ψυχαγωγεῖ διὰ τῆς ὕψεως τοὺς ἀνθρώπους, τὸ
 ζωτικὸν φαίνεσθαι, πῶς τοῦτο ἐνεργάζει τοῖς ἀνδρι-
 ᾶσιν; ἐπεὶ δὲ ἀπορῶν ὁ Κλείτων οὐ ταχὺ ἀπεκρίνατο· ⁷
 Ἄρ', ἔφη, τοῖς τῶν ζώντων εἶδεσιν ἀπεικάζων τὸ ἔργον
 ζωτικωτέρους ποιεῖς φαίνεσθαι τοὺς ἀνδριάντας; Καὶ
 μάλα, ἔφη. Οὐκοῦν τὰ τε ὑπὸ τῶν σχημάτων κατα-
 σπώμενα καὶ τἀνασπώμενα ἐν τοῖς σώμασι καὶ τὰ
 συμπιεζόμενα καὶ τὰ διελκόμενα καὶ τὰ ἐντεινόμενα
 καὶ τὰ ἀνιέμενα ἀπεικάζων ὁμοιότερά τε τοῖς ἀληθι-
 νοῖς καὶ πιθανώτερα ποιεῖς φαίνεσθαι; Πάννυ μὲν οὖν,
 ἔφη. Τὸ δὲ καὶ τὰ πάθη τῶν ποιούντων τι σωματίων ⁸
 ἀπομιμεῖσθαι οὐ ποιεῖ τινα τέρψιν τοῖς θεωμένοις;
 Εἰκός γοῦν, ἔφη. Οὐκοῦν καὶ τῶν μὲν μαχομένων
 ἀπειλητικά τὰ ὅμματα ἀπεικαστέον, τῶν δὲ νενικη-
 κότεων εὐφραينوμένων ἢ ὄψις μιμητέα; Σφόδρα γ',

ἔφη. Δεῖ ἄρα, ἔφη, τὸν ἀνδριαντοποιὸν τὰ ἔργα τῆς ψυχῆς τῷ εἶδει προσεικάζειν.

- 9 Πρὸς δὲ Πιστίαν τὸν θωρακοποιὸν εἰσελθόν, ἐπιδείξαντος αὐτοῦ τῷ Σωκράτει θώρακας εὖ εἰργασμένους· Νῆ τὴν Ἥραν, ἔφη, καλὸν γε, ὦ Πιστία, τὸ εὔρημα τὸ τὰ μὲν δεόμενα σκέπῃς τοῦ ἀνθρώπου σκεπάζειν τὸν θώρακα, ταῖς δὲ χερσὶ μὴ κωλύειν χρῆ-
- 10 σθαι. ἀτάρ, ἔφη, λέξον μοι, ὦ Πιστία, διὰ τί οὐτ' ἰσχυροτέρους οὔτε πολυτελεστέρους τῶν ἄλλων ποιῶν τοὺς θώρακας πλείονος πωλεῖς; Ὅτι, ἔφη, ὦ Σώκρατες, εὐρυθυμότερους ποιῶ. Τὸν δὲ ῥυθμόν, ἔφη, πότερα μέτρῳ ἢ σταθμῷ ἀποδεικνύων πλείονος τιμᾷ; οὐ γὰρ δὴ ἴσους γε πάντας οὐδὲ ὁμοίους οἶμαι σε ποιεῖν, εἴ γε ἀρμόττοντας ποιεῖς. Ἀλλὰ νῆ Δί', ἔφη, ποιῶ· οὐδὲν
- 11 γὰρ ὕφελός ἐστι θώρακος ἄνευ τούτου. Οὐκοῦν, ἔφη, σώματά γε ἀνθρώπων τὰ μὲν εὐρυθυμά ἐστι, τὰ δὲ ἄρρυθμα; Πάνν μὲν οὖν, ἔφη. Πῶς οὖν, ἔφη, τῷ ἄρρυθμῳ σώματι ἀρμόττοντα τὸν θώρακα εὐρυθυμον ποιεῖς; Ὡσπερ καὶ ἀρμόττοντα, ἔφη· ὁ ἀρμόττων γὰρ
- 12 ἐστὶν εὐρυθυμος. Δοκεῖς μοι, ἔφη ὁ Σωκράτης, τὸ εὐρυθυμον οὐ καθ' ἑαυτὸ λέγειν, ἀλλὰ πρὸς τὸν χρώμενον, ὥσπερ ἂν εἰ φαίης ἀσπίδα, ὧ ἂν ἀρμόττη, τούτῳ εὐρυθυμον εἶναι, καὶ χλαμύδα, καὶ τᾶλλα ὡσαύ-
- 13 τως ἔοικεν ἔχειν τῷ σῶ λόγῳ. Ἰσως δὲ καὶ ἄλλο τι οὐ μικρὸν ἀγαθὸν τῷ ἀρμόττειν πρόσεστι. Δίδαξον, ἔφη, ὦ Σώκρατες, εἴ τι ἔχεις. Ἦττον, ἔφη, τῷ βάρει πιέζουσιν οἱ ἀρμόττοντες τῶν ἀναρμόστων τὸν αὐτὸν σταθμὸν ἔχοντες. οἱ μὲν γὰρ ἀνάρμοστοι ἢ ὅλοι ἐκ τῶν ὤμων κρεμάμενοι ἢ καὶ ἄλλο τι τοῦ σώματος σφόδρα πιέζοντες δύσφοροι καὶ χαλεποὶ γίνονται· οἱ δὲ ἀρμόττοντες, διειλημμένοι τὸ βάρος τὸ μὲν ὑπὸ τῶν

κλειδῶν καὶ ἐπωμίδων, τὸ δ' ὑπὸ τῶν ὤμων, τὸ δὲ ὑπὸ τοῦ στήθους, τὸ δὲ ὑπὸ τοῦ νώτου, τὸ δὲ ὑπὸ τῆς γαστροῦς, ὀλίγου δεῖν οὐ φορήματι, ἀλλὰ προσθήματι εἰκόασιν. Εἰρηκας, ἔφη, αὐτὸ δι' ὅπερ ἔρωγε τὰ ¹⁴ ἐμὰ ἔργα πλείστον ἄξια νομίζω εἶναι· ἐνιοι μέντοι τοὺς ποικίλους καὶ τοὺς ἐπιχρύσους θώρακας μᾶλλον ἀνοῦνται. Ἀλλὰ μήν, ἔφη, εἴ γε διὰ ταῦτα μὴ ἀρμόττουτας ὠνοῦνται, κακὸν ἔμοιγε δοκοῦσι ποικίλον τε καὶ ἐπίχρυσον ὠνεῖσθαι. ἀτάρ, ἔφη, τοῦ σώματος μὴ ¹⁵ μένοντος, ἀλλὰ τοτὲ μὲν κυρτουμένου, τοτὲ δὲ ὀρθομένου, πῶς ἂν ἀκριβεῖς θώρακες ἀρμόττειεν; Οὐδαμῶς, ἔφη. Λέγεις, ἔφη, ἀρμόττειν οὐ τοὺς ἀκριβεῖς, ἀλλὰ τοὺς μὴ λυποῦντας ἐν τῇ χρεῖᾳ. Αὐτός, ἔφη, τοῦτο λέγεις, ὃ Σώκρατες, καὶ πάννυ ὀρθῶς ἀποδέχει.

Γυναικὸς δὲ ποτε οὔσης ἐν τῇ πόλει καλῆς, ἥ ¹ XI ὄνομα ἦν Θεοδότη, καὶ οἷας συνεῖναι τῷ πείδοντι, μνησθέντος αὐτῆς τῶν παρόντων τινὸς καὶ εἰπόντος, ὅτι κρεῖττον εἴη λόγου τὸ κάλλος τῆς γυναικὸς, καὶ ζωγράφους φήσαντος εἰσιέναι πρὸς αὐτὴν ἀπεικασομένους, οἷς ἐκείνην ἐπιδεικνύειν ἑαυτῆς ὅσα καλῶς ἔχοι· Ἰτέον ἂν εἴη θεασομένους, ἔφη ὁ Σωκράτης· οὐ γὰρ δὴ ἀκούσασί γε τὸ λόγου κρεῖττον ἔστι καταμαθεῖν. καὶ ὁ διηγησάμενος· Οὐκ ἂν φθάνοιτ', ἔφη, ἀκολουθοῦντες. οὕτω μὲν δὴ πορευθέντες πρὸς τὴν Θεοδότην καὶ ² καταλαβόντες ζωγράφῳ τινὶ παρεστηκυῖαν ἐθεάσαντο. παυσσαμένου δὲ τοῦ ζωγράφου· Ὡς ἄνδρες, ἔφη ὁ Σωκράτης, πότερον ἡμᾶς δεῖ μᾶλλον Θεοδότῃ χάριν ἔχειν, ὅτι ἡμῖν τὸ κάλλος ἑαυτῆς ἐπέδειξεν, ἢ ταύτην ἡμῖν, ὅτι ἐθεασάμεθα; Ἄρ' εἰ μὲν ταύτῃ ὠφελιμωτέρα ἐστὶν ἢ ἐπίδειξις, ταύτην ἡμῖν χάριν ἐκτέον, εἰ δὲ ἡμῖν ἢ θέα, ἡμᾶς ταύτῃ; εἰπόντος δὲ τινος ὅτι δίκαια ³

λέγοι· Οὐκοῦν, ἔφη, αὕτη μὲν ἤδη τε τὸν παρ' ἡμῶν ἔπαινον κερδαίνει καί, ἐπειδὴν εἰς πλείους διαγγείλωμεν, πλείω ὠφελήσεται· ἡμεῖς δὲ ἤδη τε ὧν ἐθεασάμεθα ἐπιθυμοῦμεν ἄψασθαι καὶ ἄπιμεν ὑποκνιζόμενοι καὶ ἀπελθόντες ποθήσομεν. ἐκ δὲ τούτων εἰκὸς ἡμᾶς μὲν θεραπεύειν, ταύτην δὲ θεραπεύεσθαι. καὶ ἡ Θεοδότῃ·

Νῆ Δί', ἔφη, εἰ τοίνυν ταῦθ' οὕτως ἔχει, ἐμὲ ἂν δέοι
 4 ὑμῖν τῆς θεᾶς χάριν ἔχειν. ἐκ δὲ τούτου ὁ Σωκράτης ὁρῶν αὐτήν τε πολυτελῶς κεκοσμημένην, καὶ μητέρα παροῦσαν αὐτῇ ἐν ἐσθῇτί τε καὶ θεραπείᾳ οὐ τῇ τυχούσῃ, καὶ θεραπαίνας πολλὰς καὶ εὐειδεῖς καὶ οὐδὲ ταύτας ἡμελημένως ἐχούσας, καὶ τοῖς ἄλλοις τὴν οἰκίαν ἀφθόνως κατεσκευασμένην· Εἰπέ μοι, ἔφη, ὦ Θεοδότῃ, ἔστι σοι ἀγρός; Οὐκ ἔμοιγ', ἔφη. Ἀλλ' ἄρα οἰκία προσόδους ἔχουσα; Οὐδὲ οἰκία, ἔφη. Ἀλλὰ μὴ χειροτέχναι τινές; Οὐδὲ χειροτέχναι, ἔφη. Πόθεν οὖν, ἔφη, τὰ ἐπιτήδεια ἔχεις; Ἐάν τις, ἔφη, φίλος μοι γενόμενος εὖ ποιεῖν ἐθέλῃ, οὗτός μοι βίος ἐστί. Νῆ τὴν Ἥραν, ἔφη, ὦ Θεοδότῃ, καλὸν γε τὸ κτῆμα καὶ πολλῶν κρεῖττον οἶδον τε καὶ αἰγῶν καὶ βοῶν, φίλων ἀγέλην κεκτῆσθαι. ἀτάρ, ἔφη, πότερον τῇ τύχῃ ἐπιτρέπεις, ἐάν τις σοι φίλος ὥσπερ μυῖα πρόσπτηται, ἢ καὶ αὐτὴ
 6 τι μηχανᾷ; Πῶς δ' ἔν, ἔφη, ἐγὼ τούτου μηχανὴν εὗρομι; Πολὺ νῆ Δί', ἔφη, προσηκόντως μᾶλλον ἢ αἱ φάλαγγες· οἶσθα γὰρ ὡς ἐκείναι θηρῶσι τὰ πρὸς τὸν βίον· ἀράχνια γὰρ δῆπου λεπτὰ ὑφηνάμεναι, ὃ
 7 τι ἂν ἐνταῦθα ἐμπέσῃ, τούτῳ τροφῇ χρῶνται. Καὶ ἐμοὶ οὖν, ἔφη, συμβουλευεῖς ὑφηνασθαί τι θήρατρον; Οὐ γὰρ δὴ οὕτω γε ἀτέχνως οἶεσθαι χρὴ τὸ πλείστον ἄξιον ἄγρευμα, φίλους, θηράσειν. οὐχ ὁρᾷς ὅτι καὶ τὸ μικροῦ ἄξιον, τοὺς λαγῶς, θηρῶντες πολλὰ τεχνά-

ζουσιν; ὅτι μὲν γὰρ τῆς νυκτὸς νέμονται, κύνας 8
 νυκτερευτικὰς πορισάμενοι, ταύταις αὐτοὺς θηρῶσιν.
 ὅτι δὲ μεθ' ἡμέραν ἀποδιδράσκουσιν, ἄλλας κτῶνται
 κύνας, αἵτινες, ἥ ἂν ἐκ τῆς νομῆς εἰς τὴν εὐνὴν
 ἀπέλθωσι, τῇ ὁσμῇ αἰσθανόμεναι εὐρίσκουσιν αὐτούς.
 ὅτι δὲ ποδώκεις εἰσὶν ὥστε καὶ ἐκ τοῦ φανεροῦ τρέ-
 χοντες ἀποφεύγειν, ἄλλας αὖ κύνας ταχείας παρασκευά-
 ζονται, ἵνα κατὰ πόδας ἀλίσκωνται. ὅτι δὲ καὶ ταύτας
 αὐτῶν τινες ἀποφεύγουσι, δίκτυα ἰστιάσιν εἰς τὰς ἀτρα-
 πούς, ἥ φεύγουσιν, ἵν' εἰς ταῦτα ἐμπίπτοντες συμποδί-
 ζονται. Τίτι οὖν, ἔφη, τοιούτῳ φίλους ἂν ἐγὼ θηρῶην; 9
 Ἐὰν νῆ Δί', ἔφη, ἀντὶ κυνὸς κτήσῃ, ὅστις σοι ἰχνεύων
 μὲν τοὺς φιλοκάλους καὶ πλουσίους εὐρήσει, εὐρὼν
 δὲ μηχανήσεται ὅπως ἐμβάλλῃ αὐτοὺς εἰς τὰ σὰ δίκτυα.
 Καὶ ποῖα, ἔφη, ἐγὼ δίκτυα ἔχω; Ἐν μὲν δῆπου, ἔφη, 10
 καὶ μάλα εὖ περιπλεκόμενον, τὸ σῶμα. ἐν δὲ τούτῳ
 ψυχῇ, ἥ καταμανθάνεις, καὶ ὡς ἂν ἐμβλέπουσα χαρί-
 ζοιο καὶ ὃ τι ἂν λέγουσα εὐφραίνοις, καὶ ὅτι δεῖ τὸν
 μὲν ἐπιμελόμενον ἀσμένως ὑποδέχεσθαι, τὸν δὲ τρυ-
 φῶντα ἀποκλείειν, καὶ ἀρρωστήσαντός γε φίλου φροντι-
 στικῶς ἐπισκέψασθαι καὶ καλὸν τι πράξαντος σφόδρα
 συνησθῆναι καὶ τῷ σφόδρα σοῦ φροντίζοντι ὅλη τῇ
 ψυχῇ κεχαρίσθαι. φιλεῖν γε μὴν εὖ οἶδ' ὅτι ἐπίστασαι
 οὐ μόνον μαλακῶς, ἀλλὰ καὶ εὐνοϊκῶς. καὶ ὅτι ἀρεστοί
 σοί εἰσιν οἱ φίλοι, οἶδ' ὅτι οὐ λόγῳ ἀλλ' ἔργῳ ἀνα-
 πείθεις. Μὰ τὸν Δί', ἔφη ἡ Θεοδότῃ, ἐγὼ τούτων
 οὐδὲν μηχανῶμαι. Καὶ μὴν, ἔφη, πολὺ διαφέρει τὸ 11
 κατὰ φύσιν τε καὶ ὁρθῶς ἀνθρώπῳ προσφέρεισθαι. καὶ
 γὰρ δὴ βία μὲν οὔτ' ἂν ἔλοις οὔτε κατὰσχοις φίλον,
 εὐεργεσία δὲ καὶ ἡδονῇ τὸ θηρίον τοῦτο ἀλώσιμόν τε
 καὶ παραμυνιμόν ἐστιν. Ἀληθῇ λέγεις, ἔφη. Δεῖ 12

- τοίνυν, ἔφη, πρῶτον μὲν τοὺς φροντίζοντάς σου τοιαῦτα ἄξιον, οἷα ποιοῦσιν αὐτοῖς μικρότατα μελήσει, ἔπειτα δὲ αὐτὴν ἀμείβεσθαι χαριζομένην τὸν αὐτὸν τρόπον· οὕτω γὰρ ἂν μάλιστα φίλοι γίνωνιντο καὶ πλεῖστον
- 13 χρόνον φιλοῖεν καὶ μέγιστα εὐεργετοῖεν. χαρίζοιο δ' ἂν μάλιστα, εἰ δεομένοις δωροῖτο τὰ παρὰ σεαυτῆς· ὁρᾷς γὰρ ὅτι καὶ τῶν βρωμάτων τὰ ἥδιστα, ἐὰν μὲν τις προσφέρῃ πρὶν ἐπιθυμεῖν, ἀηδὴ φαίνεται, κεκορεσμένοις δὲ καὶ βδελυγμίαν παρέχει, ἐὰν δέ τις προσφέρῃ λιμὸν ἐμποιήσας, κἂν φαυλότερα ἤ, πάννυ ἡδέα φαίνεται.
- 14 Πῶς οὖν ἂν, ἔφη, ἐγὼ λιμὸν ἐμποιεῖν τῶν παρ' ἐμοὶ δυναίμην; Εἰ νῆ Δί', ἔφη, πρῶτον μὲν τοῖς κεκορεσμένοις μήτε προσφέροις μήτε ὑπομιμνήσκεις, ἕως ἂν τῆς πλησμονῆς παυσάμενοι πάλιν δέωνται, ἔπειτα τοὺς δεομένους ὑπομιμνήσκεις ὥς κοσμιωτάτῃ τε ὁμιλίᾳ καὶ τῷ μὴ φαίνεσθαι βουλομένη χαρίζεσθαι καὶ διαφεύγουσα, ἕως ἂν ὥς μάλιστα δεηθῶσι· τηνικαῦτα γὰρ πολὺ διαφέρει τὰ αὐτὰ δῶρα ἢ πρὶν ἐπιθυμῆσαι διδόναι.
- 15 καὶ ἡ Θεοδότῃ· Τί οὖν οὐ σύ μοι, ἔφη, ὦ Σώκρατες, ἐγένου συνθηρατῆς τῶν φίλων; Ἐάν γε νῆ Δί', ἔφη, πείθῃς με σύ. Πῶς οὖν ἂν, ἔφη, πείσαιμί σε; Ζητήσεις, ἔφη, τοῦτο αὐτὴ καὶ μηχανήσῃ, ἐάν τί μου δέῃ.
- 16 Εἴσιθι τοίνυν, ἔφη, θαμινά. καὶ ὁ Σωκράτης ἐπισκώπτων τὴν αὐτοῦ ἀπραγμοσύνην· Ἄλλ', ὦ Θεοδότῃ, ἔφη, οὐ πάννυ μοι ῥάδιόν ἐστι σχολάσαι· καὶ γὰρ ἴδια πράγματα πολλὰ καὶ δημόσια παρέχει μοι ἀσχολίαν· εἰσὶ δὲ καὶ φίλοι μοι, αἵ οὔτε ἡμέρας οὔτε νυκτὸς ἀφ' αὐτῶν ἐάσουσί με ἀπιέναι, φίλτρα τε μανθάνουσαι
- 17 παρ' ἐμοῦ καὶ ἐπωδάς. Ἐπίστασαι γὰρ, ἔφη, καὶ ταῦτα, ὦ Σώκρατες; Ἄλλὰ διὰ τί οἶε, ἔφη, Ἀπολλόδωρόν τε τόνδε καὶ Ἀντισθένη οὐδέποτε μου ἀπολείπε-

σθαι; διὰ τί δὲ καὶ Κέβητα καὶ Σιμμίαν Θήβηθεν παραγίγνεσθαι; εὖ ἴσθι ὅτι ταῦτα οὐκ ἄνευ πολλῶν φίλων τε καὶ ἐπρωδῶν καὶ ὑγγων ἐστί. Χρήσον 18 τοίνυν μοι, ἔφη, τὴν ἑγγά, ἵνα ἐπὶ σοὶ πρῶτον ἔλκω αὐτήν. Ἀλλὰ μὰ Δί', ἔφη, οὐκ αὐτὸς ἔλκεσθαι πρὸς σὲ βούλομαι, ἀλλὰ σὲ πρὸς ἐμὲ πορεύεσθαι. Ἀλλὰ πορεύσομαι, ἔφη· μόνον ὑποδέχου. Ἀλλ' ὑποδέξομαι σε, ἔφη, ἐὰν μὴ τις φιλωτέρα σου ἔνδον ᾖ.

Ἐπιγένη δὲ τῶν συνόντων τινὰ νέον τε ὄντα καὶ XII. τὸ σῶμα κακῶς ἔχοντα ἰδὼν· Ὡς ἰδιωτικῶς, ἔφη, τὸ σῶμα ἔχεις, ὦ Ἐπίρενε. καὶ ὅς· Ἰδιώτης γάρ, ἔφη, εἰμὶ, ὦ Σώκρατες. Οὐδέν γε μᾶλλον, ἔφη, τῶν ἐν Ὀλυμπίᾳ μελλόντων ἀγωνίζεσθαι· ἢ δοκεῖ σοι μικρὸς εἶναι ὁ περὶ τῆς ψυχῆς πρὸς τοὺς πολεμίους ἀγών, ὃν Ἀθηναῖοι θήσουσιν, ὅταν τύχῃσι; καὶ μὴν οὐκ ὀλίγοι 2 μὲν διὰ τὴν τοῦ σώματος καχεξίαν ἀποθνήσκουσί τε ἐν τοῖς πολεμικοῖς κινδύνοις καὶ αἰσχροῦς σφύζονται· πολλοὶ δὲ δι' αὐτὸ τοῦτο ζῶντές τε ἀλίσκονται καὶ ἀλόντες ἤτοι δουλεύουσι τὸν λοιπὸν βίον, ἐὰν οὕτω τύχῃσι, τὴν χαλεπωτάτην δουλείαν ἢ εἰς τὰς ἀνέγκας τὰς ἀλγεινοτάτας ἐμπεσόντες καὶ ἐκτίσαντες ἐνίοτε πλείω τῶν ὑπαρχόντων αὐτοῖς τὸν λοιπὸν βίον ἐνδεεῖς τῶν ἀναγκαίων ὄντες καὶ κακοπαθοῦντες διαζῶσι· πολλοὶ δὲ δόξαν αἰσχροῦν κτῶνται διὰ τὴν τοῦ σώματος ἀδυναμίαν δοκοῦντες ἀποδειλιᾶν. ἢ καταφρονεῖς τῶν 3 ἐπιτιμίων τῆς καχεξίας τούτων, καὶ ῥαδίως ἂν οἷει φέρειν τὰ τοιαῦτα; καὶ μὴν οἶμαι γε πολλῷ ῥᾶω καὶ ἡδίω τούτων εἶναι, ἢ δεῖ ὑπομένειν τὸν ἐπιμελόμενον τῆς τοῦ σώματος εὐεξίας. ἢ ὑγιεινότερόν τε καὶ εἰς τᾶλλα χρησιμώτερον νομίζεις εἶναι τὴν καχεξίαν τῆς εὐεξίας, ἢ τῶν διὰ τὴν εὐεξίαν γιγνομένων καταφρονεῖς;

4 καὶ μὴν πάντα γε τάναντία συμβαίνει τοῖς εὖ τὰ σώ-
 ματα ἔχουσιν ἢ τοῖς κακῶς. καὶ γὰρ ὑγιαίνουν οἱ τὰ
 σώματα εὖ ἔχοντες καὶ ἰσχύουσι· καὶ πολλοὶ μὲν διὰ
 τοῦτο ἐκ τῶν πολεμικῶν ἀγῶνων σφύζονται τε εὐσχη-
 μόνως καὶ τὰ δεινὰ πάντα διαφεύγουσι, πολλοὶ δὲ
 φίλοις τε βοηθοῦσι καὶ τὴν πατρίδα εὐεργετοῦσι καὶ
 διὰ ταῦτα χάριτός τε ἀξιοῦνται καὶ δόξαν μεγάλην
 κτῶνται καὶ τιμῶν καλλίστων τυγχάνουσι καὶ [διὰ
 ταῦτα] τὸν τε λοιπὸν βίον ἥδιον καὶ κάλλιον διαζῶσι
 καὶ τοῖς ἑαυτῶν παισὶ καλλίους ἀφορμὰς εἰς τὸν βίον
 5 καταλείπουσιν. οὗτοι γὰρ, ὅτι οὐκ ἀσκεῖ δημοσίᾳ ἢ
 πόλιν τὰ πρὸς τὸν πόλεμον, διὰ τοῦτο καὶ ἰδίᾳ ἀμελεῖν,
 ἀλλὰ μηδὲν ἤττον ἐπιμελεῖσθαι. εὖ γὰρ ἴσθι ὅτι οὐδὲ
 ἐν ἄλλῳ οὐδενὶ ἀγῶνι οὐδὲ ἐν πράξει οὐδεμιᾷ μεῖον
 ἔξεις διὰ τὸ βέλτιον τὸ σῶμα παρεσκενέσθαι· πρὸς
 πάντα γὰρ ὅσα πράττουσιν ἄνθρωποι χρήσιμον τὸ σῶμά
 ἐστίν· ἐν πάσαις δὲ ταῖς τοῦ σώματος χρείαις πολὺν
 6 διαφέρει ὡς βέλτιστα τὸ σῶμα ἔχειν· ἐπεὶ καὶ ἐν ᾧ
 δοκεῖ ἐλαχίστη σώματος χρεία εἶναι, ἐν τῷ διανοεῖσθαι,
 τίς οὐκ οἶδεν ὅτι καὶ ἐν τούτῳ πολλοὶ μεγάλα σφάλλ-
 ονται διὰ τὸ μὴ ὑγιαίνειν τὸ σῶμα; καὶ λήθη δὲ
 καὶ ἀθυμία καὶ δυσκολία καὶ μανία πολλάκις πολλοῖς
 διὰ τὴν τοῦ σώματος καχεξίαν εἰς τὴν διάνοιαν ἐμπί-
 7 πτουσιν οὕτως ὥστε καὶ τὰς ἐπιστήμας ἐκβάλλειν. τοῖς
 δὲ τὰ σώματα εὖ ἔχουσι πολλὴ ἀσφάλεια καὶ οὐδεὶς
 κίνδυνος διὰ γε τὴν τοῦ σώματος καχεξίαν τοιοῦτόν
 τι παθεῖν, εἰκὸς δὲ μᾶλλον πρὸς τάναντία τῶν διὰ
 τὴν καχεξίαν γιγνομένων [καὶ] τὴν εὐεξίαν χρήσιμον
 εἶναι· καίτοι τῶν γε τοῖς εἰρημένοις ἐναντίων ἔνεκα
 8 τί οὐκ ἂν τις νοῦν ἔχων ὑπομείνειεν; αἰσχροὺν δὲ καὶ
 τὸ διὰ τὴν ἀμέλειαν γηρᾶναι, πρὶν ἰδεῖν ἑαυτὸν ποῖος

ἂν κάλλιστος καὶ κράτιστος τῷ σώματι γένοιτο· ταῦτα δὲ οὐκ ἔστιν ἰδεῖν ἀμελοῦντα· οὐ γὰρ ἐθέλει αὐτόματα γίνεσθαι.

Ὁρριζομένου δέ ποτέ τινος, ὅτι προσειπὼν τινα XIII. χαίρειν οὐκ ἀντιπροσερρήθη· Γελοῖον, ἔφη, τό, εἰ μὲν τὸ σῶμα κάκιον ἔχοντι ἀπήντησάς τῳ, μὴ ἂν ὀργίζεσθαι, ὅτι δὲ τὴν ψυχὴν ἀγροικότερως διακειμένη περιέτυχες, τοῦτό σε λυπεῖ.

Ἄλλου δὲ λέγοντος, ὅτι ἀηδῶς ἐσθίου· Ἀκουμε- 2 νός, ἔφη, τούτου φάρμακον ἀγαθὸν διδάσκει. ἐρομένου δέ· Ποῖον; Παύσασθαι ἐσθίοντα, ἔφη· καὶ ἥδιόν τε καὶ εὐτελέστερον καὶ ὑγιεινότερον διάξειν παυσάμενον.

Ἄλλου δ' αὖ λέγοντος, ὅτι θερμὸν εἶη παρ' ἑαυτῷ 3 τὸ ὕδωρ ὃ πίνου· Ὅταν ἄρ', ἔφη, βούλῃ θερμῷ λούσασθαι, ἔτοιμον ἔσται σοι. Ἄλλὰ ψυχρόν, ἔφη, ἐστὶν ὥστε λούσασθαι. Ἄρ' οὖν, ἔφη, καὶ οἱ οἰκέται σου ἄχθονται πίνοντές τε αὐτὸ καὶ λούμενοι αὐτῷ; Μὰ τὸν Δί', ἔφη· ἀλλὰ καὶ πολλάκις τεθαύμακα ὡς ἡδέως αὐτῷ πρὸς ἀμφοτέρω ταῦτα χρῶνται. Πότερον δέ, ἔφη, τὸ παρὰ σοὶ ὕδωρ θερμότερον πιεῖν ἔστιν ἢ τὸ ἐν Ἀσκληπιοῦ; Τὸ ἐν Ἀσκληπιοῦ, ἔφη. Πότερον δὲ λούσασθαι ψυχρότερον τὸ παρὰ σοὶ ἢ τὸ ἐν Ἀμφιαράου; Τὸ ἐν Ἀμφιαράου, ἔφη. Ἐνθυμοῦ οὖν, ἔφη, ὅτι κινδυνεύεις δυσαρεστότερος εἶναι τῶν τε οἰκετῶν καὶ τῶν ἀρρωστούντων.

Κολάσαντος δέ τινος ἰσχυρῶς ἀκόλουθον, ἤρετο 4 τί χαλεπαῖνοι τῷ θεράποντι. Ὅτι, ἔφη, ὀψοφαγίστατός τε ὢν βλακώτατός ἐστι καὶ φιλαργυρώτατος ὢν ἀργότατος. Ἦδη ποτὲ οὖν ἐπεσκέψω, πότερος πλειόνων πληγῶν δεῖται, σὺ ἢ ὁ θεράπων;

Φοβουμένου δέ τινος τὴν εἰς Ὀλυμπίαν ὁδόν· Τί, 5

ἔφη, φοβεῖ τὴν πορείαν; οὐ καὶ οἴκοι σχεδὸν ὅλην τὴν ἡμέραν περιπατεῖς καὶ ἐκεῖσε πορευόμενος περιπατήσας ἀριστήσεις, περιπατήσας δειπνήσεις καὶ ἀναπαύσει; οὐκ οἶσθα ὅτι, εἰ ἐκτείναις τοὺς περιπάτους, οὓς ἐν πέντε ἢ ἕξ ἡμέραις περιπατεῖς, ῥαδίως ἂν Ἀθήνηθεν εἰς Ὀλυμπίαν ἀφίκοιο; χαριέστερον δὲ καὶ προεξορμαῖν ἡμέρα μιᾷ μᾶλλον ἢ ὑστερίζειν. τὸ μὲν γὰρ ἀναγκάζεσθαι περαιτέρω τοῦ μετρίου μηκύνειν τὰς ὁδοὺς χαλεπόν, τὸ δὲ μιᾷ ἡμέρᾳ πλείονας πορευθῆναι πολλὴν ῥαστώνην παρέχει. κρεῖττον οὖν ἐν τῇ ὁρμῇ σπεύδειν ἢ ἐν τῇ ὁδῷ.

6 Ἄλλου δὲ λέγοντος, ὥς παρετάθη μακρὰν ὁδὸν πορευθεὶς, ἤρετο αὐτόν, εἰ καὶ φορτίον ἔφερε. Μὰ Δί' οὐκ ἔργω', ἔφη, ἀλλὰ τὸ ἱμάτιον. Μόνος δ' ἐπορεύουν, ἔφη, ἢ καὶ ἀκόλουθός σοι ἡκολούθει; Ἦκολούθει, ἔφη. Πότερον κενός, ἔφη, ἢ φέρων τι; Φέρων νῆ Δί', ἔφη, τά τε στρώματα καὶ τᾶλλα σκεύη. Καὶ πῶς [τι], ἔφη, ἀπήλλαχεν ἐκ τῆς ὁδοῦ; Ἐμοὶ μὲν δοκεῖ, ἔφη, βέλτιον ἐμοῦ. Τί οὖν; ἔφη, εἰ τὸ ἐκείνου φορτίον ἔδει σε φέρειν, πῶς ἂν οἶει διατεθῆναι; Κακῶς νῆ Δί', ἔφη· μᾶλλον δὲ οὐδ' ἂν ἐδυνήθην κομίσαι. Τὸ οὖν τοσούτῳ ἦττον τοῦ παιδὸς δύνασθαι πονεῖν πῶς ἡσκημένου δοκεῖ σοι ἀνδρὸς εἶναι;

XIV. Ὅποτε δὲ τῶν συνιόντων ἐπὶ δεῖπνον οἱ μὲν μικρὸν ὕψον, οἱ δὲ πολὺν φέροιεν, ἐκέλευεν ὁ Σωκράτης τὸν παῖδα τὸ μικρὸν ἢ εἰς τὸ κοινὸν τιθέναι ἢ διανέμειν ἐκάστῳ τὸ μέρος. οἱ οὖν τὸ πολὺ φέροντες ἡσχύνοντο τό τε μὴ κοινωνεῖν τοῦ εἰς τὸ κοινὸν τιθεμένου καὶ τὸ μὴ ἀντιτιθέναι τὸ ἑαυτῶν· ἐτίθεσαν οὖν καὶ τὸ ἑαυτῶν εἰς τὸ κοινόν. καὶ ἐπεὶ οὐδὲν πλέον εἶχον τῶν μικρὸν φερομένων, ἐπάυνοντο πολλοῦ ὀψωνοῦντες.

Καταμαθὼν δέ ποτε τῶν συνδειπνούντων τινὰ 2
 τοῦ μὲν σίτου πεπανμένον, τὸ δὲ ὕψον αὐτὸ καθ' αὐτὸ
 ἐσθίουσα, λόγου ὄντος περὶ ὀνομάτων, ἔφ' οἷα ἔργῳ
 ἕκαστον εἶη· Ἐχοιμεν ἄν, ἔφη, ὧ ἄνδρες, εἰπεῖν, ἐπὶ
 ποίῳ ποτὲ ἔργῳ ἄνθρωπος ὀψοφάγος καλεῖται; ἐσθί-
 ουσι μὲν γὰρ δὴ πάντες ἐπὶ τῷ σίτῳ ὕψον, ὅταν παρῇ·
 ἀλλ' οὐκ οἶμαί πω ἐπὶ τούτῳ γε ὀψοφάγοι καλοῦνται.
 Οὐ γὰρ οὖν, ἔφη τις τῶν παρόντων. Τί γάρ; ἔφη, 3
 εἴαν τις ἄνευ τοῦ σίτου τὸ ὕψον αὐτὸ ἐσθίῃ, μὴ ἀσκή-
 σεως, ἀλλ' ἡδονῆς ἕνεκα, πότερον ὀψοφάγος εἶναι
 δοκεῖ ἢ οὐ; Σχολῇ γ' ἄν, ἔφη, ἄλλος τις ὀψοφάγος
 εἶη. καὶ τις ἄλλος τῶν παρόντων· Ὁ δὲ μικρῷ σίτῳ,
 ἔφη, πολὺ ὕψον ἐπεσθίων; Ἐμοὶ μὲν, ἔφη ὁ Σωκράτης,
 καὶ οὗτος δοκεῖ δικαίως ἂν ὀψοφάγος καλεῖσθαι· καὶ
 ὅταν γε οἱ ἄλλοι ἄνθρωποι τοῖς θεοῖς εὐχωνται πολυ-
 καρπίαν, εἰκότως ἂν οὗτος πολυοψίαν εὐχοίτο. ταῦτα 4
 δὲ τοῦ Σωκράτους εἰπόντος, νομίσας ὁ νεανίσκος εἰς
 αὐτὸν εἰρησθαι τὰ λεχθέντα τὸ μὲν ὕψον οὐκ ἐπαύσατο
 ἐσθίων, ἄρτον δὲ προσέλαβε. καὶ ὁ Σωκράτης κατα-
 μαθὼν· Παρατηρεῖτ', ἔφη, τοῦτον οἱ πλησίον, ὁπότερα
 τῷ σίτῳ ὕψῳ ἢ τῷ ὕψῳ σίτῳ χρήσεται.

Ἄλλον δέ ποτε τῶν συνδείπνων ἰδὼν ἐπὶ τῷ ἐνὶ 5
 ψωμῷ πλειόνων ὕψων γεγόμενον· Ἄρα γένοιτ' ἄν,
 ἔφη, πολυτελεστέρα ὀψοποιία ἢ μάλλον τὰ ὕψα λυ-
 μαινομένη, ἢ ἣν ὀψοποιεῖται ὁ [ἅμα πολλὰ ἐσθίων καὶ]
 ἅμα παντοδαπὰ ἡδύσματα εἰς τὸ στόμα λαμβάνων;
 πλείω μὲν γε τῶν ὀψοποιῶν συμμιγνύων πολυτελέστερα
 ποιεῖ· ἃ δὲ ἐκεῖνοι μὴ συμμιγνύουσιν, ὥς οὐχ ἄρ-
 μόττοντα, ὁ συμμιγνύων, εἶπερ ἐκεῖνοι ὀρθῶς ποιοῦσιν,
 ἀμαρτάνει τε καὶ καταλύει τὴν τέχνην αὐτῶν· καίτοι 6
 πῶς οὐ γελοῖον ἐστὶ παρασκευάζεσθαι μὲν ὀψοποιούς

τοὺς ἄριστα ἐπισταμένους, αὐτὸν δὲ μὴδ' ἀντιποιούμενον τῆς τέχνης ταύτης τὰ ὑπ' ἐκείνων ποιούμενα μετατιθέναι; καὶ ἄλλο δέ τι προσγίγνεται τῷ ἅμα πολλὰ ἐπεσθίειν ἐθισθέντι· μὴ παρόντων γὰρ πολλῶν μειονεκτεῖν ἂν τι δοκοίη ποθῶν τὸ σύνηθες· ὁ δὲ συνεθισθεὶς τὸν ἕνα ψωμὸν ἐνὶ ὄψῳ προπέμπειν, ὅτε μὴ παρείη πολλά, δύναιτ' ἂν ἀλύπως τῷ ἐνὶ χρῆσθαι.

Ἔλεγε δὲ καί, ὥς τὸ εὖωχεῖσθαι ἐν τῇ Ἀθηναίων γλώττῃ ἐσθίειν καλοῖτο· τὸ δὲ εὖ προσκεῖσθαι ἔφη ἐπὶ τῷ ταῦτα ἐσθίειν, ἃ μήτε τὴν ψυχὴν μήτε τὸ σῶμα λυποίη μὴδὲ δυσεύρετα εἶη· ὥστε καὶ τὸ εὖωχεῖσθαι τοῖς κοσμίως διαιτωμένοις ἀντίθεται.

[Δ.]

- I. Οὕτω δὲ Σωκράτης ἦν ἐν παντὶ πράγματι καὶ πάντα τρόπον ὠφέλιμος, ὥστε σκοπούμενῳ τῷ καὶ μετρίως αἰσθανομένῳ φανερόν εἶναι ὅτι οὐδὲν ὠφελιμώτερον ἦν τοῦ Σωκράτει συνεῖναι καὶ μετ' ἐκείνου διατρίβειν ὁπουοῦν καὶ ἐν ὁποῦν πράγματι· ἐπεὶ καὶ τὸ ἐκείνου μεμνησθαι μὴ παρόντος οὐ μικρὰ ὠφέλει τοὺς εἰωθότας τε αὐτῷ συνεῖναι καὶ ἀποδεχομένους ἐκεῖνον. καὶ γὰρ παίξων οὐδὲν ἤττον ἢ σπουδάζων ἐλυσιτέλει τοῖς συνδιατρίβουσι. πολλάκις γὰρ ἔφη μὲν ἂν τινος ἐροῖν, φανερός δ' ἦν οὐ τῶν τὰ σώματα πρὸς ὥραν, ἀλλὰ τῶν τὰς ψυχὰς πρὸς ἀρετὴν εὖ πεφυκότων ἐφιέμενος. ἐτεκμαίρετο δὲ τὰς ἀγαθὰς φύσεις ἐκ τοῦ ταχύ τε μανθάνειν οἷς προσέχοιεν καὶ μνημονεύειν ἃ μάθοιεν καὶ ἐπιθυμεῖν τῶν μαθημάτων πάντων δι' ὧν ἔστιν οἰκίαν τε καλῶς οἰκεῖν καὶ πόλιν καὶ τὸ

ὅλον ἀνθρώποις τε καὶ τοῖς ἀνθρωπίνοις πράγμασιν
 εὖ χρῆσθαι· τοὺς γὰρ τοιούτους ἡγεῖτο παιδευθέντας
 οὐκ ἂν μόνον αὐτοὺς τε εὐδαίμονας εἶναι καὶ τοὺς
 ἑαυτῶν οἴκους καλῶς οἰκεῖν, ἀλλὰ καὶ ἄλλους ἀνθρώ-
 πους καὶ πόλεις δύνασθαι εὐδαίμονας ποιεῖν. οὐ τὸν³
 αὐτὸν δὲ τρόπον ἐπὶ πάντας ἥει, ἀλλὰ τοὺς μὲν οἰο-
 μένους φύσει ἀγαθοὺς εἶναι, μαθήσεως δὲ καταφρο-
 νοῦντας ἐδίδασκεν ὅτι αἱ ἄριστα δοκοῦσαι εἶναι φύσεις
 μάλιστα παιδείας δέονται, ἐπιδεικνύων τῶν τε ἵππων
 τοὺς εὐφρεστάτους, θυμοειδεῖς τε καὶ σφοδροὺς ὄντας,
 εἰ μὲν ἐκ νέων δαμασθεῖεν, εὐχρηστοτάτους καὶ ἀρί-
 στους γιγνομένους, εἰ δὲ ἀδάμαστοι γένοιντο, δυσ-
 καθεκτοτάτους καὶ φανλοτάτους· καὶ τῶν κυνῶν τῶν
 εὐφρεστάτων, φιλοπόνων τε οὐσῶν καὶ ἐπιθετικῶν τοῖς
 θηρίοις, τὰς μὲν καλῶς ἀχθείσας ἀρίστας γίγνεσθαι
 πρὸς τὰς θήρας καὶ χρησιμωτάτας, ἀναγώγους δὲ γιγνο-
 μένας ματαίους τε καὶ μανιώδεις καὶ δυσπειθεστάτας.
 ὁμοίως δὲ καὶ τῶν ἀνθρώπων τοὺς εὐφρεστάτους, ἔρρω-⁴
 μενεστάτους τε ταῖς ψυχαῖς ὄντας καὶ ἐξεργαστικωτάτους
 ὧν ἂν ἐγχειρῶσι, παιδευθέντας μὲν καὶ μαθόντας, ἃ
 δεῖ πράττειν, ἀρίστους τε καὶ ὠφελιμωτάτους γίγνε-
 σθαι· πλεῖστα γὰρ καὶ μέγιστα ἀγαθὰ ἐργάζεσθαι·
 ἀπαιδευτοὺς δὲ καὶ ἀμαθεῖς γενομένους κακίστους τε
 καὶ βλαβερωτάτους γίγνεσθαι· κρίνειν γὰρ οὐκ ἐπι-
 σταμένους, ἃ δεῖ πράττειν, πολλάκις πονηροῖς ἐπιχειρεῖν
 πράγμασι, μεγαλείους δὲ καὶ σφοδροὺς ὄντας δυσκαθ-
 ἐκτους τε καὶ δυσαποτρέπτους εἶναι, διὸ πλεῖστα καὶ
 μέγιστα κακὰ ἐργάζεσθαι. τοὺς δ' ἐπὶ πλούτῳ μέγα⁵
 φρονοῦντας καὶ νομίζοντας οὐδὲν προσδεῖσθαι παιδείας,
 ἐξαρκέσειν δὲ σφίσι τὸν πλοῦτον οἰομένους πρὸς τὸ
 διαπράττεσθαι τε ὃ τι ἂν βούλωνται καὶ τιμᾶσθαι

ὑπὸ τῶν ἀνθρώπων ἐφρένου λέγων, ὅτι μῶρος μὲν εἴη, εἴ τις οἶται μὴ μαθὼν τὰ τε ὠφέλιμα καὶ τὰ βλαβερά τῶν πραγμάτων διαγνώσεσθαι, μῶρος δ', εἴ τις μὴ διαγιγνώσκων μὲν ταῦτα, διὰ δὲ τὸν πλοῦτον ὅ τι ἂν βούληται ποριζόμενος οἶται δυνήσεσθαι τὰ συμφέροντα πράττειν, ἡλίθιος δ', εἴ τις μὴ δυνάμενος τὰ συμφέροντα πράττειν εὖ τε πράττειν οἶται καὶ τὰ πρὸς τὸν βίον αὐτῷ [ἢ καλῶς ἢ] ἱκανῶς παρεσκευάσθαι, ἡλίθιος δὲ καί, εἴ τις οἶται διὰ τὸν πλοῦτον, μηδὲν ἐπιστάμενος, δόξειν τι ἀγαθὸς εἶναι ἢ, μηδὲν ἀγαθὸς εἶναι δοκῶν, εὐδοκιμήσειν.

- II. Τοῖς δὲ νομίζουσι παιδείας τε τῆς ἀρίστης τετυχηκέναι καὶ μέγα φρονουῖσιν ἐπὶ σοφίᾳ ὥς προσεφέρετο, νῦν διηγῆσομαι. καταμαθὼν γὰρ Εὐθύδημον τὸν καλὸν γράμματα πολλὰ συνειλεγμένον ποιητῶν τε καὶ σοφιστῶν τῶν εὐδοκιμωτάτων καὶ ἐκ τούτων ἤδη τε νομίζοντα διαφέρειν τῶν ἡλικιωτῶν ἐν σοφίᾳ καὶ μεγάλας ἐλπίδας ἔχοντα πάντων διοίσειν τῷ δύνασθαι λέγειν τε καὶ πράττειν, πρῶτον μὲν, αἰσθανόμενος αὐτὸν διὰ νεότητα οὕτω εἰς τὴν ἀγορὰν εἰσιόντα, εἰ δέ τι βούλοιο διαπράξασθαι, καθίζοντα εἰς ἡμιοποιεῖόν τι τῶν ἐγγυὲς τῆς ἀγορᾶς, εἰς τοῦτο καὶ αὐτὸς ἦι τῶν μεθ' ἑαυτοῦ 2 τινὰς ἔχων. καὶ πρῶτον μὲν πυνθανομένου τινός, πότερον Θεμιστοκλῆς διὰ συνουσίαν τινὸς τῶν σοφῶν ἢ φύσει τοσοῦτον διήνεγκε τῶν πολιτῶν, ὥστε πρὸς ἐκείνον ἀποβλέπειν τὴν πόλιν, ὁπότε σπουδαίου ἀνδρὸς δεηθεῖν, ὁ Σωκράτης βουλόμενος κινεῖν τὸν Εὐθύδημον εὐήθες ἔφη εἶναι τὸ οἶεσθαι τὰς μὲν ὀλίγου ἀξίας τέχνας μὴ γίνεσθαι σπουδαίους ἄνευ διδασκάλων ἱκανῶν, τὸ δὲ προσεστάναι πόλεως, πάντων ἔργων μέγιστον ὅν, ἀπὸ ταῦτομάτου παρὰ γίνεσθαι τοῖς ἀνθρώποις.

πάλιν δέ ποτε παρόντος τοῦ Εὐθύδημου, ὁρῶν αὐτὸν ³
 ἀποχωροῦντα τῆς συνεδρίας καὶ φυλαττόμενον μὴ δόξῃ
 τὸν Σωκράτη θανμάζειν ἐπὶ σοφία· Ὅτι μὲν, ἔφη, ὦ
 ἄνδρες, Εὐθύδημος οὕτοσὶ ἐν ἡλικίᾳ γενόμενος, τῆς
 πόλεως λόγον περὶ τινος προτιθείσης, οὐκ ἀφέξεται
 τοῦ συμβουλεύειν, εὐδηλὸν ἔστιν ἐξ ὧν ἐπιτηδεύει·
 δοκεῖ δέ μοι καλὸν προοίμιον τῶν δημηγοριῶν παρα-
 σκευάσασθαι φυλαττόμενος μὴ δόξῃ μανθάνειν τι παρὰ
 τούτου. δῆλον γὰρ ὅτι λέγειν ἀρχόμενος ὧδε προοιμιᾶσε-
 ται· „Παρ’ οὐδενὸς μὲν πώποτε, ὦ ἄνδρες Ἀθηναῖοι, ⁴
 οὐδὲν ἔμαθον, οὐδ’ ἀκούων τινὰς εἶναι λέγειν τε καὶ
 πράττειν ἱκανοὺς ἐξήγησα τούτοις ἐντυχεῖν, οὐδ’ ἐπε-
 μελήθην τοῦ διδάσκαλόν τινά μοι γενέσθαι τῶν ἐπι-
 σταμένων, ἀλλὰ καὶ τάναντία· διατετέλεκα γὰρ φεύγων
 οὐ μόνον τὸ μανθάνειν τι παρὰ τινος, ἀλλὰ καὶ τὸ
 δόξαι. ὅμως δὲ ὅ τι ἂν ἀπὸ ταῦτομάτου ἐπὶ μοι
 συμβουλεύσω ὑμῖν.“ ἀρμόσειε δ’ ἂν οὕτω προοιμιᾶ- ⁵
 ζεσθαι καὶ τοῖς βουλομένοις παρὰ τῆς πόλεως ἱατρικὸν
 ἔργον λαβεῖν· ἐπιτηδεῖον γ’ ἂν αὐτοῖς εἴη τοῦ λόγον
 ἄρχεσθαι ἐντεῦθεν· „Παρ’ οὐδενὸς μὲν πώποτε, ὦ
 ἄνδρες Ἀθηναῖοι, τὴν ἱατρικὴν τέχνην ἔμαθον, οὐδ’
 ἐξήγησα διδάσκαλον ἐμαυτῷ γενέσθαι τῶν ἱατρῶν οὐ-
 δένα· διατετέλεκα γὰρ φυλαττόμενος οὐ μόνον τὸ
 μαθεῖν τι παρὰ τῶν ἱατρῶν, ἀλλὰ καὶ τὸ δόξαι με-
 μαθηκέναι τὴν τέχνην ταύτην. ὅμως δέ μοι τὸ ἱατρι-
 κὸν ἔργον δότε· πειράσομαι γὰρ ἐν ὑμῖν ἀποκινδυ-
 νεύων μανθάνειν.“ πάντες οὖν οἱ παρόντες ἐγέλασαν
 ἐπὶ τῷ προοιμίῳ. ἐπεὶ δὲ φανερὸς ἦν ὁ Εὐθύδημος ⁶
 ἤδη μὲν οἷς ὁ Σωκράτης λέγοι προσέχων, ἔτι δὲ φυλατ-
 τόμενος αὐτός τι φθέγγεσθαι καὶ νομίζων τῇ σιωπῇ
 σωφροσύνης δόξαν περιβάλλεσθαι, τότε ὁ Σωκράτης

βουλόμενος αὐτὸν παῦσαι τούτου· Θαυμαστὸν γάρ, ἔφη, τί ποτε οἱ βουλόμενοι καθαρίζειν ἢ αὐλεῖν ἢ ἱππεύειν ἢ ἄλλο τι τῶν τοιούτων ἱκανοὶ γενέσθαι πειρῶνται ὥς συνεχέστατα ποιεῖν, ὅ τι ἂν βούλωνται δυνατοὶ γενέσθαι, καὶ οὐ καθ' ἑαυτούς, ἀλλὰ παρὰ τοῖς ἀρίστοις δοκοῦσιν εἶναι, πάντα ποιοῦντες καὶ ὑπομένοντες ἕνεκα τοῦ μηδὲν ἄνευ τῆς ἐκείνων γνώμης ποιεῖν, ὥς οὐκ ἂν ἄλλως ἀξιόλογοι γενόμενοι· τῶν δὲ βουλομένων δυνατῶν γενέσθαι λέγειν τε καὶ πράττειν τὰ πολιτικὰ νομίζουσί τινες ἄνευ παρασκευῆς καὶ ἐπιμελείας αὐτόματοι ἐξαίφνης δυνατοὶ ταῦτα ποιεῖν ἔσεσθαι. καίτοι γε τοσούτῳ ταῦτα ἐκείνων δυσκατεργαστότερα φαίνεται, ὥσπερ πλειόνων περὶ ταῦτα πραγματευομένων ἐλάττους οἱ κατεργαζόμενοι γίνονται. δῆλον οὖν ὅτι καὶ ἐπιμελείας δεόνται πλείονος καὶ ἰσχυροτέρας οἱ τούτων ἐφιέμενοι ἢ οἱ ἐκείνων. κατ' ἀρχὰς μὲν οὖν ἀκούοντος Εὐθυδήμου τοιούτους λόγους ἔλεγε Σωκράτης· ὥς δ' ἤσθετο αὐτὸν ἐτοιμότερον ὑπομένοντα, ὅτε διαλέγοιτο, καὶ προθυμότερον ἀκούοντα, μόνος ἦλθεν εἰς τὸ ἡμιοποιεῖον, παρακαθεζομένου δ' αὐτῷ τοῦ Εὐθυδήμου· Εἰπέ μοι, ἔφη, ὦ Εὐθύδημε, τῷ ὄντι, ὥσπερ ἐγὼ ἀκούω, πολλὰ γράμματα συνῆχας τῶν λεγομένων σοφῶν ἀνδρῶν γεγονέναι; καὶ ὁ Εὐθύδημος· Νῆ τὸν Δί', ἔφη, ὦ Σώκρατες· καὶ ἔτι γε συνάγω, ἕως ἂν κτήσωμαι ὥς ἂν δύνωμαι πλεῖστα. Νῆ τὴν Ἥραν, ἔφη ὁ Σωκράτης, ἄγαμαί γέ σου, διότι οὐκ ἀργυρίου καὶ χρυσίου προεῖλου θησαυροὺς κεκτηῖσθαι μᾶλλον ἢ σοφίας· δῆλον γάρ ὅτι νομίζεις ἀργύριον καὶ χρυσίον οὐδὲν βελτίους ποιεῖν τοὺς ἀνθρώπους, τὰς δὲ τῶν σοφῶν ἀνδρῶν γνώμας ἀρετῇ πλουτίζειν τοὺς κεκτημένους. καὶ ὁ Εὐθύδημος ἔχαιρεν ἀκούων

ταῦτα, νομίζων δοκεῖν τῷ Σωκράτει ὀρθῶς μετιέναι τὴν σοφίαν. ὁ δὲ καταμαθὼν αὐτὸν ἡσθέντα τῷ ἐπαίνῳ τούτῳ· Τί δὲ δὴ βουλόμενος ἀγαθὸς γενέσθαι,¹⁰ ἔφη, ὦ Εὐθύδημε, συλλέγεις τὰ γράμματα; ἐπεὶ δὲ διεσιώπησεν ὁ Εὐθύδημος σκοπῶν ὃ τι ἀποκρίναιτο, πάλιν ὁ Σωκράτης· Ἄρα μὴ ἰατρός; ἔφη· πολλὰ γὰρ καὶ ἰατρῶν ἐστὶ συγγράμματα. καὶ ὁ Εὐθύδημος· Μὰ Δί', ἔφη, οὐκ ἔγωγε. Ἀλλὰ μὴ ἀρχιτέκτων βούλει γενέσθαι; γυνωμονικοῦ γὰρ ἀνδρὸς καὶ τοῦτο δεῖ. Οὐκ οὖν ἔγωγ', ἔφη. Ἀλλὰ μὴ γεωμέτρης ἐπιθυμεῖς, ἔφη, γενέσθαι ἀγαθός, ὥσπερ ὁ Θεόδωρος; Οὐδὲ γεωμέτρης, ἔφη. Ἀλλὰ μὴ ἀστρολόγος, ἔφη, βούλει γενέσθαι; ὥς δὲ καὶ τοῦτο ἡρνεῖτο· Ἀλλὰ μὴ ῥαψωδός; ἔφη· καὶ γὰρ τὰ Ὀμήρου σέ φασιν ἔπη πάντα κεκτῆσθαι. Μὰ Δί' οὐκ ἔγωγ', ἔφη· τοὺς γὰρ τοὶ ῥαψωδοὺς οἶδα τὰ μὲν ἔπη ἀκριβοῦντας, αὐτοὺς δὲ πάννυ ἡλιθίους ὄντας. καὶ ὁ Σωκράτης ἔφη· Οὐ δήπον, ὦ Εὐθύδημε, ταύτης¹¹ τῆς ἀρετῆς ἐφίεσαι, δι' ἣν ἄνθρωποι πολιτικοὶ γίνονται καὶ οἰκονομικοὶ καὶ ἄρχειν ἱκανοὶ καὶ ὠφέλιμοι τοῖς τε ἄλλοις ἀνθρώποις καὶ ἑαυτοῖς; καὶ ὁ Εὐθύδημος· Σφόδρα γ', ἔφη, ὦ Σώκρατες, ταύτης τῆς ἀρετῆς δέομαι. Νῆ Δί', ἔφη ὁ Σωκράτης, τῆς καλλίστης ἀρετῆς καὶ μεγίστης ἐφίεσαι τέχνης· ἐστὶ γὰρ τῶν βασιλέων αὕτη καὶ καλεῖται βασιλική. ἀτάρ, ἔφη, κατανενόηκας, εἰ οἶόν τέ ἐστὶ μὴ ὄντα δίκαιον ἀγαθὸν ταῦτα γενέσθαι; Καὶ μάλα, ἔφη· καὶ οὐχ οἶόν τέ γε ἄνευ δικαιοσύνης ἀγαθὸν πολίτην γενέσθαι. Τί οὖν;¹² ἔφη, σὺ δὴ τοῦτο κατείργασαι; Οἴμαί γ', ἔφη, ὦ Σώκρατες, οὐδενὸς ἂν ἤττον φανῆναι δίκαιος. Ἄρ' οὖν, ἔφη, τῶν δικαίων ἐστὶν ἔργα ὥσπερ τῶν τεκτόνων; Ἔστι μέντοι, ἔφη. Ἄρ' οὖν, ἔφη, ὥσπερ οἱ τέκτονες

ἔχουσι τὰ ἐαυτῶν ἔργα ἐπιδειξαι, οὕτως οἱ δίκαιοι τὰ
 αὐτῶν ἔχοιεν ἂν ἐξηγήσασθαι; Μὴ οὖν, ἔφη ὁ Εὐθύ-
 δημος, οὐ δύναμαι ἐγὼ τὰ τῆς δικαιοσύνης ἔργα
 ἐξηγήσασθαι; καὶ νῆ Δί' ἔρωγε τὰ τῆς ἀδικίας· ἐπεὶ
 οὐκ ὀλίγα ἔστι καθ' ἐκάστην ἡμέραν τοιαῦτα ὁρᾶν τε
 13 καὶ ἀκούειν. Βούλει οὖν, ἔφη ὁ Σωκράτης, γράψωμεν
 ἐντανθοῖ μὲν δέλτα, ἐντανθοῖ δὲ ἄλφα, εἴτα ὃ τι μὲν
 ἂν δοκῇ ἡμῖν τῆς δικαιοσύνης ἔργον εἶναι, πρὸς τὸ
 δέλτα τιθῶμεν, ὃ τι δ' ἂν τῆς ἀδικίας, πρὸς τὸ ἄλφα;
 Εἰ τί σοι δοκεῖ, ἔφη, προσδεῖν τούτων, ποιεῖ ταῦτα.
 14 καὶ ὁ Σωκράτης γράψας ὥσπερ εἶπεν· Οὐκοῦν, ἔφη,
 ἔστιν ἐν ἀνθρώποις ψεύδεσθαι; Ἔστι μέντοι, ἔφη.
 Ποτέρωσε οὖν, ἔφη, θῶμεν τοῦτο; Δῆλον ὅτι, ἔφη,
 πρὸς τὴν ἀδικίαν. Οὐκοῦν, ἔφη, καὶ ἐξαπατᾶν ἔστι;
 Καὶ μάλα, ἔφη. Τοῦτο οὖν ποτέρωσε θῶμεν; Καὶ
 τοῦτο δῆλον ὅτι, ἔφη, πρὸς τὴν ἀδικίαν. Τί δὲ τὸ
 κλέπτειν; Καὶ τοῦτο, ἔφη. Τὸ δὲ ἀνδραποδίζεσθαι;
 Καὶ τοῦτο. Πρὸς δὲ τῇ δικαιοσύνῃ οὐδὲν ἡμῖν τούτων
 15 κείσεται, ὧ Εὐθύδημε; Δεινὸν γὰρ ἂν εἴη, ἔφη. Τί
 δ'; ἐὰν τις στρατηγὸς αἰρεθεὶς ἄδικόν τε καὶ ἐχθρὸν
 πόλιν ἐξανδραποδίσῃται, φήσομεν τοῦτον ἀδικεῖν; Οὐ
 δῆτα, ἔφη. Δίκαια δὲ ποιεῖν οὐ φήσομεν; Καὶ μάλα.
 Τί δ'; ἐὰν ἐξαπατᾷ πολεμῶν αὐτοῖς; Δίκαιον, ἔφη,
 καὶ τοῦτο. Ἐὰν δὲ κλέπτῃ τε καὶ ἀρπάξῃ τὰ τούτων,
 οὐ δίκαια ποιήσει; Καὶ μάλα, ἔφη· ἀλλ' ἐγὼ σε τὸ
 πρῶτον ὑπελάμβανον πρὸς τοὺς φίλους μόνον ταῦτα
 ἐρωτᾶν. Οὐκοῦν, ἔφη, ὅσα πρὸς τῇ ἀδικίᾳ ἐθήκαμεν,
 ταῦτα καὶ πρὸς τῇ δικαιοσύνῃ θετέον ἂν εἴη; Ἔοικεν,
 16 ἔφη. Βούλει οὖν, ἔφη, ταῦτα οὕτω θέντες διορισώ-
 μεθα πάλιν πρὸς μὲν τοὺς πολεμίους δίκαιον εἶναι τὰ
 τοιαῦτα ποιεῖν, πρὸς δὲ τοὺς φίλους ἄδικον, ἀλλὰ

δεῖν πρὸς γε τούτους ὡς ἀπλούστατον εἶναι; Πάνν
 μὲν οὖν, ἔφη ὁ Εὐθύδημος. Τί οὖν; ἔφη ὁ Σωκρά- 17
 τῆς, ἐάν τις στρατηγὸς ὁρῶν ἀθύμως ἔχον τὸ στρα-
 τευμα ψευδόμενος φήσῃ συμμάχους προσιέναι καὶ τῷ
 ψεύδει τούτῳ παύσῃ τῆς ἀθυμίας τοὺς στρατιώτας,
 ποτέρῳθι τὴν ἀπάτην ταύτην θήσομεν; Δοκεῖ μοι,
 ἔφη, πρὸς τὴν δικαιοσύνην. Ἐὰν δέ τις υἱὸν ἐαυτοῦ
 δεόμενον φαρμακείας καὶ μὴ προσιέμενον φάρμακον
 ἐξαπατήσας ὡς σιτίον τὸ φάρμακον δῶ καὶ τῷ ψεύδει
 χρησάμενος οὕτως ὑγιᾶ ποιήσῃ, ταύτην αὖ τὴν ἀπά-
 την ποῖ θετέον; Δοκεῖ μοι, ἔφη, καὶ ταύτην εἰς τὸ
 αὐτό. Τί δ'; ἐάν τις, ἐν ἀθυμίᾳ ὄντος φίλου, δείσας,
 μὴ διαχρήσῃται ἐαυτόν, κλέψῃ ἢ ἀρπάσῃ ἢ ξίφος ἢ ἄλλο
 τι τοιοῦτον, τοῦτο αὖ ποτέρῳσε θετέον; Καὶ τοῦτο
 νῆ Δί', ἔφη, πρὸς τὴν δικαιοσύνην. Λέγεις, ἔφη, σὺ 18
 οὐδὲ πρὸς τοὺς φίλους ἅπαντα δεῖν ἀπλοῖζεσθαι; Μὰ
 Δί' οὐ δῆτα, ἔφη· ἀλλὰ μετατίθεμαι τὰ εἰρημένα,
 εἴπερ ἔξεστι. Δεῖ γέ τοι, ἔφη ὁ Σωκράτης, ἐξεῖναι
 πολὺ μᾶλλον ἢ μὴ ὀρθῶς τιθέναι. τῶν δὲ δὴ τοὺς 19
 φίλους ἐξαπατώντων ἐπὶ βλάβῃ, ἵνα μὴδὲ τοῦτο παρ-
 λίπωμεν ἄσκεπτον, πότερος ἀδικώτερός ἐστιν, ὁ ἐκὼν
 ἢ ὁ ἄκων; Ἀλλ', ὦ Σώκρατες, οὐκέτι μὲν ἔγωγε πιστεύω
 οἷς ἀποκρίνομαι· καὶ γὰρ τὰ πρόσθεν πάντα νῦν
 ἄλλως ἔχειν δοκεῖ μοι, ἢ ὡς ἐγὼ τότε ᾤμην· ὅμως
 δὲ εἰρήσθω μοι ἀδικώτερον εἶναι τὸν ἐκόντα ψευδό-
 μενον τοῦ ἄκοντος. Δοκεῖ δέ σοι μάθησις καὶ ἐπιστήμη 20
 τοῦ δικαίου εἶναι ὥσπερ τῶν γραμμάτων; Ἐμοιγε.
 Πότερον δὲ γραμματικώτερον κρίνεις, ὃς ἂν ἐκὼν μὴ
 ὀρθῶς γράφῃ καὶ ἀναγινώσκῃ ἢ ὃς ἂν ἄκων; Ὅς ἂν
 ἐκὼν, ἔγωγε· δύναιτο γὰρ ἂν, ὁπότε βούλοιτο, καὶ
 ὀρθῶς αὐτὰ ποιεῖν. Οὐκοῦν ὁ μὲν ἐκὼν μὴ ὀρθῶς

γράφων γραμματικὸς ἂν εἴη, ὁ δὲ ἄκων ἀγράμματος;
 Πῶς γὰρ οὐ; Τὰ δίκαια δὲ πότερον ὁ ἐκὼν ψευδόμε-
 νος καὶ ἐξαπατῶν οἶδεν ἢ ὁ ἄκων; Ἀἴλον ὅτι ὁ ἐκὼν.
 Οὐκοῦν γραμματικώτερον μὲν τὸν ἐπιστάμενον γράμ-
 ματα τοῦ μὴ ἐπισταμένου φῆς εἶναι; Ναί. Δικαιότερον
 δὲ τὸν ἐπιστάμενον τὰ δίκαια τοῦ μὴ ἐπισταμένου;
 Φαίνομαι· δοκῶ δέ μοι καὶ ταῦτα οὐκ οἶδ' ὅπως λέγειν
 21 Τί δὲ δὴ, ὅς ἂν βουλόμενος τάληθ' ἴδῃ λέγειν μηδέποτε
 ταῦτ' περὶ τῶν αὐτῶν λέγει, ἀλλ' ὁδόν τε φράξω
 τὴν αὐτὴν τοτὲ μὲν πρὸς ἕω, τοτὲ δὲ πρὸς ἐσπέραν
 φράξῃ, καὶ λογισμὸν ἀποφαινόμενος τὸν αὐτὸν τοτὲ
 μὲν πλείω, τοτὲ δ' ἐλάττω ἀποφαίνεται, τί σοι δοκεῖ
 ὁ τοιοῦτος; Ἀἴλος νῆ Δί' εἶναι ὅτι ἂ ᾤετο εἰδέναι
 22 οὐκ οἶδεν. Οἶσθα δέ τινας ἀνδραποδάδεις καλουμέ-
 νους; Ἔγωγε. Πότερον διὰ σοφίαν ἢ δι' ἀμαθίαν;
 Ἀἴλον ὅτι δι' ἀμαθίαν. Ἄρ' οὖν διὰ τὴν τοῦ χαλκεύειν
 ἀμαθίαν τοῦ ὀνόματος τούτου τυγχάνουσιν; Οὐ δῆτα.
 Ἀλλ' ἄρα διὰ τὴν τοῦ τεκταίνεσθαι; Οὐδὲ διὰ ταύτην.
 Ἀλλὰ διὰ τὴν τοῦ σκυτεύειν; Οὐδὲ δι' ἐν τούτων,
 ἔφη, ἀλλὰ καὶ τὸνναντίον· οἱ γὰρ πλείστοι τῶν γε
 τὰ τοιαῦτα ἐπισταμένων ἀνδραποδάδεις εἰσίν. Ἄρ'
 οὖν τῶν τὰ καλὰ καὶ ἀγαθὰ καὶ δίκαια μὴ εἰδόντων
 23 τὸ ὄνομα τοῦτ' ἐστίν; Ἐμοιγε δοκεῖ, ἔφη. Οὐκοῦν
 δεῖ παντὶ τρόπῳ διατειναμένους φεύγειν ὅπως μὴ ἀν-
 δράποδα ᾤμεν. Ἀλλὰ νῆ τοὺς θεούς, ἔφη, ὧ Σώ-
 κρατες, πάντῃ ᾧμην φιλοσοφεῖν φιλοσοφίαν δι' ἧς ἂν
 μάλιστα ἐνόμιζον παιδευθῆναι τὰ προσήκοντα ἀνδρὶ
 καλοκαγαθίας ὀρεγομένῳ· νῦν δὲ πῶς οἶμι με ἀθύρως
 ἔχειν, ὀρῶντα ἑμαυτὸν διὰ μὲν τὰ προπεπονημένα
 οὐδὲ τὸ ἐρωτώμενον ἀποκρίνεσθαι δυνάμενον ὑπὲρ
 ὧν μάλιστα χροῖ εἰδέναι, ἄλλην δὲ ὁδὸν οὐδεμίαν

ἔχοντα ἦν ἂν πορευόμενος βελτίων γενοίμην; καὶ ὁ ²⁴
 Σωκράτης· Εἰπέ μοι, ἔφη, ὦ Εὐθύδημε· εἰς Δελφοὺς
 δὲ ἤδη πρόποτε ἀφίκου; Καὶ δὲς γε νῆ Δί', ἔφη.
 Κατέμαθες οὖν πρὸς τῷ ναῷ που γεγραμμένον τὸ
 Γνωθι σαυτόν; Ἔγωγε. Πότερον οὖν οὐδέν σοι τοῦ
 γραμματος ἐμέλησεν ἢ προσέσχες τε καὶ ἐπεχειρήσας
 σαυτὸν ἐπισκοπεῖν ὅστις εἴης; Μὰ Δί' οὐ δῆτα, ἔφη·
 καὶ γὰρ δὴ πάνυ τοῦτό γε ᾧμην εἰδέναι· σχολῇ γὰρ
 ἂν ἄλλο τι ἤδη, εἴ γε μηδ' ἐμαυτὸν ἐρίγνωσκον. Πό- ²⁵
 τερα δέ σοι δοκεῖ γινώσκειν ἑαυτόν, ὅστις τοῦνομα
 τὸ ἑαυτοῦ μόνον οἶδεν, ἢ ὅστις, ὥσπερ οἱ τοὺς ἵππους
 ὠνούμενοι οὐ πρότερον οἶονται γινώσκειν ὃν ἂν βού-
 λωνται γνῶναι, πρὶν ἂν ἐπισκέψωνται, πότερον εὐ-
 πειθής ἐστιν ἢ δυσπειθής, καὶ πότερον ἰσχυρὸς ἢ
 ἀσθενής, καὶ πότερον ταχὺς ἢ βραδύς, καὶ τᾶλλα τὰ
 πρὸς τὴν τοῦ ἵππου χρεῖαν ἐπιτήδεια τε καὶ ἀνεπιτήδεια
 ὅπως ἔχει, οὕτως ἑαυτὸν ἐπισκεψάμενος, ὁποῖός ἐστι
 πρὸς τὴν ἀνθρωπίνην χρεῖαν, ἔγνωκε τὴν αὐτοῦ δύ-
 ναμιν; Οὕτως ἔμοιγε δοκεῖ, ἔφη, ὁ μὴ εἰδὼς τὴν
 αὐτοῦ δύναμιν ἀγνοεῖν ἑαυτόν. Ἐκεῖνο δὲ οὐ φανερόν, ²⁶
 ἔφη, ὅτι διὰ μὲν τὸ εἰδέναι ἑαυτοὺς πλεῖστα ἀγαθὰ
 πάσχουσιν ἄνθρωποι, διὰ δὲ τὸ ἐψεῦσθαι ἑαυτῶν πλεῖστα
 κακὰ; οἱ μὲν γὰρ εἰδότες ἑαυτοὺς τὰ τε ἐπιτήδεια ἑαυ-
 τοῖς ἴσασι καὶ διαγινώσκουσιν ἃ τε δύνανται καὶ ἃ
 μὴ· καὶ ἃ μὲν ἐπίστανται πράττοντες πορίζονται τε
 ὧν δεόνται καὶ εὖ πράττουσιν, ὧν δὲ μὴ ἐπίστανται
 ἀπεχόμενοι ἀναμάρτητοι γίνονται καὶ διαφεύγουσι τὸ
 κακῶς πράττειν· διὰ τοῦτο δὲ καὶ τοὺς ἄλλους ἀνθρώ-
 πους δυνάμενοι δοκιμάζειν καὶ διὰ τῆς τῶν ἄλλων
 χρείας τὰ τε ἀγαθὰ πορίζονται καὶ τὰ κακὰ φυλάτ-
 τονται. οἱ δὲ μὴ εἰδότες, ἀλλὰ διεψευσμένοι τῆς ²⁷

- ἑαυτῶν δυνάμεως πρὸς τε τοὺς ἄλλους ἀνθρώπους καὶ
 τᾶλλα ἀνθρώπινα πράγματα ὁμοίως διάκεινται, καὶ
 οὔτε ὧν δέονται ἴσασιν οὔτε ὃ τι πράττουσιν οὔτε
 οἷς χρῶνται, ἀλλὰ πάντων τούτων διαμαρτάνοντες τῶν
 τε ἀγαθῶν ἀποτυγχάνουσι καὶ τοῖς κακοῖς περιπίπτουσι.
 28 καὶ οἱ μὲν εἰδότες ὃ τι ποιοῦσιν, ἐπιτυγχάνοντες ὧν
 πράττουσιν, εὐδοχοί τε καὶ τίμιοι γίνονται· καὶ οἱ
 τε ὅμοιοι τούτοις ἡδέως χρῶνται, οἳ τε ἀποτυγχάνοντες
 τῶν πραγμάτων ἐπιθυμοῦσι τούτους ὑπὲρ αὐτῶν βου-
 λεύεσθαι, καὶ προῖστασθαί γε αὐτῶν τούτους, καὶ τὰς
 ἐλπίδας τῶν ἀγαθῶν ἐν τούτοις ἔχουσι, καὶ διὰ [πάντα]
 29 ταῦτα πάντων μάλιστα τούτους ἀγαπῶσιν. οἱ δὲ μὴ
 εἰδότες ὃ τι ποιοῦσι, κακῶς τε αἰρούμενοι καὶ οἷς ἂν
 ἐπιχειρήσωσιν ἀποτυγχάνοντες, οὐ μόνον ἐν αὐτοῖς
 τούτοις ζημιοῦνται τε καὶ κολάζονται, ἀλλὰ καὶ ἄδο-
 ξοῦσι διὰ ταῦτα καὶ καταγέλαστοι γίνονται καὶ κατα-
 φρονούμενοι καὶ ἀτιμαζόμενοι ζῶσιν. ὁρᾷς δὲ καὶ τῶν
 πόλεων ὅτι ὅσαι ἂν ἀγνοήσασαι τὴν ἑαυτῶν δύναμιν
 κρείττωσι πολεμήσωσιν, αἱ μὲν ἀνάστατοι γίνονται,
 30 αἱ δ' ἐξ ἐλευθέρων δοῦλαι. καὶ ὁ Εὐθύδημος· Ὡς
 πάνν μοι δοκοῦν, ἔφη, ὦ Σώκρατες, περὶ πολλοῦ
 ποιητέον εἶναι τὸ ἑαυτὸν γινώσκειν, οὕτως ἴσθι·
 ὁπόθεν δὲ χρὴ ἄρξασθαι ἐπισκοπεῖν ἑαυτόν, τοῦτο
 πρὸς σὲ ἀποβλέπω εἰ μοι ἐθελήσῃς ἂν ἐξηγήσασθαι.
 31 Οὐκοῦν, ἔφη ὁ Σωκράτης, τὰ μὲν ἀγαθὰ καὶ τὰ κακὰ
 ὁποῖά ἐστι πάντως πού γινώσκεις; Νῆ Δί', ἔφη,
 εἰ γὰρ μηδὲ ταῦτα οἶδα, καὶ τῶν ἀνδραπόδων φαν-
 λότερος ἂν εἴην. Ἴθι δὴ, ἔφη, καὶ ἐμοὶ ἐξηγήσαι αὐτά.
 Ἀλλ' οὐ χαλεπόν, ἔφη· πρῶτον μὲν γὰρ αὐτὸ τὸ
 ὑγιαίνειν ἀγαθὸν εἶναι νομίζω, τὸ δὲ νοσεῖν κακόν·
 ἔπειτα καὶ τὰ αἵτια ἑκατέρου αὐτῶν καὶ ποτὰ καὶ

βρωτὰ καὶ ἐπιτηδεύματα τὰ μὲν πρὸς τὸ ὑγιαίνειν φέροντα ἀγαθὰ, τὰ δὲ πρὸς τὸ νοσεῖν κακὰ. Οὐκοῦν, ³² ἔφη, καὶ τὸ ὑγιαίνειν καὶ τὸ νοσεῖν, ὅταν μὲν ἀγαθοῦ τινος αἷτια γίνηται, ἀγαθὰ ἂν εἴη, ὅταν δὲ κακοῦ, κακὰ. Πότε δ' ἂν, ἔφη, τὸ μὲν ὑγιαίνειν κακοῦ αἷτιον γένοιτο, τὸ δὲ νοσεῖν ἀγαθοῦ; Ὅταν νῆ Δί', ἔφη, στρατείας τε αἰσχροῦς καὶ ναυτιλίας βλαβεροῦς καὶ ἄλλων πολλῶν τοιούτων οἱ μὲν διὰ ῥώμην μετασχόντες ἀπολῶνται, οἱ δὲ δι' ἀσθένειαν ἀπολειφθέντες σωθῶσιν. Αἰλητῇ λέγεις· ἀλλ' ὀρεῖς, ἔφη, ὅτι καὶ τῶν ὠφελίμων οἱ μὲν διὰ ῥώμην μετέχουσιν, οἱ δὲ δι' ἀσθένειαν ἀπολείπονται. Ταῦτα οὖν, ἔφη, ποτὲ μὲν ὠφελοῦντα, ποτὲ δὲ βλάπτοντα, τί μᾶλλον ἀγαθὰ ἢ κακὰ ἐστίν; Οὐδὲν μὰ Δία φαίνεται κατὰ γε τοῦτον τὸν λόγον. Αλλ' ἢ γέ τοι σοφία, ᾧ Σώκρατες, ἀναμφισβητήτως ³³ ἀγαθὸν ἐστι· ποῖον γὰρ ἂν τις πράγμα οὐ βέλτιον πράττοι σοφὸς ὢν ἢ ἀμαθής; Τί δέ; τὸν Δαίδαλον, ἔφη, οὐκ ἀκήκοας ὅτι ληφθεὶς ὑπὸ Μίνω διὰ τὴν σοφίαν ἠναγκάζετο ἐκείνῳ δουλεύειν καὶ τῆς τε πατρίδος ἅμα καὶ τῆς ἐλευθερίας ἐστερηθῆ καὶ ἐπιχειρῶν ἀποδιδράσκειν μετὰ τοῦ υἱοῦ τόν τε παῖδα ἀπώλεσε καὶ αὐτὸς οὐκ ἐδυνήθη σωθῆναι, ἀλλ' ἀπενεχθεὶς εἰς τοὺς βαρβάρους πάλιν ἐκεῖ ἐδούλευε; Λέγεται νῆ Δί', ἔφη, ταῦτα. Τὰ δὲ Παλαμήδους οὐκ ἀκήκοας πάθῃ; τοῦτον γὰρ δὴ πάντες ὑμνοῦσιν ὥς διὰ σοφίαν φθονηθεὶς ὑπὸ τοῦ Ὀδυσσεῶς ἀπόλλυται. Λέγεται καὶ ταῦτα, ἔφη. Ἄλλους δὲ πόσους οἶμι διὰ σοφίαν ἀνασπάστους πρὸς βασιλέα γεγονέναι καὶ ἐκεῖ δουλεύειν; Κινδυνεύει, ἔφη, ᾧ Σώκρατες, ἀναμφιλογώτατον ἀγαθὸν ³⁴ εἶναι τὸ εὐδαιμονεῖν. Εἰ γε μὴ τις αὐτό, ἔφη, ᾧ Εὐθύδημε, ἐξ ἀμφιλόγων ἀγαθῶν συντιθεῖη. Τί δ'

ἄν, ἔφη, τῶν εὐδαιμονικῶν ἀμφίλογον εἶη; Οὐδέν,
 ἔφη, εἰ γε μὴ προσθήσομεν αὐτῷ κάλλος ἢ ἰσχὺν ἢ
 πλοῦτον ἢ δόξαν ἢ καὶ τι ἄλλο τῶν τοιούτων. Ἀλλὰ
 νῆ Δία προσθήσομεν, ἔφη· πῶς γὰρ ἄν τις ἄνευ
 35 τούτων εὐδαιμονοίῃ; Νῆ Δί', ἔφη, προσθήσομεν ἄρα,
 ἐξ ὧν πολλὰ καὶ χαλεπὰ συμβαίνει τοῖς ἀνθρώποις·
 πολλοὶ μὲν γὰρ διὰ τὸ κάλλος ὑπὸ τῶν ἐπὶ τοῖς ὡραίοις
 παρακεκινηκότων διαφθείρονται, πολλοὶ δὲ διὰ τὴν
 ἰσχὺν μεῖζοσιν ἔργοις ἐπιχειροῦντες οὐ μικροῖς κακοῖς
 περιπίπτουσι, πολλοὶ δὲ διὰ τὸν πλοῦτον διαθροπτό-
 μενοί τε καὶ ἐπιβουλεύμενοι ἀπόλλυνται, πολλοὶ δὲ
 διὰ δόξαν καὶ πολιτικὴν δύναμιν μεγάλα κακὰ πε-
 36 πόνθασιν. Ἀλλὰ μὲν, ἔφη, εἰ γε μὴδὲ τὸ εὐδαιμονεῖν
 ἐπαινῶν ὀρθῶς λέγω, ὁμολογῶ μὴδ' ὅ τι πρὸς τοὺς
 θεοὺς εὐχέσθαι χρὴ εἰδέναι. Ἀλλὰ ταῦτα μὲν, ἔφη ὁ
 Σωκράτης, ἴσως διὰ τὸ σφόδρα πιστεύειν εἰδέναι οὐδ'
 ἔσκεψαι· ἐπεὶ δὲ πόλεως δημοκρατουμένης παρασκευ-
 ᾶξι προεστάναι, δῆλον ὅτι δημοκρατίαν γε οἶσθα τί
 37 ἐστὶ. Πάντως δῆπου, ἔφη. Δοκεῖ οὖν σοι δυνατόν
 εἶναι δημοκρατίαν εἰδέναι μὴ εἰδότα δῆμον; Μὰ Δί'
 οὐκ ἔμοιγε. Καὶ δῆμον ἄρ' οἶσθα τί ἐστίν; Οἶμαι
 ἔγωγε. Καὶ τί νομίζεις δῆμον εἶναι; Τοὺς πένητας
 τῶν πολιτῶν ἔγωγε. Καὶ τοὺς πένητας ἄρα οἶσθα;
 Πῶς γὰρ οὐ; Ἀρ' οὖν καὶ τοὺς πλουσίους οἶσθα;
 Οὐδέν γε ἦττον ἢ καὶ τοὺς πένητας. Ποίους δὲ πένη-
 τας καὶ ποίους πλουσίους καλεῖς; Τοὺς μὲν, οἶμαι,
 μὴ ἱκανὰ ἔχοντας εἰς ἃ δεῖ τελεῖν πένητας, τοὺς δὲ
 38 πλείω τῶν ἱκανῶν πλουσίους. Καταμεμέθηκας οὖν
 ὅτι ἐνίοις μὲν πάννυ ὀλίγα ἔχουσιν οὐ μόνον ἀρκεῖ
 ταῦτα, ἀλλὰ καὶ περιποιοῦνται ἀπ' αὐτῶν, ἐνίοις δὲ
 πάννυ πολλὰ οὐχ ἱκανὰ ἐστὶ; Καὶ νῆ Δί', ἔφη ὁ

Εὐθύδημος, ὁρθῶς γὰρ με ἀναμιμνήσκεις, οἶδα καὶ
 τυράννους τινάς, οἳ δι' ἔνδειαν ὥσπερ οἱ ἀπορώτατοι
 ἀναγκάζονται ἀδικεῖν. Οὐκοῦν, ἔφη ὁ Σωκράτης, εἴ³⁹
 γε ταῦτα οὕτως ἔχει, τοὺς μὲν τυράννους εἰς τὸν δῆμον
 θήσομεν, τοὺς δὲ ὀλίγα κεκτημένους, ἐὰν οἰκονομικοὶ
 ᾖσιν, εἰς τοὺς πλουσίους. καὶ ὁ Εὐθύδημος ἔφη·
 Ἀναγκάζει με καὶ ταῦτα ὁμολογεῖν δῆλον ὅτι ἡ ἐμὴ
 φαυλότης· καὶ φροντίζω μὴ κράτιστον ἢ μοι σιγᾶν·
 κινδυνεύω γὰρ ἀπλῶς οὐδὲν εἰδέναι. καὶ πάννυ ἀθύμως
 ἔχων ἀπῆλθε καὶ καταφρονήσας ἑαυτοῦ καὶ νομίσας
 τῷ ὄντι ἀνδράποδον εἶναι. πολλοὶ μὲν οὖν τῶν οὕτω⁴⁰
 διατεθέντων ὑπὸ Σωκράτους οὐκέτι αὐτῷ προσῆσαν,
 οὓς καὶ βλακοτέρους ἐνόμιζεν· ὁ δὲ Εὐθύδημος ὑπέ-
 λαβεν οὐκ ἂν ἄλλως ἀνὴρ ἀξιόλογος γενέσθαι, εἰ μὴ
 ὅ τι μάλιστα Σωκράτει συνείη· καὶ οὐκ ἀπελείπετο
 εἰς αὐτοῦ, εἰ μὴ τι ἀναγκαῖον εἴη· ἐνια δὲ καὶ ἐμι-
 μεῖτο ὧν ἐκεῖνος ἐπετήδευεν. ὁ δ', ὥς ἔγνω αὐτὸν
 οὕτως ἔχοντα, ἥκιστα μὲν διετάραττεν, ἀπλούστατα δὲ
 καὶ σαφέστατα ἐξηγεῖτο ἅ τε ἐνόμιζεν εἰδέναι δεῖν καὶ
 ἐπιτηδεύειν κράτιστα εἶναι.

Τὸ μὲν οὖν λεκτικὸν καὶ πρακτικὸν [καὶ μηχανι-III.
 κούς] γίνεσθαι τοὺς συνόντας οὐκ ἔσπευδεν, ἀλλὰ
 πρότερον τούτων ᾤετο χρῆναι σωφροσύνην αὐτοῖς ἐγ-
 γενέσθαι. τοὺς γὰρ ἄνευ τοῦ σωφρονεῖν ταῦτα δυ-
 ναμένους ἀδικωτέρους τε καὶ δυνατωτέρους κακουργεῖν
 ἐνόμιζεν εἶναι. πρῶτον μὲν δὴ περὶ θεοὺς ἐπειρᾶτο²
 σώφρονας ποιεῖν τοὺς συνόντας. [ἄλλοι μὲν οὖν αὐτῷ
 πρὸς ἄλλους οὕτως ὁμιλοῦντι παραγενόμενοι διηγοῦντο·
 ἐγὼ δέ, ὅτε πρὸς Εὐθύδημον τοιάδε διελέγετο, παρε-
 γενόμην.] Εἰπέ μοι, ἔφη, ὦ Εὐθύδημε, ἥδη ποτέ σοι³
 ἐπῆλθεν ἐνθυμηθῆναι, ὥς ἐπιμελῶς οἱ θεοὶ ὧν οἱ

ἄνθρωποι δέονται κατεσκευάκασι; καὶ ὅς· Μὰ τὸν
 Δί', ἔφη, οὐκ ἔμοιγε. Ἄλλ' οἷσθ' αὖ γ', ἔφη, ὅτι πρῶτον
 μὲν φωτὸς δεόμεθα, ὃ ἡμῖν οἱ θεοὶ παρέχουσι; Νή
 Δί', ἔφη, ὃ γ' εἰ μὴ εἴχομεν, ὅμοιοι τοῖς τυφλοῖς ἂν
 ἦμεν ἕνεκά γε τῶν ἡμετέρων ὀφθαλμῶν. Ἀλλὰ μὴν
 καὶ ἀναπαύσεώς γε δεομένοις ἡμῖν νύκτα παρέχουσι
 κάλλιστον ἀναπαυτήριον. Πάνυ γ', ἔφη, καὶ τοῦτο
 4 χάριτος ἄξιον. Οὐκοῦν καὶ ἐπειδὴ ὁ μὲν ἥλιος φωτει-
 νὸς ὦν τὰς τε ὥρας τῆς ἡμέρας ἡμῖν καὶ τὰλλα πάντα
 σαφηνίζει, ἡ δὲ νύξ διὰ τὸ σκοτεινὴ εἶναι ἀσαφεστέρα
 ἐστίν, ἄστρα ἐν τῇ νυκτὶ ἀνέφηναν, ἃ ἡμῖν τῆς νυκτὸς
 τὰς ὥρας ἐμφανίζει, καὶ διὰ τοῦτο πολλὰ ὦν δεόμεθα
 πράττομεν; Ἔστι ταῦτα, ἔφη. Ἀλλὰ μὴν ἢ γε σελήνη
 οὐ μόνον τῆς νυκτὸς, ἀλλὰ καὶ τοῦ μηνὸς τὰ μέρη
 5 φανερὰ ἡμῖν ποιεῖ. Πάνυ μὲν οὖν, ἔφη. Τὸ δ', ἐπεὶ
 τροφῆς δεόμεθα, ταύτην ἡμῖν ἐκ τῆς γῆς ἀναδιδόνα
 καὶ ὥρας ἀρροττούσας πρὸς τοῦτο παρέχειν, αἱ ἡμῖν
 οὐ μόνον ὦν δεόμεθα πολλὰ καὶ παντοῖα παρασκευά-
 ζουσιν, ἀλλὰ καὶ οἷς εὐφραινόμεθα; Πάνυ, ἔφη, καὶ
 6 ταῦτα φιλόνθρωπα. Τὸ δὲ καὶ ὕδωρ ἡμῖν παρέχειν οὕτω
 πολλοῦ ἄξιον, ὥστε συμφύειν τε καὶ συναύξειν τῇ γῇ
 καὶ ταῖς ὥραις πάντα τὰ χρήσιμα ἡμῖν, συντρέφειν δὲ
 καὶ αὐτοὺς ἡμᾶς καὶ μιγνύμενον πᾶσι τοῖς τρέφουσιν
 ἡμᾶς εὐκατεργαστότερα τε καὶ ὠφελιμώτερα καὶ ἡδίων
 ποιεῖν αὐτά, καὶ ἐπειδὴ πλείστον δεόμεθα τούτου,
 ἀφθονέστατον αὐτὸ παρέχειν ἡμῖν; Καὶ τοῦτο, ἔφη,
 7 προνοητικόν. Τὸ δὲ καὶ τὸ πῦρ πορίσαι ἡμῖν, ἐπί-
 κουρον μὲν ψύχους, ἐπίκουρον δὲ σκότους, συνεργὸν
 δὲ πρὸς πᾶσαν τέχνην καὶ πάντα ὅσα ὠφελείας ἕνεκα
 ἄνθρωποι κατασκευάζονται; ὥς γὰρ συνελόντι εἰπεῖν
 οὐδὲν ἀξιόλογον ἄνευ πυρὸς ἄνθρωποι τῶν πρὸς τὸν

βίον χρησίμων κατασκευάζονται. Ὑπερβάλλει, ἔφη, καὶ τοῦτο φιλανθρωπία. Τὸ δὲ τὸν ἥλιον, ἐπειδὴν ἐν 8
 χειμῶνι τράπηται, προσιέναι τὰ μὲν ἀδρύνοντα, τὰ δὲ
 ξηραίνοντα, ὧν καιρὸς διελήλυθε, καὶ ταῦτα διαπραξά-
 μενον μηκέτι ἐγγυτέρω προσιέναι, ἀλλ' ἀποτρέπεσθαι
 φυλαττόμενον μή τι ἡμᾶς μᾶλλον τοῦ δέοντος θερμαί-
 νων βλάβῃ, καὶ ὅταν αὖ πάλιν ἀπιὼν γένηται, ἐνθα
 καὶ ἡμῖν δῆλόν ἐστιν ὅτι, εἰ προσωτέρω ἅπεισιν, ἀπο-
 παρησόμεθα ὑπὸ τοῦ ψύχους, πάλιν αὖ τρέπεσθαι καὶ
 προσχωρεῖν, καὶ ἐνταῦθα τοῦ οὐρανοῦ ἀναστρέφεσθαι
 ἐνθα ὦν μάλιστα ἂν ἡμᾶς ὠφελοίη; Νῆ τὸν Δί', ἔφη,
 καὶ ταῦτα παντάπασιν ἔοικεν ἀνθρώπων ἔνεκα γιγνο-
 μένοις. Τὸ δ', ἐπειδὴ καὶ τοῦτο φανερόν ὅτι οὐκ ἂν 9
 ὑπενέγκοιμεν οὔτε τὸ καῦμα οὔτε τὸ ψύχος, εἰ ἐξα-
 πίνης γίγνοιτο, οὕτω μὲν κατὰ μικρὸν προσιέναι τὸν
 ἥλιον, οὕτω δὲ κατὰ μικρὸν ἀπιέναι, ὥστε λανθάνειν
 ἡμᾶς εἰς ἐκάτερα τὰ ἰσχυρότατα καθισταμένους; Ἐγὼ
 μὲν, ἔφη ὁ Εὐθύδημος, ἥδη τοῦτο σκοπῶ, εἰ ἄρα τί
 ἐστὶ τοῖς θεοῖς ἔργον ἢ ἀνθρώπους θεραπεύειν· ἐκεῖνο
 δὲ μόνον ἐμποδίζει με, ὅτι καὶ τᾶλλα ζῶα τούτων
 μετέχει. Οὐ γὰρ καὶ τοῦτ', ἔφη ὁ Σωκράτης, φανερόν 10
 ὅτι καὶ ταῦτα ἀνθρώπων ἔνεκα γίνεται τε καὶ ἀνα-
 τρέφεται; τί γὰρ ἄλλο ζῶον αἰγῶν τε καὶ οἰῶν καὶ
 βοῶν καὶ ἵππων καὶ ὄνων καὶ τῶν ἄλλων ζώων το-
 σαῦτα ἀγαθὰ ἀπολαύει ὅσα ἄνθρωποι; ἐμοὶ μὲν γὰρ
 δοκεῖ, πλείω ἢ τῶν φυτῶν· τρέφονται γοῦν καὶ χρη-
 ματίζονται οὐδὲν ἥττον ἀπὸ τούτων ἢ ἀπ' ἐκείνων·
 πολὺ δὲ γένος ἀνθρώπων τοῖς μὲν ἐκ τῆς γῆς φυομέ-
 νοις εἰς τροφήν οὐ χρῆται, ἀπὸ δὲ βοσκημάτων γάλακτι
 καὶ τυρῷ καὶ κρέασι τρεφόμενοι ζῶσι· πάντες δὲ
 τιθασεύοντες καὶ δαμάζοντες τὰ χρησίμα τῶν ζώων

εἰς τε πόλεμον καὶ εἰς ἄλλα πολλὰ συνεργοῖς χρῶνται. Ὅμογνωμονῶ σοι καὶ τοῦτ', ἔφη· ὁρῶ γὰρ αὐτῶν καὶ τὰ πολὺ ἰσχυρότερα ἡμῶν οὕτως ὑποχείρια γιγνόμενα τοῖς ἀνθρώποις ὥστε χρῆσθαι αὐτοῖς ὅ τι ἂν βούλωνται.

- 11 Τὸ δ', ἐπειδὴ πολλὰ μὲν καλὰ καὶ ὠφέλιμα, διαφέροντα δὲ ἀλλήλων ἐστί, προσθεῖναι τοῖς ἀνθρώποις αἰσθήσεις ἀρμοττοῦσας πρὸς ἕκαστα, δι' ὧν ἀπολαύομεν πάντων τῶν ἀγαθῶν· τὸ δὲ καὶ λογισμὸν ἡμῖν ἐμφυῖσαι, ᾧ περὶ ὧν αἰσθανόμεθα λογιζόμενοί τε καὶ μνημονεύοντες καταμανθάνομεν, ὅπη ἕκαστα συμφέρει, καὶ πολλὰ μὴχανώμεθα, δι' ὧν τῶν τε ἀγαθῶν ἀπολαύομεν καὶ τὰ
- 12 κακὰ ἀλεξόμεθα· τὸ δὲ καὶ ἐρμηνεῖαν δοῦναι, δι' ἧς πάντων τῶν ἀγαθῶν μεταδίδομέν τε ἀλλήλοις διδάσκοντες καὶ κοινωνοῦμεν καὶ νόμους τιθέμεθα καὶ πολιτευόμεθα; Παντάπασιν εἰκόασιν, ὧ Σώκρατες, οἱ θεοὶ πολλὴν τῶν ἀνθρώπων ἐπιμέλειαν ποιεῖσθαι. Τὸ δὲ καί, ἥ ἀδυνατοῦμεν τὰ συμφέροντα προνοεῖσθαι ὑπὲρ τῶν μελλόντων, ταύτη αὐτοὺς ἡμῖν συνεργεῖν, διὰ μαντικῆς τοῖς πυνθανομένοις φράζοντας τὰ ἀποβησόμενα καὶ διδάσκοντας ἥ ἂν ἄριστα γίγνοιτο; Σοὶ δ', ἔφη, ὧ Σώκρατες, εἰκόασιν ἔτι φιλικώτερον ἢ τοῖς ἄλλοις χρῆσθαι, εἰ γε μὴδὲ ἐπερωτώμενοι ὑπὸ σοῦ
- 13 προσημαίνουσί σοι ἅ τε χρὴ ποιεῖν καὶ ἅ μὴ. Ὅτι δέ γε ἀληθῆ λέγω, καὶ σὺ γνώσει, ἂν μὴ ἀναμένης ἕως ἂν τὰς μορφὰς τῶν θεῶν ἴδῃς, ἀλλ' ἐξαρκῆ σοι τὰ ἔργα αὐτῶν ὁρῶντι σέβεσθαι καὶ τιμᾶν τοὺς θεοὺς. [ἐννοεῖ δὲ ὅτι καὶ αὐτοὶ οἱ θεοὶ οὕτως ὑποδεικνύουσιν· οἷ τε γὰρ ἄλλοι ἡμῖν τάραθ' αὖ διδόντες οὐδὲν τούτων εἰς τοῦμφορὰς ἰόντες διδόασιν, καὶ ὁ τὸν ὅλον κόσμον συντάττων τε καὶ συνέχων, ἐν ᾧ πάντα καλὰ καὶ ἀγαθὰ ἐστί, καὶ ἀεὶ μὲν χρωμένοις ἀτριβῇ τε καὶ ὑγιά

καὶ ἀγήρατα παρέχων, θᾶττον δὲ νοήματος ὑπηρετοῦντα ἀναμαρτήτως, οὗτος τὰ μέγιστα μὲν πράττων ὁράται, τάδε δὲ οἰκονομῶν ἀόρατος ἡμῖν ἐστίν.] ἐννόει δ' ὅτι ¹⁴ καὶ ὁ πᾶσι φανερὸς δοκῶν εἶναι ἥλιος οὐκ ἐπιτρέπει τοῖς ἀνθρώποις ἑαυτὸν ἀκριβῶς ὁρᾶν, ἀλλ', ἐάν τις αὐτὸν ἀναιδῶς ἐργχειρῇ θεάσασθαι, τὴν ὄψιν ἀφαιρεῖται. καὶ τοὺς ὑπηρέτας δὲ τῶν θεῶν εὐρήσεις ἀφανεῖς ὄντας· κεραυνὸς τε γὰρ ὅτι μὲν ἄνωθεν ἀφίεται, δῆλον, καὶ ὅτι οἷς ἂν ἐντύχῃ πάντων κρατεῖ, ὁράται δ' οὐτ' ἐπιὼν οὐτ' ἐγκατασκήψας οὔτε ἀπιών· καὶ ἄνεμοι αὐτοὶ μὲν οὐχ ὁρῶνται, ἃ δὲ ποιοῦσι φανερὰ ἡμῖν ἐστί, καὶ προσιόντων αὐτῶν αἰσθανόμεθα. ἀλλὰ μὴν καὶ ἀνθρώπου γε ψυχῇ, ἥ, εἴπερ τι καὶ ἄλλο τῶν ἀνθρωπίνων, τοῦ θείου μετέχει, ὅτι μὲν βασιλεύει ἐν ἡμῖν, φανερόν, ὁράται δὲ οὐδ' αὐτῇ. ἃ χρὴ κατανοοῦντα μὴ καταφρονεῖν τῶν ἀοράτων, ἀλλ' ἐκ τῶν γιγνομένων τὴν δύναμιν αὐτῶν καταμανθάνοντα τιμᾶν τὸ δαιμόνιον. [Ἐγὼ ¹⁵ μὲν, ὃ Σώκρατες, ἔφη ὁ Εὐθύδημος, ὅτι μὲν οὐδὲ μικρὸν ἀμελήσω τοῦ δαιμονίου, σαφῶς οἶδα· ἐκεῖνο δὲ ἀθυμῶ, ὅτι μοι δοκεῖ τὰς τῶν θεῶν εὐεργεσίας οὐδ' ἂν εἷς ποτε ἀνθρώπων ἀξίαις χάρισιν ἀμείβεσθαι. Ἀλλὰ μὴ τοῦτο ἀθύμει, ἔφη, ὃ Εὐθύδημε· ὁρᾷς γὰρ ¹⁶ ὅτι ὁ ἐν Λελφοῖς θεός, ὅταν τις αὐτὸν ἐπερωτᾷ πῶς ἂν τοῖς θεοῖς χαρίζοιτο, ἀποκρίνεται· Νόμος πόλεως· νόμος δὲ δήπου πανταχοῦ ἐστὶ κατὰ δύναμιν ἱεροῖς θεοῖς ἀρέσκεσθαι. πῶς οὖν ἂν τις κάλλιον καὶ εὐσεβέστερον τιμῇ θεοὺς ἢ, ὥς αὐτοὶ κελεύουσιν, οὕτω ποιῶν; ἀλλὰ χρὴ τῆς μὲν δυνάμεως μηδὲν ὑφίεσθαι· ὅταν γάρ τις τοῦτο ποιῇ, φανερὸς δήπου ἐστὶ τότε οὐ ¹⁷ τιμῶν θεοῦς. χρὴ οὖν μηδὲν ἐλλείποντα κατὰ δύναμιν τιμᾶν τοὺς θεοὺς θαρρεῖν τε καὶ ἐλπίζειν τὰ μέγιστα

ἀγαθὰ. οὐ γὰρ παρ' ἄλλων γ' ἂν τις μείζω ἐλπίζων
 σωφρονοίῃ ἢ παρὰ τῶν τὰ μέγιστα ὠφελεῖν δυναμέ-
 νων, οὐδ' ἂν ἄλλως μᾶλλον ἢ εἰ τούτοις ἀρέσκοι.
 ἀρέσκοι δὲ πῶς ἂν μᾶλλον ἢ εἰ ὥς μάλιστα περὶ τοι-
 18 αὐτοῖς;] τοιαῦτα μὲν δὴ λέγων τε καὶ αὐτὸς ποιῶν
 εὐσεβεστέρους τε καὶ σωφρονεστέρους τοὺς συνόντας
 παρεσκεύαζεν.

IV. [Ἀλλὰ μὴν καὶ περὶ τοῦ δικαίου γε οὐκ ἀπεκρύ-
 πτετο ἦν εἶχε γνώμην, ἀλλὰ καὶ ἔργῳ ἀπεδείκνυτο,
 ἰδίᾳ τε πᾶσι νομίμως τε καὶ ὠφελίμως χρώμενος καὶ
 κοινῇ ἄρχουσὶ τε ἃ οἱ νόμοι προστάττειεν πειθόμενος
 καὶ κατὰ πόλιν καὶ ἐν ταῖς στρατείαις οὕτως ὥστε
 2 διάδοχος εἶναι παρὰ τοὺς ἄλλους εὐτακτῶν, καὶ ὅτε
 ἐν ταῖς ἐκκλησίαις ἐπιστάτης γενόμενος οὐκ ἐπέτρεψε
 τῷ δήμῳ παρὰ τοὺς νόμους ψηφίσασθαι, ἀλλὰ σὺν
 τοῖς νόμοις ἠγαντιώθη τοιαύτῃ ὁρμῇ τοῦ δήμου ἦν
 3 οὐκ ἂν οἶμαι ἄλλον οὐδένα ἄνθρωπον ὑπομεῖναι· καὶ
 ὅτε οἱ τριάκοντα προσέταττον αὐτῷ παρὰ τοὺς νόμους
 τι, οὐκ ἐπέειθετο· τοῖς τε γὰρ νέοις ἀπαγορευόντων
 αὐτῶν μὴ διαλέγεσθαι καὶ προσταξάντων ἐκείνῳ τε
 καὶ ἄλλοις τισὶ τῶν πολιτῶν ἀγαγεῖν τινα ἐπὶ θανάτῳ,
 μόνος οὐκ ἐπέειθε, διὰ τὸ παρὰ τοὺς νόμους αὐτῷ
 4 προστάτεσθαι· καὶ ὅτε τὴν ὑπὸ Μελήτρου γραφὴν
 ἔφευγε, τῶν ἄλλων εἰωθότων ἐν τοῖς δικαστηρίοις πρὸς
 χάριν τε τοῖς δικασταῖς διαλέγεσθαι καὶ κολακεύειν
 καὶ δεῖσθαι παρὰ τοὺς νόμους, καὶ διὰ τὰ τοιαῦτα
 πολλῶν πολλὰκις ὑπὸ τῶν δικαστῶν ἀφιεμένων, ἐκείνος
 οὐδὲν ἠθέλησε τῶν εἰωθότων ἐν τῷ δικαστηρίῳ παρὰ
 τοὺς νόμους ποιῆσαι, ἀλλὰ ῥαδίως ἂν ἀφεθεὶς ὑπὸ
 τῶν δικαστῶν, εἰ καὶ μετρίως τι τούτων ἐποίησε,
 προεῖλετο μᾶλλον τοῖς νόμοις ἐμμένων ἀποθανεῖν ἢ

παρανομῶν ζῆν. καὶ ἔλεγε δὲ οὕτως καὶ πρὸς ἄλλους 5
 μὲν πολλὰκις,] οἶδα δὲ ποτε αὐτὸν καὶ πρὸς Ἰππίαν
 τὸν Ἡλείον περὶ τοῦ δικαίου τοιαύδε διαλεχθέντα. διὰ
 χρόνου γὰρ ἀφικόμενος ὁ Ἰππίας Ἀθήναζε παρεγένετο
 τῷ Σωκράτει λέγοντι πρὸς τινας, ὡς θαυμαστὸν εἶη
 τό, εἰ μὲν τις βούλοιτο σκυτεὰ διδάξασθαι τινα ἢ
 τέκτονα ἢ χαλκέα ἢ ἱππέα, μὴ ἀπορεῖν ὅποι ἂν πέμ-
 ψας τούτου τύχοι· [φασὶ δέ τινες καὶ ἵππον καὶ βοῦν
 τῷ βουλομένῳ δικαίους ποιήσασθαι πάντα μεστὰ εἶναι
 τῶν διδασκόντων·] εἰ δὲ τις βούληται ἢ αὐτὸς μαθεῖν
 τὸ δίκαιον ἢ νῦν ἢ οἰκέτην διδάξασθαι, μὴ εἰδέναι
 ὅποι ἂν ἐλθὼν τύχοι τούτου. καὶ ὁ μὲν Ἰππίας ἀκού- 6
 σας ταῦτα ὥσπερ ἐπισκώπτων αὐτόν· Ἔτι γὰρ σύ,
 ἔφη, ὦ Σώκρατες, ἐκεῖνα τὰ αὐτὰ λέγεις ἃ ἐγὼ πάλαι
 ποτέ σου ἤκουσα; καὶ ὁ Σωκράτης· Ὁ δέ γε τούτου
 δεινότερον, ἔφη, ὦ Ἰππία, οὐ μόνον ἀεὶ τὰ αὐτὰ λέγω,
 ἀλλὰ καὶ περὶ τῶν αὐτῶν· σὺ δ' ἴσως διὰ τὸ πολυ-
 μαθῆς εἶναι περὶ τῶν αὐτῶν οὐδέποτε τὰ αὐτὰ λέγεις.
 Ἀμέλει, ἔφη, πειρωῖμαι καινόν τι λέγειν ἀεὶ. Πότερον, 7
 ἔφη, καὶ περὶ ὧν ἐπίστασαι; οἶον περὶ γραμμάτων
 εἰάν τις ἔρηται σε, πόσα καὶ ποῖα Σωκράτους ἐστίν,
 ἄλλα μὲν πρότερον, ἄλλα δὲ νῦν πειρᾷ λέγειν; ἢ περὶ
 ἀριθμῶν τοῖς ἐρωτῶσιν, εἰ τὰ δις πέντε δέκα ἐστίν,
 οὐ τὰ αὐτὰ νῦν ἃ καὶ πρότερον ἀποκρίνει; Περὶ μὲν
 τούτων, ἔφη, ὦ Σώκρατες, ὥσπερ σύ, καὶ ἐγὼ ἀεὶ τὰ
 αὐτὰ λέγω· περὶ μέντοι τοῦ δικαίου πάνν οἶμαι νῦν
 ἔχειν εἰπεῖν, πρὸς ἃ οὔτε σὺ οὔτ' ἂν ἄλλος οὐδεὶς
 δύναιτ' ἀντειπεῖν. Νῆ τὴν Ἥραν, ἔφη, μέγα λέγεις 8
 ἀγαθὸν ἡύρηκέναι, εἰ παύσονται μὲν οἱ δικασταὶ δίχα
 ψηφίζόμενοι, παύσονται δ' οἱ πολῖται περὶ τῶν δικαίων
 ἀντιλέγοντές τε καὶ ἀντιδικοῦντες καὶ στασιάζοντες,

παύσονται δ' αἱ πόλεις διαφερόμεναι περὶ τῶν δικαίων
καὶ πολεμοῦσαι. καὶ ἐγὼ μὲν οὐκ οἶδ' ὅπως ἂν ἀπο-
λειφθείην σου πρὸ τοῦ ἀκοῦσαι τηλικούτου ἀγαθόν
9 ἡνύρηκός. Ἀλλὰ μὰ Δί', ἔφη, οὐκ ἀκούσει, πρὶν γ'
ἂν αὐτὸς ἀποφήνῃ, ὅ τι νομίζεις τὸ δίκαιον εἶναι.
ἄρκει γάρ, ὅτι τῶν ἄλλων καταγελαῖς ἐρωτῶν μὲν καὶ
ἐλέγχων πάντας, αὐτὸς δ' οὐδενὶ ἐθέλων ὑπέχειν λόγον
10 οὐδὲ γνώμην ἀποφαίνεσθαι περὶ οὐδενός. Τί δέ, ὦ
Ἰππία; ἔφη, οὐκ ἤσθησαι, ὅτι ἐγὼ ἂν δοκεῖ μοι δίκαια
εἶναι οὐδὲν παύομαι ἀποδεικνύμενος; Καὶ ποῖος δὴ
σοι, ἔφη, οὗτος ὁ λόγος ἐστίν; Εἰ δὲ μὴ λόγῳ, ἔφη,
ἀλλ' ἔργῳ ἀποδεικνύμαι· ἢ οὐ δοκεῖ σοι ἀξιοτεκ-
μαρτότερον τοῦ λόγου τὸ ἔργον εἶναι; Πολύ γε νῆ
Δί', ἔφη· δίκαια μὲν γὰρ λέγοντες πολλοὶ ἄδικα
ποιοῦσι, δίκαια δὲ πράττων οὐδ' ἂν εἷς ἄδικος εἴη.
11 Ἠσθησαι οὖν πώποτε μου ἢ ψευδομαρτυροῦντος ἢ
συκοφαντοῦντος ἢ φίλους ἢ πόλιν εἰς στάσιν ἐμβάλ-
λοντος ἢ ἄλλο τι ἄδικον πράττοντος; Οὐκ ἔγωγ', ἔφη.
Τὸ δὲ τῶν ἀδίκων ἀπέχεσθαι οὐ δίκαιον ἡγεῖ; Αἴηλος
εἶ, ἔφη, ὦ Σώκρατες, καὶ νῦν διαφεύγειν ἐγγειρῶν τὸ
ἀποδείκνυσθαι γνώμην, ὅ τι νομίζεις τὸ δίκαιον· οὐ
γὰρ ἂν πράττουσιν οἱ δίκαιοι, ἀλλ' ἂν μὴ πράττουσι,
12 ταῦτα λέγεις. Ἀλλ' ὥμην ἔγωγ', ἔφη ὁ Σωκράτης, τὸ
μὴ θέλειν ἀδικεῖν ἱκανὸν δικαιοσύνης ἐπίδειγμα εἶναι.
εἰ δέ σοι μὴ δοκεῖ, σκέψαι, ἐὰν τόδε σοι μᾶλλον ἀρέ-
σκῃ· φημὶ γὰρ ἐγὼ τὸ νόμιμον δίκαιον εἶναι. Ἄρα
τὸ αὐτὸ λέγεις, ὦ Σώκρατες, νόμιμόν τε καὶ δίκαιον
13 εἶναι; Ἐγώ γε, ἔφη. Οὐ γὰρ αἰσθάνομαί σου μᾶλλον
ὁποῖον νόμιμον ἢ ποῖον δίκαιον λέγεις. Νόμους δὲ
πόλεως, ἔφη, γινώσκεις; Ἐγώ γε, ἔφη. Καὶ τίνας
τούτους νομίζεις; Ἄ οἱ πολῖται, ἔφη, συνθήμενοι ἃ

τε δεῖ ποιεῖν καὶ ὧν ἀπέχεσθαι ἐγράψαντο. Οὐκοῦν, ἔφη, νόμιμος μὲν ἂν εἴη ὁ κατὰ ταῦτα πολιτευόμενος, ἄνομος δὲ ὁ ταῦτα παραβαίνων; Πάνν μὲν οὖν, ἔφη. Οὐκοῦν καὶ δίκαια μὲν ἂν πράττοι ὁ τούτοις πειθόμενος, ἄδिका δ' ὁ τούτοις ἀπειθῶν; Πάνν μὲν οὖν. Οὐκοῦν ὁ μὲν τὰ δίκαια πράττων δίκαιος, ὁ δὲ τὰ ἄδिका ἄδικος; Πῶς γὰρ οὐ; Ὁ μὲν ἄρα νόμιμος δίκαιός ἐστιν, ὁ δὲ ἄνομος ἄδικος. καὶ ὁ Ἰππίας· Νό- 14 μους δ', ἔφη, ὧ Σώκρατες, πῶς ἂν τις ἡγήσαιο σπουδαῖον προᾶγμα εἶναι ἢ τὸ πείθεσθαι αὐτοῖς, οὓς γε πολλάκις αὐτοὶ οἱ θέμενοι ἀποδοκιμάσαντες μετατίθενται; Καὶ γὰρ πόλεμον, ἔφη ὁ Σωκράτης, πολλάκις ἀρᾶμεναι αἱ πόλεις πάλιν εἰρήνην ποιοῦνται. Καὶ μάλα, ἔφη. Διάφορον οὖν τι οἶε ποιεῖν, ἔφη, τοὺς τοῖς νόμοις πειθομένους φανλίζων, ὅτι καταλυθεῖεν ἂν οἱ νόμοι, ἢ εἰ τοὺς ἐν τοῖς πολέμοις εὐτακτοῦντας ψέγοις, ὅτι γένοιτ' ἂν εἰρήνη; ἢ καὶ τοὺς ἐν τοῖς πολέμοις ταῖς πατρίσι προθύμως βοηθοῦντας μέμφει; Μὰ Δί' οὐκ ἔγωγ', ἔφη. Λυκοῦργον δὲ τὸν Λακεδαιμόνιον, 15 ἔφη ὁ Σωκράτης, καταμεμάθηκας ὅτι οὐδὲν ἂν διάφορον τῶν ἄλλων πόλεων τὴν Σπάρτην ἐποίησεν, εἰ μὴ τὸ πείθεσθαι τοῖς νόμοις μάλιστα ἐνειργάσατο αὐτῇ; τῶν δὲ ἀρχόντων ἐν ταῖς πόλεσιν οὐκ οἶσθα ὅτι, οἵτινες ἂν τοῖς πολίταις αἰτιώτατοι ᾖσι τοῦ τοῖς νόμοις πείθεσθαι, οὗτοι ἄριστοί εἰσι, καὶ πόλις, ἐν ᾗ μάλιστα οἱ πολῖται τοῖς νόμοις πείθονται, ἐν εἰρήνῃ τε ἄριστα διάγει καὶ ἐν πολέμῳ ἀνυπόστατός ἐστιν; ἀλλὰ μὴν 16 καὶ ὁμόνοιά γε μέγιστόν τε ἀγαθὸν δοκεῖ ταῖς πόλεσιν εἶναι καὶ πλειστάκις ἐν αὐταῖς αἰ τε γερονσίαι καὶ οἱ ἄριστοι ἄνδρες παρακαλεύονται τοῖς πολίταις ὁμονοεῖν, καὶ πανταχοῦ ἐν τῇ Ἑλλάδι νόμος κεῖται τοὺς πολίτας

ὁμνύναι ὁμονοήσκειν, καὶ πανταχοῦ ὁμνύουσι τὸν ὄρκον
 τοῦτον· οἶμαι δ' ἐγὼ ταῦτα γίνεσθαι οὐχ ὅπως τοὺς
 αὐτοὺς χοροὺς κρίνωσιν οἱ πολῖται, οὐδ' ὅπως τοὺς
 αὐτοὺς ἀνλητὰς ἐπαινῶσιν, οὐδ' ὅπως τοὺς αὐτοὺς
 ποιητὰς αἰρῶνται, οὐδ' ἵνα τοῖς αὐτοῖς ἡδωνται, ἀλλ'
 ἵνα τοῖς νόμοις πεῖθωνται. τούτοις γὰρ τῶν πολιτῶν
 ἐμμενόντων, αἱ πόλεις ἰσχυρόταταί τε καὶ εὐδαιμονέ-
 σταται γίνονται· ἄνευ δὲ ὁμονοίας οὐτ' ἂν πόλεις εἴ-
 17 πολιτευθεῖη οὐτ' οἶκος καλῶς οἰκηθεῖη. ἰδίᾳ δὲ πῶς
 μὲν ἂν τις ἦττον ὑπὸ πόλεως ζημιοῖτο, πῶς δ' ἂν
 μᾶλλον τιμῶτο, ἢ εἰ τοῖς νόμοις πεῖθοιτο; πῶς δ' ἂν
 ἦττον ἐν τοῖς δικαστηρίοις ἡττῶτο ἢ πῶς ἂν μᾶλλον
 νικῶη; τίνοι δ' ἂν τις μᾶλλον πιστεύσειε παρακαταθέ-
 σθαι ἢ χρήματα ἢ υἱοὺς ἢ θυγατέρας; τίνα δ' ἂν ἡ
 πόλις ὅλη ἀξιοπιστότερον ἡγήσαιτο τοῦ νομίμου; παρὰ
 τίνος δ' ἂν μᾶλλον τῶν δικαίων τύχοιεν ἢ γονεῖς ἢ
 οἰκεῖοι ἢ οἰκέται ἢ φίλοι ἢ πολῖται ἢ ξένοι; τίνοι δ' ἂν
 μᾶλλον πολέμιοι πιστεύσειαν ἢ ἀνοχὰς ἢ σπονδὰς ἢ
 συνθήκας περὶ εἰρήνης; τίνοι δ' ἂν μᾶλλον ἢ τῷ νομίμῳ
 σύμμαχοι ἐθέλοιεν γίνεσθαι; τῷ δ' ἂν μᾶλλον οἱ
 σύμμαχοι πιστεύσειαν ἢ ἡγεμονίαν ἢ φρουραρχίαν ἢ
 πόλεις; τίνα δ' ἂν τις εὐεργετήσας ὑπολάβοι χάριν
 κομίζεισθαι μᾶλλον ἢ τὸν νόμιμον; ἢ τίνα μᾶλλον ἂν
 τις εὐεργετήσειεν ἢ παρ' οὗ χάριν ἀπολήψεσθαι νομίζει;
 τῷ δ' ἂν τις βούλοιο μᾶλλον φίλος εἶναι ἢ τῷ τοιούτῳ,
 ἢ τῷ ἦττον ἐχθρός; τῷ δ' ἂν τις ἦττον πολεμήσειεν
 ἢ ᾧ μάλιστα μὲν φίλος εἶναι βούλοιο, ἥμιστά δ' ἐχθρός,
 καὶ ᾧ πλεῖστοι μὲν φίλοι καὶ σύμμαχοι βούλονται εἶναι,
 18 ἐλάχιστοι δ' ἐχθροὶ καὶ πολέμιοι; ἐγὼ μὲν οὖν, ὦ
 Ἰππία, τὸ αὐτὸ ἀποδείκνυμαι νόμιμόν τε καὶ δίκαιον
 εἶναι· σὺ δ' εἰ τάναντία γιγνώσκεις, δίδασκε. καὶ

ὁ Ἰππίας· Ἀλλὰ μὰ τὸν Δί', ἔφη, ὦ Σώκρατες, οὐ μοι δοκῶ τάναντία γινώσκειν οἷς εἴρηκας περὶ τοῦ δικαίου. Ἀγράφους δέ τινας οἶσθα, ἔφη, ὦ Ἰππία,¹⁹ νόμους; Τούς γ' ἐν πάσῃ, ἔφη, χώρα κατὰ ταῦτὰ νομιζομένους. Ἐχοις ἂν οὖν εἰπεῖν, ἔφη, ὅτι οἱ ἄνθρωποι αὐτοὺς ἔθεντο; Καὶ πῶς ἂν, ἔφη, οἳ γε οὔτε συνελθεῖν ἅπαντες ἂν δυνήθεϊεν οὔτε ὁμόφωνοί εἰσι; Τίνας οὖν, ἔφη, νομίζεις τεθεικέναι τοὺς νόμους τούτους; Ἐγὼ μὲν, ἔφη, θεοὺς οἶμαι τοὺς νόμους τούτους τοῖς ἀνθρώποις θεῖναι· καὶ γὰρ παρὰ πᾶσιν ἀνθρώποις πρῶτον νομίζεται θεοὺς σέβειν. Οὐκοῦν καὶ²⁰ γονέας τιμᾷν πανταχοῦ νομίζεται; Καὶ τοῦτο, ἔφη. Οὐκοῦν καὶ μήτε γονέας παισὶ μίγνυσθαι μήτε παῖδας γονεῦσιν; Οὐκέτι μοι δοκεῖ, ἔφη, ὦ Σώκρατες, οὗτος θεοῦ νόμος εἶναι. Τί δὴ; ἔφη. Ὅτι, ἔφη, αἰσθάνομαι τινας παραβαίνοντας αὐτόν. Καὶ γὰρ ἄλλα πολλά,²¹ ἔφη, παρανομοῦσιν· ἀλλὰ δίκην γέ τοι διδόασιν οἱ παραβαίνοντες τοὺς ὑπὸ τῶν θεῶν κειμένους νόμους, ἣν οὐδενὶ τρόπῳ δυνατὸν ἀνθρώπῳ διαφυγεῖν, ὥσπερ τοὺς ὑπ' ἀνθρώπων κειμένους νόμους ἐνιοὶ παραβαίνοντες διαφεύγουσι τὸ δίκην διδόναι, οἱ μὲν λανθάνοντες, οἱ δὲ βιαζόμενοι. Καὶ ποίαν, ἔφη, δίκην, ὦ²² Σώκρατες, οὐ δύνανται διαφεύγειν γονεῖς τε παισὶ καὶ παῖδες γονεῦσι μιγνύμενοι; Τὴν μερίστην νῆ Δί', ἔφη· τί γὰρ ἂν μεῖζον πάθοιεν ἄνθρωποι τεκνοποιούμενοι τοῦ κακῶς τεκνοποιεῖσθαι; Πῶς οὖν, ἔφη, κακῶς²³ οὔτοι τεκνοποιοῦνται, οὓς γε οὐδὲν κωλύει ἀγαθοὺς αὐτοὺς ὄντας ἐξ ἀγαθῶν παιδοποιεῖσθαι; Ὅτι νῆ Δί', ἔφη, οὐ μόνον ἀγαθοὺς δεῖ τοὺς ἐξ ἀλλήλων παιδοποιουμένους εἶναι, ἀλλὰ καὶ ἀκμάζοντας τοῖς σώμασιν· ἢ δοκεῖ σοι ὅμοια τὰ σπέρματα εἶναι τὰ τῶν ἀκμα-

ζόντων τοῖς τῶν μήπω ἀκμαζόντων ἢ τῶν παρηκμακό-
των; Ἀλλὰ μὰ Δί', ἔφη, οὐκ εἰκὸς ὅμοια εἶναι. Πότερα
οὖν, ἔφη, βελτίω; Δῆλον ὅτι, ἔφη, τὰ τῶν ἀκμαζόν-
των. Τὰ τῶν μὴ ἀκμαζόντων ἄρα οὐ σπουδαῖα; Οὐκ
εἰκὸς μὰ Δί', ἔφη. Οὐκοῦν οὕτω γε οὐ δεῖ παιδο-
ποιεῖσθαι; Οὐ γὰρ οὖν, ἔφη. Οὐκοῦν οἳ γε οὕτω
παιδοποιούμενοι ὥς οὐ δεῖ παιδοποιοῦνται; Ἐμοιγε
δοκεῖ, ἔφη. Τίνες οὖν ἄλλοι, ἔφη, κακῶς ἂν παιδο-
ποιοῖντο, εἰ γε μὴ οὗτοι; Ὅμογνωμονῶ σοι, ἔφη, καὶ
24 τοῦτο. Τί δέ; τοὺς εὖ ποιοῦντας ἀντευεργετεῖν οὐ
πανταχοῦ νόμιμόν ἐστι; Νόμιμον, ἔφη· παραβαίνεται
δὲ καὶ τοῦτο. Οὐκοῦν καὶ οἱ τοῦτο παραβαίνοντες
δίκην διδόασι, φίλων μὲν ἀγαθῶν ἐρημοὶ γιγνόμενοι,
τοὺς δὲ μισοῦντας ἑαυτοὺς ἀναγκάζόμενοι διώκειν; ἢ
οὐχ οἱ μὲν εὖ ποιοῦντες τοὺς χρωμένους ἑαυτοῖς ἀγαθοὶ
φίλοι εἰσίν, οἱ δὲ μὴ ἀντευεργετοῦντες τοὺς τοιούτους
διὰ μὲν τὴν ἀχαριστίαν μισοῦνται ὑπ' αὐτῶν, διὰ δὲ
τὸ μάλιστα λυσιτελεῖν τοῖς τοιούτοις χρῆσθαι τούτους
μάλιστα διώκουσι; Νῆ τὸν Δί', ὦ Σώκρατες, ἔφη,
θείοις ταῦτα πάντα ἔοικε· τὸ γὰρ τοὺς νόμους αὐτοὺς
τοῖς παραβαίνουσι τὰς τιμωρίας ἔχειν βελτίονος ἢ κατ'
25 ἄνθρωπον νομοθέτου δοκεῖ μοι εἶναι. Πότερον οὖν,
ὦ Ἰππία, τοὺς θεοὺς ἡγεῖ τὰ δίκαια νομοθετεῖν ἢ ἄλλα
τῶν δικαίων; Οὐκ ἄλλα μὰ Δί', ἔφη· σχολῇ γὰρ ἂν
ἄλλος γέ τις τὰ δίκαια νομοθετήσκειν, εἰ μὴ θεός. Καὶ
τοῖς θεοῖς ἄρα, ὦ Ἰππία, τὸ αὐτὸ δίκαιόν τε καὶ νό-
μιμον εἶναι ἀρέσκει.

[Τοιαῦτα λέγων τε καὶ πράττων δικαιότερους
ἐποίει τοὺς πλησιάζοντας.]

V. [Ὡς δὲ καὶ πρακτικώτερος ἐποίει τοὺς συνόντας
ἑαυτῷ, νῦν αὖ τοῦτο λέξω. νομίζων γὰρ ἐγκράτειαν

ὑπάρχειν ἀγαθὸν εἶναι τῷ μέλλοντι καλὸν τι πράξειν,
 πρῶτον μὲν αὐτὸς φανερός ἦν τοῖς συνοῦσιν ἡσκηκῶς
 αὐτὸν μάλιστα πάντων ἀνθρώπων, ἔπειτα διαλεγόμενος
 προετρέπετο πάντων μάλιστα τοὺς συνόντας πρὸς ἐγκρά-
 τειαν. αἰὲ μὲν οὖν περὶ τῶν πρὸς ἀρετὴν χρησίμων²
 αὐτὸς τε διετέλει μεμνημένος καὶ τοὺς συνόντας πάντας
 ὑπομιμνήσκων·] οἶδα δέ ποτε αὐτὸν καὶ [πρὸς Εὐθύ-
 δημον] περὶ ἐγκρατείας τοιάδε διαλεχθέντα· Εἰπέ μοι,
 ἔφη, ὦ Εὐθύδημε, ἄρα καλὸν καὶ μεγαλεῖον νομίζεις
 εἶναι καὶ ἀνδρὶ καὶ πόλει κτῆμα ἐλευθερίαν; Ὡς οἶόν
 τέ γε μάλιστα, ἔφη. Ὅστις οὖν ἄρχεται ὑπὸ τῶν διὰ³
 τοῦ σώματος ἡδονῶν καὶ διὰ ταύτας μὴ δύνатаι πράτ-
 τειν τὰ βέλτιστα, νομίζεις τοῦτον ἐλεύθερον εἶναι;
 Ἥκιστα, ἔφη. Ἴσως γὰρ ἐλευθέριον φαίνεται σοι τὸ
 πράττειν τὰ βέλτιστα, εἴτα τὸ ἔχειν τοὺς κωλύοντας
 τὰ τοιαῦτα ποιεῖν ἀνελεύθερον νομίζεις; Παντάπασι
 γ', ἔφη. Παντάπασιν ἄρα σοι δοκοῦσιν οἱ ἀκρατεῖς⁴
 ἀνελεύθεροι εἶναι; Νῆ τὸν Δί' εἰκότως. Πότερα δέ
 σοι δοκοῦσιν οἱ ἀκρατεῖς κωλύεσθαι μόνον τὰ κάλ-
 λιστα πράττειν ἢ καὶ ἀναγκάζεσθαι τὰ αἰσχιστα ποιεῖν;
 Οὐδὲν ἦτιον ἔμοιγ', ἔφη, δοκοῦσι ταῦτα ἀναγκάζεσθαι
 ἢ ἐκεῖνα κωλύεσθαι. Ποίους δέ τινες δεσπότας ἡγεῖ⁵
 τοὺς τὰ μὲν ἄριστα κωλύοντας, τὰ δὲ κάκιστα ἀναγκά-
 ζοντας; Ὡς δυνατὸν νῆ Δί', ἔφη, κακίστους. Δουλείαν
 δὲ ποίαν κακίστην νομίζεις εἶναι; Ἐγὼ μὲν, ἔφη, τὴν
 παρὰ τοῖς κακίστοις δεσπόταις. Τὴν κακίστην ἄρα
 δουλείαν οἱ ἀκρατεῖς δουλεύουσιν; Ἐμοιγε δοκεῖ, ἔφη.
 Σοφίαν δὲ τὸ μέγιστον ἀγαθὸν οὐ δοκεῖ σοι ἀπείργονσα⁶
 τῶν ἀνθρώπων ἢ ἀκρασία εἰς τοῦναντίον αὐτοὺς ἐμ-
 βάλλειν; ἢ οὐ δοκεῖ σοι προσέχειν τε τοῖς ὠφελοῦσι
 καὶ καταμανθάνειν αὐτὰ κωλύειν, ἀφέλκουσα ἐπὶ τὰ

ἡδέα, καὶ πολλάκις αἰσθανομένους τῶν ἀγαθῶν τε καὶ
 τῶν κακῶν ἐκπλήξασα ποιεῖν τὸ χεῖρον ἀντὶ τοῦ βελ-
 7 ⁷τίονος αἰρεῖσθαι; Γίνεται τοῦτ', ἔφη. Σωφροσύνης
 δέ, ὦ Εὐθύδημε, τίτι ἀν φαίημεν ἥττον ἢ τῷ ἀκρατεῖ
 προσήκειν; αὐτὰ γὰρ δήπου τὰ ἐναντία σωφροσύνης
 καὶ ἀκρασίας ἔργα ἐστίν. Ὁμολογῶ καὶ τοῦτο, ἔφη.
 [Τοῦ δ' ἐπιμελεῖσθαι ὧν προσήκει οἷσι τι κωλυτικώ-
 τερον εἶναι ἀκρασίας; Οὐκ οὖν ἔγωγ', ἔφη.] Τοῦ δὲ
 ἀντὶ τῶν ὠφελούντων τὰ βλάπτοντα προαιρεῖσθαι ποι-
 οῦντος καὶ τούτων μὲν ἐπιμελεῖσθαι, ἐκείνων δὲ ἀμε-
 λεῖν πεύθοντος καὶ τοῖς σωφρονοῦσι τὰ ἐναντία ποιεῖν
 ἀναγκάζοντος οἷσι τι ἀνθρώπῳ κάκιον εἶναι; Οὐδέν,
 8 ⁸ἔφη. Οὐκοῦν τὴν ἐγκράτειαν τῶν ἐναντίων ἢ τὴν
 ἀκρασίαν εἰκὸς τοῖς ἀνθρώποις αἰτίαν εἶναι; Πάννυ μὲν
 οὔν, ἔφη. Οὐκοῦν καὶ τῶν ἐναντίων τὸ αἷτιον εἰκὸς
 ἄριστον εἶναι; Εἰκὸς γάρ, ἔφη. Ἔοικεν ἄρ', ἔφη, ὦ
 Εὐθύδημε, ἄριστον ἀνθρώπῳ ἐγκράτεια εἶναι; Εἰκότως
 9 ⁹γάρ, ἔφη, ὦ Σώκράτης. Ἐκεῖνο δέ, ὦ Εὐθύδημε, ἡδὴ
 πῶποτε ἐνεθυμήθης; Ποῖον; ἔφη. Ὅτι καὶ ἐπὶ τὰ
 ἡδέα, ἐφ' ἅπερ μόνον δοκεῖ ἡ ἀκρασία τοὺς ἀνθρώπους
 ἄγειν, αὐτὴ μὲν οὐ δύναται ἄγειν, ἡ δ' ἐγκράτεια
 πάντων μάλιστα ἡδεσθαι ποιεῖ. Πῶς; ἔφη. Ἡ μὲν
 ἀκρασία οὐκ ἐῷσα καρτερεῖν οὔτε λιμὸν οὔτε δίψας
 οὔτε ἀφροδισίων ἐπιθυμίαν οὔτε ἀγρυπνίαν, δι' ὧν
 μόνων ἔστιν ἡδέως μὲν φαγεῖν τε καὶ πειν καὶ ἀφρο-
 δισιάζειν, ἡδέως δ' ἀναπαύσασθαι τε καὶ κοιμηθῆναι,
 περιμείναντας καὶ ἀνασχομένους, ἕως ἂν ταῦτα ὡς ἐνι
 ἡδιστα γένηται, κωλύει τοῖς ἀναγκαιοτάτοις τε καὶ
 συνεχεστάτοις ἀξιολόγως ἡδεσθαι· ἡ δ' ἐγκράτεια μόνῃ
 ποιοῦσα καρτερεῖν τὰ εἰρημένα μόνῃ καὶ ἡδεσθαι ποιεῖ
 ἀξίως μνήμης ἐπὶ τοῖς εἰρημένοις. Παντάπασι, ἔφη,

ἀληθῇ λέγεις. Ἀλλὰ μὴν τοῦ μαθεῖν τι καλὸν καὶ 10
ἀγαθὸν καὶ τοῦ ἐπιμεληθῆναι τῶν τοιούτων τινός, δι'
ὧν ἂν τις καὶ τὸ ἑαυτοῦ σῶμα καλῶς διοικήσῃ καὶ
τὸν ἑαυτοῦ οἶκον καλῶς οἰκονομήσῃ καὶ φίλοις καὶ
πόλει ὠφέλιμος γένοιτο καὶ ἐχθροὺς κρατήσῃεν, ἀφ'
ὧν οὐ μόνον ὠφέλειαι, ἀλλὰ καὶ ἡδοναὶ μέγισται γί-
γνυνται, οἱ μὲν ἐγκρατεῖς ἀπολαύουσι πράττοντες αὐτά,
οἱ δ' ἀκρατεῖς οὐδενὸς μετέχουσι. τῷ γὰρ ἂν ἦττον
φῆσαιμεν τῶν τοιούτων προσήκειν, ἢ ᾧ ἥκιστα ἔξεστι
ταῦτα πράττειν, κατεχομένῳ ἐπὶ τῷ σπουδάζειν περὶ
τὰς ἐγγυτάτω ἡδονάς; καὶ ὁ Εὐθύδημος· Δοκεῖς μοι, 11
ἔφη, ᾧ Σώκρατες, λέγειν ὡς ἀνδρὶ ἦττονι τῶν διὰ τοῦ
σώματος ἡδονῶν πάμπαν οὐδεμιᾶς ἀρετῆς προσήκει.
Τί γὰρ διαφέρει, ἔφη, ᾧ Εὐθύδημε, ἀνθρώπος ἀκρατῆς
θηρίου τοῦ ἀμαθεστάτου; ὅστις γὰρ τὰ μὲν κράτιστα
μὴ σκοπεῖ, τὰ ἥδιστα δ' ἐκ παντὸς τρόπου ζητεῖ ποιεῖν,
τί ἂν διαφεροῖ τῶν ἀφρονεστάτων βοσκημάτων; ἀλλὰ
τοῖς ἐγκρατέσι μόνοις ἔξεστι σκοπεῖν τὰ κράτιστα τῶν
πραγμάτων, καὶ λόγῳ καὶ ἔργῳ διαλέγοντας κατὰ γένη
τὰ μὲν ἀγαθὰ προαιρεῖσθαι, τῶν δὲ κακῶν ἀπέχεσθαι.
καὶ οὕτως ἔφη ἀρίστους τε καὶ εὐδαιμονεστάτους ἂν- 12
δρας γίνεσθαι καὶ διαλέγεσθαι δυνατωτάτους· ἔφη
δὲ καὶ τὸ διαλέγεσθαι ὀνομασθῆναι ἐκ τοῦ συνιόντας
κοινῇ βουλευέσθαι διαλέγοντας κατὰ γένη τὰ πράγματα.
[δεῖν οὖν πειραῖσθαι ὅτι μάλιστα πρὸς τοῦτο ἑαυτὸν
ἔτοιμον παρασκευάζειν καὶ τούτου μάλιστα ἐπιμελεῖ-
σθαι· ἐκ τούτου γὰρ γίνεσθαι ἀνδρας ἀρίστους τε
καὶ ἡγεμονικωτάτους καὶ διαλεκτικωτάτους.]

Ὡς δὲ καὶ διαλεκτικωτέρους ἐποίει τοὺς συνόν- VI.
τας, πειράσομαι καὶ τοῦτο λέγειν. Σωκράτης γὰρ τοὺς
μὲν εἰδότες, τί ἕκαστον εἴη τῶν ὄντων, ἐνόμιζε καὶ

τοῖς ἄλλοις ἂν ἐξηγεῖσθαι δύνασθαι· τοὺς δὲ μὴ εἰδότας οὐδὲν ἔφη θαυμαστὸν εἶναι αὐτούς τε σφάλλεσθαι καὶ ἄλλους σφάλλειν· ὧν ἕνεκα σκοπῶν σὺν τοῖς συνοῦσι, τί ἕκαστον εἴη τῶν ὄντων, οὐδέ ποτ' ἔλληγε. πάντα μὲν οὖν ἥ διωρίζετο πολὺ ἔργον ἂν εἴη διεξιλεῖν· ἐν ὅσοις δὲ τὸν τρόπον τῆς ἐπισκέψεως δηλώσειν οἶμαι, 2 τοσαῦτα λέξω. πρῶτον δὲ περὶ εὐσεβείας ὧδέ πως ἐσκόπει· Εἰπέ μοι, ἔφη, ὦ Εὐθύδημε, ποῖόν τι νομίζεις εὐσέβειαν εἶναι; καὶ ὅς· Κάλλιστον νῆ Δί', ἔφη. "Ἐχεις οὖν εἰπεῖν ὁποῖός τις ὁ εὐσεβής ἐστιν; Ἐμοὶ μὲν δοκεῖ, ἔφη, ὁ τοὺς θεοὺς τιμῶν. "Ἐξεστί δὲ ὃν ἂν τις βούληται τρόπον τοὺς θεοὺς τιμᾶν; Οὐκ ἄλλὰ 3 νόμοι εἰσὶ καθ' οὓς δεῖ τοὺς θεοὺς τιμᾶν. Οὐκοῦν ὁ τοὺς νόμους τούτους εἰδὼς εἰδείη ἂν ὥς δεῖ τοὺς θεοὺς τιμᾶν; Οἶμαι ἔργω', ἔφη. Ἄρ' οὖν ὁ εἰδὼς ὥς δεῖ τοὺς θεοὺς τιμᾶν οὐκ ἄλλως οἶεται δεῖν τοῦτο ποιεῖν ἢ ὥς οἶδεν; Οὐ γάρ οὖν, ἔφη. "Ἀλλως δέ τις θεοὺς τιμᾷ ἢ ὥς οἶεται δεῖν; Οὐκ οἶμαι, ἔφη. Ὁ ἄρα τὰ περὶ τοὺς θεοὺς νόμιμα εἰδὼς νομίμως ἂν τοὺς θεοὺς τιμῶη; Πάννυ μὲν οὖν. Οὐκοῦν ὃ γε νομίμως τιμῶν ὥς δεῖ τιμᾷ; Πῶς γάρ οὐ; Ὁ δέ γε ὥς δεῖ τιμῶν εὐσεβής ἐστι; Πάννυ μὲν οὖν, ἔφη. Ὁ ἄρα τὰ περὶ τοὺς θεοὺς νόμιμα εἰδὼς ὀρθῶς ἂν ἡμῖν εὐσεβῆς ὠρισμένος εἴη; Ἐμοὶ γοῦν, ἔφη, δοκεῖ.

6 Ἀνθρώποις δὲ ἄρα ἔξεστιν ὃν ἂν τις τρόπον βούληται χρῆσθαι; Οὐκ ἄλλὰ καὶ περὶ τούτους [ὁ εἰδὼς ἅ] ἐστι νόμιμα, καθ' ἃ δεῖ [πρὸς ἀλλήλους χρῆσθαι, νόμιμος ἂν εἴη]. Οὐκοῦν οἱ κατὰ ταῦτα χρώμενοι ἀλλήλοις ὥς δεῖ χρῶνται; Πῶς γάρ οὐ; Οὐκοῦν οἳ γε ὥς δεῖ χρώμενοι καλῶς χρῶνται; Πάννυ μὲν οὖν, ἔφη. Οὐκοῦν οἳ γε τοῖς ἀνθρώποις καλῶς χρώμενοι καλῶς

πράττουσι τὰνθρώπεια πράγματα; Εἰκός γ', ἔφη. [Οὐκοῦν οἱ τοῖς νόμοις πειθόμενοι δίκαια οὗτοι ποιοῦσι; Πάνν μὲν οὖν, ἔφη.] Δίκαια δὲ οἶσθα, ἔφη, ὅποια 6 καλεῖται; Ἄ οἱ νόμοι κελεύουσιν, ἔφη. Οἱ ἄρα ποιοῦντες ἂ οἱ νόμοι κελεύουσι δίκαιά τε ποιοῦσι καὶ ἂ δεῖ; Πῶς γὰρ οὐ; Οὐκοῦν οἷ γε τὰ δίκαια ποιοῦντες δίκαιοί εἰσιν; Οἶμαι ἔγωγ', ἔφη. Οἶει οὖν τινας πεῖθεσθαι τοῖς νόμοις μὴ εἰδότας ἂ οἱ νόμοι κελεύουσιν; Οὐκ ἔγωγ', ἔφη. Εἰδότας δὲ ἂ δεῖ ποιεῖν οἶει τινὰς οἶεσθαι δεῖν μὴ ταῦτα ποιεῖν; Οὐκ οἶμαι, ἔφη. Οἶσθα δέ τινας ἄλλα ποιοῦντας ἢ ἂ οἶονται δεῖν; Οὐκ ἔγωγ', ἔφη. Οἱ ἄρα τὰ περὶ ἀνθρώπους νόμιμα εἰδότες οὗτοι τὰ δίκαια ποιοῦσι; Πάνν μὲν οὖν, ἔφη. Οὐκοῦν οἷ γε τὰ δίκαια ποιοῦντες δίκαιοί εἰσι; Τίνες γὰρ ἄλλοι; ἔφη. Ὅρθῶς ἂν ποτε ἄρα ὀριζοίμεθα ὀριζόμενοι δικαίους εἶναι τοὺς εἰδότας τὰ περὶ ἀνθρώπους νόμιμα; Ἐμοιγε δοκεῖ, ἔφη.

Σοφίαν δὲ τί ἂν φήσαιμεν εἶναι; εἰπέ μοι, πότερά 7 σοι δοκοῦσιν οἱ σοφοί, ἂ ἐπίστανται, ταῦτα σοφοὶ εἶναι, ἢ εἰσὶ τινες ἂ μὴ ἐπίστανται σοφοί; Ἄ ἐπίστανται δὴλον ὅτι, ἔφη. πῶς γὰρ ἂν τις, ἂ γε μὴ ἐπίσταιτο, ταῦτα σοφὸς εἴη; Ἄρ' οὖν οἱ σοφοὶ ἐπιστήμη σοφοὶ εἰσι; Τίτι γὰρ ἂν, ἔφη, ἄλλῳ τις εἴη σοφός, εἴ γε μὴ ἐπιστήμη; Ἄλλο δέ τι σοφίαν οἶει εἶναι ἢ ᾧ σοφοὶ εἰσιν; Οὐκ ἔγωγε. Ἐπιστήμη ἄρα σοφία ἐστίν; Ἐμοιγε δοκεῖ. Ἄρ' οὖν δοκεῖ σοι ἀνθρώπῳ δυνατὸν εἶναι τὰ ὄντα πάντα ἐπίστασθαι; Οὐδὲ μὰ Δί' ἔμοιγε πολλοστὸν μέρος αὐτῶν. Πάντα μὲν ἄρα σοφὸν οὐχ οἷόν τε ἀνθρώπον εἶναι; Μὰ Δί' οὐ δῆτα, ἔφη. Ὁ ἄρα ἐπίσταται ἕκαστος, τοῦτο καὶ σοφός ἐστιν; Ἐμοιγε δοκεῖ.

Ἄρ' οὖν, ὦ Εὐθύδημε, καὶ τὰγαθὸν οὕτω ζητη- 8

τέον ἐστί; Πῶς; ἔφη. Δοκεῖ σοι τὸ αὐτὸ πᾶσιν ὠφέλιμον εἶναι; Οὐκ ἔμοιγε. Τί δέ; τὸ ἄλλω ὠφέλιμον οὐ δοκεῖ σοι ἐνίοτε ἄλλω βλαβερὸν εἶναι; Καὶ μάλα, ἔφη. Ἄλλο δ' ἂν τι φαίης ἀγαθὸν εἶναι ἢ τὸ ὠφέλιμον; Οὐκ ἔγωγ', ἔφη. Τὸ ἄρα ὠφέλιμον ἀγαθόν ἐστιν ὅτῳ ἂν ὠφέλιμον ᾖ; Δοκεῖ μοι, ἔφη.

9 Τὸ δὲ καλὸν ἔχοιμεν ἂν πως ἄλλως εἰπεῖν; ἢ ἔστιν, ὃ ὀνομάζεις καλὸν ἢ σῶμα ἢ σκεῦος ἢ ἄλλ' ὅτιοῦν, ὃ οἶσθα πρὸς πάντα καλὸν ὄν; Μὰ Δί' οὐκ ἔγωγ', ἔφη. Ἄρ' οὖν, πρὸς ὃ ἂν ἕκαστον χρήσιμον ᾖ, πρὸς τοῦτο ἕκαστῳ καλῶς ἔχει χρῆσθαι; Πάννυ μὲν οὖν, ἔφη. Καλὸν δὲ πρὸς ἄλλο τί ἐστιν ἕκαστον, ἢ πρὸς ὃ ἕκαστῳ καλῶς ἔχει χρῆσθαι; Οὐδὲ πρὸς ἓν ἄλλο, ἔφη. Τὸ χρήσιμον ἄρα καλὸν ἐστὶ πρὸς ὃ ἂν ᾖ χρήσιμον; Ἐμοιγε δοκεῖ, ἔφη.

10 Ἀνδρείαν δέ, ὧ Εὐθύδημε, ἄρα τῶν καλῶν νομίζεις εἶναι; Κάλλιστον μὲν οὖν ἔγωγ', ἔφη. Χρήσιμον ἄρα οὐ πρὸς τὰ ἐλάχιστα νομίζεις τὴν ἀνδρείαν; Νῆ Δί', ἔφη, πρὸς τὰ μέγιστα μὲν οὖν. Ἄρ' οὖν δοκεῖ σοι πρὸς τὰ δεινὰ τε καὶ επικίνδυνα χρήσιμον εἶναι τὸ ἀγνοεῖν αὐτά; Ἡμιστά γ', ἔφη. Οἱ ἄρα μὴ φοβούμενοι τὰ τοιαῦτα διὰ τὸ μὴ εἰδέναι τί ἐστὶν οὐκ ἀνδρεῖοι εἰσι; Νῆ Δί', ἔφη, πολλοὶ γὰρ ἂν οὕτω γε τῶν τε μαινομένων καὶ τῶν δειλῶν ἀνδρεῖοι εἴεν. Τί δὲ οἱ καὶ τὰ μὴ δεινὰ δεδοικότες; Ἐτι γε νῆ Δί' ἤττον, ἔφη. — Ἄρ' οὖν τοὺς μὲν ἀγαθοὺς πρὸς τὰ δεινὰ καὶ επικίνδυνα ὄντας ἀνδρείους ἡγεῖ εἶναι, τοὺς δὲ κακοὺς
11 δειλοὺς; Πάννυ μὲν οὖν, ἔφη. Ἀγαθοὺς δὲ πρὸς τὰ τοιαῦτα νομίζεις ἄλλους τινὰς ἢ τοὺς δυναμένους αὐτοῖς καλῶς χρῆσθαι; Οὐκ ἀλλὰ τούτους, ἔφη. Κακοὺς δὲ ἄρα τοὺς οἷους τούτοις κακῶς χρῆσθαι; Τίνας γὰρ ἄλλους; ἔφη. Ἄρ' οὖν ἕκαστοι χρῶνται ὡς οἴονται

δεῖν; Πῶς γὰρ ἄλλως; ἔφη. Ἄρ' οὖν οἱ μὴ δυνάμενοι καλῶς χρῆσθαι ἴσασιν ὥς δεῖ χρῆσθαι; Οὐ δῆπου γε, ἔφη. Οἱ ἄρα εἰδότες, ὥς δεῖ χρῆσθαι, οὗτοι καὶ δύνανται; Μόνοι γ', ἔφη. Τί δέ; οἱ μὴ διημαρτηκότες ἄρα κακῶς χρῶνται τοῖς τοιούτοις; Οὐκ οἶμαι, ἔφη. Οἱ ἄρα κακῶς χρῶμενοι διημαρτήκασιν; Εἰκός γ', ἔφη. Οἱ μὲν ἄρα ἐπιστάμενοι τοῖς δεινοῖς τε καὶ ἐπικινδύνοις καλῶς χρῆσθαι ἀνδρεῖοί εἰσιν, οἱ δὲ διαμαρτάνοντες τούτου δειλοί; Ἔμοιγε δοκοῦσιν, ἔφη.

Βασιλείαν δὲ καὶ τυραννίδα ἀρχὰς μὲν ἀμφοτέρως ¹² ἡγεῖτο εἶναι, διαφέρειν δὲ ἀλλήλων ἐνόμιζε. τὴν μὲν γὰρ ἐκόντων τε τῶν ἀνθρώπων καὶ κατὰ νόμους τῶν πόλεων ἀρχὴν βασιλείαν ἡγεῖτο, τὴν δὲ ἀκόντων τε καὶ μὴ κατὰ νόμους, ἀλλ' ὅπως ὁ ἄρχων βούλοιτο, τυραννίδα. καὶ ὅπου μὲν ἐκ τῶν τὰ νόμιμα ἐπιτελούντων αἱ ἀρχαὶ καθίστανται, ταύτην μὲν τὴν πολιτείαν ἀριστοκρατίαν ἐνόμιζεν εἶναι, ὅπου δ' ἐκ τιμημάτων, πλουτοκρατίαν, ὅπου δ' ἐκ πάντων, δημοκρατίαν.

Εἰ δέ τις αὐτῷ περὶ τοῦ ἀντιλέγοι μηδὲν ἔχων ¹³ σαφεὲς λέγειν, ἀλλ' ἄνευ ἀποδείξεως ἤτοι σοφώτερον φάσκων εἶναι, ὃν αὐτὸς λέγοι, ἢ πολιτικώτερον ἢ ἀνδρειότερον ἢ ἄλλο τι τῶν τοιούτων, ἐπὶ τὴν ὑπόθεσιν ἐπανῆγεν ἄν πάντα τὸν λόγον ὧδέ πως· Φῆς σὺ ἀμείνω ¹⁴ πολίτην εἶναι ὃν σὺ ἐπαινεῖς ἢ ὃν ἐγώ; Φημὶ γὰρ οὖν. Τί οὖν οὐκ ἐκεῖνο πρῶτον ἐπεσκεψάμεθα, τί ἐστίν ἔργον ἀγαθοῦ πολίτου; Ποιῶμεν τοῦτο. Οὐκοῦν ἐν μὲν χρημάτων διοικήσει κρατοίῃ ἄν ὁ χρήμασιν εὐπορωτέραν τὴν πόλιν ποιῶν; Πάνυ μὲν οὖν. Ἐν δέ γε πολέμῳ ὁ καθυπερτέραν τῶν ἀντιπάλων; Πῶς γὰρ οὐ; Ἐν δὲ πρεσβείᾳ ἄρ' ὅς ἄν φίλους ἀντὶ πολέμων παρασκευάζῃ; Εἰκός γε. Οὐκοῦν καὶ ἐν δημηγορίᾳ

ὁ στάσεις τε παύων καὶ ὁμόνοιαν ἐμποιῶν; Ἐμοιγε
 δοκεῖ. οὐτῷ δὲ τῶν λόγων ἐπαναγομένων καὶ τοῖς
 15 ἀντιλέγουσιν αὐτοῖς φανερὸν ἐγίγνετο τᾷληθές. ὁπότε
 δὲ αὐτός τι τῷ λόγῳ διεξίει, διὰ τῶν μάλιστα ὁμολογου-
 μένων ἐπορεύετο, νομίζων ταύτην τὴν ἀσφάλειαν εἶναι
 λόγου. τοιγαροῦν πολὺ μάλιστα ὧν ἐγὼ οἶδα, ὅτε
 λέγοι, τοὺς ἀκούοντας ὁμολογοῦντας παρεῖχε. ἔφη δὲ
 καὶ Ὅμηρον τῷ Ὀδυσσεὶ ἀναθεῖναι τὸ ἀσφαλῆ ῥήτορα
 εἶναι, ὡς ἱκανὸν αὐτὸν ὄντα διὰ τῶν δοκούντων τοῖς
 ἀνθρώποις ἄγειν τοὺς λόγους.

VII. Ὅτι μὲν οὖν ἀπλῶς τὴν ἑαυτοῦ γνώμην ἀπεφαί-
 νετο Σωκράτης πρὸς τοὺς ὁμιλοῦντας αὐτῷ, δοκεῖ μοι
 δηλὸν ἐκ τῶν εἰρημένων εἶναι. ὅτι δὲ καὶ αὐτάρκεις
 ἐν ταῖς προσηκούσαις πράξεσιν αὐτοὺς εἶναι ἐπεμελεῖτο,
 νῦν τοῦτο λέξω. πάντων μὲν γὰρ ὧν ἐγὼ οἶδα μάλ-
 ιστα ἔμελεν αὐτῷ εἰδέναι, ὅτου τις ἐπιστήμων εἴη
 τῶν συνόντων αὐτῷ. ὧν δὲ προσήκει ἀνδρὶ καλῷ
 κάγαθῷ εἰδέναι, ὃ τι μὲν αὐτὸς εἰδείη, πάντων προθυ-
 μότατα ἐδίδασκεν. ὅτου δὲ αὐτὸς ἀπειρότερος εἴη,
 2 πρὸς τοὺς ἐπισταμένους ἤγεν αὐτούς. ἐδίδασκε δὲ καὶ
 μέχρι ὅτου δεοὶ ἔμπειρον εἶναι ἐκάστου πράγματος τὸν
 ὀρθῶς πεπαιδευμένον. αὐτίκα γεωμετρίαν μέχρι μὲν
 τούτου ἔφη δεῖν μαθάνειν, ἕως ἱκανὸς τις γένοιτο, εἴ
 ποτε δεήσεις, γῆν μέτρῳ ὀρθῶς ἢ παραλαβεῖν ἢ παρα-
 δοῦναι ἢ διανεῖμαι ἢ ἔργον ἀποδείξασθαι. οὕτω δὲ
 τοῦτο ῥᾷδιον εἶναι μαθεῖν ὥστε τὸν προσέχοντα τὸν
 νοῦν τῇ μετρήσει ἅμα τὴν τε γῆν ὀπόσῃ ἐστὶν εἰδέναι
 3 καὶ ὡς μετρεῖται ἐπιστάμενον ἀπιέναι. τὸ δὲ μέχρι τῶν
 δυσσυνέτων διαγραμμάτων γεωμετρίαν μαθάνειν ἀπε-
 δοκίμαξεν. ὃ τι μὲν γὰρ ὠφελοῖται ταῦτα, οὐκ ἔφη
 ὀρεῖν. καίτοι οὐκ ἔμπειρός γε αὐτῶν ἦν. ἔφη δὲ ταῦτα

ἱκανὰ εἶναι ἀνθρώπου βίον κατατρίβειν καὶ ἄλλων
 πολλῶν τε καὶ ὠφελίμων μαθημάτων ἀποκωλύειν.
 ἐκέλευε δὲ καὶ ἀστρολογίας ἐμπείρους γίγνεσθαι, καὶ ⁴
 ταύτης μέντοι μέχρι τοῦ νυκτός τε ὥραν καὶ μηνὸς
 καὶ ἐνιαυτοῦ δύνασθαι γινώσκειν ἕνεκα πορείας τε
 καὶ πλοῦ καὶ φυλακῆς, καὶ ὅσα ἄλλα ἢ νυκτός ἢ μηνὸς
 ἢ ἐνιαυτοῦ πράττεται, πρὸς ταῦτ' ἔχειν τεκμηρίους
 χρῆσθαι, τὰς ὥρας τῶν εἰρημένων διαγινώσκοντας·
 καὶ ταῦτα δὲ ῥάδια εἶναι μαθεῖν παρὰ τε νυκτοθηρῶν
 καὶ κυβερνητῶν καὶ ἄλλων πολλῶν, οἷς ἐπιμελὲς ταῦτα
 εἰδέναι. τὸ δὲ μέχρι τούτου ἀστρονομίαν μαθηθάνειν, ⁵
 μέχρι τοῦ καὶ τὰ μὴ ἐν τῇ αὐτῇ περιφορᾷ ὄντα, καὶ
 τοὺς πλάνητάς τε καὶ ἀσταθμήτους ἀστέρας, γινῶναι
 καὶ τὰς ἀποστάσεις αὐτῶν ἀπὸ τῆς γῆς καὶ τὰς περιό-
 δους καὶ τὰς αἰτίας αὐτῶν ζητοῦντας κατατρίβεσθαι,
 ἰσχυρῶς ἀπέτρεπεν. ὠφέλειαν μὲν γὰρ οὐδεμίαν οὐδ'
 ἐν τούτοις ἔφη ὀρεῖν· καίτοι οὐδὲ τούτων γε ἀνήκοος
 ἦν· ἔφη δὲ καὶ ταῦτα ἱκανὰ εἶναι κατατρίβειν ἀνθρώ-
 που βίον καὶ πολλῶν καὶ ὠφελίμων ἀποκωλύειν. ὅλως ⁶
 δὲ τῶν οὐρανίων, ἧ ἕκαστα ὁ θεὸς μηχανᾶται, φρον-
 τιστὴν γίγνεσθαι ἀπέτρεπεν· οὔτε γὰρ εὕρετὰ ἀνθρώ-
 ποις αὐτὰ ἐνόμιζεν εἶναι οὔτε χαρίζεσθαι θεοῖς ἂν
 ἡγεῖτο τὸν ζητοῦντα ἢ ἐκεῖνοι σαφηνίσαι οὐκ ἐβουλή-
 θησαν. κινδυνεῦσαι δ' ἂν ἔφη καὶ παραφρονῆσαι τὸν
 ταῦτα μεριμνῶντα οὐδὲν ἦττον ἢ Ἀναξαγόρας παρε-
 φρόνησεν ὁ μέγιστος φρονήσας ἐπὶ τῷ τὰς τῶν θεῶν
 μηχανὰς ἐξηγεῖσθαι. ἐκεῖνος γὰρ λέγων μὲν τὸ αὐτο ⁷
 εἶναι πῦρ τε καὶ ἥλιον ἡγνόμεν, ὅτι τὸ μὲν πῦρ οἱ
 ἄνθρωποι ῥαδίως καθορῶσιν, εἰς δὲ τὸν ἥλιον οὐ δύ-
 νανται ἀντιβλέπειν, καὶ ὑπὸ μὲν τοῦ ἡλίου καταλαμπό-
 μενοι τὰ χρώματα μελάντερα ἔχουσιν, ὑπὸ δὲ τοῦ

πυρὸς οὐ· ἡγνόμεναι δὲ καί, ὅτι τῶν ἐκ τῆς γῆς φανομένων
 ἄνευ μὲν ἡλίου αὐτῆς οὐδὲν δύναται καλῶς αὔξεσθαι, ὑπὸ
 δὲ τοῦ πυρὸς θερμαινόμενα πάντα ἀπόλλυται· φάσκων
 δὲ τὸν ἥλιον λίθον διάπυρον εἶναι καὶ τοῦτο ἡγνόμεναι,
 ὅτι λίθος μὲν ἐν πυρὶ ὦν οὔτε λάμπει οὔτε πολὺν
 χρόνον ἀντέχει, ὁ δὲ ἥλιος τὸν πάντα χρόνον πάντων
 8 λαμπρότατος ὦν διαμένει. ἐκέλευε δὲ καὶ λογισμοῦς
 μανθάνειν. καὶ τούτων δὲ ὁμοίως τοῖς ἄλλοις ἐκέλευε
 φυλάττεσθαι τὴν μάταιον πραγματείαν, μέχρι δὲ τοῦ
 ὠφελίμου πάντα καὶ αὐτοὺς συνεσκόπει καὶ συνδιεξήει
 9 τοῖς συνοῦσι. προύτρεπε δὲ σφόδρα καὶ ὑγείας ἐπι-
 μελεῖσθαι τοὺς συνόντας παρὰ τε τῶν εἰδότην μανθάν-
 οντας, ὅσα ἐνδέχοιτο, καὶ ἑαυτῷ ἕκαστον προσέχοντα
 διὰ παντὸς τοῦ βίου, τί βρῶμα ἢ τί πῶμα ἢ ποῖος
 πόνος συμφέροι αὐτῷ, καὶ πῶς τούτοις χρώμενος ὑγίει-
 νότατ' ἂν διάγοι· τοῦ γὰρ οὕτω προσέχοντος ἑαυτῷ
 ἔργον ἔφη εἶναι εὐρεῖν ἰατρὸν τὰ πρὸς ὑγίαν συμ-
 φέροντα αὐτῷ μᾶλλον διαγιγνώσκοντα [αὐτοῦ].

10 [Εἰ δέ τις μᾶλλον ἢ κατὰ τὴν ἀνθρωπίνην σοφίαν
 ὠφελεῖσθαι βούλοιτο, συνεβούλευε μαντικῆς ἐπιμελεῖ-
 σθαι. τὸν γὰρ εἰδότα δι' ὧν οἱ θεοὶ τοῖς ἀνθρώποις
 περὶ τῶν πραγμάτων σημαίνουσιν οὐδέποτε ἔρημον
 ἔφη γίνεσθαι συμβουλῆς θεῶν.

VIII. Εἰ δέ τις, ὅτι φάσκοντος αὐτοῦ τὸ δαιμόνιον
 ἑαυτῷ προσημαίνειν, ἢ τε δέοι καὶ ἢ μὴ δέοι ποιεῖν,
 ὑπὸ τῶν δικαστῶν κατεγνώσθη θάνατος, οἴεται αὐτὸν
 ἐλέγχεσθαι περὶ τοῦ δαιμονίου ψευδόμενον, ἐννοησάτω
 πρῶτον μὲν, ὅτι οὕτως ἤδη τότε πόρρω τῆς ἡλικίας
 ἦν, ὥστ', εἰ καὶ μὴ τότε, οὐκ ἂν πολλῷ ὕστερον τελευ-
 τῆσαι τὸν βίον· εἶτα ὅτι τὸ μὲν ἀχθεινότατον τοῦ
 βίου καὶ ἐν ᾧ πάντες τὴν διάνοιαν μειοῦνται ἀπέλιπεν.

ἀντὶ δὲ τούτου τῆς ψυχῆς τὴν ῥώμην ἐπιδειξάμενος
 εὐκλειαν προσεκτῆσατο, τὴν τε δίκην πάντων ἀνθρώ-
 πων ἀληθέστατα καὶ ἐλευθεριώτατα καὶ δικαιοτάτα
 εἰπὼν καὶ τὴν κατὰ γνώσιν τοῦ θανάτου πρᾶτότατα καὶ
 ἀνδρωδέστατα ἐνεγκών. ὁμολογεῖται γὰρ οὐδένα πω²
 τῶν μνημονευομένων ἀνθρώπων κάλλιον θάνατον ἐνεγ-
 κεῖν. ἀνάγκη μὲν γὰρ ἐγένετο αὐτῷ μετὰ τὴν κρίσιν
 τριάκοντα ἡμέρας βιώσαι διὰ τὸ Ἀθήλια μὲν ἐκείνου
 τοῦ μηνὸς εἶναι, τὸν δὲ νόμον μηδένα ἔαν δημοσίᾳ
 ἀποθνήσκῃν ἕως ἂν ἡ θεωρία ἐκ Ἀήλου ἐπανέλθῃ,
 καὶ τὸν χρόνον τοῦτον ἔπασι τοῖς συνήθεσι φανεροῦς
 ἐγένετο οὐδὲν ἀλλοιότερον διαβιοῦς ἢ τὸν ἔμπροσθεν
 χρόνον· καίτοι τὸν ἔμπροσθέν γε πάντων ἀνθρώπων
 μάλιστα ἐθαυμάζετο ἐπὶ τῷ εὐθύμῳς τε καὶ εὐκόλῳς
 ζῆν. καὶ πῶς ἂν τις κάλλιον ἢ οὕτως ἀποθάνοι; ἢ³
 ποῖος ἂν εἴη θάνατος καλλίων ἢ ὃν κάλλιστά τις ἀπο-
 θάνοι; ποῖος δ' ἂν γένοιτο θάνατος εὐδαιμονέστερος
 τοῦ καλλίστου; ἢ ποῖος θεοφιλέστερος τοῦ εὐδαιμονε-
 στάτου; <Λέξω δὲ καὶ ἃ Ἐρμογένοους τοῦ Ἰππονίκου⁴
 ἤκουσα περὶ αὐτοῦ. ἔφη γάρ, ἤδη Μελήτου γεγραμ-
 μένου αὐτὸν τὴν γραφὴν, αὐτὸς ἀκούων αὐτοῦ πάντα
 μᾶλλον ἢ περὶ τῆς δίκης διαλεγομένου λέγειν αὐτῷ,
 ὡς χρηρὴ σκοπεῖν, ὅ τι ἀπολογήσεται. τὸν δὲ τὸ μὲν
 πρῶτον εἰπεῖν· Οὐ γὰρ δοκῶ σοι τοῦτο μελετῶν δια-
 βεβιωκέναι; ἐπεὶ δὲ αὐτὸν ἤροετο, ὅπως, εἰπεῖν αὐτόν,
 ὅτι οὐδὲν ἄλλο ποιῶν διαγεγνήηται ἢ διασκοπῶν μὲν
 τὰ τε δίκαια καὶ τὰ ἄδικα, πράττων δὲ τὰ δίκαια καὶ
 τῶν ἀδίκων ἀπεχόμενος, ἦν περ νομίζοι καλλίστην μελέ-
 την ἀπολογίας εἶναι. αὐτὸς δὲ πάλιν εἰπεῖν· Οὐχ⁵
 ὀρθῶς, ὦ Σώκρατες, ὅτι οἱ Ἀθηῖναισι δικασταὶ πολλοὺς
 μὲν ἤδη μηδὲν ἀδικοῦντας λόγῳ παραχθέντες ἀπέκτειναν,

πολλοὺς δὲ ἀδικοῦντας ἀπέλυσαν; Ἀλλὰ νῆ τὸν Δία, φάναι αὐτόν, ὃ Ἑρμόγενης, ἤδη μου ἐπιχειροῦντος φροντίσαι τῆς πρὸς τοὺς δικαστὰς ἀπολογίας ἦσαν-
6 τιώθη τὸ δαιμόνιον. καὶ αὐτὸς εἰπεῖν· Θανμαστὰ λέγεις. τὸν δέ· Θανμάξεις, φάναι, εἰ τῷ θεῷ δοκεῖ βέλτιον εἶναι ἐμὲ τελευτᾶν τὸν βίον ἤδη; οὐκ οἶσθ' ὅτι μέχρι μὲν τοῦδε τοῦ χρόνου ἐγὼ οὐδενὶ ἀνθρώπων ὑφείμην ἂν οὔτε βέλτιον οὔθ' ἥδιον ἐμοῦ βεβιωκέναι; ἄριστα μὲν γὰρ οἶμαι ζῆν τοὺς μάλιστα ἐπιμελομένους τοῦ ὥς βελτίστους γίνεσθαι, ἥδιστα δὲ τοὺς μάλιστα
7 αἰσθανομένους ὅτι βελτίους γίνονται. ἂ ἐγὼ μέχρι τοῦδε τοῦ χρόνου ἡσθανόμην ἐμαντῷ συμβαίνοντα, καὶ τοῖς ἄλλοις ἀνθρώποις ἐντυγχάνων καὶ πρὸς τοὺς ἄλλους παρὰθεωρῶν ἐμαντὸν οὕτω διατετέλεκα περὶ ἐμαυτοῦ γιγνώσκων· καὶ οὐ μόνον ἐγὼ, ἀλλὰ καὶ οἱ ἐμοὶ φίλοι οὕτως ἔχοντες περὶ ἐμοῦ διατελοῦσιν, οὐ διὰ τὸ φιλεῖν ἐμέ, καὶ γὰρ οἱ τοὺς ἄλλους φιλοῦντες οὕτως ἂν εἶχον πρὸς τοὺς ἑαυτῶν φίλους, ἀλλὰ διόπερ καὶ αὐτοὶ ἂν οἴονται ἐμοὶ συνόντες βέλτιστοι γίνε-
8 σθαι. <εἰ δὲ βιώσομαι πλείω χρόνον, ἴσως ἀναγκαῖον ἔσται τὰ τοῦ γήρως ἐπιτελεῖσθαι καὶ ὀρᾶν τε καὶ ἀκούειν ἥττον καὶ διανοεῖσθαι χειρόν καὶ δυσμαθέστερον ἀποβαίνειν καὶ ἐπιλησμονέστερον, καὶ ὧν πρότερον βελτίων ἦν, τούτων χειρὼ γίνεσθαι· ἀλλὰ μὴν ταῦτά γε μὴ αἰσθανομένῳ μὲν ἀβίωτος ἂν εἴη ὁ βίος, αἰσθανόμενον δὲ πῶς οὐκ ἀνάγκη χειρόν τε καὶ ἀηδέστερον
9 ζῆν;> ἀλλὰ μὴν εἰ γε ἀδίκως ἀποθανοῦμαι, τοῖς μὲν ἀδίκως ἐμὲ ἀποκτείνασιν αἰσχρὸν ἂν εἴη τοῦτο· εἰ γὰρ τὸ ἀδικεῖν αἰσχρὸν ἐστί, πῶς οὐκ αἰσχρὸν καὶ τὸ ἀδίκως ὀτιοῦν ποιεῖν; ἐμοὶ δὲ τί αἰσχρὸν τὸ ἑτέρους μὴ δύνασθαι περὶ ἐμοῦ τὰ δίκαια μῆτε γινῶναι μῆτε

ποιῆσαι; <ὁρῶ δ' ἔργωγε καὶ τὴν δόξαν τῶν προγεγο- 10
νότων ἀνθρώπων ἐν τοῖς ἐπιγιγνομένοις οὐχ ὁμοίαν
καταλειπομένην τῶν τε ἀδικησάντων καὶ τῶν ἀδικη-
θέντων. οἶδα δ' ὅτι καὶ ἐγὼ ἐπιμελείας τεύξομαι ὑπ'
ἀνθρώπων, καὶ εἰν νῦν ἀποθάνω, οὐχ ὁμοίως τοῖς
ἐμὲ ἀποκτείνασιν· οἶδα γὰρ αἰεὶ μαρτυρήσεσθαι μοι,
ὅτι ἐγὼ ἡδίκησα μὲν οὐδένα πώποτε ἀνθρώπων οὐδὲ
χείρῳ ἐποίησα, βελτίους δὲ ποιεῖν ἐπειρώμην αἰεὶ τοὺς
ἐμοὶ συνόντας.> τοιαῦτα μὲν πρὸς Ἑρμογένῃ τε διε-
λέχθη καὶ πρὸς τοὺς ἄλλους.] τῶν δὲ Σωκράτῃ 11
γινωσκόντων, οἷος ἦν, οἱ ἀρετῆς ἐφιέμενοι πάντες
ἔτι καὶ νῦν διατελοῦσι πάντων μάλιστα ποθοῦντες
ἐκεῖνον, ὥς ὠφελιμώτατον ὄντα πρὸς ἀρετῆς ἐπιμέλειαν.
ἐμοὶ μὲν δὴ, τοιοῦτος ὢν οἷον ἐγὼ διήγρημαι, εὐσεβῆς
μὲν οὕτως ὥστε μηδὲν ἄνευ τῆς τῶν θεῶν γνώμης ποιεῖν,
δίκαιος δὲ ὥστε βλέπτειν μὲν μηδὲ μικρὸν μηδένα,
ὠφελεῖν δὲ τὰ μέγιστα τοὺς χρωμένους αὐτῷ, ἐγκρατῆς
δὲ ὥστε μηδέποτε προαιρεῖσθαι τὸ ἥδιον ἀντὶ τοῦ
βελτίονος, φρόνιμος δὲ ὥστε μὴ διαμαρτάνειν κρίνων
τὰ βελτίω καὶ τὰ χείρῳ μηδὲ ἄλλου προσδέεσθαι, ἀλλ'
αὐτάρκης εἶναι πρὸς τὴν τούτων γνῶσιν, ἱκανὸς δὲ
καὶ λόγῳ εἰπεῖν τε καὶ διορίσασθαι τὰ τοιαῦτα, ἱκανὸς
δὲ καὶ ἄλλους δοκιμάσαι τε καὶ ἀμαρτάνοντας ἐλέγξαι
καὶ προτρέψασθαι ἐπ' ἀρετὴν καὶ καλοκαγαθίαν, ἐδόκει
τοιοῦτος εἶναι οἷος ἂν εἴη ἄριστός τε ἀνὴρ καὶ εὐδαι-
μονέστατος. [εἰ δέ τῳ μὴ ἀρέσκει ταῦτα, παρὰβᾶλλον
τὸ ἄλλων ἥθος πρὸς ταῦτα οὕτω κρινέτω.]

INDEX NOMINUM.

Acumenus medicus III, 13, 2.
Aegyptus I, 4, 17.

Aesculapii in templo bibe-
batur aqua calida III, 13, 3.

Agamemno III, 1, 4. III, 2.

Alcibiades, Socratis auditor,
in democratia intemperans fuit
I, 2, 12. cur Socrate magistro
usus sit ib. §. 16. quibus rebus
sit corruptus 24. 25. disputat
cum Pericle tutore suo 40 sqq.

Alcibiadis filium (Alcibia-
dem, natum anno 416 aut 415,
pro quo Isocratis or. 16 et in
quem Lys. or. 14 et 15 scriptae
sunt. Sed *Ἀλκιόχου υἱὸν* bene
coniecit Cobet propter Symp.
4, 12) osculatur Critobulus I,
3, 8. 10.

Amphiarai in templo vel luco
aqua frigida lavabantur aegroti
III, 13, 3.

Anaxagoras castigatur a So-
crate, quod solem statuerit
esse ignem IV, 7, 6.

Antipho sophista refutatur
a Socrate I, 6.

Antisthenes, Socratis audi-
tor, qui post Cynicorum prin-
ceps fuit, cum Socrate dispu-
tat de amicorum pretio II, 5.
nunquam relinquit Socratem
III, 11, 17.

Antisthenes ex oeconomo
factus imperator III, 4.

Apollodorus assiduus Socra-
tis auditor III, 11, 17. Cf. de
eo Plat. Symp. init., Apol. 34 A.
38 B, Phaed. 59 B. 117 D.

Archedemus (ut videtur, non
is, qui Hellen. I, 7, 2 memo-
ratur), homo pauper et diser-
tus, liberat Critonem a syco-
phantis II, 9.

Areopagi senatus laudatur
gravitas et iustitia III, 5, 20.

Aristarchus Atheniensis, cū-
ius inopiam sublevat consilium
Socratis II, 7.

Aristippus, qui Cyrenaeorum
princeps fuit, disputat cum
Socrate de voluptate II, 1. de
bono et pulcro III, 8.

Aristodemus, cognomine Par-
vus, contemptor divinationis
et religionis, a Socrate redu-
citur ad deos colendos I, 4.
Cf. de eo Plat. Symp. 173 B.
174 A. 223 B.

Aspasia II, 6, 36.

Athenae plus decem milia
familiarum habent III, 6, 14.

Athenienses laudantur et
reprehenduntur III, 5. victi a
Boeotis ib. §. 4. iurant de con-
cordia IV, 4, 16.

Attica, cincta et divisa mon-
tibus III, 5, 25.

Axiochi filius Clinias ex coni.
Cobet I, 3, 8. 10; cf. Symp. 4, 12.

Boeotiam vastaverunt Athenienses III, 5, 4.

Boeoti comparantur cum Atheniensibus III, 5, 2 sqq. fiunt insolentiores adversus Athenienses ib. §. 14.

Carthaginienses imperium Libyae tenent II, 1, 10.

Cebes Thebanus, Socratis auditor laude dignus I, 2, 48. III, 11, 17. Cf. de eo Plat. Crit. 45 B, Phaed. 59 C. 60 C sqq.

Cecrops diiudicavit litem deorum III, 5, 10.

Ceramo locuples multos alebat servos II, 7, 3.

Chaerecrates, frater minor Chaerephontis II, 3. Socratis auditor probabilis I, 2, 48.

Chaerephon, frater Chaerecratis, Socratis auditor II, 3. I, 2, 48. Cf. de eo Plat. Apol. 20 E sq., Charm. 153 B, Gorg. et Ar. Nub.

Charicles cum Critia fuit legis lator tempore XXX tyrannorum I, 2, 31 sqq. Cf. 'Critias'.

Charmides Glauconis filius (frater patruelis Critiae secundum Plat. Charm. p. 154 A, et, ut ille, Glauconis minoris patruus et a. 403 in pugna interfectus) III, 6, 1. 14. 15 (cf. Symp. 4, 31) ad remp. capessendam excitatur a Socrate III, 7. Cf. de eo Xenoph. Symp. Hellen. II, 4, 19. Plat. Charm., Symp. 222 B, Prot. 315 A.

Circes fabula quid sibi velit I, 3, 7.

Clito, ignotus Atheniensis statuarius, cui Socrates praecipit ut animi quoque affectus exprimat III, 10, 6—8.

Collytensis. Vd. 'Demeas'.

Critias in oligarchia avarus fuit et multa per vim egit I, 2, 12. cur Socrate magistro usus sit, ib. §. 16. in Thessalia depravatus 24. amator Euthydemi 29. legem tulit, ne ars disserendi doceretur 31. Socratem disserere vetat 32 sqq.

Crito, pater Critobuli I, 3, 8. Socratis amicus probabilis I, 2, 48. tutus fit a sycophantis II, 9. Cf. de eo Plat. Apol. 33 D. 38 B, Crit., Phaed., Euthyd.

Critobulus, Critonis filius, osculatur Alcibiadem pulcrum I, 3, 8. 10. cum eo disserit Socrates de amicis diligendis et conciliandis II, 6. Cf. de eo Xenoph. Oecon. et Symp.

Cyrebus Athen. pistor II, 7, 6.

Daedalus, ob artis peritiam captus a Minoe servus factus, inde cum filio aufugere conatus filium amisit, et ad barbaros delatus servivit IV, 2, 33.

Daemonium Socratis I, 1, 2 sqq. I, 4, 15. IV, 3, 12. IV, 8, 1. 5.

Delia IV, 8, 2; cf. III, 3, 12.

Delium, ad quod victi sunt Athenienses III, 5, 4.

Delphis in templo Apollinis fuit inscriptum *Nosce te ipsum* IV, 2, 24.

Delphicus deus quid responderit de modo colendi deos IV, 3, 16. I, 3, 1.

Delus insula quo chori mittuntur a Graecis III, 3, 12. ab Atheniensibus navis sacra IV, 8, 2.

Demeas Collytensis, artifex chlamydam II, 7, 6.

Diodorus, Socratis familiaris,

compellitur ad benefaciendum Hermogeni II, 10.

Dionysodorus profitetur artem imperatoriam III, 1. Idem sophista in Platonis Euthydemo.

Epicharmus citatur II, 1, 20.

Epigenes, Socratis auditor, corporis neglegentior III, 12, 1. Cf. de eo Plat. Apol. 33 E, Phaed. 59 B.

Erasinides praetor ab Atheniensibus anno 406 capitis damnatus I, 1, 18.

Erechtheus, rex Atheniensium, eius educatio, hospitium, bellum cum Graecis III, 5, 10.

Eutherus Atheniensis pauper bello factus compellitur ad vitae genus convenientius II, 8.

Euthydemus, amatus a Critia I, 2, 29. cognomine Formosus, ab initio alienus ab omni disciplina, postea assiduus Socratis discipulus IV, 2, 1—40. ad deos colendos excitatur IV, 3 cum eo disputat Socrates de intemperantia IV, 5. de notionibus quibusdam IV, 6. Cf. de eo Plat. Symp. 222 B.

Glaucō, Charmidis pater (Glaucōnis avus) III, 7, 1.

Glaucō, Aristonis filius, Platonis frater, cuius patruus (§§. 14. 15) Charmides est, temere reip. capessendae cupidus coarguitur a Socrate III, 6. Cf. de eo Plat. Rep. et Parm.

Heraclidae adiuti ab Atheniensibus III, 5, 10.

Hercules pubescens II, 1, 21 sqq.

Hermogenes Hipponici filius, auditor Socratis I, 2, 48 (ex coni.). hortatur Socratem ut de apologia cogitet IV, 8, 4. pauper et inops cum sit, auctore Socrate a Diodoro adiuvatur II, 10. Cf. de eo Xenoph. Symp., Plat. Cratyl. et Phaed. 59 B.

Hesiodus citatur I, 2, 56. I, 3, 3. II, 1, 20. (= *Egy.* 311. 336. 287 sqq.)

Hippias Eleus sophista disputat cum Socrate de iustitia et legibus naturalibus IV, 4.

Hippocrates, dux Atheniensium victus ad Delium III, 5, 4.

Hipponicus. Vd. 'Hermogenes'.

Homerus, carminis epici princeps I, 4, 3. citatur I, 2, 58. II, 6, 11 (= *Ilias* II, 188 sqq. et *Od.* XII, 184). III, 1, 4. III, 2, 1. 2. IV, 6, 15. Homeri carmina IV, 2, 10.

Lacedaemonii colunt senes III, 5, 15. corpora exercent, ib. parent magistratibus et legibus, ib. et IV, 4, 15. mutuam colunt concordiam III, 5, 16. utuntur clipeis et hastis III, 9, 2.

Lamprocles, Socratis filius natu maximus, matri iratus placatur II, 2.

Lebadae anno 447 cladem Athenienses acceperunt III, 5, 4.

Libyes parent Carthaginiensibus II, 1, 10.

Lichas Lacedaemonius peregrinos hospitio excepit I, 2, 61. Cf. de eo Thucyd. V, 22. 50. 76. VIII, 39. 43. 52. 84.

Lycurgus fecit ut Lacedae-

monii praeter ceteros oboedirent legibus IV, 4, 15.

Lydi subiecti Persarum imperio II, 1, 10.

Maeotae in Europa subiecti sunt Scythis II, 1, 10.

Megarenses plerique occupati sunt exomidum confectioe II, 7, 6.

Melanippides carminis dithyrambici princeps I, 4, 3.

Meletus accusator Socratis IV, 4, 4. IV, 8, 4.

Meno Atheniensis opifex paenularum II, 7, 6.

Mysi et Pisidae libertate utuntur et populantur Persarum regionem III, 5, 26.

Nausicydes Atheniensis multos alebat servos ad potentiam faciendam II, 7, 6.

Nicias, Nicerati filius, emit talento servum, qui praesset argenti fodinis II, 5, 2.

Nicomachides Atheniensis praeturam petens repulsam tulit III, 4, 1.

Olympia III, 13, 5.

Palamedes, celeberrimus, ob sapientiam invisus Ulixi periit IV, 2, 33.

Parrhasio Atheniensi, claro illi pictori, Socrates suadet animos quoque non pingere nisi pulcros et vitiiis liberos III, 10, 1—5.

Peloponnesii III, 5, 4. 10. 11.

Pericles dicitur ὁ πᾶσι III, 5, 1. tutor Alcibiadis et civitatis rector I, 2, 40. disserit de legibus ib. §§. 40—46. disertissimus II, 6, 13.

Pericles, Periclis filius notus; cum eo disputat Socrates de revocandis Atheniensibus ad pristinam fortitudinem et de eis quae munus imperatorum exigat III, 5.

Persae imperium Asiae tenent II, 1, 10 domini Asiae et Europae usque ad Macedoniam fuerunt III, 5, 11.

Phaedondas Socratis auditor probabilis I, 2, 48. Cf. de eo Plat. Phaed. 59 C.

Phryges parent Persis II, 1, 10.

Pisidae. Vd. 'Mysi'.

Pistias, loricarum opifex, de artis suae ratione a Socrate docetur III, 10, 9—15

Plato amatur a Socrate III, 6, 1.

Polycletus princeps statuariorum I, 4, 3.

Procrustes latro II, 1, 14.

Prodicus, sapiens; eius narratio de Hercule II, 1, 21 sqq.

Pythia sacerdos I, 3, 1. Cf. IV, 3, 16.

Rhapsodi IV, 2, 10.

Sciro latro II, 1, 14.

Scylla II, 6, 31.

Scythae excellunt usu arcuum III, 9, 2. imperant Maeotis II, 1, 10.

Simmias Thebanus, auditor Socratis I, 2, 48. III, 11, 17. Cf. de eo Plat. Phaed., Crit. 45 B, Phaedr. 242 B.

Sinis latro II, 1, 14.

Sirenes II, 6, 11. 31.

Socrates senator fuit I, 1, 18. pater Lamproclis II, 2, 1. eius familiares aliquot I, 2, 48.

Thebani adversus ceteros Boeotos iniurii III, 5, 2.

Themistocles benefaciendo sibi paravit civium amorem II, 6, 13. apud barbaros celebr III, 6, 2. unde factum sit ut civibus excelleret IV, 2, 2.

Theodorus, geometra celebr IV, 2, 10. Cf. de eo Plat. Theaet., Soph., Polit.

Theodota meretrix III, 11.

Theognis citatur I, 2, 20 (= vv. 35 sq.).

Theseo imperante Athenienses bella bene gesserunt III, 5, 10.

Thraces excellunt usu pel-
tarum et iaculorum III, 9, 2.

Thrasyllus praetor ab Athe-

niensibus anno 406 capitis
damnatus I, 1, 18.

Tolmides, Atheniensium dux,
victus ad Lebadiam anno 447
III, 5, 4.

Ulixes cur tutus fuerit a
Circes incantationibus I, 3, 7.
orator valens IV, 6, 15.

Xenophon refutatur a So-
crate, cum negasset osculum
esse periculosum I, 3, 8—13.

Zeuxis, pictorum princeps
I, 4, 3.
